

वीर सेवा मन्दिर
दिल्ली

★

क्रम संख्या

४४१

काल न०

२५८ देपन

खण्ड

REPRINT FROM THE PANDIT

जैनेन्द्रव्याकरणम् ।

देवनन्दिविरचितम् ।

अभयनन्दिविरचितमहावृत्तिसहितम् ।
काशीस्थरामकोयसंस्कृतपाठशालीयपुस्तकालयाध्य-
क्षमहामहोपाध्यायपण्डितविन्ध्येश्वरीप्रसाद-
द्विवेदिना काशीस्थरणवीरसंस्कृतपाठशाला-
ध्यापकेन व्याकरणाचार्योपाधिकेन गण-
पतिशास्त्रिणा च संशोधितम् ।

काश्याम् ।

मोडिकलहल नामकं यन्त्रालयं समुद्रय प्रकाशितम् ॥

Jainendra Vyākaraṇam

WITH
MAHAVRITTI

BY
DEVANANDI

EDITED BY
Mahamahopadhyaya Vinধ্যeswari Prasad,
Librarian, Sanskrit College, Benares.



Benares.

PRINTED AND PUBLISHED BY H. N. BAGCHI
FOR MESSRS E. J. LAZARUS & Co.,
AT THE MEDICAL HALL PRESS,
BENARES CANTT
1918.

All rights reserved (Price Rs. 3/8/- मूल्य ३॥)

3.



॥ श्रीः ॥

— ❖ — ❖ — ❖ — ❖ — ❖ —

“अष्टौ व्याकरणानि षट् च भिषजां व्याचष्टाः संहिताः
षट् तर्कानि गणितानि पञ्च चतुरो वेदानधीने स्मयः ।
रत्नानां त्रितयं द्वयं च बुबुधे मीमांसयोरन्तरं
सद्वस्त्रैरुमगाधवाधमहिमा सोऽस्याः कविर्मास्करः॥” ११

‘इन्द्रश्चन्द्रः काशकृत्स्नापिशली शाकटायनः ।

इदं पञ्चमवलोक्य एतान्येवाष्टौ व्याकरणानीति निश्चि-
तवान् । ततो जैनेन्द्रव्याकरणमन्विष्यन् चिरेण वागण-
स्यामेकस्य जैनस्य पुस्तकसंग्रहे देवनन्दिमुनिकृतस्य जैनेन्द्र-
व्याकरणस्याभयनन्दिमुनिकृतमहावृत्तिसहितस्यैकं पुस्त-
कमुपलब्धवान् किन्त्विदं पुस्तकं प्राचीनं स्थलविशेषेषु

(१) कलिकातास्थस्कूलबुक्स साइटोममाजद्वारा मुद्रित पुस्तके
द्रष्टव्यम् । प्रक्षिपमिदं पद्यं न तु भस्कराचार्येण कृतमिति केचन
मन्यन्ते । तथात्वेऽपि केनचिद्बुद्धेन रचितमिति नास्त्यत्र शङ्कायकाशः

भूयो विलुप्ताक्षरमशुद्धिबहुलमपि चैकैर्नैवादशेपुस्तकेन
संशोधनं सम्यङ् न भवतीत्यपि सुनिश्चितमेव तथापि
दुर्लभस्यास्य व्याकरणस्य सुलभत्वविधानाय सहसा
तथाविधेनैव पुस्तकेन काशीविद्यासुधानिधौ मुद्रणं प्रका-
शयितुमयमारम्भः । अत्राननुभूतश्रमेणाहं याथातथ्येन
शोधनकार्यं कृतवान् तदत्र स्खलितं विद्वद्भिः पुस्तकान्तर-
संवादेन परिहरणायं क्षन्तव्यं चेति भूयो भूयोऽभ्यर्थय
इति शिवम् ।

गवर्नमेंटसंस्कृतकालेज

पुस्तकालय-बनारस

२६ मार्च १९१० ई०

विन्ध्येश्वरीप्रसादद्विवेदी ।



ॐ नमः परमात्मने ।

जैनेन्द्रव्याकरणम् ।

देवनन्दिमुनिकृतम् ।

अभयनन्दिमुनिकृतमहावृत्तिसहितम् ।

देवदेवं जिनं नत्वा सर्वसत्त्वाभयप्रदम् ।

शब्दशास्त्रस्य सूत्राणां महावृत्तिर्विच्यते ॥ १ ॥

यच्छब्दलक्षणमसुब्रजपारमर्गै-

रव्यक्तमुक्तमभिधानविधौ दग्धैः ।

तत्सर्वलोकहृदयप्रियचारुवाक्यै-

र्व्यक्तीकरोत्यभयनन्दिमुनिः समस्तम् ॥ २ ॥

शिष्टाचारपरिपालनार्थमादाविष्टदेवतानमस्कारल-
क्षणं मङ्गलमिदमाहाचार्यः ॥

लक्ष्मीरात्यन्तिकी यस्य निरवद्यावभासते ।

देवनन्दितपूजेशे नमस्तस्मै स्वयम्भुवे ॥ १ ॥

लक्ष्मीः श्रोः सैव विशिष्यते ऽन्तमतिक्रान्तः कालो-
ऽत्यन्तः तत्र भवा आत्यन्तिकी अविनश्वरो आत्मस्वभा-
वार्थानां केवलज्ञानादिविभूतिरित्यर्थः । अवलोक्य तस्या-
न्तिक्रान्ता निरवद्या निर्दोषा अवभासते शोभन्ते य-
वतः यस्येति सर्वनामपदस्य सामान्यवाचित्वेऽप्यन्य-

स्यैवंविधा श्रीर्न सम्भवतीति पारिशेष्यादर्हद्गद्गदकारकस्य ग्रहणम् । यच्छब्दाभिहितोर्थस्तच्छब्देन परामृश्यत इति तस्मै देवनन्दितपूजेशे स्वयम्भुवे नमः अस्तिवत्पध्याहारः देवाः सुराः तैर्नन्दिता अभिवर्द्धिता सा चासी पूजा च तस्या ईषु इति किपि कृते देवनन्दितपूजेत् तथा स्वयमात्मना भवतीति स्वयम्भूः नमःशब्दयोगे सर्वत्र डेर्भवति ॥

लोके प्रसिद्धसाधुन्वानां शब्दानामन्वाख्यापनार्थमिदमारभ्यते । अन्वाख्यानं च प्रकृत्यादिविभागेन सामान्यविशेषलक्षणेन शब्दानां व्युत्पादनम् । तच्च शब्दार्थसम्बन्धान्तरेण न सम्भवति । शब्दार्थसम्बन्धसिद्धिश्चानेकान्तार्थीनेत्यत आह ॥

सिद्धिरनेकान्तात् ॥ १ ॥

प्रकृत्यादिविभागेन व्यवहाररूपा श्रोत्रग्राह्यतया परमार्थतोपेता प्रकृत्यादिविभागेन च शब्दानां सिद्धिः अनेकान्ताद्भवतोत्पत्त्याधिकार आशास्त्रपरिमामेर्वेदितव्यः । अस्तित्वनास्तित्वनित्यत्वसामान्यसामानाधिकरण्यविशेषणविशेष्यादिकोऽनेकः अन्तः स्वभावे यस्मिन् भावे सोऽयमनेकान्तः अनेकात्मा इत्यर्थः । तस्यावग्रहे हावायधारणात्मकं प्रत्यक्षं तद्व्यवहारान्गथानुपपत्तेरिति दमनुमानं च साधकम् । अथास्तित्वनास्तित्वादीनां परस्परविरुद्धानां कथमैक्याधिकरण्यमसङ्कीर्णरूपता च । यथा भवतामेकत्र हेतौ अन्वयव्यतिरेकयोः जनकयोरपि वा जन्यमानरूपरसापेक्षयोः सहकारित्वामहकारित्वयोः । अथ हेतौ सपक्षविपक्षापेक्षया रूपद्वयं रसे च सभागा-

सभागकार्यापेक्षया । अत्रापि तर्हि स्वरूपपररूपापेक्षया
स्तित्वनास्तित्वे । द्रव्यपर्यायापेक्षया च नित्यत्वानित्यत्वे ।
द्रव्यपर्याययोश्चान्वयव्यतिरेकाभ्यां सिद्धिरित्यास्तां
तावदेतत् । अनेकान्तादितीदमेव ज्ञापकं हेतौ कापि
भवति । तेनानित्यः शब्दः कृतकत्वादित्यादि सिद्धम् ।
उत्तरसूत्रैकदेशाद्याचापोधिकारः (१) इति वक्ष्यति । सस्थान-
क्रियं स्वमिति । एतच्च वस्तुना साधर्म्यवैधर्म्यात्मकेऽनेकान्ते
सत्युपपद्यते । तथाहि अकाराकारयोः ह्रस्वदीर्घकाल-
भेदेन वैधर्म्येऽपि तुल्यस्थानकारणत्वेन साधर्म्यमस्तीति
स्वसञ्ज्ञाव्यवहारः सिद्ध्यति । यदि हि साधर्म्यमेव
स्यात् तदास्तित्वेनेवान्यैरपि धर्मैः साधर्म्यं सर्वमेकं
प्रसज्येत । यदि च वैधर्म्यमेव तदा कस्यचिदस्तित्वम-
परस्य नास्तित्वमन्यस्य चान्यत् । अधुमृदिति अन्वय-
व्यतिरेकाभ्यामर्थवच्छब्दरूपं मृतसञ्ज्ञकमनेकान्तात् सि-
द्ध्यति । तथाहि विभक्त्यन्तस्य च शब्दस्य प्रयोगादर्थे
ज्ञानमुत्पद्यत इति सङ्घाता अर्थवन्नो दृष्टाः । तदवयवा-
नामप्यन्वयव्यतिरेकाभ्यामर्थवत्ता जायते । वृत्तावित्यत्र
विसर्जनीयाभावादेकत्वार्थो निवृत्तः । औकारभावाद्
द्वित्वं जातम् । अकारान्तवृक्षशब्दान्वयाज्जातिरन्व-
यिनी प्रतीयते । अन्वयव्यतिरेकौ च भावावेकान्तवादे न
स्तः । तथाह्यपाये ध्रुवमपादानमित्यादिषट्कारकी नित्यक्ष
णिकपक्षयोर्नोपपद्यते ध्यपायध्रौव्याद्यभावात् । उक्तं च

इदं फलमियं क्रिया करणमेतदेष क्रमो

व्ययोऽयमनुषङ्गजं फलमिदं दशेयं मम ॥

अयं सुहृदयं क्षिप्तप्रयतदेशकालाविमा-

विति प्रतिवितर्कयन् प्रयतते बुधो नेतरः ॥

सस्थानक्रियं स्वम् ॥ २ ॥

स्थानं तात्वादि क्रिया स्पृष्टनादिका समाना स्थाने
क्रिया यस्य सामर्थ्यात् स्थानमपि समानं लभ्यते ।
अथवा समानं स्थानक्रियं यस्य समानस्येति योगविभा-
गात् सादेशः । तन्स्थानक्रियं स्वसंज्ञं भवति । आत्मला-
भमापद्यमाना वर्णास्तिष्ठन्त्यस्मिन्निति स्थानं वर्णोत्पत्ति-
स्थानमित्यर्थः । तदष्टविधम् ॥

अष्टौ स्थानानि वर्णानामुरः कण्ठः शिःस्तथा ।

जिह्वामूलं च दन्ताश्च नासिकौष्ठौ च तालु च ॥ इति

द्रव्यस्य देशान्तरप्राप्तिहेतुरान्तरः परिस्पन्दः क्रिया ।
सा चतुर्विधा । स्पृष्टना ईषत्स्पृष्टना विवृतना ईषद्विवृतना
चेति । ध्वनावुत्पद्यमाने यथा स्थानानि स्पृशति सा-
स्पृष्टना । मनाक्स्पर्श ईषत्स्पृष्टना । दूरेण स्पर्श विवृतता ।
समापेन स्पर्श ईषद्विवृतता । कस्य पुनः किं स्थानम् ।
अकुहविसर्जनीयाः कण्ठ्याः । हविसर्जनीयावुरस्यावेके
षाम् । जिह्वामूलीयो जिह्वयः ॥ सर्वं मुखस्थानमवर्णमेके
मन्यन्ते । इशयच्चेदैनस्नालव्याः । एदैतौ कण्ठनालव्या-
वेकेषाम् । उप्वोदौदुपध्मानीया ओष्ठ्याः । ओदैतौ
कण्ठोष्ठ्यावेकेषाम् । वकारो दन्तोष्ठ्यः । सूक्तस्थानमेके
वाञ्छन्ति । ऋदुरषा मूर्द्धन्याः । रेफो दन्तमूल्य एके-
षाम् । लुतु एकेषाम् । लुतुलसा दन्त्याः । नासिकयोऽनु-
स्वारः । जमङ्गनाः स्वस्थानाः । नासिकास्थाना एके-
षाम् । तेषां स्वसञ्ज्ञाप्राप्तिर्दोषः । स्पृष्टिः स्पृष्टं स्पृष्टानुगतं
करणं कृतिरुच्चारणमेषामिति स्पृष्टकरणा वर्गाः । ईष-
त्स्पृष्टकरणा अन्तस्थाः । ईषद्विवृतकरणा ऊष्माणः । विवृ-

तकरणाः स्वराः । तेभ्य एदौतौ विवृततरौ । तेन दध्येतत्
मध्वादनमिति स्वेऽको दीत्वाभावः । ताभ्यामैदौतौ विवृ
ततरौ । तेन दिश्यैन्द्रयां मध्वौषधम् । ताभ्यामवर्ण इति ।
तेन पित्रर्थः दध्यत्र मध्वत्र । अन्ये संवृतमकारमिच्छन्ति
लोके । शास्त्रव्यवहारे तु विवृतम् । एतच्चायुक्तं लोकशास्त्र-
योरुच्चारणं प्रत्यविज्ञोपात् । अयं च प्रपञ्चश्चिन्तनीयः ।
स्वरेभ्यो विवृततराः अवर्णैश्च इत्यपि निर्देशं न दोषं
पश्यामः । अ अ इत्यकारः उदात्तोऽनुदात्तः स्वरितः ।
स प्रत्येकं उमञ्जकः । एवं प्रः । एवं दीः । एवं पः । एवं
अप्रादशप्रभेदाऽवर्णः । तथा इवर्णः । तथा उवर्णस्तथा
ऋवर्णः तथा लृवर्णः । कथं लृकारो द्विमात्रः अशक्तिजान्
करणापेक्षया । मन्ध्यक्षराणां प्रा न सन्ति । तान्यतो द्वाद-
शप्रभेदानि । अन्तस्था यवला द्विप्रभेदाः । नासिक्चेतरभे-
दात् । एवमर्थं चैतेऽण सु पठ्यन्ते । अण् स्वं गृह्णातीति यथा
स्यात् । रेफोष्मणां स्या न सन्ति । वर्ग्यः स्ववर्गेण
स्वसञ्ज्ञो भवति । उदाहरणं लोकाग्रम् । मुनीशः । स्थान-
ग्रहणं किम् । कचटनपानां समानक्रियाणां भिन्नस्थानानां
मा भूत् । तर्मा तर्पुमित्यत्र भरो भरि स्वे इति पकारस्य
तकारे खं प्रसज्येत । क्रियाग्रहणं किम् । इचुयशानां
समानस्थानानां भिन्नक्रियाणां मा भूत् । तत्र को दोषः
अरुश्चयाततीत्यत्र भरो भरि स्वे इति शकारस्य चकारे
खं प्रसज्येत । ऋकारलृकारयोः स्वसञ्ज्ञा वक्तव्या ॥ * ॥
पितृ लृकारः पितृकारः । स्वप्रदेशाः स्वेऽको दीरित्येवमा-
दयः । शास्त्रलाघवार्थं संज्ञाकरणम् ॥

हलोऽनन्तराः स्फः ॥ ३ ॥

हलोऽनन्तराः विजतीयैरजिभरव्यवहिताः सम्बन्धो

चारणाः स्फसंज्ञा भवन्ति । समुदायवाक्यपरिसमाप्त-
राश्रीयते तेन प्रत्येकं स्फसंज्ञा न भवति । हल इति
जात्यपेक्षो बहुत्वनिर्देशः तेन द्वयोर्वहनां च स्फसंज्ञा ।
शर्मकमेति रमौ । इन्द्रश्चन्द्र इति नदराः । हल इति
किम् । तितउः । तनेडउः सन्वचेति डउः । अत्राकारो क
रावनन्तरे ॥ स्फान्तम् प्रसज्येत । अनन्तरा इति किम् ।
पचति पनसम् । आद्यं रूपं प्रत्युदाहरणम् । पनसमि
त्यत्र स्फादेः स्फोऽन्ते चेति सन्धं स्यात् । स्फइति वर्णपि-
ण्डेन संज्ञाकरणं किम् । एवंप्रकारः समुदायः स्फसंज्ञो यथा
स्यादित्येवमर्थम् । स्फप्रदेशाः स्फे रुः । लिङस्फात् किदि-
त्येवमादयः ॥

नासिक्यो डः ॥ ४ ॥

नासिकायां भवो वर्णः डः संज्ञो भवति । नासि-
कायाश्चावर्णनगरयोर्नसादेशो ये विहितः । जमङणना
उदाहरणम् । परस्परं स्वसंज्ञा स्यात् इति चेत् नैवम् ।
स्वस्थानप्रभवा एवामी उपचारात्तासिक्यत्वम् । यथा
मुखप्रभवेऽपि स्वर उपचारादंशे भवो वंश्य इत्यु-
च्यते । तथापि सति मुख्येऽनुस्वारे नासिक्ये कथमुपचरि-
तग्रहणम् । तस्य डसंज्ञायां प्रयोजनं नास्तीत्यग्रहणम् ।
डसंज्ञाकार्यं शान्ता दान्त इति डस्य किम्लोः कि-
तीति दात्वम् । नासिक्य इति किम् । तप्तम् । अनुदात्तोप-
देश इत्यादिना पुः खञ्च प्रसज्येत । एकः एकवान् इत्यत्र
डस्य किम्लोरिति दीन्वं स्यात् । वत्वस्य चासिङ-
त्वात् अनुदात्तोपदेश इत्यादिना पुः खञ्च प्रसज्येत ॥

अधु मृत् ॥ ५ ॥

धुवर्जितमर्थवच्छब्दरूपं मृत्संज्ञं भवति । घोरर्थ-

वतः पर्युदासाच्चार्थवत्त्वं लभ्यते । अर्थश्चाभिधेयो भावा-
भावरूपः । तत्र भावरूपो जातिगुणक्रियाद्रव्यभेदेन
चतुर्विधः । गौः । शुकः । पाचकः । द्रव्यविवक्षायां
जात्यादिनार्थवत्त्वम् । द्रव्याभिधाने तु द्रव्यगुणलिङ्गसं-
ख्याकर्मादयः व्युपदिश्यन्ते । तेषां द्योतनार्थं टावादयः
स्वादयश्चात्पद्यन्ते । एवं डित्थो डवित्थः । कुण्डं पीठम् ।
अभावरूपाभिधाने । अभावो विनाशः । शशविषाणम् ।
अध्वनि किम् । अहन् । मृत्वे नखं स्यात् । पर्युदासाद-
र्थवदिति किम् । धनं वनम् । नकारावधेर्मृत्सञ्ज्ञया नखं
प्रसज्येत । लूः पूरिति क्यन्तस्य धुत्वेपि कृदन्तत्वात्
मृत्सञ्ज्ञा । मृत्प्रदेशाः ड्याम्मृद इत्येवमादयः ॥

कृद्भृत्साः ॥ ६ ॥

कृदन्तं हृदन्तं ससञ्ज्ञकञ्च मृत्सञ्ज्ञं भवति ॥ कृत् ।
जाता । जातव्यम् । हृत् । प्राजापत्यः । आकम्पनिः ।
मः । जिनधर्मः । साधुवृत्तम् । सिङ्गे सत्यारम्भो निय-
मार्थः । नियमश्च विधिमुखप्रतिषेधकलमिति त्यान्तेषु
कृद्भृदन्तस्यैव मृत्सञ्ज्ञा । इह मा भूत् । असिचन । अभ-
वन । उत्पन्नानां स्वादीनामेकत्वादिनियम इत्यास्मिन्
दर्शने स्वाद्युत्पत्तिः स्यात् । इह च काण्डे कुञ्जे रमते
राजकुलमिति प्रो नपीति मृत्वात्प्रादेशः स्यात् । सग्रह-
णमपि नियमार्थम् । अर्थवत्संघातानां ससञ्ज्ञकस्यैव
मृत्सञ्ज्ञा वाक्यस्य मा भूत् । साधुर्धर्म ब्रूते इति सुपो
धुमृदारिति सुपः उप्प्रसज्येत । सग्रहणात् तुल्यजातीय-
स्यैव सुवन्तसमुदायस्य वाक्यस्य निवृत्तिर्न प्रकृतित्यस-
मुदायस्य । तेन वा सुपो बहुःप्राक्तु इति वहौ के अकचि
कृते बहुतृणं कुमारिका उषकैः पठतीति मृत्त्वं न निव-

र्तने । ननु च सुप्तिङन्तं पदमित्यत्रान्तग्रहणादन्यत्र
संज्ञाविधौ त्यग्रहणात्तदन्तविधिर्नास्तीत्युक्तं तत्कथं
कृदन्तहृदन्तग्रहणम् । नायं संज्ञाविधिः पूर्वेण विहि-
तायाः सृत्संज्ञायाः नियमोऽयम् । अथवा सादिति षत्व-
प्रतिषेधादिह तदन्तविधिर्ज्ञायते । अन्यथा सादित्येतस्य
केवलस्य सृत्वेनाद्यत इत्यनेनैव प्रतिषेधः सिद्धः स्यात् ।
अथ कृद्ग्रहणे गतिकारकपूर्वस्यापि ग्रहणमिति कृद्ग्र-
हणं समुदायविज्ञर्थं न नियमार्थम् । तेन देवदत्तेन कृत-
मित्यादेः समुदायस्य सृत्वात् सुपोधुसृदेरिति सुपः उप-
सज्यते । नैष दोषः । साधनं कृता बहुलमित्यस्यानर्थ-
क्यप्रसङ्गात् । सर्वशब्दानां व्युत्पत्तिरस्तीति अस्मिन् पक्षे
पूर्वसूत्रे नास्त्युदाहरणं संज्ञार्थमेव तत् ॥

प्रो नपि ॥ १ ॥

सृदिति वर्तमानमर्थात्तान्तं सम्पद्यते । प्रादेशो भवति
नपि वर्तमानस्य सृदः । नषिति नपुंसकलिङ्गस्य संज्ञा
पूर्वेषाम् । श्रियमतिक्रान्तं अतिश्रि । अतिरि । अतिवधु
कुलम् । भतिनु जलम् । ईकारैकारौ तालव्यौ । ऊकारौ-
कारौ च ओष्ठ्यावस्माकन्तस्थानेऽन्तरतम इति परिभा-
षया अन्त्यस्याचः प्रादेशः । नपीति किम् । राजकुमारी ।
अग्रणीः । सृद इति किम् । रमते कुलम् । नन्वलिङ्गत्वा-
दाख्यातस्यात्र प्रादेशाप्रामिरत एवात्रापि न प्रादेशः
काण्डीभूतमिति । इह तर्हि मा भूत् काण्ड्ये तिष्ठतः
कुड्ये तिष्ठत इति । अत्र सृदधिकारात् सृदसृदेरेकादेशो
सृदन्न भवति ॥

स्त्रीगोनीचः ॥ ८ ॥

न्यग्भूतो यः स्त्रीभ्यः गे शब्दश्च तदन्तस्य सृदः

प्रादेशो भवति । स्त्री इति स्वरितचिन्हितनिर्देशात् स्त्रिया-
मित्येवं विहितस्य ग्रहणम् । निष्कौशाम्भिः । निर्मथुरः ।
उभयगतिरिह शास्त्रे । तेन एकविभक्तित्वादप्रधानत्वाच्च
शास्त्रैः यं लौकिकञ्च न्यत्त्वं गृह्यते । न्यग्रहणे यस्मात्स
तदादेरितीयं परिभाषा स्त्रीत्यग्रहणात् नेप्यते । तेन अति-
तिलपीडनिः । अतिराजकुमारिः । चित्रगुः स्वेतगुः चोक्त-
त्वादप्रधानत्वाच्च न्यत्वम् । स्त्री इति स्वरितचिन्हितग्रहणं
किम् । अतिलक्ष्मोः । अतिश्रीः । नीच इति किम् । साधु
विद्या । सुगौः । इह राजकुमारीपुत्रः सुगोकुलमिति यद-
पेक्षं न्यत्त्वं तदप्रति तदन्तत्वं नास्तीति न प्रादेशः । मृद
इत्यधिकारः किमर्थः । कुमारीपुत्रः गोकुलं चोक्तं न्यगिति
प्रादेशः प्रसज्येन ॥ ईयसो वसे प्रतिपेधो वक्तव्यः ॥ * ॥
बद्धः श्रेयस्यो यस्य बह्वश्रेयसो पुरुषः । विद्यमानश्रेयसी ।
मान्तो विधिरनित्य इति कर्त्तमारिति कचपि न भवति ॥

हृदुष्युप् ॥ ६ ॥

स्त्रीग्रहणं नीच इति चानुवर्तते । हृदुषि सति
स्त्रीत्यस्य नीच उच्यते ॥ आमलकम् । कुवलम् । बद-
रम् । आमलक्याः अवयवः फलं नित्यं दुशरादेरिति
मघट् । इतराभ्यां प्राग् द्रोरण् । तयोरुत्फल इत्युप् । स्त्री-
त्यस्य पूर्व्वेण प्रादेशो प्राप्ते उच्यते क्रियते । तस्य परेऽचः
पूर्व्वविधाविति स्थानिवद्भावस्य उभ्यां चेन्नकारस्य खं
प्राप्तमीविधिं प्रति स्थानिवद्भावप्रतिपेधान्न भवति ।
एवं पञ्चेन्द्रः । पञ्चशङ्कुलः । पञ्चेन्द्राण्यो देवता अस्य
हृदर्थइति षमःसंख्यादीरश्चेति रसंज्ञः प्राग्द्रोरण् तस्य
रस्योवनपत्य इत्युप् । स्त्रीत्यस्येति संज्ञियोगशिष्टानाम-
न्यतरापाये उभयोरप्यभाव इत्यानुको निवृत्तिः । पञ्चभिः

शङ्कुलीभिः क्रीतः आर्हादणः रादुबखावित्युप् । हृदिति
किम् । गौरोपुत्रः । सुप् उषत्र । उपोति किम् । गार्गी-
त्वम् । नोच इत्येव । अवन्ती कुन्ती कुरुः । अवन्तेरपत्यं
स्त्री द्विकुरुनाथजादसाज्यः इति ज्यः । तस्य कुन्त्यवन्ती-
कुरुभ्यः स्त्रियामित्युप् । इतो मनुष्यजातेरिति ङी । ऊङुत
इति ऊङ् । अत्र उपि सतीत्युच्यमाने प्रसज्येत ॥

इद्गोण्याः ॥ १० ॥

इकारदेशो भवति गोण्या हृदुपि सति ॥ पञ्चभि-
र्गोणीभिः क्रीतः पञ्चगोणिः । आर्हादणो रादुबखावित्युपि
कृते स्त्रीत्यस्य पूर्व्वेणोपि प्राप्तेऽनेन इकारः । गोण्या इति
सूत्रे प्रकृतप्रदेशेन मिद्धे इद्वचनं किम् । क्वचिदन्यत्रापि यथा
स्यात् । पञ्चभिः सूचीभिः क्रीतः पञ्चसूचिः । सप्तसूचिः ॥

आकालो ऽच् प्रदीपः ॥ ११ ॥

आ इति मात्रिकद्विमात्रिकत्रिमात्राणां संहिनया
निर्देशः । प्रदीप इति सूत्रेऽस्मिन्सुव्विधिरिष्ट इति जसः
स्थाने सुः । अ आ अ ३ इत्येवं काल इव कालो यस्य
सोऽच यथासंख्यं प्रदीप इत्येवं संज्ञो भवति । अकालः ।
दधि । मधु । पितृ । आकालः । खट्वा । गौरी । वामोरुः ।
आ ३ कालः । आगच्छ भो माणव जिनदत्तान् इत्यादयः ।
कालग्रहणं प्रत्येकं परिमाणार्थम् । ततः अकाल इति
विशेषणात् भिन्नकालयोर्दीपयोर्ग्रहणं न भवति । अजग्र-
हणं किमर्थम् । हलचां सङ्घातनिवृत्त्यर्थम् । प्रतक्ष्य ।
तितउ च्छत्रमिति । प्रदीपप्रदेशाः प्रो नपीत्येवमादयः ॥

अचश्च ॥ १२ ॥

परिभाषेयम् । अचः स्थाने ते प्रदीपसंज्ञका भवन्ति ॥

प्रोनपीति । अतिनु । अतिश्रि । इच्छातो विशेषणविशेष्य-
भाव इति अजन्तस्य प्रादेशः । अच इति किम् । सुवाक्पू-
तकुलम् । हलः प्रो न भवति । दीरकृद्गइति चीयते स्तूयते ।
अच इति किम् । भिद्यते । शमित्यामदोदीरित्यत्र गृह्यमा-
णेन शमादिनाज्विशिष्यत इत्यनजन्तस्यापि दीत्वम् ।
शाम्यति । वाक्यटेः प इत्यत्रापि गृह्यमाणेन टिना अज्वि-
शिष्यते । आगच्छ भो माणव जिनदत्तान् । अच इति
किम् । धर्मवित् । तकारस्य मा भूत् । चकारः किमर्थः
संज्ञाविधानं नियमार्थः । इह मा भूत् । द्यौः पन्थाः स
शुभ्यां शुभिः ॥

उच्चनीचावुदात्तानुदात्तौ ॥ १३ ॥

अजितिवर्तने । उच्चैरुपलभ्यमानोऽच् उदात्तसंज्ञो
भवति । नीचैरुपलभ्यमानोऽनुदात्तसंज्ञो भवति ॥ स्थानकृ-
तमुच्चत्वं नीचत्वं च गुणः संज्ञिनो विशेषणम् । समान एव
स्थाने ऊर्ध्वभागनिष्पन्नोऽच् उदात्तसंज्ञो भवति नीचभा-
गनिष्पन्नोऽनुदात्त इति ॥ नित्याः शब्दार्थसम्बन्धा इति
यैरिष्यन्ते तेषां निरवयवस्य नित्यस्य शब्दस्य अवयवोप-
चयापचयाभावात् उदात्तादिव्यपदेशो न घटने सावयव-
त्वे च तेषामनित्यत्वं प्राप्नोति । न च नित्यस्य स्थानकार-
णव्यापारविशेषाद्विशेषः प्रसज्यते । क्षणिकपक्षेऽपि नैका
नित्या स्वरजातिरस्ति यामपेक्षायामत्रोच्चैर्यं नीचैरिति
परम्परापेक्षो व्यवहारो भवेत् तस्मादुक्तमनेकान्तमाश्रि-
त्यादात्तादयः समर्थनीयाः । न च लोकप्रतीतेषु शब्देषु
विभागेनादात्तादयः प्रतीयन्ते केवलं शास्त्रे व्यवहारार्थं
प्रति संज्ञायन्ते । भू इति उदात्तत्वादित् भविता । एध स्पृह
इत्येतयोरेतौऽनुदात्तइति अनुदात्तौ नो द इति दो भवति ।

एधते । स्पृद्धते । उदात्तानुदात्तप्रदेशेषु उच्चनीचगुणविशि-
ष्टस्य ग्रहणं प्रत्येतव्यम् ॥

व्यामिश्रः स्वरितः ॥ १४ ॥

उच्चनीचगुणव्यामिश्रोऽच् स्वरितसंज्ञो भवति ॥ पच
यजइत्यन्तस्य स्वरितत्वात् अस्वरितेतःकर्त्राप्यफल इति
दो भवति । पचे । यजे । स्वरितप्रदेशाः स्वरितेनाधिकार
इत्येवमादयः ॥

आदैर्गैष् ॥ १५ ॥

प्रत्येकवाक्यपरिसमाप्तिराश्रीयते । प्रत्येकमादैचां
वर्णानामैवित्येषा संज्ञा भवति । पारिशेष्यात्संज्ञासंज्ञि-
सम्बन्धो ज्ञायते । तथाहि नानथेकमिदमाचार्यप्रामा-
ण्यात् । साधनानुशामनमपि न सम्भवति । आदैचां प्रत्या-
हारे उपदेशात् । ऐप्शब्दस्यापि मृत्संज्ञा सिद्धा । नापि
पूर्वापरप्रयोगनियमार्थम् । सावैम्म इत्यन्यथापि प्रयोग-
दर्शनात् । स्थान्यादेशार्थमपि न सम्भवति । अवयात्
रायोहृजि नावोरात् मृजेगैविति च उभयदर्शनात् । लिङ्गा-
भावान्नागमागमिभावः । विशेषणविशेष्यभावाऽपि प्रती-
तपदार्थयोर्भवति नीलोत्पलवत् । एवमन्यस्यार्थस्यासम्भ-
वात् संज्ञासंज्ञिसम्बन्धः । लघ्वक्षरा संज्ञा । आदैचामैषा
भावितानामतद्भवितानाञ्च सामान्येन ऐप्संज्ञा । तद्भावि-
तानामुदाहरणम् । नाडायनः । दैवदत्तिः । औपगवः । अत-
द्भवितानाम् । मालामयम् । रैमयम् । नौमयम् । विकाराऽर्थे
नित्यं दुश्शगदेरिति मयट् । आदिति तपरकरणमैजर्थम् ।
तादपि परस्तपर इति । तेन तयैषा महौषधिरित्यादिषु
त्रिमात्रचतुर्मात्राणां निवृत्तिः । आदैर्गैवित्यत्र सूत्रेऽस्मिन्

सुब्विधिरिष्ट इति जसः स्थाने सुः । ऐप्प्रदेशा मृजेरैविति
एवमादयः ॥

अदेडेप् ॥ १६ ॥

अदेडां वर्णानां प्रत्येकमेवित्येषा संज्ञा भवति ॥
अत्राप्यतद्भावितानां तद्भावितानामदेडामेप्संज्ञा । अत-
द्भावितानाम् । पचन्ति । पचे । एधन्ते । पद इति पररू-
पम् । तद्भावितानाम् । कर्ता । तरति । चेता । स्तोता ।
ऋकारस्येवैपप्रसङ्गे स्थानतोऽन्तरगतमौ अकाराकारौ भवतः ।
तौ च प्रसज्यमानावेव रंतौ । अदिति तपरकरणं दीपनि-
वृत्त्यर्थं एडर्थच । तेन मालेयं श्वयोडा ॥ त्रिमात्रचतुर्मात्राणां
निवृत्तिः । ऐप्प्रदेशा मिदरेवित्येवमादयः ॥

इकस्तौ ॥ १७ ॥

परिभाषेयम् । ऐवैपो संज्ञया विधीयमानौ इक एव
स्थाने भवतः । स्थाननियमोऽयं न विधिरिति । कुत एतत् ।
सकथस्थिदध्यक्षणाभिदीको निर्देशात् । एवैपालेक्षणा-
न्तरेण विधानाच्च । प्रत्यासत्ते पूर्वमेवुदाहरणे वक्ष्यति ।
गागयोः । करोति । नयति । भविता । मावैम्सो अकारपीत् ।
अनैर्पीत् । अहापीत् । इच्छानो विशेषणविशेष्यभावः ।
मिदरेवित्यत्र गृह्यमाणेन मिदादिना इग विशिष्यते । तेना-
नन्त्यस्य भवति । जुसि गागयोरिति च गृह्यमाणमिका
विशिष्यते इतीगन्नस्य भवति । इक इति किम् । आत्स-
ध्यक्षरव्यञ्जनानां मा भूत् । यानम् । ग्लायति । उम्भिता ।
अजित्यनुवर्तनादैवैपोः सम्बन्धे सिद्धे तौ ग्रहणं संज्ञावि-
धाने नियमार्थम् । यौः । पन्थाः । सः । यत्र स्थानी निर्दि-
श्यते तत्र नेदं व्याप्रियते । यथा जिण्यत्यच इति ॥

न धुखे ऽगे ॥ १८ ॥

प्रतिषेधसामर्थ्यादेकदेशे धुर्वर्तते । धोः खं यस्मि-
न्नगे स धुखः । तन्नमित्तावेवैषौ न भवतः ॥ लोलुवः । पोपु-
वः । मरीमृजः । यङन्तेभ्यः पचाद्यच् यङोऽर्वाति यङ् उप ।
अतः स्वात् प्रागेव च यङ् उबोषितव्यः । अन्यथा देश इत्यत्र
अन्वमजादेश इति कृत्वा तस्य स्थानिवद्भावात् दोङोऽचि-
क्लिति युङ्गति युद् प्रसज्येत । धुग्रहणं किम् । लूत्र । लवि-
ता । खविधिर्बलवानिति प्रागेव धुसंज्ञाया अनुबन्धनाशः ।
अत्रागनिमित्तं खं नास्तीति द्वाङ्गवैकल्यं नाशङ्कनीयम् ।
यतो धुग्रहणे सति वसो लभ्यते धोः खं यस्मिन्निति ।
वसेन अग इत्यस्य विशेषणं किम् । कूयी । क्रापयति । अत्र
पुक्माश्रित्य यत्वं नागनिमित्तमिति न प्रतिषेधः । वसे तु
प्रसज्येत । अग इति किम् । रारर्वाति । गनिमित्तं पञ्चभवत्ये-
व । अप्रापि यङ्खमगनिमित्तं न भवतीति द्वाङ्गवैकल्यं
न मन्तव्यम् यतो ऽगग्रहणे सति धुखनिमित्तत्वं लभ्यते
इह इत्येव । अभाजि । रागः ॥

क्लिङ्ति ॥ १९ ॥

गिति किति ङिति च निमित्तभूते यावैवैषौ प्राप्नु-
तस्तौ न भवतः ॥ गिति । ग्लामूजिभ्यः ग्नुरिति । भृणुः ।
जिष्णुः । किति । चितम् । स्तुतम् । भिन्नम् । मृष्टम् । ङिति ।
चिनुतः । चिन्वेति । मृष्टः । मृजन्ति । इह इत्येव । काम-
यते । अचिनवमिन्धत्र लङो ङित्वात्कस्मात्तन् प्रतिषेधः ।
सुभवत्योर्मिङिति अभूत् । भवतेर्हलादौ मिङ्येप्रतिषेध-
वचनं ज्ञापकं ङितो लकाराभ्यादेशो ङिभ भवति इति ।
यासुटो ङिङ्करणञ्च ज्ञापकम् ॥

ईदूदेद् द्विदिः ॥ २० ॥

ईत् ऊत् एत् इत्येवमन्तो यो द्विः स दिसंज्ञो भवति । अग्नी इति । वायू इति । स्वप्ने इति । तद्वदित्यनेन द्वेरद्वैकदेशो द्विग्रहणेन गृह्यत इतीदाद्यन्तश्च भवति व्यपदेशिवद्भावेन । मुख्यरूपेणायं द्विरकारान्तः पचेत्ते इति । पचेथे इति । सत्यां दिसंज्ञायां प्रकृत्याऽचि दिषा इति प्रकृतिभावः । ईदूदेदिति किम् । वृक्षावत्र । तत्परकरणमसन्देहार्थम् । मणीवादिषु नेष्यते । मणीव । दम्पतेव । रोदसीव शोभते । संज्ञाविधौ त्यग्रहणे तदन्तविधिर्नास्तीति अशुक्ले शुक्ले सम्पन्ने शुक्लयास्तां वस्त्रे इति न्यग्रं त्याश्रयन्यायेन दिसंज्ञा न भवति ॥

द्विः ॥ २१ ॥

एदिति निवृत्तम् । दकारस्य स्थाने यो मकारस्तस्मात्परावीदतौ दिसंज्ञौ भवतः । अमी आसते । अमी अत्र । अमू आसते । अमू अत्र । बह्वीरेत इति मत्वमीत्वं च । दादुर्दो मो ऽदसो ऽसेरिति मत्वम् । द्विमात्रस्य औकारस्य द्विमात्र ऊकारः । आश्रयात्मकारादीनां सिद्धिः । द इति किम् । सम्यत्र । दाडिम्यत्र । म इति किम् । द इति तानिर्देशपक्षे ते ऽत्रेन्यत्र दकारादेशस्य परेणादेपि कृते स्थानिवद्भावात्तद्वद्भावाच्च दिसंज्ञा प्रसज्येत । कानिर्देशपक्षे चतुःपथ इत्यत्र स्यात् । ईदूदिन्येव । इमे ऽत्र । एकयोगनिर्दिष्टानामेकदेशो ऽनुवर्तते निवर्तते चैकदेश इति । एदूग्रहणं निवृत्तमिति । अन्यथा अमुके ऽत्रेत्यत्रानुवर्तनसामर्थ्यादुकारककाराभ्यां व्यवधाने ऽपि वचनप्रामाण्यादिसंज्ञा प्रसज्येत ॥

निरेकाजनाङ् ॥ २२ ॥

निसंज्ञ एकाजनाङ् दिसंज्ञो भवति ॥ अ अपेहि ।
इ इन्द्रं पश्य । उ अपसर । निरिति किम् । चकारात्र । अन्व-
यव्यतिरेकाभ्यां प्रकृतेस्त्यस्य च विभागः । अपायिना
ह्यनुबन्धलिङ्गेन निरनुबन्धलिङ्गेन निरनुबन्धादकाराद्भियते
एल् । एकश्चासावच्च एकाजिति किम् । प्राश्रति । अना-
डिति किम् । आ उदकान्तात् । ओदकान्तात् । डित्करणं
किम् । एव्दर्थेषु डिदयं वतने तत्र प्रतिषेधो यथा स्यादन्यत्र
दिसंज्ञैव भवति ।

ईषदर्थे क्रियायोगे मर्यादाभिविधौ च यः ।

एतमातं डितं विद्याद्वाक्यस्मरणयोरङित् ॥

यथाक्रमम् । आ उष्णं ओष्णम् । आ इहि एहि ।
आ उदकान्तात् ओदकान्तात् । आ अर्भकेभ्यः आर्भ-
केभ्यः । आर्भकेभ्यो यशः प्रतीतम् । वाक्यपूरणे स्मरणे
चार्थे डित्वाभावादिसंज्ञा । आ एवं नु मन्यसे । आ
एवं किल तत् ॥

ओत् ॥ २३ ॥^(१)

अनेकाजर्थ आरम्भः । ओदन्तो निर्दिसंज्ञो भवति ।
अहो इति । उताहो इति । अत्र ओदिति प्रधानं वचनात्तु
प्रधानेनापि तदन्तविधिः । तनेह लात्तुणिकत्वात् भवति ।
अदो ऽभवत् । तिरो ऽभवत् । अनुपदेशे ऽदस्तिरोन्तर्द्धा-
विति निसंज्ञा इह तु गौणत्वान्न भवति । अगौगौः सम्पन्नो
गो ऽभवत् । स्विधिडाज् ऽर्थादिरिति निसंज्ञा । गौणत्वा-

(१) आद्यशंखस्तके २३, २४ सूचद्वयस्य विलुप्तत्वात्तदर्थानुसन्धा-
नेनानुमितम् ।

ब्राह्मीके गोशब्दस्य कथमैवाधिकार्यमिति चेत् ? सामान्येन संस्तुतस्य पदस्य प्रयोगाददोषः ॥

कौ वेतौ ॥ २४ ॥

किनिमित्तो य ओकारस्तदन्त इतौ परतो वा दिसंज्ञो भवति । पटो इति । पटविति । साधो इति । साधविति । काविति किम् । गवित्ययमाह । गौरिति वक्तव्यमशक्त्या गो इत्युक्तमनुक्रियत अनैकान्ताश्रयणात् । अनुकार्यानुकरणेन भेदविवक्षायामसत्यर्थवत्वे विभक्त्यनुत्पादः । इताविति किम् । पटो ऽत्र ॥

उज् ॥ २५ ॥ (१)

उजित्येतस्य वा दिसंज्ञा भवतीतौ परतः । उ इति । विति । निरेकाजनाङिति नित्यं दिसंज्ञा प्राप्ता । सानुबन्धकनिर्देशः किमर्थः । अहो इति । उताहो इति । निमज्जातपक्षे निरनुबन्धस्यास्य मा भूत् ॥

उजः ऊम् ॥ २६ ॥

उजः ऊमित्ययमादेशो भवतीतौ परतः । इति द्विमात्रो नासिक्यो दिसंज्ञकश्च ऊं इति यद्यपठितोऽपि निसंज्ञको ऽस्ति तस्येतावेव प्रयोगो यथा स्यादित्यारम्भः ॥

दाधाभ्वपित् ॥ २७ ॥

दा धा इत्येवं रूपा धवो भुसंज्ञका भवन्ति पिनौ वर्जयित्वा । दारूपाश्चत्वारः । प्रणिददाति । दाण । प्रणिदाना । प्रणिदयते । प्रणिद्यति । धारूपौ द्वौ । प्रणिदधाति ।

(१) आदर्शगुप्तके २५ । २६ इति सूत्रद्वयं विलुप्ताक्षरं तदर्थानुसन्धानेन कर्तव्यमादर्शान्तरभावादेन परिपोधनीयम् ॥

प्रणिधयति । दैपः पित्करणं जापकम् । अत्र प्रतिपदोक्त-
परिभाषा नाश्रीयते । भुसंज्ञाकार्यं नेर्गदनदेत्यादिना
एत्वं भुमेत्यादिना हलीत्वं च । दीयते । धीयते । धीतं
वत्सेन । अपिदिनि किम् । दायते बर्हिः । अवदायते
भाजनम् । भुप्रदेशाः भुस्थोरित्येवमादयः ॥

क्तवतु तः ॥ २८ ॥

क्तश्च क्तवतुश्च तसंज्ञौ भवतः । रूपसंज्ञेयम् । कृतः ।
कृतवान् । भूत इति वर्त्तमाने न इति क्तवतुरुपौ त्वा
भवतः । कारितः । कारितवान् । ते सेटीति णः स्वम् । भिन्नः ।
भिन्नवान् । द्रान्तस्य तो न इति नत्वम् । ककारः कित्का-
र्यार्थः । उकार उगित्कार्यार्थः । तप्रदेशाः ते सेटीत्येव-
मादयः ॥

संज्ञा खुः ॥ २९ ॥

संज्ञाशब्दवाच्यो ऽर्थः खुसंज्ञो भवति । खुप्रदेशाः
खावन्यपदार्थ इत्येवमादयः ॥

भावकर्म डिः ॥ ३० ॥

भावकर्मशब्दवाच्यो ऽर्थो डिसंज्ञो भवति । डिप्र-
देशाः जिडावित्थेवमादयः । तत्र भावकर्मणाग्रहणं प्रत्ये
तव्यम् ॥

शि धम् ॥ ३१ ॥

शि इत्येतदसंज्ञं भवति । शि इति नपुंसके जमि-
शसोरादेशस्यार्थवतो ग्रहणम् । कुण्डानि तिष्ठन्ति ।
कुण्डानि पश्य । धप्रदेशाः धेकावित्येवमादयः ॥

सुडनपः ॥ ३२ ॥

सुडिति प्रत्याहारेण स्वौजसमौटां ग्रहणम् । सुद्धमंज्ञो भवति नपुंसकलिङ्गादन्यस्य । राजा । राजानौ । राजानः । राजानम् । राजानौ । धेकाविति दीत्वम् । सुडिति किम् । राज्ञः पश्य । अनप इति किम् । सामनी । वेमनो । अना इति पयुदासात् स्त्रीपुंसम्बन्धिनः सुटो धसंज्ञा नपुंसकं न विधिर्न प्रतिषेधः । तत्र पूर्व्वेण जसिशमारादेशस्य शेषमंज्ञा भवत्येव । ननु व्यक्तं स्त्रीपुंसग्रहणेनेव कर्त्तव्यम् । एवं तर्ह्यनप इति निर्देशात् सापेक्षस्यापि नमः सविधिर्भवतीति ज्ञाप्यते । तेन अश्राद्धभाज्यत्ववर्णनार्जात्येवमादयः सिद्धाः ॥

कतिः संख्या ॥ ३३ ॥

कतिशब्दः संख्यामंज्ञो भवति । कतिकृत्वः । कतिधा । कतिकः । किं परिमाणमेयां किमः संख्यापरिमाणे इतिश्चेति इतिः । कति वारान् भुङ्क्ते । कतिभिः प्रकारैः । कतिभिः ज्ञात इति । यथाक्रमं संख्याया अभ्यावृत्तौ कृत्वम् । संख्याया विवार्थं धा । संख्यायाः कतिशन इति क इत्येते भवन्ति । ननु प्रदेशेषु संख्याग्रहणेनान्वर्थविज्ञानात् संख्यायते जनयेति कृत्वा कतिशब्दस्यापि ग्रहणे सिद्धे किमर्थमिदम् । नियमार्थम् । अनिर्ज्ञातेषु कतिशब्दस्यैव संख्यारूपता । तेन भृग्प्रभृतादीनां निवृत्तिः संख्यावाङ्मो बहुगणः दित्यत्र बहुगणयोः प्रतिषेधाद्भवति संख्याग्रहणेन ग्रहणम् । बहुकृत्वः । गणकृत्वः । वैपुल्यसङ्ख्येयान् संख्यात्वम् । यतोर्वेडिति वचनं ज्ञापकं भवति वत्वन्यस्य संख्याग्रहणेन ग्रहणम् । तावतिकः । तावत्कः । संख्याप्रदेशाः संख्यायाः कौऽतिशन इत्येवमादयः ॥

षणान्तेल् ॥ ३४ ॥

कतिः संख्येति वर्तते । षकारनकारान्ता संख्या-
कतिशब्दश्च इत्संज्ञौ भवतः । षणान्तेति पदस्य संख्या-
पेक्षः स्त्रीलिङ्गनिर्देशः । कतेरनुवर्त्तनमामर्थ्यादित्संज्ञा ।
षट् । पञ्च । सप्त । कति तिष्ठन्ति । उविल इति जस उप-
षणान्तेति संख्याविशेषणं किम् । विप्रुषः पामान इति
अन्तग्रहणं वसन्निर्देशेन संख्याप्रतिपत्त्यर्थमुपदेशिकार्थं च ।
तेन शतानीत्यादौ न भवति । इत्प्रदेशा उविल इत्येव-
मादयः ॥

सर्वादि सर्वनाम ॥ ३५ ॥

सर्वादयः शब्दाः प्रत्येकं सर्वनामसंज्ञा भवन्ति ।
सर्वे । सर्वस्मै । सर्वेषाम् । स्त्रियाम् । सर्वस्यै । विश्वे ।
विश्वस्मै । उभशब्दस्य सर्वनाम्नोभावेत्येवमर्थः पाठः ।
उभाभ्यांहेतुभ्यां उभयोर्हेत्वोर्वसति । द्विवचनटाप्परश्चा-
यम् । उभौ पक्षे । उभे कुले । उभे विद्ये । उभयस्मिन् । उभ-
येषाम् । जसि प्रथमचरमादिविकल्पात् पूर्वनिर्णयेनाय-
मेव विधिः । उभये इति । इतरडनम इति त्र्यै । कतरस्मै ।
इतर अन्य अन्यतर । इतरस्मै । अन्यस्मिन् । अन्यतरस्मै ।
त्वमित्ययं शब्दो ऽन्यवाची । त्वे । त्वेषाम् । नेम । नेम-
स्मिन् । जसि वक्ष्यमाणो विकल्पः । नेमे । नेमाः । समशब्दः
सर्वशब्दात्यर्थे । समे । समस्मिन् । अन्यत्र यथासख्यं
समाः । समे देशे तिष्ठतीति भवति । सिमः । सिमस्मै । पृ-
र्वपरावरदक्षिणोत्तरापराधराणि व्यवस्थायामसंज्ञायाम् ।
स्वमज्ञातिधनाख्यायाम् । अतरं बहिर्योगोपसंव्यानयोः ।
त्यद् तद् एतद् अदस इदम् एक द्विः । अत्वविधिं प्रति

द्विपर्यन्ता त्यदादयः । युष्मद् अस्मद् भवत् किम् । त्यदादीनां यद्यत्परं तत्तद्भयवाचि । सर्वनामेत्यन्वर्थसंज्ञाविज्ञानात् संज्ञोपसर्जनानां न भवति । सर्वानाम कश्चित्तस्मै सर्वाय देहि । अतिक्रान्तः सर्वमतिमर्वस्तस्मै अति-सर्वाय । पूर्वपदात् स्वावगति एतत्वं न भवति । सर्वनाम-प्रदेशा आम्पात्सर्व्वनाम्न इत्येवमादयः ॥

वा दिक्स्वे ॥ ३६ ॥

दिगुपदिष्टे से वसंज्ञके सर्वादीनि वा सर्वनामसंज्ञका-नि भवन्ति । न वे इति प्रतिषेधे प्राप्ते वचनम् । दक्षिणपूर्वस्यै दक्षिणपूर्वायै । उत्तरपूर्वस्यै । उत्तरपूर्वायै । दक्षिणस्याश्च दिशोर्यदन्तरालमिति प्रदाय दिशोऽन्तराल इति वसः । सर्व्वनाम्नो वृत्तिमात्रे पुंवद्भाव इति पूर्वपदस्य पुंवद्भावः । उत्तरपदस्य स्त्रागोर्नीच इति प्रः । पुनप्राप । प्रतिपदोक्तस्य दिक्स्य ग्रहणादिह नास्ति विकल्पः । दक्षिणैव पूर्वा अस्य मुग्धस्य दक्षिणपूर्वाय देहि । दक्षिणा च सा पूर्वा च सा अस्मिन्नपि विग्रहे परन्वादिशोऽन्तराले इतीयं प्राप्तिर्न राज्ञा दण्डवारितेति कर्तव्यमेवेदं सूत्रम् । दिग्ग्रहणं किम् । न वे इति प्रतिषेधं वक्ष्यति तस्य प्रतिषेधस्यास्य च विकल्प-स्य विषयज्ञापनार्थम् । सग्रहणं किम् । माधिकारविहिते वसे विकल्पो यथा स्यादातिदेशिके मा भूत् । दक्षिणदक्षिणस्यै देहि । आबाध इति द्वित्वम् । ववर्दतिदेशश्च न व इत्यत्रापीदं सग्रहणमनुवर्तते नापि न प्रतिषेधः । वग्रहणं किम् । दक्षिणोत्तरपूर्वाणाम् । द्वन्द्वे विकल्पो मा भूत् । ननु प्रतिपदोक्तस्य ग्रहणमत्रोक्तं ततो द्वन्द्व इत्येव प्रति-षेधः सिद्ध उत्तरार्थं तर्हि वग्रहणम् ॥

न वे ॥ ३७ ॥

वसे सर्वादीनि सर्वनामसंज्ञानि न भवन्ति ।
द्व्यन्याय त्र्यन्याय । सर्वनामसंख्ययोरिति वक्तव्येन
पूर्वनिपातः संख्याया । एवं प्रियविश्वाय । प्रियोभाय ।
इदमेव प्रतिषेधवचनं ज्ञापमत्र तदन्तविधिरस्तीति । तेन
परमसर्वस्मं इत्यत्रापि सर्वनामसंज्ञा । ननु सर्वनाम-
संज्ञायामन्वयविज्ञानात्संज्ञापसर्जननिवृत्तिरुक्ता सर्वोप-
मजनश्च वस इति सर्वनामसंज्ञायाः प्राप्त्यभावात्सूत्रमि-
दमनर्थकम् । नानर्थकमेतत् प्रयोजनसद्भावात् । त्वकं
पिताऽस्य अहकं पिताऽस्य त्वत्कपितृकः । मत्कपितृकः ।
वसावयवस्य सर्वनामसंज्ञाविरहादगमा भूत् । कुत्माग्रथे
के परतस्तपेधोश्चेति त्वमादेशौ स इत्येव । एकैकस्मिन् ।
एकोवयवदिभ्यातिदेशिके वसे प्रतिषेधो मा भूत् । बाधिका
रे पुनर्वग्रहणवसगर्भे द्वन्द्वेऽपि नित्यप्रतिषेधार्थम् । वस्त्रा-
न्तरगृहान्नरा इति ॥

भासे ॥ ३८ ॥

भासे सर्वादीनि सर्वनामसंज्ञानि न भवन्ति ।
मासपूर्वाय । संवत्सरपूर्वाय । मासेन पूर्वः । पूर्वावरस-
दृशादिसूत्रेण भासः । स इतिवर्त्तमाने पुनः मग्रहणं
भासार्थे वाक्येऽपि तत्संज्ञाप्रतिषेधार्थम् । मासेन पूर्वाय ।
मुख्ये च पूर्वावरत्यादिभासे यद्वाक्यं तत्र प्रतिषेधो न
साधनं कृता बहुलमिति भासे । त्वयका कृतम् । मयका
कृतम् । अन्यथा त्वत्केन कृतं मत्केन कृतमित्यनिष्टं
स्यात् । त्वयका मयकेति पूर्व त्वमादेशौ ततः सुबन्ताद-
क् । तथाह्यग्विधौ वक्ष्यति सृदः सुप इति बद्धयमपीहा-

नुवर्त्तते । अभिधानतश्च व्यवस्था । तत्र सृतः प्राक् ढेरगभव-
ति । युष्मकाभिः । अस्मकाभिः । युष्मकामु । अस्मकामु ।
युवकयोरावकयोरिति । क्वचित्तु सुवन्तस्यटेः प्राक् ।
त्वयका । मयका । त्वयकि । मयकि ॥

द्वन्द्वे ॥ ३६ ॥

द्वन्द्वे मे सर्वादिनि सर्वनामसंज्ञानि न भवन्ति ।
कतरकतमाय । कतरकतमात् । कतरकतमानाम् ॥

वा जमि ॥ ४० ॥

द्वन्द्वे मे सर्वादयः सर्वनामसंज्ञा वा भवन्ति । कत-
रकतमे । कतरकतमाः । पूर्वण नित्यप्रतिषेधः प्राप्तः । जमी
त्याधारनिर्देशाज्जसि कार्यं जीभावां विभाष्यते । अस्तु
पूर्वणैव प्रतिषिद्धः । यदि जसि परतस्तत्संज्ञाधिकल्पेन
तदा संज्ञापक्षे ऽगभवेत् । कतरकतमके इत्यनिष्टं प्रमज्येत ।
कुत्सार्थविवक्षायां तु के सन्ति तेन व्यवधानान्न जीभावः ।
अतः कतरकतमाका इति सिध्यति । न च के ऽपि सन्ति
स्वार्थे कस्य प्रकृतिग्रहणेन ग्रहणमन्यथा सर्वादौ उत्तरद्वत-
मग्रहणमनर्थकं स्यात् सर्वनाम्न एव तयोर्विधानात् ॥

प्रथमचरमतयाल्पादुक्तपयनेमाः ॥ ४१ ॥

प्रथमादयः शब्दाः जमि वा सर्वनामसंज्ञा भव-
न्ति । प्रथमे । प्रथमाः । चरमे । चरमाः । तय इति त्यग्र-
हणं तेन वचनात्संज्ञाविधावपि तदन्तविधिः । द्वावय-
वावेषामिति द्वितये । द्वितयाः । संख्याया अवयवे तया इति
तयट एकदेशविकृतस्यानन्यत्वाद्विकल्पः । द्वये । द्वयाः ।
उभये । अमुभयशब्दः सर्वादित्वान्नित्यं सर्वनामसंज्ञः ।

अल्पे । अल्पाः । अर्द्धे । अर्द्धाः । कतिपये । कतिपयाः ।
नेमे । नेमाः । नेमशब्दस्य प्राप्ते ऽन्येषामप्राप्ते विभाषा ।
अत्रापि जसः कार्यं प्रति विकल्पः । कुत्साद्यर्थे के कृते
तेन व्यवधानात्पक्षे ऽपि सर्वनामसंज्ञा न भवति । तेन
प्रथमका इत्यादि सिद्धम् ॥

पूर्वादयो नव ॥ ४२ ॥

पूर्वादयो नव सर्वादौ व्यवस्थिता जसि वा सर्व
नामसंज्ञा भवन्ति । तथाहि । पूर्वपरावरदक्षिणात्तरा-
पराधराणि व्यवस्थायामसंज्ञायां स्वमज्ञातिधनाख्यायाम-
न्तरंबहिर्योगोपसंव्यानयोरिति । पूर्व । पूर्वाः । परे ।
पराः । अवरे । अवराः । दक्षिणे । दक्षिणाः । उत्तरे ।
उत्तराः । अपरे । अपराः । अधरे । अधराः । व्यवस्थायाम-
मिति किम् । दक्षिणा इमे गायका अपरा वादिनः ।
नात्र दिग्देशकालकृता ऽवधिनियमो व्यवस्थाप्रतीयते किं
तर्हि प्रावीण्यमन्यार्थता च । असंज्ञायामिति किम् ।
उत्तराः कुरवः । व्यवस्थायामपीयं संज्ञा । तेषां स्वे
शिष्याः स्वाः । यदा ज्ञातिधनयोः संज्ञारूपेण वर्तते स्व-
शब्दस्तदा नास्ति सर्वनामसंज्ञा । उरमुकर्न वि स्वा दहन्ति
वियामाना अपि स्वा न दीयन्ते । अन्तरे गृहाः । अन्तरा
गृहाः । अन्तरा गृहा नगरबाह्या इत्यर्थः ।

अपुरीति वक्तव्यम् ।

अन्तरायाः पुरः आगतः । बाह्याया इत्यर्थः । अन्तरे
शाटकाः । अन्तराः शाटकाः । उपसंव्यानमित्युत्तरीय-
वस्त्रस्य संज्ञा । बहिर्योगोपसंव्यानयोरिति किम् । इमे
ग्रामाणामन्तराः । अयमनयोरन्तरे स्थितः । जसि कार्यं

विभाष्यते अक्तु भवत्येव प्रतिषेधाभावात् । पूर्वके ।
पूर्वका इत्येवमादि ज्ञेयम् ॥

डिङ्स्योरतः ॥ ४३ ॥

पूर्वार्द्धयो नव चेति चानुवर्तते । अकारान्तानि नव
पूर्वार्द्धादीनि डिङ्स्योर्वा सर्वनामसंज्ञानि भवन्ति ।
पूर्वस्मिन् । पूर्वे । पूर्वस्मात् । पूर्वात् । परस्मिन् । परे ।
परस्मात् । परादित्यादि योज्यम् । डिङ्स्योश्च कार्यं
विभाष्यते अक्तु भवत्येव । अत इति किम् । पूर्वस्याम् ।
पूर्वस्याः ॥

तीयस्य डिति ॥ ४४ ॥

तीयस्यान्तस्य डिति वा सर्वनामसंज्ञा भवति ।
द्वितीयस्मै । द्वितीयाय । तृतीयस्याः । तृतीयायाः । इह मुखा-
दागतः पार्श्वादागतः मुखपार्श्वतः सौरीय इतीयः । मुख-
तीयः । पार्श्वतीयः । पर्वते जातः पर्वतीय इति । अर्मीषां
लाक्षाणिकत्वादग्रहणम् । द्वितीनि किम् । द्वितीयाणाम् ।
डिति कार्यं विकल्पते अक्तु न भवत्येव । कुत्साद्यर्थे के
कृते द्वितीयकाय ॥

इग्यसो जिः ॥ ४५ ॥

इक् यो यणः स्थाने भूतो भावी वा स जिसंज्ञो
भवति । इक् यणः स्थाने भावित्वेनामत्त्वात् कथं जिसंज्ञ
इति ? चेत् संज्ञिनो भावित्वान्संज्ञापि भाविनो । यथास्य
सूत्रस्य शाटकं वयेति भावो । यथा षेष्णस्य पुत्रपत्न्योर्जिः ।
षसोर्जिरिति । कारीषगन्धोपुत्रः । विदुषः । यस्य शास्त्रा-
न्तरेण भूतो यणः स्थाने इग्भूतो जिसंज्ञो यथा जेरिति

परपूर्वत्वं जेरिति दीत्वम् । हृतो गृहीतः । यदि यणः
स्थाने इन् भाव्यमानो जिसंज्ञ इहापि स्यात्, अदुहितराम्,
अक्षयुभ्यामक्षयुवा । दुह आत्मकर्मणि लङ् । स्तोश्च जिश्चे
ति जियकोः प्रतिषेधः । शप्तस्योप् अत्र लस्य स्थाने इदृष-
कारस्य स्थान उदृतौ । ततश्च जेरिति परपूर्वत्वं हल इति
दीत्वं च प्रसज्येन । नायं दोषः । भाविन्या संज्ञया विधी-
यमानस्येको जित्वात् । कार्यकालं संज्ञापरिभाषमिति ।
जिप्रदेशाः षेस्य पुत्रपत्न्योर्जिरत्येवमादयः ॥

तास्थाने ॥ ४६ ॥

रिगेयमनुसूत्रमुच्चारिता ता सास्थान एव ज्ञानव्या ।
बह्वेः हि तार्थाः । स्वस्वामिसम्बन्धममीपसमुद्भविका-
रावयवस्थानादयः । तेषु प्राप्तेषु नियमः क्रियते अन्यार्थ-
सम्प्रत्ययो मा भूदिति । नित्यशब्दार्थसम्बन्धविवक्षायां
स्थानशब्दः प्रसङ्गवाचो । प्रसङ्गश्च प्राप्ताहर्त्वं स्वार्थप्रत्या-
पकावसरो वा । यथा गुरोः स्थाने शिष्य उपचर्यते इति
गुरोः प्रसङ्ग इति गम्यते । एवमस्तेः स्थाने प्रसङ्गे भूर्भ-
वति । भविता । भवितुम् । भवितव्यम् । ब्रूजः प्रसङ्गे
वचिर्भवति । वक्ता । वक्तुम् । वक्तव्यम् । अनित्यशब्दा-
र्थसम्बन्धविवक्षायामपकर्षवाची स्थानशब्दः । यथा गोः
स्थाने अश्वं बध्नात । एवमस्तेः स्थाने उपकर्षे भूर्भवति ।
अस्तेरनन्तर अस्तेः समाप इत्येवमादयो निवर्तिता भव-
न्ति । यत्र तानिर्देशे सम्बन्धविशेषो न निर्जातस्तत्रेयं परि-
भाषापतिष्ठते । शास इत्येवमादिषु तु शासोय उस्तस्ये-
त्यवयवयोगो निर्जात इति नेयं व्याप्रियते ॥

स्थाने ऽन्तरतमः ॥ ४७ ॥

अन्तरः प्रत्यासन्नः । स्थाने प्राप्यमाणानामन्तरतम
एवादेशो भवति । आन्तर्यं च शब्दस्य स्थानार्थगुणप्रमा-
णतः । स्थानतः । लोकाग्रम् । स्वे ऽकोदीरिति कन्द्य
एवाकारो दीर्भवति । अर्थतः । वतण्डस्यापत्यं स्त्री वत-
डादिति यञ् तस्य स्त्रियामुचित्युप । वतण्डी चासौ युव
तिश्च वतण्ड्ययुवतिः । पोढायुवतास्तोकादिसूत्रेण यसंज्ञः
षसः स्त्र्युक्तपुंसकादिना पुंवद्भावः प्राप्तो जातिश्चेति प्रति-
षिद्धः पुंवद्यजातीयदेशोय इत्यर्थतो वात्तण्डाशब्दो
भवति । गुणतः । पाकः । त्यागः । अल्पप्राणस्य ताडश एव
शेषवतस्ताडश एव । प्रमाणतः । अमुष्मै । अमूभ्याम् । प्रस्य
प्रः । दीसंज्ञकस्य दीः । स्थान इति वतमाने पुनः स्थानग्रहं
यत्रानेकमान्तर्यं सम्भवति तत्र स्थानन एव भवति ।
चेता । स्तोता । प्रमाणातो ऽकारः प्राप्तः स्थानतो ऽन्तर
तमावेकारौकारौ च । तत्र पुनः स्थानग्रहणात्स्थानकृतमेवा-
न्तर्यं बलीय इत्येकारौकारौ भवतः । तमग्रहणं किम् ।
वाग्धसति हकारस्य पूर्वस्वत्वे स्वात्मणस्सोऽमा द्वितीयः
प्राप्तो नादवतानादवां स्तुतोयः । तमग्रहणाद्यः सोऽमा
नादवांश्च चतुथा भवति ॥

रन्तो ऽण उः ॥ ४८ ॥

स्थाने ऽण प्रसज्यमान एव रन्तो भवति । लक्षणान्तरेण
विधीयमान एवाण विधानबलेन तत्माहायकं प्रतिपद्य
मानेन रन्तो भाव्यत इत्यर्थः । अकर्तरीति निर्देशात्सर्वा
देशो न भवति । कर्त्ता । किरति । गिरति । द्वैमातुरः । भरतः
शात्तमातुरः । द्वयोमात्त्रोरपत्यं तस्यापत्यमित्यणि परतो
मातुरुत्संख्यासम्भवादेरित्युकारादेशः । उरिति किम् ।
गेयम् । पन्थाः । अणिनि किम् । मातापितरौ । सौधान्तिकः ।

आनङ्कडौ । सङ्घातावेनौ नाणौ । महर्षिरित्यत्र द्वयोः
स्थाने एव कथं रन्तः । यो हि द्वयोस्तानिर्दिष्टयोः स्थाने
भवति सोऽन्यतरेणापि व्यपदिश्यते । नरस्य पुत्रः । नार्याः
पुत्रः । ऋकारलकारयोः स्वसंज्ञोक्ता । तेन तवल्कारः
लत्वम् । रन्त इति लणो लकाराकारेण प्रश्लेषनिर्देशात्
प्रत्याहारग्रहणं तेनादोषः ॥

अन्ते ऽलः ॥ ४६ ॥

तानिर्दिष्टस्य य उच्यते विधिः सोऽन्ते वर्तमानस्यालः
स्थाने भवति । तास्थान इति तास्थाने निर्जातस्थानेनान्त
उपसंहारः क्रियते । टित्किन्मितस्त्ववयवसम्बन्धतानि-
र्दिष्टस्य विधीयमाना अन्तस्य न भवन्ति । इट्ठोण्याः पञ्च-
गोणिः । दशगोणिः । अन्तस्येद्वर्तति । ननु पुंसोदायिति
वर्तमाने हलि स्वमितीद्वपस्ययोऽन्त्यस्तस्य प्राप्नोति । ना-
नर्थकेऽन्ते ऽलो विधिरिति न भवति । तास्थाने इत्यस्य
योगस्य किं प्रयोजनम् । यस्तानिर्दिष्टस्तस्य स्थाने आदेशो
यथा स्यादधिकस्य मा भूत् । पादः पदिति । द्विपदः पदय
पादन्तस्य न भवति ॥

डित् ॥ ५० ॥

डितः सर्व्वे कालः डित्य आदेशो ऽनेकाल् सो-
ऽन्तेलः स्य ने भवति । वक्ष्यति युष्मदस्मदे एकङः खत्र ।
यौष्माकीणः । आम्माकीनः । दकारस्याकङ अकारोच्चार-
णसामर्थ्यात्पररूपाभावः । सिद्धे सत्पारम्भो नियमाय
डिदेवानेकालन्त्यस्य स्थाने अतोऽन्यः सर्व्वस्य । अस्ति
ब्रूजार्भ्वचीत्येवमादयः सर्व्वदेशाः ॥

परस्यादेः ॥ ५१ ॥

परस्य कार्यं शिष्यमाणमादेरलः स्थाने वेदितव्यम् ।
कच परस्य कार्यम् । यत्र कानिर्देशेन ईकेत्यव्यवाये पूर्वपर-
योरिनि परस्य । ताप्रकृतिः । ईदासः । आसीनो भुङ्क्ते ।
द्वान्तर्गेरीदपः । द्वीपः । अन्तरीपः । समीपः ॥

शित्सर्वस्य ॥ ५२ ॥

शिदादेशः सर्वस्य स्थाने वेदितव्यः । जश्शसाः शिः
धनानि तिष्ठन्ति । वनानि पस्य । इदमेव ज्ञापकयनुब-
न्धकृतमनेकाल्पं न भवतीति । तेन दिव उदित्येवमादिषु
सर्वादेशा न भवन्ति । ए अल् णालिति प्रश्लेषनिदशाण-
णलादयः सर्वादेशाः । अष्टाभ्य औशिति परस्यादेरितो-
मम्बाधित्वा शित्वेन परत्वाद्वा सर्वादेशः ॥

टिदादिः ॥ ५३ ॥

टिद्यः स तानिर्दिष्टस्यादिर्भवति । लाद्यगस्येद् ।
लविता । लवितुम् । लवितव्यम् । तास्थान इत्यस्यायम-
पवादः । चरेषु इत्येवमादौ तानिर्देशाभावाच्चादौ
विधिः । अथवा मध्येऽपवादाः पूर्वोन्विधोन्वाचन्त इति
तास्थान इत्यस्यैव बाधो न तु ल्यः परत्बस्य ॥

किदन्तः ॥ ५४ ॥

किद्यः स तानिर्दिष्टस्यान्ते भवति । मुण्डो भीषयते ।
भिषो णिच् हेतुभयार्थे इतः पुग्नित्यमिति षुक षेः । भी-
स्मेहेतुभय इति दः । पूर्वोक्तपरिहारादातः क इत्येव-
मादिषु नातिप्रसङ्गः ॥

परोऽचो मित् ॥ ५५ ॥

अन्त इति वर्तते । अर्थवशाद्विभक्तिपरिणामः ।
 मिथः स तानिर्दिष्टस्यान्त्यादयः परो भवति । अन्तग्र-
 हणानुवृत्तेर्हलन्तस्यापि भवति । अन्यथा अच इति विशे-
 षणं तेन तदन्तविभिः स्वयमेव लभ्येनेति वक्ष्यति ।
 इदिद्वोर्नुम् । नन्दिता । नन्दिनुम् । नन्दितव्यम् । व्यपदेशि-
 वद्भावादत्रान्यन्वम् । रुधितुदादिभ्यां श्रमशौ । रुणद्धि ।
 भिनत्ति । तास्थाने न्यः पर इत्यनयोः रयमयवाद् । मध्ये
 ऽपवादाः पूर्वान् विधान् बाधन्त इत्यनित्या परिभाषा ।
 तृणह इति निर्देशात् ॥

स्थानीवादेशो ऽनल्विधौ ॥ ५६ ॥

स्थानं प्रमङ्गो ऽस्यास्तोति स्थानीव भवत्यादेशः ।
 स्थान्याश्रयेषु कार्येष्वनलाश्रयेषु स्थान्यादेशयानानात्वात्
 स्थानिकार्यमादेशे न प्राप्नोतीत्यतिदिश्यते । धुगुकृत्कृत्-
 सुम्भिङ्पदगादेशः प्रायः प्रयोजयन्ति । घोरादेशो धुरिव
 भवति । अस्तेर्भुभावे धोर्विहितास्तव्यादयः सिद्धाः ।
 भवितव्यम् । भविता । गोरादेशो गुरिव भवति । त्रया-
 णाम् । गोर्नामीति दीन्वं सिद्धम् । कृदादेशः कृदिव ।
 प्रकृत्य । प्रहृत्य । यदादेशे कृते पिति तुक्सिद्धः । हृदादेशो
 हृदिव । अक्षैर्दीव्यति आर्त्तितः । जालाकिकः । प्राग्या-
 वृठणाः । इकादेशे कृते कृद्धत्मा इति कृत्संज्ञा सिद्धा ।
 सुबादेशः सुबिव । वृक्षाय । डेर्यादेशे ऽपि सुपीति दीन्वं
 सिद्धम् । मिडादेशो मिडिव । बभूवतुः । बभूवुः । अतु-
 स्युसि च कृते सुम्भिङन्तं पदमिति पदसंज्ञाया पदस्येति
 रित्वं सिद्धम् । पदादेशः पदमिव भवति । ग्रामो घः ।
 स्वं ग्रामो नः । स्ववस्नसोः कृतयोः पदस्येतिरित्वं सिद्ध-

म् । गादेशो ग इव । अचिमुतम् । डित्वादेप्प्रतिषेधः ।
इवेति किम् । स्थानी आदेशस्य संज्ञेति मा विज्ञायि ।
अत्र को दोषः । आडो यमहन इति वधेरेव द्विविधिः
स्यादन्तेस्त्वाश्रयो न स्यात् । इवग्रहणादुभयत्र भव-
ति । आहत । आवधिष्ट । आदेशग्रहणं किम् । विकार-
मात्रेऽपि यथा स्यात् । पचतु । पचन्तु । मिडन्तं पदं सिद्धम् ।
अनल्विधाविति किम् । द्यौः । पन्थाः । स्यः । द्युपथित्यदा-
देशा न । स्थानिवद्भावे हल्ङ्याप इति सोः खं प्रसज्येत ।
अलः परो विधिरयं प्राप्तः । क इष्ट इत्यन्त्रेकारस्य स्थानि-
वद्भावे ह्रस्वरेरुन्वं प्रसज्येत । अलि विधिरयम् । प्रदीव्येति
क्त्वात्पस्य स्थानिवद्भावे वलाद्यगस्येष्ट् प्रसज्येत । अलः स्था-
निविधिरयम् । अलाश्रयो विधिः अल्विधिः । शाकपार्थि-
वादिवन्मयूरव्यंसकादित्वात्सः ॥

परे ऽचः पूर्वविधौ ॥ ५७ ॥

आदेशः स्थानीवेति वर्तते । अजादेशः परनिमि-
त्तकः पूर्वविधौ कर्तव्ये स्थानीव भवति । पटुमाचष्टे
पठयति । णिनिमित्तस्य टिग्वस्य स्थानिवद्भावाद्भुङ्तेऽत इति
ऐम्न भवति । अवधीत् । अगनिमित्तस्यानः ग्वस्य स्थानि-
वद्भावादनेनानादर्धेरिति हलन्तलक्षणे ऐविकल्पा न भव-
ति । पूर्वणानल्विधाविति प्रतिषेध उक्ते अल्विध्यर्थमि-
दम् । पर इति किम् । वैयाघ्रपदाः । पादस्य स्वमजादेशः
परनिमित्तो न भवतीति पद्भावे स्थानीव न भवति ।
युवतिर्जायाऽस्य युवजानिः । जायाया निङ् म परनिमित्तक
इति बलि व्यो खं न प्रतिबध्नाति । अच इति किम् ।
प्रगत्य । प्ये परतो डस्य खं परनिमित्तं प्रस्य तुकि
कर्त्तव्ये स्थानीव न भवति । पूर्वविधाविति किम् ।

नैधेयः । निधेरपत्यं ह्यव इतोऽनिज इति ढणि परविधौ कर्त्तव्ये आत्वस्य न स्थानिवद्भावः । अन्यथा त्रयचो ढण् न स्यात् । हे गौः । परविधौ सुखे कर्त्तव्ये ऐपो न स्थानिवद्भावः । अचोऽनादिष्टात् पूर्वविधौ स्थानिवद्भावः । इह मा भूत् । अचीकरत् । अजीहरत् । अत्र हि णौ कच्युड इति प्रादेशे कृते द्वित्वे च प्र देशस्य स्थानिवद्भावात् घौ कच्यनक्ये सन्वदिति सन्वद्भावा न प्राप्नोति । आदिष्टादंषोऽचः पूर्व इति स्थानिवद्भावाभावाद्भवति । वाय्वारध्वर्यो रित्यत्र यस्त्वविधिं प्रति स्थानिवद्भावप्रतिषेधाद्धलि व्यो न्वमिति यत्वं प्राप्नोति । कर्त्तव्याऽत्र यत्नः ॥

न पदान्तद्वित्ववरेयस्त्वानुस्वारदीचर्विधौ ॥५८॥

पदान्तादिविधिष्वजादेशः स्थानीय न भवति । पूर्वेण प्राप्तस्य स्थानिवद्भावस्य प्रतिषेधोऽयम् । पदान्तविधौः । कौ स्तः । कानि सन्ति । श्रसः खं क्लिन्नमित्तमावादेशे यणादेशे च कर्त्तव्ये स्थानीय न भवति । अथ नात्र नियमः पूर्वविधेः । स्तः कौ सन्ति कानि इत्यपि प्रयोमात् । आदिष्टाच्चाचः पूर्वमौकारादि । इदं तर्ह्युदाहरणम् । अभिषन्ति । निषन्ति । द्वित्वविधौ । दडयत्र । मदूध्वत्र । यणादेशस्य स्थानिवद्भावप्रतिषेधादनचीति घकारस्य द्वित्वं सिद्धम् । असिद्धं बहिरङ्गमन्तरङ्ग इति स्फान्तस्य खं न भवति । वरे विधौ । यायावरः । यातेर्गङन्ताद्यो यङ इति वरे कृते अतः खस्यागनिमित्तस्य स्थानिवद्भाव प्रतिषेधाद्यखे च कृते अकारस्य स्थानिवद्भावादिति चात्त्वमिति आत्स्वं न भवति । ईविधौ । आमलकम् । पञ्चदाक्षिः । आमलक्यारवयवः फलं निन्यं दुशरादेरिति मषट् । तस्य उप्फल इत्युप् । हृदुप्युबिति स्त्रीत्यस्योप् परनि-

मित्तकस्तस्य स्थानिवद्भावप्रतिषेधाद्यस्य ङ्याञ्चेत्यस्वं न भवति । पञ्चभिर्दाक्षिभिः क्रीतः रादुबत्वाविति ठण् । उपि स्त्रीत्यस्योप् । तस्य स्थानिवद्भावप्रतिषेधादिकारस्य स्वं न भवति । यस्त्वविधौ । कण्डूतिः । कण्डूयतेः क्तिचि कृतौ वाविति क्तिचि कृते अतः स्वस्यागनिमित्तस्य स्थानिवद्भावप्रतिषेधादलि व्योः स्वमिति यस्वं भवति । उवादेशं प्रति स्थानिवद्भावः स्यादिति चेद् भवतु । च्छोः शुङ् भविष्यति । ततः स्वेकोदीत्वं योऽनादिष्ठात्पूर्वं इति न्यायात्पुनरुवादेशो न भवति । स्वविधौ । शिण्ठि । पिण्ठि । श्रसः स्वस्य स्थानिवद्भावप्रतिषेधादत्रानुस्वारस्य परस्वत्वम्भवति । अनादिष्ठादचः पूर्वस्थानी नकारस्तस्यैवायं विधिः । अनुस्वारविधौ । शिंषन्ति । पिंषन्ति । नश्चापदान्तस्य भर्लान्त्यनुस्वारे कर्त्तव्ये नकारः श्रसः स्वमित्यनादिष्ठादचः पूर्व इत्यस्वं न स्थानिवद्भवति । दीविधौ । प्रतिदीन्तः । प्रनिदीन्तः । अनः स्वस्य परनिमित्तस्य स्थानिवद्भावप्रतिषेधात् हल्यभकुर्तुर इत्यनुवृत्तावुडीति दीत्वं सिद्धम् । वकारो हलपरोऽस्मादेव वचनात् । चर्विधौ । जक्षतुः । जक्षुः । गमहनजनस्वनघसोऽनडि द्वितीत्युङः स्वं घकारस्य चत्वे कर्त्तव्ये स्थानीव न भवति । गिर्योरिति प्रकृतिपूर्वत्वेनान्तरङ्गे दीत्वे कर्त्तव्ये यणादेशो ऽसिद्धः ॥

द्वित्वे ऽचि ॥ ५६ ॥

नपदान्तद्वित्वेत्येता द्वित्वग्रहणमनुवर्तते । तत्कार्यविशेषणम् । द्वित्वनिमित्ते ऽचि अजादेशो द्वित्वे कर्त्तव्ये स्थानीव भवति । रूपातिदेशोऽयम् । आदुङ्णिस्त्वान्तस्थायाद्यादेशाः प्रयोजनम् । आत्वम् । पपतुः । पपुः । इटि चात्वमिति आत्वस्य स्थानिवद्भावादेकाचो लिटि द्वित्वं सिद्धम् ।

उङः खम् । जग्मतुः । जग्मुः । गमहनजनखनघसोऽनङीत्युङः
 खस्य स्थानिवद्भावाद् द्वित्वं भवति । णिखम् । आदिटत् ।
 लुङि कचि णिखे च कृते णिखस्य स्थानिवद्भावादच इति
 द्वितीयस्यैकाचो द्वित्वं भवति । अन्तस्थादेशः । चक्रतुः ।
 चक्रुः । यणादेशस्य स्थानिवद्भावादेकाचो द्वित्वं भवति ।
 अयाद्यादेशः । अहं निनाय निनय । अहं लुलव लुलाव ।
 अयाद्यादेशानां स्थानिवद्भावादस्य णलि नेनै लोलौ इति
 द्वित्वं भवति । द्वित्वनिमित्त इति किम् । दुशूषति । ऊठि
 यणादेशो धेर्नतृठ द्वित्वनिमित्तमिति स्थानिवद्भावो न
 भवति । अचीति किम् । जेघीयते । देघीयते । यङि
 द्वित्वनिमित्ते घ्राध्मेरीकारादेशः स्थानीव न भवति ।
 द्वित्वे कर्त्तव्य इति किम् । जग्ले । मग्ले । धोराकारस्या-
 चः स्थानं न भवति ॥

ईप्केत्यव्यवाये पूर्वपरयोः ॥ ६० ॥

ईविति यत्र निर्दिश्यते तत्र पूर्वस्याव्यवहितस्य
 कार्यं भवति । केति यत्र निर्दिश्यते तत्र परस्याव्यव-
 हितस्य कार्यं भवति । ताप्रकृतिर्भवतीत्यर्थः । इति
 करणोऽर्थनिर्देशार्थः । ईप्केति ईमे संज्ञे द्वयोर्विभक्तयोः
 प्रत्यायिके प्रसिद्धे । ताभ्यामिति शब्दः परः प्रयुज्यमानो
 विभक्तिप्रतिपाद्यो योऽर्थस्तं प्रत्याययति । ईवर्थो यत्र
 निर्दिश्यते कार्यो यत्र निर्दिश्यत इत्यर्थः । ईवर्थनिर्देशः ।
 अचीको यण् । दध्युदकम् । मध्वयत् । अव्यवाय इति
 किम् । धर्मविद्वत् । कार्यनिर्देशः । अच्चात् । ददति । दधति ।
 अव्यवाय इति किम् । चिकीर्षन्ति । शपा व्यवायात्
 भेरदादेशो न भवति ॥

नाशः खम् ॥ ६१ ॥

नाशोऽनुपलब्धिरभावोऽप्रयोग इत्यनर्थान्तरम् ।
एतैः शब्दैः प्रतिपाद्यमानस्यार्थस्य खमित्येषा संज्ञा
भवति । इतिकरणोऽनुवर्तते । तेन नाशार्थस्य संज्ञेयं
लभ्यते । स्थानिग्रहणं चानुवर्तते । प्रसङ्गवांश्च स्थानी । तेन
प्रसक्तस्य नाशः खसंज्ञो भवति । भाविनो नाशस्य
संज्ञित्वं संज्ञापि भाविनीति नेतरेतराश्रयदोषः । वक्ष्यति
बलिव्योः खम् । दासेरः । क्षुद्राभ्यो वेति दृण् । इटि
चात्खम् । गोदः । यिखम् । जह्यात् । खप्रदेशा बलिव्योः
ख मित्येवमादयः ।

उबुजुस् ॥ ६२ ॥

तस्यैव नाशस्य उप उच् उस् इत्येताः संज्ञा भव-
न्ति । संज्ञासङ्करप्रसङ्ग इति चेत् उप् उच् उस् संज्ञाभि-
भावितस्य नाशस्य एताः पृथक्संज्ञास्तेनादोषः । नामता
गोरिति प्रतिषेधो ज्ञापकः खसंज्ञाया अत्र समावेशो
भवति । ततः पञ्च मप्तेति त्याश्रयं पदत्वं सिद्धम् । वस-
स्याचि खमिति वर्तमानं वोब् दुह्दिहादिसूत्रे उव्वचनं
ज्ञापकमुबुजुसः सर्वस्य स्थाने भवन्ति नान्तस्य ।
एता अपि भाविन्यः संज्ञाः । उदाहरणम् । पञ्च शष्कुलम् ।
पञ्चभिः शष्कुलीभिः क्रीतम् । रादुवखाविति आर्हीयस्य
ठण उप् । ततो हृदुप्युबिति स्त्रीत्यस्योप् । जुहोति ।
बिमेति । उज् जुहोत्यादिभ्य इति शप् उच् । तत उचि
द्वित्वम् । पञ्चालाः । पञ्चालानां निवासो जनपद इत्याग-
तस्याणो जनपद उस्सिति उस् । ततो युक्तवदुसि लिङ्संख्ये
इति लिङ्संख्यातिदेशः । उबुजुसप्रदेशा हृदुप्युबित्ये-
वमादयः ।

त्यखे त्याश्रयम् ॥ ६३ ॥

त्यस्य खे कृतेऽपि त्याश्रयं कार्यं भवति । सुम्भि-
 डकिप्यङ्गणखानि प्रायः प्रयोजयन्ति । सुपः खम् ।
 धर्मवित् । सोः खे ऽपि पदसंज्ञा भवति । मिडः खम् ।
 अधोक् । हल्ङ्याप इति तिपः खेऽपि पदसंज्ञायां एङ्घत्व-
 भट्टजस्त्वचत्त्वानि भवन्ति । क्तिपः खम् । अग्निचित् ।
 क्तिपो नाशेऽपि तुक् । क्तिपो यङः खम् । पापचीति । यङो
 नाशेऽपि द्वित्वादिकार्यं भवति । णिखम् । कार्यते ।
 हार्यते । णेरभावेऽप्यैव भवति । प्रथमं त्यग्रहणं किम् ।
 आधनीत । आङपूर्वाङ्गन्तेर्विध्यादिलिङ् । आङो यमहन
 इति दः । लिङोऽनन्त्यस्य खमिति सीयुङेकदेशस्य सका-
 रस्य खेऽपि त्याश्रयं कार्यं भवति । क्तिपः क्तिपः क्तिपः
 भवति । द्वितीयं त्यग्रहणं किम् । वर्णाश्रयं मा भूत् ।
 गवे हितम् । त्यखे सत्यपि अचीति वर्णाश्रया अवादयो
 न भवन्ति ॥

नेमता गोः ॥ ६४ ॥

उमता वचनेन नाशिते त्ये यो गुस्तस्य त्याश्रयं न
 भवति । मृषुः । जुहुतः । शवाश्रयावैषेणौ न भवतः । गर्गा
 इति बहुत्वविवक्षायां यजिञोरुपि कृते तदाश्रय आदेरैम्न
 भवति । गोरिति किम् । पापक्ति । जरीगृहीति । द्वित्वं
 जिश्च भवतः । नेमतेति योगविभागः । तेन गोरन्यत्रापि
 कश्चित्त्याश्रयं न भवति । परमवाचः । परमवाचा । अन्त-
 र्वर्तिनां विभक्तिमाश्रित्य पदत्वात्कुत्त्वं प्राप्तं नेमतेति
 प्रतिषिध्यते ॥

अन्त्याद्यचष्टिः ॥ ६५ ॥

अच इति जातिनिर्देशः । निर्धारणे च ता । समान-
जातीयस्यैव लोके निर्धारणं प्रसिद्धमिति द्वितीयमज्-
ग्रहणं लभ्यते । अबां योऽन्त्यो ऽच् तदादिशब्दरूपं टिसंज्ञं
भवति । धर्मविदञ्च इच्छब्दः । ज्ञानमुदञ्च उच्छब्दः ।
आतामाथामित्यत्र आम्शब्दः । पचेते । पचेथे । टिहृटेरे
इति टेरेत्वम् । अहं पचे इति व्यपदेशिवद्भावात्तदादित्वम् ।
दिप्रदेशा दिदृटेरे इत्येवमादयः । ॥

उपान्त्यालुङ् ॥ ६६ ॥

अलामन्त्यस्य समीप अलुङ् संज्ञे भवति । अन्त्य-
ग्रहणादलां समुदायो लभ्यते । अल्समुदायापेक्षया ह्यन्ते ।
ऽल भवति न केवलः पच इत्यकारः । पाचकः । भेदकः
उपान्त्य इति किम् । व्यवहृतस्यान्त्यस्य च मा भूत् ।
अन्निति किम् । समुदायस्य मा भूत् । उडप्रदेशा उडोऽतः
थ्युड इत्येवमादयः ॥

येनालि विधिस्तदन्ताद्योः ॥ ६७ ॥

येन शब्देन यो विधिर्विधीयते स तदन्तस्य भवति ।
अलि यो विधिः स तदादौ भवति । योचोरासुयुव
इत्यचो यविधिर्विधीयत इत्यजन्ताद्भवति । चेयम् । जेयम् ।
केवलाद्व्यपदेशिवद्भावेन । एयम् । अध्येयम् । आतः क
इत्याकारान्तात्कः । गोदः । कम्बलदः ॥ सत्याविधौ न
तदन्तविधिः ॥ * ॥ सविधौ । कष्टं परमश्रित इति हृप्सो न
भवति । त्यविधौ । सूत्रनडस्यापत्यं सौत्रनडिः । नडादेः फणिति
फण् न भवति ॥ उगित्कार्यं वर्णकार्यञ्च तदन्तादपि भवती-
ति वक्तव्यम् । भवती । अतिभवती । दाक्षिः । ल्पाक्षिः । नैत-
द्वक्तव्यम् । सुषा श्रितादयो विशिष्यन्ते न तु श्रितादिभिः

किञ्चिद्विशेषणेन च तदन्तविधिः । मृदा नडादयो विशि-
ष्यन्ते न नडादिभिर्मृदा । उगिता च वर्णैः च मृद्विशिष्यते ।
अलीति वर्णनिर्देशः । अलि यो विधिः स तदादौ भवति ।
श्रुश्रुवां स्वारचयुवौ । चिक्षियतुः । चिक्षियुः । व्यपदे
शिवद्भावेन केवले ऽपि तदादित्वम् । चिक्षिय । घेनेति
करणे भा । विधिशब्दः कर्मसाधनः ॥

अत्त्वाद्येब्दुः ॥ ६८ ॥

अक्ष्विति जातिनिर्देशो निर्धारणे चेप् । अक्षु आदि-
भूतोऽच् ऐच् यस्य समुदायस्य स दुसंज्ञो भवति । ऐति
कायनस्य शिष्य ऐतिकायनीयः । दोश्छ इति छः । आम्ब
ठस्यापत्यमाम्बष्ठ्यः । छित्कुरुनाद्यजादकोशलाञ्ज्य
इति ज्यः । द्रुघणा अस्मिन्देशे सन्ति वुञ्छराकठेलादिसूत्रे
अरीहणादित्वाद्भुज् । द्रौघणके जातो द्रौघणकीयः । दोः
कषोड इति छः । अक्ष्विति किम् । हलामविवक्षार्थम् । औ-
पगवीयः । कापटवीयः । जात्यपेक्षया बहुत्वं किम् । द्वयच
एकाचश्च दुसंज्ञा यथा स्यात् । मालामयम् । वाङ्मयम् ।
आदिरिति किम् । सभासन्नयने जातः साभासन्नयनः ।
छः प्रसज्येत । ऐविति किम् । दत्तस्यायं दात्तः । दुप्रदेशा
दोश्छ इत्येवमादयः ।

त्यदादिः ॥ ६९ ॥

त्यदादीनि शब्दरूपाणि दुसंज्ञानि भवन्ति । अक्ष्वा-
दिगिति नेहाभिसम्बध्यते । यद्यभिसम्बन्ध्येत तदापसर्ज-
नत्वे सत्यपि वचनात्तदादेरेव दुसंज्ञा स्यान्न केवलानामि-
ति । त्यदीयः । तदीयः । तवापत्यं त्वादायनिः । मादा-
यनिः । वा हृदादेरिति फिज् । त्यदादिः सर्वादेरन्तर्गण
आ परिसमाप्तेः ॥

एङ् प्राग्देशे ॥ ७० ॥

अध्वादेरिति वर्तते । एङ् यस्याचामादिस्तद्संज्ञं
भवति प्राचो देशाभिधाने । एणीपचने जात एणीपच-
नीयः । एवं गोमर्दीयः । भोजकटीयः । एङिति किम् ।
आहिच्छत्रः । कान्यकुब्जः । प्राग्ग्रहणं किम् । देवदत्ती
नाम बाहीकेषु ग्रामस्तत्र भवो दैवदत्तः । देश इति
किम् । गोमती नाम नदी तस्यां भवो गोमतः । वा नाम्न
इति यदा दुसंज्ञा नास्ति तदेदमुक्तम् । भिन्नलिङ्गो नदी
देशोग्रामो पुरमिति ज्ञापकान्नदी देशग्रहणेन न गृह्यते ।
शरावती नाम नदी तस्याः पूर्वो देशः प्राग्देशः । उत्तरस्तु
दीर्घा देशः ॥

वा नाम्नः ॥ ७१ ॥

पुरुषैर्व्यवहागय सङ्कतितः शब्दः संज्ञा नाम । नाम
धेयस्य वा दुसंज्ञा भवति । पद्मनन्दीयम् । पाद्मनन्दिनम् ।
देवदत्तीयम् । दैवदत्तम् । नाम्न इति किम् । देवैर्दत्त देवदत्त
इति यः क्रियानिमित्तको देवदत्तशब्दस्तस्य काश्यादिषु
पाठाद्वक्तृत्वावेव भवतः । वेति व्यवस्थितविभाषा । तेन
घृतप्रधानो रौढिः घृतरौढिः संज्ञेयम् । तस्य शिष्या घृतरौ-
ढीयाः । एवमुदनपाणीयाः । वृद्धाभीयाः । वृद्धकाश्यपीयाः ।
निन्यं दुसंज्ञा । जिह्वाकात्यहरितकात्यगानं भवत्येव ।
जैहाकाताः । हारितकाताः ॥

अणुदिस्त्वस्यात्मना ऽभाव्यो ऽतपरः ॥ ७२ ॥

अण् उदिच्च गृह्यमाणः स्वस्य ग्राहको भवति आ-
त्मना सह भाव्यमानं तपरं च वर्जयित्वा । इदमण्ग्रहणं
परेण णकारेण । ऋतः स्यादेरेषिति तपरनिर्देशाज्ज्ञा

यते । यस्य व्याच । दाक्षिः । चैलिः । दैत्यः । कौमारः ।
 अस्य च्चौ । शुक्लीभवति । मालीभवति । उदित् । स्तोः
 श्रुना श्रुः । धुना धृः । अभाव्य इति किम् । भाव्यन्ते उत्पा-
 द्यन्ते त्यादेशदित्किन्मितस्ते स्वस्य ग्राहका न भवन्ति ।
 अस्त्यात् । त्यादादेरः । दित् । लविता । कित् । बभूव । मित् ।
 सृजिःशोरम् । अतपर इति किम् । भिसोऽत ए । वृक्षैः । खग-
 भिरित्यत्र न भवति । तकार इत्यस्य सोऽयं तिदिति सिद्धे
 परग्रहणमुभयार्थम् । तः परोऽस्मात्तपरस्नादपि परस्तपरः ।
 इदमेव ज्ञापकं सविधौ केति योगविभागोऽस्ति । आदैगैप् ।
 अदङ्गेप तपरत्वादैजेडादिषु त्रिमात्रचतुर्मात्राणां निवृत्तिः ।
 अभावोऽतपर इति पृथग्भावान्नप्रुच्चारणं किम् । क्वचिद्भा-
 व्योऽपि स्वं गृह्णातीति ज्ञापनार्थम् । अमूभ्याम् । संज्ञा
 सूत्रमिदं न परिभाषा । साहि नियमार्था भवति । न
 चाणुदितां स्वस्यास्वस्य च ग्रहणं प्राप्तं येन स्वस्यैवेति
 नियमः स्यात् ॥

अन्त्येनेतादिः ॥ ७३ ॥

अत्येनेत्संज्ञकेन गृह्यमाण आदिस्तन्मध्यपतितानां
 ग्राहको भवत्यात्मना सह ॥ आद्यन्तौ सम्बन्धिषड्दौ ।
 अतः सामर्थ्यादाद्यन्तव्यतीरेकेण तन्मध्यपाति वस्तु प्रत्ये-
 कसंज्ञित्वेनाक्षिप्तम् । अ इ उ इत्येतेषां प्रत्येकमणिति संज्ञा ।
 एवमक अच अट् इत्येवमादयः । अन्त्येनेति किम् ।
 सुडित्यत्र आदिना टा इत्येतस्य टकारेण ग्रहणं मा भूत् ।
 अन्त्येनेतीदमेव ज्ञापकं सहार्थं गम्यमानेऽपि भा भवति ॥

असंख्यं भि ॥ ७४ ॥

संख्या एकत्वादिका सा यस्य न विद्यते तदसंख्यं

भिसंज्ञं भवति ॥ एकत्वादिनिबन्धना विभक्त्युत्पत्तिर-
संख्यादप्राप्ता सुपो भेरिति वचनाद्भवति । के पुनरसंख्याः
स्वरा अन्तरा प्रातरा सायम् । नक्तम् । अस्तम् । वस्ताः । दिवा ।
दोषा । ह्यः । श्वः । कमाशम । योर्मयः । चाना । अग्नस् । विहायसा ।
रोदसो । ओम् । भूम् । भुवः । स्वस्ति । समया । निकषा । अन्तरा ।
बहिस् । साम्प्रतम् । अडा । सत् । इडा । मुधा । मृषा ।
वृथा । मिथ्या । मिथो । मिधु । मिथुनम् । अग्निशम् । मुहुः ।
अभोक्षणम् । मङ्क्षु । भद्रिति । उच्चैस् । नीचैस् । अवश्यम् ।
सामि । साभि । विष्वक् । अत्वक् । आनुषक् । साजक् । द्राक् ।
प्राकाधक् । पृथक् । धिक् । हिरक् । जोक् । मनाक् । शनैः ।
ईषत् । जोषम् । तृष्णीम् । कामम् । निकामम् । प्रकामम् ।
आरात् । अरम् । वरम् । परम् । चिरम् । तिरः । नमः । स्वयम् । भूयः ।
प्रायः । प्रवाहुकम् । आर्यहलम् । कु । अलम् । बलवत् । अतीव ।
सुष्ठु । दुष्ठु । ऋते । सपदि । साक्षात् । सनात् । सना । सु ।
सहसा । युगपत् । अपांशु । पुरा । पुरतः । पुरस्तात् । पुरः ।
इत्येवंप्रकारा निसंज्ञकाश्च सर्वे च वा ह अह एवम्प्रभृतयो
हृतश्च तस्मादयस्तत इत्यादयो व्यर्थाः कृतश्च मुमाम्नुमा-
दयः क्त्वाप्यादेशश्चेति । हसश्चेति केचित्पठन्ति । तत्तु
चिन्त्यम् । उपाग्रिकमित्येकोऽसम्भवात् । उपकुम्भस्यमन्यत्
इति मुमो दर्शनात् । उपकुम्भीकृत्येति ईत्वविधानाच्च ।
सामान्यविषया भिसंज्ञा । विशेषविषया निसंज्ञा । असं-
ख्यग्रहणं किम् । यत्रासंख्यात्वं प्रतीयते तत्र भिसंज्ञा ।
उच्चैः । परमोच्चैः । अस्ति । स्वस्ति । उपसर्जने मा भूत् ।
अत्युच्चैः । अत्युच्चैसौ । अत्युच्चैसः । अत्यस्तिः । निप्रदेशाः
सुपो भेरित्येवमादयः ॥

गाङ्गुटादेरज्जिण्डित् ॥ ७५ ॥

गाङ्गित्येतस्मात् कुटादिभ्यश्च धुभ्यः परे ऽज्जितस्त्या
ङितो भवन्ति ॥ विनापि वनमतिदेशो गम्यते । गाङ्गिति-
व्याख्यानादिङादेशो गृह्यते । कुटादिस्तुदादेरन्तर्गणो
यावत् वृत्तशब्द इति । गाङ् । अध्यगीषत् । अध्यगीषाताम् ।
अध्यगीषत । लुङ्लुङावैति इङा गाङादेशः । भूमादिसूत्रे-
णत्वम् । कुटादि । कुटिता । कुटितुम् । कुटितव्यम् ।
पुटिता । पुटितुम् । पुटितव्यम् । व्यचेरनसि कुटादित्वम् ।
विचिता । विचितुम् । विचितव्यम् । अनसीति किम् ।
उद्धाचाः । अस् सर्वधुभ्य इत्यस । अज्जिण्डिति किम् ।
उत्क्रोडयति । उत्क्रोडो वर्तते । डितीव डिङ्वात् । ईषन्ताङ्-
दर्थो गम्यते । तेन उच्चकुटिषति इत्यत्र ऊनुदात्तेतो द इति
दो न भवति ॥

इङ्गिजः ॥ ७६ ॥

अन्त्येनेतादिरित्यत आदिरिति वर्तते । विजेषो-
रन्तर इडादिस्त्यो डिङ्गवति ॥ उङ्गिजिता । उङ्गिजितुम् ।
उङ्गिजितव्यम् । इङिति किम् । उङ्गेजनम् । उङ्गेजनीयम् ।
बिज इति किम् । लविता ॥

वोर्णोः ॥ ७७ ॥

ऊर्णोतेः पर इडादित्यो वा डिङ्गवति ॥ प्रोर्णविता ।
प्रोर्णविता । अप्राप्ते विकल्पोऽयम् । दसंज्ञके तु लङ् इटि
परत्वाग्नित्यो विधिः । प्रौर्णवि । अज्जिण्डित्येव । भिक्-
दिटि प्रोर्णाविष्यते । इडादिरित्येव । प्रोर्णवनम् । प्रोर्ण-
वनीयम् ॥

गो ऽपित् ॥ ७२ ॥

अपित् गसंज्ञको डिङ्भवति ॥ कुरुतः । कुर्वन्ति ।
चिनुतः । चिन्वन्ति । मृष्टुः । मृजन्ति । ग इति किम् ।
कर्ता । मार्ष्टुः । अपिदिति किम् । करोति । मार्ष्टुः । अपि-
दिति प्रसज्यप्रतिषेधः । यद्येषं तुदानि लिखानोत्पन्न
पिदपितोरेकादेशः पिङ्भवतीति ध्युङ् एप्प्रसज्येत । नायं
दोषः । लोडादेशस्य पित्वं न चाटः । अथवायं पर्युदासः ।
इह तर्हि च्यवन्ते प्लवन्त इति परापेक्षपिदपितोरेकादे-
शस्य पितोऽन्यत्वमस्तीत्येप्प्रतिषेधः प्रसज्येत । नैष दोषः ।
वार्णाङ्गायं बलीय इति प्रागेवैकादेशादेप् ॥

लिङ्स्फात्कित् ॥ ७६ ॥

अपिदित्येव । अस्फान्तात्परोऽपिलिङ् किङ्भवति ।
बिभिदतुः । बिभिदुः । ममृजतुः । ममृजुः । लिङिति
किम् । यष्ठा । अस्फादिति किम् । ममन्थतुः । ममन्थुः । ननु
ररन्धिव ररन्धिम इत्यत्रास्फाद्विहितो लिट् । नैवम् । नुम्बि-
धावुपदेशग्रहणाश्रयणात् । एवञ्च कुण्डा हुण्डेत्यत्र सरो-
र्हल इति अस्त्यो भवति । अपिदिन्येव । बिभेदिथ । डिदि-
ति वर्तमाने किङ्दृष्टं किम् । ईजतुः । ईजुः । डिदि-
तिर्न स्यात् । अयमेव किङ्दिषयः । ववृते । ववृधे इत्यत्र
परत्वादेपि कृते स्फान्तत्वमिति चेत् इष्ट्वाचित्वात्परश-
ब्दस्येत्यदोषः । अस्फादिति प्रसज्यप्रतिषेधः । न चेत्
अस्फान्ताद्विहित इति पर्युदासे हि हलन्तादेव लिट्
कित् स्यात् । वार्णोरित्यनो वेति व्यवस्थितविभाषाऽनु-
वर्तते । ततः श्रन्धिग्रन्धिदम्भिष्वङ्गीन्धिभ्योऽपि किङ्भव-
तीत्येके । श्रेथतुः । श्रेथुः । श्रेथतुः । श्रेथुः । देभतुः ।

देभुः । परिषत्स्वजे । परिषत्स्वजाते । समोधे । समीधाते ।
समाधिरे ॥

मृडमृदगुधकुषवदवसः क्त्वा ॥ ८० ॥

मृडमृदगुधकुषवदवस इत्येतेभ्यः परः क्त्वा त्यः
किङ्कवति । मृडित्वा । मृडित्वा गुधित्वा । कुषित्वा ।
उदित्वा । उषित्वा । सिङ्गे विधिरारभ्यमाणो नियमार्थः ।
तुल्यजातीयस्य च नियमः सेट् क्त्वा तुल्यजातीयः । तेन
मृडादिभ्य एव क्त्वा सेट् किङ्कवति नान्येभ्यः । देवित्वा ।
वर्तित्वा । सेडिति विशेषणं किम् । भुक्त्वा । मुक्त्वा ।
मृडादिभ्यः क्त्वैव किङ्कवति इति विपरीतो नियमो
नाशङ्कनीयः । एवं हि क्लिश इति कित्त्ववचनमनर्थकं
स्यात् । प्रतिषेधाभावात् । गुधिकुष्योस्तु व्युङोवोहलः
संश्रेति विकल्पे प्राप्ते नित्यार्थः पाठः ॥

क्लिशः ॥ ८१ ॥

परः क्त्वा सेट् किङ्कवति । क्लिशित्वा । पूर्वेण नियमेन
क्त्वे निवर्तिने व्युङोवोहलः संश्रेति विकल्पः प्राप्तः । पूर्वं
सूत्रे इष्टुतोऽवधारणार्थं योगान्तरम् ।

मुषग्रहिरुदविदः संश्र ॥ ८२ ॥

मुषग्रहिरुदविद इत्येतेभ्यः परः संश्र क्त्वा च सेट्
किङ्कवति । मुमुषिषति । जिघृक्षति । रुरुदिषति । विवि-
दिषति । मुषित्वा । गृहीत्वा । रुदित्वा । विदित्वा । ग्रहेर्मु-
डादिनियमान्निरुत्तौ विध्यर्थमितरेषां व्युङोवोहलः संश्र-
ति विकल्पे प्राप्ते वचनम् ॥

भलिकः ॥ ८३ ॥

क्त्वेति निवृत्तम् । अन्तेनेतादिरित्यत आदिरिति

वर्तते । इगन्ताडोः परो भलादिः सन्किद्भवति । साम-
ध्यात्सन्निहितस्य घोरिका तदन्तविधिः । चिचीषति ।
निनीषति । रुरुषति । चिकीर्षति । लुलृषति । यदि सनि
दीत्ववचनसामर्थ्यान्मात्रिकद्विमात्रिकयोरेवभावः सिद्ध
इत्यस्यानर्थक्यम् । णिन्वमपि तर्हि न स्यात् शीप्सति ।
एतस्मिंस्तु सति चिचीषत्यादिषु सावकाशं दीत्वं परत्वा-
णिन्वेन बाध्यते । झलादिरिति किम् । शिशयिषते । इक
इति किम् । पिपासति । सनीत्येव । कर्ता ॥

हलन्तात् ॥ ८४ ॥

सन् झलिक इति वर्तते । अन्तशब्दः समोपवचनः ।
इकोऽन्तः समोपो यो हल् तदन्ताडोर्भलादिः सन्किद्
भवति । विभित्सति । बुभुत्सते । विवृत्सति । अन्तग्रहणं
किम् यियक्षति । जिर्न भवति । नात्रेकसमीपाडलः परः
सन् । एवं वा सूत्रार्थः । इकः परो हलन्तो हलवयवो यो
धुस्तस्मादुत्तरो भलादिः सन्किद्भवति । अन्तग्रहणं स्पष्टा-
र्थमुक्तमस्मिन् व्याख्याने । इक इति कानिर्देशः किम् । यिय
क्षति । झलित्येव । विवर्द्धिषते । निरेकाजनाडित्यत्र एक-
ग्रहणं ज्ञापकमुक्तमन्यत्र वर्णग्रहणं जातिग्रहणमिति ।
तेनेह हलग्रहणेन भिन्नेष्वभिघ्नाभिधानप्रत्ययनिर्दिष्टं हल्
जातिर्गृह्यते । ततो धिप्सतीति सिद्धम् ॥

सिलिङ् दे ॥ ८५ ॥

सन्निति निरुक्तम् । झलिकः हलन्तादिति च वर्तते ।
सिश्च लिङ् च दे इको हलन्तात्परौ झलादी कृतौ भवतः ।
सेरेव दपरत्वं विशेषणं न लिङोऽसम्भवात् । द एव हि
लिङ् झलादिः । अभिस्त । अबुद्ध । भित्सीष्ट । मुत्सीष्ट ।

द इति किम् । अस्माच्छीत् । कित्वे सृजिदृशारमागमो न
स्यात् । वद्व्रजेत्यादिनैप । इक इत्येव । अघषु । यक्षीषु ।
जिः प्रसज्येत । हलन्तादित्येव । अघेषु । चेषीषु । एम्न
स्यात् । झलादिरित्येव । अवर्तिषु । वर्तिषीषु । एम्न स्यात् ॥

उः ॥ ८६ ॥

अर्तेर्वाख्यानादग्रहणम् । ऋवर्णान्ताडोः परौ सि
लिडौ दे झलादी कितौ भवतः । अकृत । अहत । कृषीषु ।
द्विमात्रस्य । अस्तीर्षाम् । स्तोर्षीषु । लिङ्योर्द इत्यनि
दपक्षे इष्टव्यम् । झलादिरित्येव । अस्तरिष्ट । स्तरीषीषु ॥

गमो वा ॥ ८७ ॥

गमेर्होः पगौ सिलिडौ दे झलादी वा कितौ भवतः ।
समगत । वा गमः कित्वे अनुदात्तापदेशेत्यादिना डन्वं
प्राङ्गोरिति मेः खम् । पक्षे समगंस्त । सङ्गंसाष्ट ।

हनः सिः ॥ ८८ ॥

हन्नेर्होः परः सिर्दे किङ्कवति । आहत । आहसा-
ताम् । आहसत । मेः कित्वान्डस्य खम् । अन्यथा अनिदि-
त इति उङः खस्य प्रतिषेधः स्यात् । पुनः सिग्रहणं लिङ्-
निवृत्त्यर्थम् । दग्रहणमनुवर्तते । एवं नित्या वधादेश
इति इह प्रयोजनं नास्ति ॥

यमः सूचने ॥ ८९ ॥

यमेर्होः सूचनेऽर्थे वर्तमानात्परः सिर्दे किङ्कवति ॥
सूचनं गन्धनमार्चिष्करणमित्यर्थः । उदायत । उदायसाताम् ।
उदायसत । अकर्मकत्वे आडो यमहन इति दः । सूचन
इति किम् । आयंस्त कृपाद्रज्जुम् । सकर्मकत्वे समुदाङ्यमो
ग्रन्थ इति दः ॥

वोपयमे ॥ ६० ॥

उपयमो दारस्वीकारः । उपयमेऽर्थे वर्तमानायमेर्ढोः
परः सिद्धं वा किङ्कवति ॥ उपायत कन्याम् । उपायस्त
कन्याम् । स्वीकृतानुपायम् इति दः । इयमऽप्राप्ते विभाषा ।
स्वोकारसूचने पूर्वविप्रतिषेधेन पूर्वेण नित्यो विधिः ॥

भुस्योरिः ॥

द इति वर्तते । भुसंज्ञकानां स्या इत्येतस्य च धो-
रिकारोऽन्तादेशो भवति सौ सिञ्च दे कित् । अदित ।
अधित । उपास्थित । प्रादिति सेः खम् । सन्निपातपरिभा-
षाया अनित्यतां वक्ष्यति । तिष्ठतेरुपान्मन्त्रकरणे धेरि-
ति दः । इत्ववचनसामर्थ्यादेपो निवृत्तिः सिद्धेति किद्-
ग्रहणमुत्तरार्थमनुवर्त्तमानं सेरपि विशेषणम् ।

तः सेट् पूङ्शीङ्स्विन्मिद्द्विद्दुषो न ॥ ६१ ॥

पूङ्शीङ्स्विद्मिद्द्विद्दुष इत्येतेभ्यः परस्तसंज्ञः
सेट् न किङ्कवति ॥ पवितः । पवितवान् । श्रुतः कृतीति
इटि प्रतिषिद्धे पूङ् इति तत्त्वोरिङ् विभाषितः । शीङ् ।
शयितः । शयितवान् । अनुबन्धो यङुबन्तनिवृत्त्यर्थम् ।
शेड्यतः । शेड्यतवान् । एर्गिवाक्चादृङोऽसुधिय इति
यत्वम् । स्विदा । प्रस्वेदितः । प्रस्वेदितवान् । प्रमेदितः ।
प्रमेदितवान् । प्रक्षेदितः । प्रक्षेदितवान् । प्रधर्षितः ।
प्रधर्षितवान् । वैयात्ये धृष्ट इत्येव भवति । पूङ्स्तयोर्बर्त्त-
स्वार्था इति कर्मणि क्तः । शीङो धिगत्यर्थाच्चेति कर्त्तरि
चेति । स्विदादीनां कर्त्तरि चारम्भे क्त इति कर्त्तरि क्तः । आ-
दितः सेटि प्रतिषेधे बाभावारम्भयोरिति पक्षे भवति ।

त इति किम् । पवित्वा । पूड इतीदृशे मृडादिनियमा-
दकित्वम् । सेडिति किम् । पूतः । पूतवान् ॥

मृषः स्वार्थे ॥ ६२ ॥

स्वार्थस्तित्त्वा । मृषेद्धोः स्वार्थं वर्तमानात्तसंज्ञः
सेट् न किङ्कवति । मर्षितः । मर्षितवान् । स्वार्थ इति
किम् । अपमृषितं वाक्यमाह । धूनः मनःकार्थत्वात् स्वार्थ-
ग्रहणं पठितापेक्षम् । पाठस्तूपलक्षणम् । सेडित्येव । मृषु
सहने चास्योदिवात् यस्य वेतीति प्रतिषिद्धे मृष्टम् ॥

घोदुडो भावारम्भयोः शपः ॥ ६३ ॥

तः सेणन किदिति वर्तने । उडुडो घोः शब्धिकरणात्परो
भावे चारम्भे च तः सेड् वा न किङ्कवति । भावग्रहणं
क्तस्य विशेषणम् । आरम्भ आद्यः क्रियाक्षणः । स घोर्वि-
शेषणम् । द्युतितमस्य । द्योतितमस्य । सम्बन्धे ता । कर्त-
त्वविवक्षायां नकिनेत्यादिना ताप्रतिषेधः । द्युतितमनेन ।
लोठितमनेन । प्रलुठितः । प्रलोठितः । प्रलुठितवान् ।
प्रलोठितवान् । कर्त्तरि चारम्भे क्त इति कर्त्तरि क्तः । उडुड
इति किम् । विदितमनेन । प्रविदितः । भावारम्भयो-
रिति किम् । रुचितः कार्पापणः । शब्धिकरणादिति किम् ।
शुधितमस्य । प्रशुधितः । श्राविकरणोऽयम् । सेडित्येव ।
रूढमस्य । प्ररूढः । तपरकरणमसन्देहार्थम् । निकुचित इति
नकारस्य स्वे कृते सन्निपातलक्षणो विधिरनिमित्तं तद्विधा-
तस्येत्युडुडो विकल्पो न भवति । विहितविशेषणाद्वा ॥

नोडस्यफाक्ता ॥ ६४ ॥

सेडिति वर्तने वेति च । नकारोडो घोःकारान्तात्
फकारान्ताच्च क्त्वा सेट् वा किङ्कवति । अथित्वा । अंथि-

त्वा । ग्रथित्वा । ग्रन्थित्वा । शुफित्वा । शुम्फित्वा । मृडा-
दिनियमान्नित्यमकित्वे प्राप्ते विधिर्विभाष्यते । नोङ् इति
किम् । गोर्फित्वा । नन्वत्रापि व्युङोवो हलः संश्चेति विक-
ल्पेन भाव्यम् । एवं तर्हि ऋफेरर्फित्वा प्रत्युदाहरणम् ।
थफान्तादिति किम् । संसित्वा ॥

वञ्चितुञ्च्युत्तृषिमृषिकृषः ॥ ८५ ॥

वञ्चिञ्चिञ्चतितृषिमृषिकृष इत्येतेभ्यः परः क्त्वा
सेङ् वा किङ्कवति । वञ्चित्वा । वञ्चित्वा । लुषित्वा ।
लुञ्चित्वा । ऋतेर्वागइति यदा ईयङ् न भवति तदा ऋति-
त्वा । अर्त्तित्वा । तृषित्वा । तर्षित्वा । मृषित्वा । मर्षित्वा ।
कृषित्वा । कर्षित्वा । मृडादिनियमान्नित्यमकित्वं प्राप्तम्-
सेङित्येव । वङ्क्त्वा । मृष्ट्वा । वोदित इति पक्षे नेट् ॥

व्युङो ऽवो हलः संश्च ॥ ८६ ॥

सेङिति वर्तते वेति च ॥ उकारोङ् इकारोङ्श्च धो-
रषकारान्ताद्धलादेः परः संश्च त्वा च सेटौ वा कितौ
भवतः । उकारेकारोङो ऽजन्तत्वासम्भवाङ्लग्रहणमा-
दिविशेषणम् । दिशुतिषते । दिद्यातिषते । शुतिम्बाप्यो-
र्जिरिति षस्य जिः । शुतित्वा । शोतित्वा । लिलिखिषति ।
लिलेखिषति । लिखित्वा । लेखित्वा । सन्नकिदेव क्त्वापि
सेण्मृडादिनियमादकित् । तयोः प्राप्तं कित्वमनेन विधीय-
मानं विकल्प्यते । व्युङ् इति किम् । विवर्तिषते । वर्त्ति-
त्वा । अत्र इति किम् । दिदेविषति । देवित्वा । हलादे-
रिति किम् । एषिषिषति । एषित्वा । सनि एपि कृते
द्वित्वम् । सेङित्येव । बुभुक्षते । भुक्त्वा ॥

युक्तवदुसि लिङ्गसंख्ये ॥ ६७ ॥

युक्तः प्रकृत्यर्थः । प्रत्ययार्थेन सम्बन्धात् । उसोऽर्थ
 उस् । उसि युक्त इव लिङ्गसंख्ये भवतः । ईदर्थे वत् ।
 उसिति नाशस्य संज्ञा । उसा नष्टस्य त्यस्यार्थः साहचर्या-
 दुस् । तत्रोसर्थे प्रकृत्यर्थे इव लिङ्गसंख्ये विधीयते । लिङ्गं
 स्त्रीपुंनपुंसकानि । संख्या एकत्वद्वित्वबहुत्वानि । पञ्चालो
 नाम राजा तस्यापत्यं राष्ट्रशब्दाद्वाज्ञोऽजित्यञ् । बहुत्वे
 तस्योपि कृते पञ्चालाः क्षत्रियाः पुष्टिङ्गा बहुसंख्याः ।
 तेषां निवासो जनपदस्तस्य निवासादूरभवावित्या-
 गतस्याणो जनपद उसित्युस् । क्षत्रियेषु ये लिङ्गसंख्ये ते
 जनपदेऽपि भवतः । पञ्चालाः । कुरवः । अङ्गाः । वङ्गाः ।
 कलिङ्गाः । एवं वरणानामदूरभवः । गोदौ नाम ह्रदौ
 तयोरदूरभवः । वरणादेरिति उम् वरणाः शिरीषाः ।
 गोदौ । अर्थातिदेशाद्विशेषणानामपि तद्वत्ता मिडा ।
 पञ्चाला रमणीया बहून्ना बहुजोरघृता बहुमाल्यफलाः ।
 वरणा रमणीयाः । गोदौ रमणीयौ । अजानेरिति वक्त-
 व्यम् । पञ्चाला जनपदः । गोदौ ग्रामः । अत्र जनपदग्रामयो-
 र्जातित्वान्नातिदेशः । जात्यर्थो जातिः । तेन तद्विशेष-
 णानामपि प्रतिषेधः । पञ्चाला जनपदो रमणीयः । नदं
 वक्तव्यम् । संज्ञाप्राप्तायात् । यथा वर्षा आपो दारा
 गृहाः सिकता इत्येवमादीनां संज्ञाशब्दानां संज्ञाप्राप्ता-
 यथादेव स्वलिङ्गेन स्वसंख्यया च साधुत्वमेवं जातेरपि
 भविष्यति । पञ्चालादीनान्तु संज्ञाशब्दानामन्वाख्यान-
 प्रदर्शनार्थमुल्लिङ्गसंख्यातिदेशश्च विधीयते इत्येदोपः ।
 उसीति किम् । आमलकं फलम् । उपि कृते फलेऽर्थे
 आमलकशब्दस्य स्त्रीलिङ्गं मा भूत् । लिङ्गसंख्ये इति किम् ।

वदर्या अदूरभवो ग्रामः । वरणादित्वाद्भुस् तस्य वनं वद-
रीवनम् । वनस्पतित्वातिदेशो मा भूत् । विभाषौषधि-
वनस्पतिभ्य इति एत्वं प्रसज्येत । वेति व्यवस्थितविभा-
षानुवृत्तेर्मनुष्यार्थे ऽस्ति विशेषणानां न लिङ्गसंख्याति
देशः । पञ्चाला आभरूपः । वदिका दर्शनीयः । पञ्चवैव
मनुष्य इवे प्रतिकृतौ क इतिकः । तस्योस मनुष्य
इत्युस् । खलतिकादिषु संख्यातिदेश एव । खलतिकस्य
पर्वतस्यादूरभवानि खलतिकं वनानि । हरीतक्यादिषु
लिङ्गानिदेश एव । हरीतक्या अवयवः फलानि हरीत-
क्यादेरित्युस् । हरितक्यः फलानि । तिष्यपुनर्वसूनां
भद्वन्द्वे द्वित्वम् । तिष्य एकः पुनर्वसू द्वौ । तेषां भद्वन्द्वे
द्वित्वं भवति । उदितौ तिष्यपुनर्वसू । तिष्यपुनर्वसूना-
मिति किम् । राधानुराधाः । श्रवणधनिष्ठाः । भग्रहणं
किम् । तिष्ये जातः । पुनर्वस्वोर्जातौ तत्र जात इत्या-
गतस्याणो भेभ्यो बहुलमित्युप् । तिष्यश्च पुनर्वसू च
तिष्यपुनर्वसवो माणवकाः । ननु गौणत्वादेवात्र न भवि-
ष्यति । पर्यायार्थं तर्हि भग्रहणम् । पुष्यपुनर्वसू सिद्धपुन-
र्वसू इति । बहुवचननिर्देशः किमर्थः । एकवद्भावे मा
भूत् । इदं तिष्यपुनर्वसु । इदमेव ज्ञापकं वा तरुमृगा-
दिसूत्रे वेति योगविभागोऽस्ति । द्वन्द्व इति किम् । यस्ति-
ष्यस्तौ पुनर्वसू येषां ते तिष्यपुनर्वसवो मुग्धाः । तिष्या-
दय एवात्र विपर्ययेण प्रतीयन्त इति भविष्यत्त्वमस्ति ।
जात्याख्यायामेकस्मिन् बहुवचनमन्यतरस्यामिति न वक्त-
व्यम् । सामान्यविशेषात्मकत्वाद्वस्तुनः । विशेषेष्वनुवृ-
त्ताकारबुद्धिनिमित्तं सामान्यत्वम् । वृत्ताकारबुद्धिहेतवे
विशेषाः । तत्र सामान्यविवक्षायामेकत्वं भवति । सम्पन्नो

व्रीहिः । विशेषविवक्षायां बहुत्वम् । सम्पन्ना व्रीहयः ।
 संख्यानुप्रयोगे जातिविवक्षैव । एको व्रीहिः सम्पन्नः सुभिक्षं
 करोति । अस्मदो द्वयोरेकस्य च वा बहुत्वं न वक्तव्यम् ।
 कत्वमहं ब्रवीमि । आवां ब्रूवः । वयं ब्रूम इति । आत्मन
 इन्द्रियाणां च स्वातन्त्र्यं पारतन्त्र्यं विवक्षया भविष्यति ।
 कदाचिदात्मा स्वतन्त्रो भवति । अनेनाक्ष्णा पश्यामि ।
 कदाचिदिन्द्रियाणां स्वातन्त्र्यम् । इदस्मेऽक्षि पश्यति ।
 तत्रात्मनः स्वातन्त्र्यविवक्षया मेकत्वमिन्द्रियाणां स्वा-
 न्त्ये बहुत्वम् । सविशेषणस्यात्मविवक्षैव । अहं देवदत्तो
 ब्रवीमि । अहं साधुर्ब्रवीमि । युष्मदि गुरावुभयविवक्षा ।
 त्वं मे गुरुः । यूयं मे गुरुवः । एतच्च शब्दशक्तिस्वाभा-
 व्यात् । फल्गुनीप्रोष्ठपदानां नक्षत्रे द्वयोर्बहुत्वं वेति
 वक्तव्यम् । कदा पूर्वं फल्गुन्या कदा पूर्वाः फल्गुन्यः । कदा
 पूर्वं प्रोष्ठपदे पूर्वाः प्रोष्ठपदाः । यदा फल्गुनीसमीपगते
 चन्द्रमसि फल्गुनीशब्दो विवक्ष्यते तदा बहुत्वमन्यदा
 द्वित्वम् । स्वाभाविकत्वादभिधानस्यैकशेषानारम्भः ।
 स्वभावत एव शब्द एकशेषमनपेक्ष्य एकत्वद्वित्वबहुत्वेषु
 वर्तते । अत एवैकशेषानारम्भः । एकत्वादीनां प्रकृत्यु-
 पास्तानामभिव्यक्तये विभक्त्युपादानम् । यथा एको
 द्वौ बहवः पञ्च सप्तेति । एवं वृक्षः वृक्षौ वृक्षाः । अथ
 प्रत्यर्थ शब्दनिवेष्टात्नैकेनानेकस्याभिधानं तत्रानेकार्थाभि-
 धाने अनेकशब्दत्वं प्रसक्तमत एकशेषः । अत्रोरुच्यते ।
 यदि भिन्नेष्वभिन्नाभिधानप्रत्ययहेतुर्जातिः शब्दार्थः ।
 तस्याः प्रत्यायने एक एव शब्दः समर्थः । अथ द्वयं
 शब्दार्थः । तन्नामैकं व्याहृताभिधानबुद्धिलिङ्गम् ।
 तस्याभिधितस्यामनेकशब्दत्वे प्राप्त एकशेष इति ।

एतदप्युक्तम् । अवशिष्टः शब्दो निवृत्तशब्दस्य ययर्थ-
मभिधत्ते तदास्य द्वित्वेऽपि वृत्तिरिति किमेकशेषेण । अथ
नाभिधत्ते तदा पश्चादपि स एवार्थः कथमनेकत्रार्थे वृत्तिः ।
सरूपाणां द्वन्द्वनिवृत्त्यर्थमेकशेष इत्यपि नास्त्यनभिधा-
नात् । न हि भवति द्वौ च द्वौ च द्वरिति । अथ विरूप-
शब्दार्थ एकशेषः । तथाहि । वृद्धो यूना तल्लक्षणश्चेदेव
विशेषः । अपत्यमन्नर्हितं वृद्धम् । एवकारो भिन्नक्रमः ।
विशेषो वैरूप्यम् । वृद्धः शिष्यते यूना सह वचने वृद्धयुबलक्षण
एव यदि विशेषः समानायां प्रकृतौ । गार्ग्यश्च गार्ग्यायणश्च
गार्ग्यौ । दाक्षश्च दाक्षायणश्च दाक्षी । वृद्ध इति किम् ।
औपगवश्चानन्तर औपगविश्च युवा औपगवौपगवी । गार्गि
गार्ग्यायणौ । यूनेति किम् । गगश्च गार्ग्यश्च गगर्ग्यौ । तल्ल
क्षण एवेति किम् । गार्ग्यवात्स्यायनौ । अत्र प्रकृतिविशेषो
ऽप्यस्ति । एवकारः किमर्थः । भागवित्तिभागवित्तिकौ ।
भागवित्तरपत्यं युवा । दोषवणसौवीरेषु प्राय इत्यत्र क्षेप-
स्यापि भावान्न । तल्लक्षण एव विशेष इति किम् । वैदश्च वृद्धो
वैदश्च युवा वैदवैदौ । तल्लक्षणवैरूप्याभावात् द्वन्द्वो भव-
त्येव । स्त्री पुंवच्च । स्त्री वृद्धा यूना सह वचने शिष्यते पुंवद्भा-
वश्चास्या भवति तल्लक्षण एव यदि विशेषः । गार्गि च
गार्ग्यायणश्च गार्ग्यौ । दाक्षी च दाक्षायणश्च दाक्षौ । नेदं
द्वयं वक्तव्यम् । जीवति वंशे वृद्धं द्वयमभिधत्ते । अजी-
वति वृद्धयूनोर्द्वन्द्वो नास्त्यनभिधानात् । जीवति वंशे
वृद्धा स्त्री युवानश्च सामान्येन वृद्धशब्द एवाभिधत्ते द्वन्द्वस्य
ज्ञानभिधानम् । यदपि पुमान् स्त्रिया सह वचने शिष्यते
तल्लक्षण एव यदि विशेषः । कठश्च कठी च कठौ । मयूरश्च
मयूरी च मयूरी । प्राणिधर्मयोः स्त्रीपुंसयोर्ग्रहणादह

न भवति । नदनदीति । घटघटी । स एवोदम्नादि ।
तल्लक्षण इत्येव । कुक्कुटमयूरी । एवकार इत्येव । इन्द्रेन्द्रा-
ण्यौ । भवभवान्यौ । पुयोगलक्षणोऽप्यत्र विशेषः । इदमपि
जातिमात्रविवक्षया सिद्ध्यति । द्वन्द्वस्य चानभिधानम् ।
अभिधाने द्वन्द्वोऽस्ति । नदनदीपतिः । ब्राह्मणवत्सब्राह्म-
णीवत्सौ । भ्रातृपुत्रौ स्वसृदुहितृभ्यां शिष्यत इति न वक्त-
व्यम् । भ्राता च स्वसा च भगिनी वा भ्रातरौ । पुत्रश्च
दुहिता च पुत्रौ । विवक्षया द्वन्द्वानभिधानञ्च । इदं तर्हि
वक्तव्यम् । नपुंसकमनपुंसकेनैकवचास्यान्यतरस्यान्तल्ल-
क्षण एव यदि विशेष इति । शुक्ल च वस्त्रं शुक्लश्च कम्बलः
शुक्ला च साटी तदिदं शुक्लम् । तानीमानि शुक्लानि ।
नेदं ज्यायस्त्रिषु लिङ्गेषु नपुंसकस्य प्रश्नादौ प्राधान्यात्तेन
सामान्यविशेषापेक्षया वचनभेदः । पिता मात्रा स्वसुरः
स्वश्वान्यत स्यामित्यपि न वक्तव्यम् । असामान्यविव-
क्षया पितरौ स्वसुराविति द्वन्द्वोऽप्यस्ति । मातापितरौ ।
स्वश्रूस्वसुरौ । स्वश्रूशब्दः स्त्रियामिहैव निपातितः ।
त्यदादीनि सर्वैर्नित्यम् । सर्वैरिति त्यदादिभिरन्यैश्च सह-
वचने त्यदादीनि शिष्यन्त इत्येतदपि नास्ति । त्यदादी-
नामन्यापेक्षया सामान्यवाचित्वं त्यदादिषु च यद्यत्परं
तत्तत्सामान्यवाचीति तत्प्रयोगो युक्तः । स च देवदत्तश्च
तौ । कश्च देवदत्तश्च कौ । स च यश्च यौ । अथात्र कस्य
लिङ्गं स च स्थाली च कुण्डश्च स च देवदत्ता च कुण्डं चेति ।
उच्यते । द्वन्द्वापवादोऽयम् । द्वन्द्वे चान्त्यलिङ्गम् । अत्रापि
तदेव युक्तम् । इदं चापि न वाच्यम् । ग्राम्यपशुसङ्घेष्वत-
रुणेषु स्त्री । ग्राम्या ये पशवस्तेषां सङ्घेषु स्त्री शिष्यन्ते अत-
रुणाश्चेद् ग्राम्यपशवः । गावश्च स्त्रियां गावश्च पुमांसः ।

गाव इमाः । अजा इमाः । ग्राम्यग्रहणं किम् । आरण्यामां
मा भुत् । रुख इमे । पृषत इमे । पशुग्रहणं किम् । ब्राह्मणा
इमे । सङ्घेष्विति किम् । एतौ गावौ चरतः । अतरुणेष्वि-
ति किम् । वत्सा इमे । वर्करा इमे । कथं नेदं वक्तव्यं लिङ्ग
मशिष्यं लोकाश्रयत्वाल्लिङ्गस्येति । अन्यथा अश्वा इमे
इत्येवमादिषु एकशेषेषु भनिष्टं स्त्रीलिङ्गं प्रसज्येत ॥*॥

इत्यभयनन्दिमुनिविरचितायां जैनेन्द्रव्याकरणमहा-
वृत्तौ प्रथमस्याध्यायस्य प्रथमः पादः समाप्तः ॥



भूवादयो धुः ॥ १ ॥

भू इत्येवमादयः शब्दाः प्रत्येकं धुसञ्ज्ञा भवन्ति । भू एव स्पृष्ट इत्यादि । घोरित्यधिकृत्य लडादिविधिः कार्यं भवति । एधने स्पृष्टे । आदिशब्दो व्यवस्थावाची । तेन आणवयत्यादीनां निरासः । अर्थपदोपलक्षितानाञ्च व्यवस्था । ततो धुसमानशब्दानां यावामादिवित्येवमादीनां सर्वनामविकल्पप्रतिषेधस्वर्गादिवाचिनामग्रहणम् । भूशब्द आदिरेषामिति वसे चादय इति प्राप्नोति । नैवम् । भूवादीनां वकारोऽयं लक्षणार्थः प्रयुज्यते । इकोयएभिर्व्यवधानमेकेषामिति संग्रहः । तेन त्रियम्बकं यजामहे वायुवम्बरयोरिवेत्यादि सिद्धम् । भुवो वार्थं वदन्तीति भवतेः सम्पदादिपाठात्किं । भुवं भवनं क्रियां वदन्तीति बहुलवचनादयन्तादपि वदेरौणादिके इति कृते भूवादयः । अस्मिन्पक्षे शिष्टाप्रयोगादाणवयत्यादीनां क्षेपः । भ्वर्था वा वादयः स्मृताः । अथवा वा गतिगन्धनयोरित्यस्मात्पर आदिशब्दः । भुवो वादयो वाच्यवाचकभावसम्बन्धे ता भ्वर्थ इत्यर्थः । ये तु वकारो मङ्गलार्थ इति पठन्ति । त इदं वाच्याः । यथाधिक्याद्वकारो मङ्गलमतिप्रसङ्गः स्यात् । एतेन तत् ज्ञानं प्रत्युक्तम् । मङ्गलाभिधेयश्च वकारो नाममालादिषु न पठ्यते । वृत्तौ मध्यनिपातश्च चिन्त्यः । धुप्रदेशा धोर्यङ्क्रियासमभिहार इत्येवमादयः ॥

अकर्मको धुः ॥ २ ॥

अकर्मको धुर्धिसञ्ज्ञो भवति । कर्त्राप्यमित्यादिना लक्षणेन विहितं कर्म तदविवक्षितं वा नास्याकर्मकः । धिप्रदेशा अनोर्द्धेरित्येवमादयः ॥

कार्यार्थोऽप्रयोगीत् ॥ ३ ॥

शास्त्रे अन्यस्य कार्यार्थमाश्रीयते प्रयोगे च न श्रूयते
यः स इत्सञ्ज्ञो भवति । अइउण णकारः । त्रिमिदा
स्नेहने दुनदि समृढौ । डुकृञ् करण इत्यादिषु त्रिडुडबो
डेडस्यादिषु डकारः । कार्यार्थ इति किम् । कुलात्स्वः
कुलीनः । परमकुलीन इत्यत्र स्वकारस्याऽप्रयोगित्वात्
स्वित्यभेदमुच्यते इति मुम् प्रसज्येत । अप्रयोगीति किम् ।
परमकुलीनः । ईनादेशः कार्यमिति मुम् स्यात् । ननु कार्य-
र्थोऽप्रयोगी च स्वः कथं नेत्सञ्ज्ञः । उभयविशेषणोपादानात् ।
अन्यस्य कार्यार्थो भूत्वा योऽप्रयोगीत्यदोषः । अन्वर्था
चेयमित्सञ्ज्ञा । एति गच्छति नश्यतीत् तेन तस्य लोप इति
न वक्तव्यम् । प्रयोगानुसारेणाप्रयोगित्वावगतेः । प्रतिपत्ति-
गौरवमिति चेदुपदेशेऽजनुनासिकदित्यनुनासिकत्वमपि
प्रयोगादेवावसीयत इति समानम् । इत्प्रदेशाष्टिदा-
दिरित्येवमादयः ॥

यथासंख्यं समाः ॥ ४ ॥

यथासंख्यं यथाक्रमं समाः शिष्यमाणा भवन्ति । यथा-
संख्यं यावद्यथाववृत्यसादृश्य इति हसः । समास्तुल्याः ।
तुल्यत्वं द्विष्टमतः पूर्वादिष्टानामनु द्विष्टाः समाः ज्ञेयाः ।
मिथ्यस्य तसोऽन्तन्तां प्रथमसंख्यस्य मपः प्रथमसंख्योऽम्
इत्येवमादि योज्यम् । समा इति किम् । सङ्घाङ्गलक्षणयो-
वेऽप्यञ्जामण् सङ्घादयश्चत्वारोऽर्था अञ्जादयस्त्रयो
वैष्ण्यात् सङ्घादिषु चतुर्वर्थ्यस्वअन्तादण् भवति । तथा
यजन्तादिजन्ताच्च । समशब्दस्य सर्वार्थं युक्तार्थं च
सर्वनामसञ्ज्ञोक्ता न तुल्यार्थे ॥

स्वरितेनाधिकारः ॥ ५ ॥

स्वरितेन लिङ्गेनाधिकारो वेदितव्यः । त्यः परः
 इत्याम्बुद इत्येवमादिः । स्वरित इति आचार्यप्रतिज्ञया लिङ्ग
 म् । व्यामिश्रः स्वरित इत्यस्याचो धर्मत्वेन रोगीत्येवमा
 दिषु ह्रस्वसम्भवादग्रहणम् । अधिकारो विनियोगो
 व्यापार इत्यर्थः । स्वरितेनेति योगविभागावथासंख्य
 मपि स्वरितेन ज्ञेयम् ॥

डनुदात्तेतो दः ॥ ६ ॥

ङकारेतोऽनुदात्तेतश्च धेर्द एव भवति । डित्तिः ।
 षूङ् । सूते । शीङ् । शंते । इङ् । अर्धान्ते । अनुदात्तेतः ।
 आस । आस्ते । वस । वस्ते । चक्ष । आवष्टे । चक्षेङित्कर-
 णमनर्थकमनुदात्तेतत्वाद्युच् । विचक्षणः । लः कर्मणि च
 भावे च धेरिति धोर्लकारा विहिताः । तद्द्वारेण दविधौ
 मविधौ च प्राप्ते प्रकृतिनियमोऽयम् । डनुदात्तेतो द एव
 भवति । दस्त्वनियमः । सोऽन्येभ्योऽपि प्राप्तः । ममिति
 द्वितीयो नियमः । यत्र मञ्च दश्च प्राप्नोति तत्र ममेव भवति ।
 यदि त्यनियमः स्यान् डनुदात्तेत एव दा भवति नान्येभ्य-
 स्तदान्यत्र मस्य सिद्धत्वान् ममिति सूत्रमनर्थकं स्यात् ।
 तदारम्भादिपृष्टावधारणं सिद्धम् । किञ्च त्यनियमे हि डनु
 दात्तेतोऽपि मं प्राप्नोति नन्निवृत्तये शेषान्ममिति शेषग्रहणं
 कुर्यात् । तदकरणं च ज्ञापकं प्रकृतिनियमस्य ॥

डौ ॥ ७ ॥

ङिरिति भावकर्मणोः सञ्ज्ञा । डौ द एव भवति ।
 आस्पते भवता । सुप्यते भवता । भावस्यैकत्वं युष्मद
 सदर्थाऽसम्भवश्च । कारकेभ्यः पृथग्भूतो धोरर्थः स्वप्रधा-

नको भावः । एति जीवन्तमानन्द इत्यत्र आनन्दो बाह्य एतेः कर्तृत्वेन विवक्षित इति दो न भवति । कर्मणि । क्रियते कटः । कर्मकर्त्तरि । लूयने केसरः । भिद्यते कुसूलः स्वयमेव । अर्थनियमोऽयम् । दस्तु कर्तर्यपि प्राप्तः समित्यनेन नियमेन निवर्त्यते । यदि डावेव दो भवतीति त्यनियमः स्याद् भावकर्मणोरनियतत्वान्मेऽपि प्राप्ते तन्निवृत्त्यर्थं शेषात् कर्त्तरि समित्युच्चेत शेषाकरणं ज्ञापकमर्थनियमस्य । एवं प्रकृतिनियमे अर्थनियमे च सति समित्यत्र कर्तृग्रहणं शेषग्रहणञ्च प्रत्याख्यातम् ॥

कर्त्तरि जे ॥ ८ ॥

कर्त्तरि जार्थे दो भवति । कर्मव्यतिहारे ज इति जो विहितस्तत्समचरितः कर्मव्यतिहारे जार्थः । कर्मव्यतिहारश्च कर्मग्रहणसामर्थ्यात् क्रियाव्यतिहारः । अन्यस्य कर्तृमिष्टां क्रियां गदान्यः करोति तदिष्टां चेतरेतदा क्रियाव्यतिहारः । व्यतिलुनात् व्यतिपुनीते । आरम्भसामर्थ्यात् कर्तर्येव सिद्धे कर्तृग्रहणमुत्तरार्थं न गतिहिंसार्थेभ्य इति । कर्त्तरि कर्मव्यतिहारे विहितस्य दस्य प्रतिषेधो यथा स्यादिह मा भूत् । व्यतिभूयने सेनया । व्यतिगम्यन्ते ग्रामाः । व्यतिहन्यन्ते दस्यवः । क्रियाव्यतिहार इति किम् । पारिभाषिककर्मव्यतिहारे मा भूत् । देवदत्तस्य धान्यं व्यतिलुनन्ति ॥

न गतिहिंसार्थेभ्यः ॥ ९ ॥

गन्त्यर्थेभ्यो हिंसार्थेभ्यश्च धुभ्य जार्थे दो न भवति । व्यतिगच्छन्ति । व्यतिभावन्ति । हिंसार्थेभ्यः । व्यतिहिंसन्ति । व्यतिभिन्दन्ति । व्यतिछिन्दन्ति । व्यतिपिबन्ति ।

बहुवचननिर्देशो हसादिसंग्रहणार्थः । व्यतिहसन्ति । व्यतिजल्पन्ति । व्यतिपठन्ति । व्यतिकथयन्ति । ह्वयक्षोर-
प्रतिषेधो वक्तव्यः । सम्प्रहरन्ते राजानः । व्यतिवहन्ते
नद्यः । गतिहिंसयोः प्रतिषेधो गतिहिंसाहेतौ न भवति ।
व्यतिगमयन्ते । व्यतिभेदयन्ते ॥

परस्परान्योन्येतेरेतरे ॥ १० ॥

परस्पर अन्योन्य इतरेतर इत्येतेषु प्रयुक्तेषु आर्थे
दो न भवति । परस्परस्य व्यतिलुनन्ति । अन्योन्यस्य
व्यतिलुनन्ति । इतरेतरस्य व्यतिलुनन्ति । व्यतिभ्यां
द्योतितेऽपि कर्मव्यतिहारे परस्परादिपदप्रयोगो द्वावपूपौ
भक्ष्येति यथा । परस्परादिशब्दानां कथं सिद्धिः ।
द्वित्वप्रकरणे कर्मव्यतिहारे सर्वनाम्नो द्वित्वम् । सवच्च
बहुलमिति वक्ष्यति ॥

निविशः ॥ ११ ॥

नि इति स्वरूपस्य ग्रहणं न निसङ्ज्ञाया । निपूर्वाद्विशो
दो भवति । निविशते । निविशते । निविशन्ते । लाव-
स्यायामडागमः । तद्भक्तो न व्यवधायकः । न्यविशत ।
ममिति मंप्राप्तम् । सनिर्देशः समर्थार्थः । सामर्थ्यञ्च धोर्गि-
ना । तेनेह न भवति । मधुनि विशन्ति अमराः । अनर्थक-
त्वाद्वा ॥

परिव्यवक्रियः ॥ १२ ॥

परि वि अव इत्येवंपूर्वात् क्रीणातेर्दो भवति ।
परिक्रीणीते । विक्रीणीते । अवक्रीणीते । अकर्त्राप्ये फले
विधिरयम् । अनर्थकत्वादिह न भवति उपरि क्रीणाति ।
गवि क्रीणाति । अपचाव क्रीणीवः । की इति अनुकर-

णम् । अनुकार्येणार्थवत्त्वान्मृत्वे सति स्वादिविधिः ।
प्रकृतिवदनुकरणमिति ध्रुत्वातिदेशादियादेशः । उत्तरञ्च
जेरिति निर्देशात् वत्करणादपि स्वाश्रयोऽपि कचिदेव ॥

विपराजेः ॥ १३ ॥

वि परा इत्येवंपूर्वाज्जयतेर्दो भवति । विजयते ।
पराजयते । अत्रापि सनिर्देशः समर्थस्य गेग्रहणार्थः ।
तेनेह न भवति । बहुविजयति वनम् । परा जयति सेना ॥

आडो दो ऽव्यसने ॥ १४ ॥

व्यसनं कमनं विवरणं वा । अन्येषां दारूपाणां
व्यसने वृत्तिर्नास्ति । आडपूर्वाद्दोतेरव्यसनेऽर्थे दो
भवति । विद्यामादत्ते । अकर्त्राप्ये फले प्रापणार्थमिदम् ।
अव्यसनमिति किम् । आस्यं व्याददाति । पिलकं व्याद-
दाति । विपादिकां व्याददाति । स्वाङ्गकर्मकादिति
वक्तव्यम् । इह मा भूत् । व्याददते पिपीलिकाः पतङ्गमु-
खम् । यद्यकर्त्राप्ये फले प्राप्तस्याव्यसन इति प्रतिषेधः
कर्त्राप्ये फले व्यसने दः प्राप्नोति । नैवम् । अव्यसन इति
योगविभागाद् येन केनचित्प्राप्तस्य प्रतिषेधः । आङ्गिति
ङित्करणं किम् । आ ददात्यसौ भिक्षामिदानीमहमस्मा-
र्षम् । आङ्गिति योगविभागः । तेन स्यः प्रतिज्ञानं दो
भवति । अनित्यं शब्दमातिष्ठन्ते । गमयतेः कालहरणे ।
आगमयस्व तावदेवदत्त । नुप्रच्छिभ्याञ्च । आनुते शृगा-
जः । आपृच्छने गुरुमिति सिद्धम् ॥

क्रीडो ऽनुपर्याडः ॥ १५ ॥

अनुपरि आड इत्येवंपूर्वात् क्रीडो दो भवति ॥
अनुक्रीडते । परिक्रीडते । आक्रीडते । गिसाहचर्यादने-

गैरेव ग्रहणादिह न भवति । माणवकमनु क्रीडति ।
माणवकेन सहेत्यर्थः । भार्य इत्यनुना योग इप् गितिस-
ञ्ज्ञाप्रतिषेधश्च । शिच्छेर्जिज्ञासायां दो वक्तव्यः । शकेः
सन्नन्तस्येदं ग्रहणम् । विद्यासु शिक्षते । धनुषि शिक्षते ।
कर्मविवक्षायां शिक्षां चक्रे । हरतंगतिताच्छील्ये । पैतृ
कमश्वा अनुहरन्ते मातृकं गावः । मातुरागनं ऋतष्ठणिति
ठण् । गतिताच्छील्य इति किम् । मातरमनुहरन्ति । शप
उपलम्भन इति च वक्तव्यम् । वाचा शरीरस्पर्शनमुप-
लम्भः । देवदत्ताय शपते । उपलम्भन इति किम् । शपति ॥

समो ऽकूजे ॥ १६ ॥

सम्पूर्वात् क्रीडो ऽकूजेऽर्थे दो भवति । संक्रीडते ।
संक्रीडते । संक्रीडन्ते । अकूज इति किम् । संक्रीडन्ति
शकटानि । अव्यक्तं शब्दं कुर्वन्तीत्यर्थः ॥

स्थो ऽवविप्राञ्च ॥ १७ ॥

अव विप्र इत्येवंपूर्वात् सम्पूर्वाच्च तिष्ठतेर्दो भवति ।
अवतिष्ठते । वितिष्ठते । प्रतिष्ठते । सन्तिष्ठते ॥

जीप्सास्थेयोक्तौ ॥ १८ ॥

परपरितोषार्थमात्मरूपादिप्रकाशनं जीप्सा ।
स्थीयते ऽस्मिन् निण्यरूपेणेति स्थेयः । बहुलवचनादधि-
करणे यः । जीप्सायां स्थेयोक्तौ च तिष्ठतेर्दो भवति ।
जीप्सायाम् । तिष्ठते कन्या । छात्रेभ्यस्तिष्ठते ब्राह्मणा ।
छात्रेभ्यः स्वाभिप्रायप्रकाशनेनात्मानं राचयतीत्यर्थः ।
जीप्सनक्रियया कर्मव्यपदेशभाजां छात्राणामुपेयत्वा-
त् संप्रदानत्वम् । स्थेयोक्तौ । देवदत्ते तिष्ठते । त्वयि
तिष्ठते । मयि तिष्ठते । संशयान्निरचयं करोतीत्यर्थः ।

उद ईहे ॥ १६ ॥

उत्पूर्वात्तिष्ठतेरीहार्ये वर्तमानादो भवति । गेहे उत्तिष्ठते । धर्मे उत्तिष्ठते । घटत इत्यर्थः । ईह इति किम् । अस्माद् ग्रामाच्छतमुत्तिष्ठति । उत्पद्यत इत्यर्थः । ईह इति ईहतेः पर्यायग्रहणात् गम्यमानायामीहायां न भवति । आसनादुत्तिष्ठति । उत्तिष्ठति सेना । अस्माद् ग्रामादिष्टिः (?) पञ्च पुरुषा उत्तिष्ठन्ति ॥

उपान्मन्त्रकरणे ॥ २० ॥

उपपूर्वात्तिष्ठतेर्मन्त्रकरणे दो भवति । जगत्पोष-
तिष्ठते । तृष्टुभोपतिष्ठते । मन्त्रकरण इति किम् । भर्ता
रमुपतिष्ठति भार्या यौवनेन । उपादिति योगविभागः ।
तेन देवपूजासङ्गतिकरणमित्रकरणपथिषु दो भवति ।
देवपूजायाम् । सीमन्धरमुपतिष्ठते । सङ्गतिकरणे । रथि-
कानुपतिष्ठते । मित्रकरणे । महामात्रानुपतिष्ठते । सङ्गति-
करणमुपश्लेषः । मित्रकरणं मानसः सम्बन्धः । पथि । अयं
पन्थाः सुधनमुपतिष्ठते ॥ वा लिप्सायामिति वक्त-
व्यम् ॥ * ॥ भिक्षुको दातृकुलमुपतिष्ठते । उपतिष्ठति वा ॥

धेः ॥ २१ ॥

अकर्मको धिरिति । उपपूर्वात्तिष्ठतेर्धेर्दो भवति ।
यावद्भुक्तमुपतिष्ठते । यावदोदनमुपतिष्ठते । भोजने
भोजनं ओदने ओदने उदीक्षत इत्यर्थः । धेरिति किम् ।
स्वामिनमुपतिष्ठति ॥

व्युत्तपः ॥ २२ ॥

धेरिति वर्तते । वि उदित्येवम्पूर्वात्तपतेर्द्धेर्दो भवति ।

वितपते । उबलतीत्यर्थः । उत्तपते । धेरित्येव । उत्तपति
 सुवर्णं सुवर्णकारः । वितपति पृथ्वीमादित्यः । दहती-
 त्यर्थः । व्युद इति किम् । निष्ठपति । दीप्यत इत्यर्थः ॥
 स्वाङ्गकर्मकाच्चेति वक्तव्यम् ॥ * ॥ वितपते पाणिम् ।
 उत्तपते पाणिम् । आत्मोयमङ्गं स्वाङ्गं न पारिभाषिकं
 तत्र तेनेह न भवति । वितपति परपाणिम् । उत्तपति
 देवदत्तो यज्ञदत्तस्य पृष्ठम् ॥

आडो यमहनः ॥ २३ ॥

आङ्पूर्वाभ्यां यम हन इत्येताभ्यां धिभ्यां दो भवति ।
 आगच्छते । दीर्घो भवतीत्यर्थः । आहते । आघनाते ।
 आघनते । यमः कर्त्राप्ये फले समुदाडयमा ग्रन्थ इति दः
 सिद्धोऽन्यत्रेदम् । धेरित्येव । आगच्छति रज्जुम् । आह-
 न्ति पापम् ॥ स्वाङ्गकर्मकाच्चेति वक्तव्यम् ॥ * ॥ आहते
 वक्षः । स्वाङ्गादिति किम् । परकीयाङ्गे कर्मणि मा भूत् ।
 आहन्ति शिरः परकीयम् ॥

समो गमप्रच्छिस्वृच्छिश्रुविद्दृशः ॥ २४ ॥

धेरिति वर्तते । सम्पूर्वेभ्यां गम-प्रच्छि-स्वृ-क्छि
 श्रु-विद्-दृश्-इत्येतेभ्यो दो भवति । सङ्गच्छते । मंपृच्छते ।
 संस्वरते । क इति कच्छतेरियतेऽथ ग्रहणम् । समृच्छते ।
 समिपृते । समिष्यते । कच्छतेरनादेशस्य ग्रहणम् ।
 आदेशस्य क्रग्रहणेन सिद्धत्वात् । समृच्छिष्यते । संशृणुते ।
 विदेरादादिकस्य ग्रहणं मवद्भिस्माहचर्यात् । संवित्ते ।
 मंपश्यते । धेरित्येव । सङ्गच्छति सुहृदम् । संवेत्ति धर्मम् ।
 गेरस्यत्यृहोर्वेति वक्तव्यम् ॥ * ॥ निरस्यते । निरस्यति ।
 समूहति । समूहते ॥

निसंव्युपाद् ह्रः ॥ २५ ॥

पुनः संग्रहणादेरिति निवृत्तम् । नि-सं-वि-उप
इत्येवम्पूर्वात् ह्रयतेर्दो भवति । निह्रयते । संह्रयते । विह-
यते । उपह्रयते । ह्रयतेरात्वेन विकृतनिर्देशेऽपि प्रकृति-
ग्रहणं न व्याप्तिरिति निर्देशात् ॥

आडः स्पर्द्धे ॥ २६ ॥

स्पर्द्धः परामिभवेच्छा । आड्पूर्वात् ह्रयतेः स्पर्द्धवि-
पये दो भवति । मल्लो मल्लमाह्रयते । छात्रश्छात्रमाह्रयते ।
स्पर्द्धयाह्वानं करोतीत्यर्थः । स्पर्द्ध इति किम् । गामा-
ह्रयति ॥

गन्धनावक्षेपसेवान्यायप्रतियत्नप्रकथोपयोगे

कृजः ॥ २७ ॥

गन्धनं सूचनम् । अवक्षेपो भर्त्सनम् । मेवा संश्रयः ।
अविधिना प्रवृत्तिरन्यायः । अविद्यमानार्जनं विद्यमान
संस्कारो वा प्रतियत्नः । प्रबन्धेन कथनं प्रकथा । उपयोगो
धर्मादिनिमित्तो व्ययः । गन्धनादिष्वर्थेषु वर्तमानात्
कृजो दो भवति । गन्धने । उत्कुरुते । अयमिमं सूचयती-
त्यर्थः । अवक्षेपे । स्येनो वर्तिका मुपकुरुते । भर्त्सयतीत्यर्थः ।
सेवायां । गणकानुपकुरुते । सेवत इत्यर्थः । अन्याये । पर-
दारानुपकुरुते । न्यायमनपेक्ष्य तेषु प्रवर्तत इत्यर्थः । प्रति-
यत्ने । एधो दकस्योपस्कुरुते । प्रतियत्ने कृज इति कर्मणि
ता । उपात्प्रतियत्नवैकृतेत्यादिना सुट् । प्रकथायाम् । जना-
पवादान् प्रकुरुते । उपयोगे । शतं प्रकुरुते । धर्माद्यर्थं विनि-
युक्त इत्यर्थः । एतेष्विति किम् । कटं करोति । आविः

करोतीत्यत्र आविः शब्द एव गन्धने वर्तते न करोतिः ।
अपकारप्रयुक्तं वा सूचनं गन्धनमित्यदोषः ॥

प्रसहने धेः ॥ २८ ॥

प्रसहनमभिभवः । अधिपूर्वात्कृत्रः प्रसहनेऽर्थे दो
भवति । शत्रूनधिकुरुते । वादिनोऽधिकुरुते । अभिभवती-
त्यर्थः । प्रसहन इति किम् । अधिकरोति । अकर्त्राप्ये फले
ममेव भवति ॥

शब्दकर्मणो वेः ॥ २९ ॥

कर्मह कर्त्राप्यम् । विपूर्वात् करोतेः शब्दकर्मकादो
भवति । ध्वाङ्गो विकुरुते स्वरान् । क्रोष्टा विकुरुते स्वरान् ।
शब्दकर्मण इति किम् । विकरोति कटम् । शब्दग्रहणेन शब्द-
विशेषाः स्वरादयो गृह्यन्ते । तेनेह न भवन्ति । विकरोति
शब्दम् । विकरोत्यनुवाकम् । विकरोत्यध्यायमसावह्वा ॥

धेः ॥ ३० ॥

विपूर्वात्करोतेर्धेर्दो भवति । विकुर्वते सैन्धवाः ।
साधुदान्ता ओदनस्य पूर्णाश्छात्रा विकुर्वन्ते । तृप्त्यर्थे
योगे उपसंख्यानमिति करणे ता ॥

सम्मानोत्सञ्जनोपनयनज्ञानभृति-

गणनव्यये नियः ॥ ३१ ॥

सम्मानः पूजनम् । उत्सञ्जनमुत्क्षेपः । उपनयनमा-
चार्यकरणम् । ज्ञानमवगमः । भृतिर्वैतनादानम् । ऋण-
शुल्कादिनिर्यातनं गणनम् । व्ययो धर्मादिष्वर्थविनि-
योगः । सम्मानादिषु यथासम्भवं विशेषणेषु नयतेर्द्धोदा
भवति । सम्माने । नयते चार्वी स्याद्वादे । चार्वी

बुद्धिस्तद्योगादाचार्योऽपि तथोक्तः । विनयेषु प्रतिपाद-
नेन सम्मानं करोतीत्यर्थः । उत्सृजने । बालमुदानयते ।
उत्क्षिपतीत्यर्थः । उपनयने । माणवकमुपनयते । आत्मनः
शिष्यभावेन माणवकं प्रापयतीत्यर्थः । ज्ञाने । नयते
चार्वा तत्त्वार्थे । तत्त्वपदार्थान् निश्चिनोतीत्यर्थः । श्रुतौ ।
कर्मकरानुपनयते । घेतनादानेन पुष्पातीत्यर्थः । गणने ।
मद्रकाः कारं विनयन्ते । निर्यातयन्तीत्यर्थः । व्यये ।
शनं विनयने । सहस्रं विनयते । एतेष्विति किम् । अजां
नयति ग्रामम् ॥

कर्तृस्थे कर्मण्यमूर्तौ ॥ ३२ ॥

नयतेः कर्ता लकारवाच्यः । रूपाद्यात्मिका मूर्तिः ।
कर्त्राप्यफलता कर्मता । तेन कर्त्राप्ये क्रियाफले सिद्धे-
ऽपि दे नियमार्थमेतत् । कर्तृस्थ इति किम् । देवदत्तो
जिनदत्तस्य क्रोधं विनयति । कर्मणीति किम् । बुद्ध्या
विनयति । अमूर्ताविति किम् । गड्डम् विनयति ॥

किरतेर्हर्षजीविकाकुलायकरणे ॥ ३३ ॥

किरतेर्दो भवति हर्षजीविकाकुलायकरण इत्येतेषु
गम्यमानेषु । हर्षे । अपस्किरते वृषभो हृष्टः । जीविकायाम् ।
अपस्किरते कुक्कुटो भक्षार्थी । कुलायां निवासः । कुलाय-
करणे । अपस्किरते श्वा आश्रयार्थी । चतुष्पाच्छकुनिष्व-
पाङ्कषादाविति सुट् ॥

वृत्तिसर्गतायने क्रमः ॥ ३४ ॥

वृत्तिरविघातः । सर्ग उत्साहः । तायनं पृथुभावः ।
वृत्त्यादिष्वर्थेषु वर्तमानात् क्रमेर्दो भवति । वृत्तौ । नये-

व्यस्य क्रमते बुद्धिः । न प्रतिबध्यत इत्यर्थः । सर्गे ।
क्रमते जैनेन्द्राध्ययनाय । उत्सहत इत्यर्थः । तायने ।
नास्मिन्मूढे शास्त्राणि क्रमन्ते । न तायन्त इत्यर्थः ।
एतेष्विति किम् । कामति । क्रमो म इति दीत्वम् ॥

परोपात् ॥ ३५ ॥

वृत्तिसर्गतायन इति वर्तते । पर-उप-इत्येवम्पूर्वात्
क्रमेर्दो भवति । पराक्रमते । उपक्रमते । सिद्धे सत्या-
रम्भो नियमाय परोपाभ्यामेव नान्यस्माद्धेः । अनुका-
मति । वृत्त्यादिष्वित्येव । पराकामति । उपकामति ॥

ज्योतिरुद्गतावाङ् ॥ ३६ ॥

आङ्पूर्वात् क्रमेर्ज्योतिषामुद्गमनेऽर्थे दो भवति ।
आक्रमते सूर्यः । आक्रमते चन्द्रमाः । आक्रमन्ते ज्योती-
षि । ज्योतिरुद्गताविति किम् । आकामति धूमो हर्म्य-
तलम् । आकामति माणवकः कुतपमित्यत्रोद्गतिरपि
नास्ति ॥

वेः स्वार्थे ॥ ३७ ॥

स्वार्थः पादविक्षेपः । विपूर्वात् क्रमः स्वार्थे दो
भवति । सुष्ठु विक्रमते । माधु विक्रमते । विक्रमणमश्वा-
दीनां गतिविशेषः । स्वार्थे इति किम् । विक्रामत्य-
जिनसन्धिः । स्फुटतीत्यर्थः ॥

प्रादारम्भे ॥ ३८ ॥

आरम्भः प्रथमं कर्म । प्रपूर्वात् क्रम आरम्भे दो
भवति । प्रक्रमते भोक्तुम् । परोपादित्यत उपादिति वर्त-
ते । उपक्रमते भोक्तुम् । आरभते भोक्तुमित्यर्थः ।

आरम्भ इति किम् । पूर्वद्युः प्रक्रमति । अपरेशुरूपक्रामति । पूर्वस्मिन्नहनि यदनेन गतं तदपरस्मिन्नागच्छतीत्यर्थः ॥

वा ऽगेः ॥ ३६ ॥

अगेः क्रमो वा दो भवति । क्रमते । इयमप्राप्ते विभाषा । वक्ष्यादिषु पूर्वेण नित्यो विधिः । अगेरिति किम् । संक्रामति ॥

ज्ञो ऽपन्हवे ॥ ४० ॥

अपन्हवो ऽपलापः । अपन्हवेऽर्थे जानातेर्दो भवति । शतमपजानीते । सहस्रमपजानीते । अपन्हव इति किम् । चिदपि जानामि ॥

धेः ॥ ४१ ॥

ज.नातेर्द्धेर्दो भवति । सर्पिषो जानीते । दध्ना जानीते । सर्पिषा दध्ना चोपायनेन सम्पश्यत इत्यर्थः । ज्ञो स्वार्थे करण इति करणे ता । अकर्त्राप्ये फले इदं दविधानम् । धेरिति किम् । स्वरेणपुत्रं जानाति ॥

संप्रतेरस्मृतौ ॥ ४२ ॥

स्मृतिराध्यानं चिन्तनं वा । सम्प्रतिपूर्वाज्ञानातेरस्मृत्यर्थे दो भवति । शतं सज्जानीते । शतं प्रतिजानीते । अस्मृताविति किम् । मातुः सज्जानाति । पितुः सज्जानाति । स्मृत्तदर्थेषां कर्मणीति ता ॥

दीप्युपोक्तिज्ञानेहविमत्युपमन्त्रणे वदः ॥ ४३ ॥

दीप्तिः प्रकाशनम् । उपेत्योक्तिरूपोक्तिः । उपसान्वनमित्यर्थः । ज्ञानं पदार्थावगमः । ईहो यत्नः । नानाम-

तिर्विमतिः । उपमन्त्रणं रहस्यनुकूलनम् । दीप्त्यादिष्वर्थेषु
वदतेर्द्वा भवति । दीप्तौ । वदतं चार्वा । तत्त्वार्थे दीप्य-
मानो वदतीत्यर्थः । उपोक्तौ । कर्मकरानुपवदते । उपेत्य
सम्भाषत इत्यर्थः । ज्ञाने । वदते चार्वा । चन्द्रोदये
जानाति वदितुमिन्यर्थः । ईहे । कोऽस्मिन् क्षेत्रे वदते ।
को यतः इत्यर्थः । विमतौ । गेहे विवदन्ते । गोष्ठे विव-
दन्ते । विचित्रं भाषन्त इत्यर्थः । उपमन्त्रणे । कुलभा-
र्यामुपवदते । परदारानुपवदते । अनुकूलयतीत्यर्थः ।
एतेष्विति किम् । वदति देवदत्तः ॥

व्यक्तवाक्समुक्तौ ॥ ४४ ॥

व्यक्तवाचो व्यक्तवर्णत्वान्मनुष्यादयः प्रसिद्धाः ।
सम्भूय वचनं समुक्तिः । व्यक्तवाचां समुक्तौ गम्यमा-
नायां वदतेर्द्वा भवति । सम्प्रवदन्ते ग्राभ्याः । सम्प्रवदन्ते
साधवः । सम्भूय भाषन्त इत्यर्थः । व्यक्तवागिति किम् ।
सम्प्रवदन्ति कुक्कुटाः । समुक्ताविति किम् । देवदत्तोवदति
जिनदत्तम् । सादृश्ये पुनरर्थे वा । *धेरिति किम् । पूर्वमुक्त-
मनुवदति । व्यक्तवाक्समुक्तावित्येव । अनुवदन्ति वाप्यः ॥

वा विवादे ॥ ४५ ॥

विवादा विप्रलापस्तत्र वर्तमानाद्वदतेर्वाद्वा भवति ।
विप्रवदन्ते सांवत्सराः । विप्रवदन्ति सांवत्सराः ।
विप्रवदन्ते वादिनः । विप्रवदन्ति वादिनः । युग-
पद्विक्रमं वदन्तीत्यर्थः । व्यक्तवागग्रहणमनुवर्तने । ततो
व्यक्तवाक्समुक्ताविति नित्ये प्राप्ते विकल्पः । विवाद
इति किम् । सम्प्रवदन्ते साधवः । व्यक्तवागित्येव । सम्प्र-

वदन्ति शकुनयः । समुक्तावित्येव । सम्प्रवदन्ति वादिनः क्रमेण ॥

ग्री ऽवात् ॥ ४६ ॥

अवपूर्वाद्गिरतेर्दो भवति । अवगिरते । अवगिरते । अवगिरन्ते । गृणातेरवपूर्वस्य प्रयोगो नास्ति । अवादिति किम् । गिरति । निगिरति ॥

प्रतिज्ञाने समः ॥ ४७ ॥

प्रतिज्ञानमभ्युपगमः । प्रतिज्ञानेऽर्थे सम्पूर्वाद्गिरतेर्दो भवति । अनैकान्तात्मकं वस्तु सङ्गिरते । शतं सङ्गिरन्ते । प्रतिज्ञान इति किम् । सङ्गिरति ॥

उच्चरो ऽधेः ॥ ४८ ॥

उत्पूर्वाच्चरतेरधेर्दो भवति । गुरुवचनमुच्चरते । उक्तस्य चरतीत्यर्थः । अधेरिति किम् । धूम उच्चरति । उद्धूर्ध्वं गच्छतीत्यर्थः ॥

समो भया ॥ ४९ ॥

सम्पूर्वाच्चरतेर्भा तेन योगे दो भवति । रथेन सञ्चरते । अश्वेन सञ्चरते । भान्ते प्रयुक्ते दो भवति न तु गम्यमाने । आयुक्तादिति किम् । त्रीँल्लोकान् सञ्चरति जिनधर्मः । अत्र स्वात्मनेति करणं गम्यमानम् ॥ दाणश्च सा चेदर्थे ऽशिष्टव्यवहारे इति वक्तव्यम् ॥ * ॥ सम्पूर्वाद्दाणे भायोगे दो भवति सा चेदर्थे भा । इदमेव ज्ञापकमशिष्टव्यवहारे भाऽपि भवतीति । दास्या सम्प्रयच्छते ॥ वृषल्या सम्प्रयच्छते कामुकः । सम इति सम्बन्धे ता तेन प्रशब्देन व्यवधानं न भवति । अबध

इति किम् । पाणिना सम्प्रयच्छति । नेदं वक्तव्यम् ।
कर्मव्यतिहारे दः । सहार्यं च भा द्रष्टव्या ॥

स्वीकृतावुपाद्यमः ॥ ५० ॥

पाणिग्रहणमविरोधो वा स्वीकृतिः । उपपूर्वाद्यमः
स्वीकृतावर्थे दो भवति । कन्यामुपयच्छते । भार्यामुपय-
च्छते । स्वीकृताविति किम् । परभार्यामुपयच्छति ॥

श्रुस्मृदृशः सनः ॥ ५१ ॥

श्रु-स्मृ-दृश-इत्येतेभ्यः सन्नन्तेभ्यो दो भवति । श्रुश्रूयते
शान्त्रम् । सुस्मूर्पते पूवदृत्तम् । दिदृक्षते देवम् । श्रुदृशि-
भ्यामकर्मकावस्थायां समो गम्प्रच्छीन्यादिना दो विहित-
स्तत्र सनः पूर्ववदित्येव दः सिद्धः सकर्मकाथमिदम् ।
स्मरतेरप्राप्ते विधानम् ॥

ज्ञः ॥ ५२ ॥

जानातेः सन्नन्ताद् दो भवति । जिज्ञासते धर्मम् ।
ज्ञोऽपन्ह्वे धेः संप्रतेरस्मृताविति जानातेर्दो विहितः ।
तथा कर्त्राप्ये फले ज्ञोऽगोरित्यत्र पूर्ववत्सन इति सिद्ध-
स्ततोऽन्यत्रेदं वचनम् ॥

नानोः ॥ ५३ ॥

अनुपूर्वाजानातेः सन्नन्ताद्दो न भवति । पुत्रमनुजि-
ज्ञासति । भृत्यमनुजिज्ञासति ॥ सकर्मकादिति वक्त-
व्यम् ॥ * ॥ इह मा भूत् । अनुजिज्ञासते मनसा नो
वक्तव्यम् । पूर्वण प्राप्तस्यायं प्रतिषेधः । पूर्वण च सक-
र्मकादेव सन्नन्ताद्दो विहितः । धेस्तु सनः पूर्ववदिति
दः । अनोरिति किम् । पुत्रं जिज्ञासते ॥

प्रत्याङ्श्रुवः ॥ ५४ ॥

नेति वर्तते । प्रति आङ् इत्येवम्पूर्वात् शृणोतेः
सन्नन्ताद्दो न भवति । प्रतिशुश्रूषति । आशुश्रूषति
शास्त्रम् । श्रुस्मृद्देशः सन इति प्राप्तस्यानेन प्रतिषेधः ।
सनिद्देशः समर्थार्थः । सामर्थ्यञ्च धार्गिना । तेनेह न
प्रतिषेधः । देवदत्तं प्रतिशुश्रूषते ॥

सदेर्गात् ॥ ५५ ॥

नेति निवृत्तमसम्भवात् । गनिमित्तभृतः सदिरूप-
चाराद्गः । सदेर्गविषयाद्दो भवति । शीयते । शीयते ।
शीयन्ते । पाघादिना शीयादेशः । गादिति किम् ।
शत्स्यति । अशत्स्यत् । शिशत्सति ॥

मृडो लुङ्लिङोश्च ॥ ५६ ॥

म्रियतेर्लुङ्लिङोर्गपराच्च दो भवति । अमृत ।
मृषीष्ट । आशिषि लिङ् । उरिति सिलिङो क्तिङ्म् ।
गपरात् खल्वपि । म्रियते । म्रियस्व । रिङ् यलिङश्च इति
रिङादेशः । ङित्वादेव दे सिङ्गे नियमार्थमिदमन्यत्र दो
न भवति । मरिष्यति । अमरिष्यत् । ममार ॥

सनः पूर्ववत् ॥ ५७ ॥

पूर्वेण तुल्यं वर्तत इति पूर्ववत् । पूर्वञ्च प्रत्यासत्तेः
सनः । पूर्वा यो धुस्तद्वन्सन्नन्ताद्दो भवति । येभ्यो धुभ्यो
येन विशेषणेन दो विहितस्तेभ्यः सन्नधिकेभ्योऽपि दो
भवतीत्यर्थः । यथा डनुदात्तेतो द इति । शेने । आस्ने ।
एवं सन्नन्तादपि शिशयिषते । आसिसिषते । गिविशेष-
णेन निविशा निविशते । निविविधते । अर्थविशेषणेन

गन्धनादिना उत्कुरुते । अयमिममुच्चिकीर्षते । उभयवि-
शेषेण ज्योतिरुद्धतावाङ् । आक्रमते । आचिक्रंसते ।
स्नोर्दार्थात् क्रम इतीट्प्रतिषेधः । कारकविशेषेण । ज्ञोऽप-
न्हवे धेः । सर्पिषो जानीते । सर्पिषो जिज्ञासते । इह
जुगुप्सते मीमांसत इति गुप्प्रकृतेरवयवस्यानुदात्तेत्क-
रणं सन्नन्तसमुदायस्य विशेषकमिति दः सिद्धः । यद्येवं
गोपायत्यादावपि स्यात् । कर्तव्योऽत्र यज्ञः । पूर्ववदिति
किम् । शिशत्सति । मुमूर्षति । अत्र दनिमित्तं नास्ति ॥

आम्बत् तत्कृजः ॥ ५८ ॥

आम्ग्रहणेन यस्मादाम् विहितस्तस्य ग्रहणम् । आम
इव आम्बत् । तस्य कृञ् तन्कृञ् । यस्मादाम् तस्येव धोस्त-
त्कृजो दो वेदिनव्यः । ईहाञ्चक्रे । ईक्षाञ्चक्रे । लिटि परतः
सरोरिजादेरित्याम् । आम इति परस्योप् । लस्य कृत्वा-
न्मृत्वे सति स्वादिविधिः । सुपो झेरिति तस्योप् । लिङ्वत्
कृञीत्यनुप्रयोगस्य करोतेरनेन दः । विधिर्नियमश्चात्रेक्ष्यते ।
पूर्ववदिति वर्तते । अकर्त्राप्ये फले पूर्ववद्दो भवतीति
विधिः । कर्त्राप्ये फले आम्बदेव दो भवति । तेन दाईस्यै-
वामन्तस्य प्रयोगे दो भवतीति नियमादिह न भवति ।
उदुम्भाञ्चकार । तद्ग्रहणं किम् । आमन्तानुप्रयोगस्य
ग्रहणं यथा स्यादिह मा भूत् । ईहते । करोतीति कृञ्-
ग्रहणं किमर्थम् । करोतेरेव यथा स्यादिह मा भूत् । ईक्षा-
मास । ईक्षाञ्चभूव । इह कृञ्ग्रहणादन्यनिरासार्थाज्ज्ञा-
यते लिङ्वत्कृञीत्यत्र प्रत्याहारग्रहणं कृभ्वस्तियोग
इत्यत आरभ्य कृजो द्वितीयेति जकारेण ॥

युजो ऽयज्ञपात्रे मेः ॥ ५९ ॥

अकर्त्राप्यफलार्थोऽयमारम्भः । युजेर्गिपूर्वादो भव-
त्ययज्ञपात्रविषये । प्रयुङ्क्ते । वियुङ्क्ते । नियुङ्क्ते ।
अयज्ञपात्र इति किम् । द्वन्द्वं यज्ञपात्राणि प्रयुनक्ति ।
गेरिति किम् । युनक्ति । युज समाधावित्यस्यानुदात्ते-
त्वादग्रहणम् ॥

उदः ॥ ६० ॥

उत्पूर्वाद्युजेरयज्ञपात्रे दो भवति । उद्युङ्क्ते । निय-
मोऽयं हलन्तेषु उद एव नान्यस्मात् । निर्युनक्ति । दुर्यु-
नक्ति । संयुनक्ति ॥

सं क्षणोः ॥ ६१ ॥

सम्पूर्वात् क्षण्वो दो भवति । संक्षुण्ते । संक्षुण्वानो
संक्षुण्वते शस्त्रम् ॥

भुजो ऽदौ ॥ ६२ ॥

शब्दे कार्यस्यासम्भवाददावित्यर्थग्रहणम् । भुजे-
रयर्थवर्तमानादो भवति । भुङ्क्ते । भुञ्जते । भुञ्जते ।
अयर्थसम्भवात्तौदादिकस्य भुजेरग्रहणम् । निभुजति
पाणिम् । अदाविति किम् । भुनक्ति वसुधां भरतः । पाल-
यतीत्यर्थः ॥

लोभीस्मेर्हेतुभये ॥ ६३ ॥

अयन्ताभ्यां भी स्मि इत्येताभ्यां हेतुभयेऽर्थे दो
भवति । तद्योजको हेतुरिति हेतुः । तस्य भयशब्देन
भावसाधनेन काभीभिरिति षसः । भयग्रहणेन विस्मयो-
पीह लक्ष्यते । मुण्डो भीषयते । ईतः षुङ्ङित्यमिति षक् ।
मुण्डो विस्मापयते । जटिलो विस्मापयते । स्मिड इत्यात्वम् ।

हेतुभय इति किम् । कुञ्चिकयैनं भाषयति । वाचा विस्माययति । अकर्त्राप्यफलार्थाऽयमारम्भः ॥

वञ्चने गृध्रि वञ्चेः ॥ ६४ ॥

णेरिति वर्तते । वञ्चनं विसंवादनम् । गृध्रि वञ्चि इत्येताभ्यां एयन्ताभ्यां वञ्चनेऽर्थे दो भवति । माणवकं गर्हयते । माणवकं वञ्चयते । विसंवादयतीत्यर्थः । वञ्चन इति किम् । श्वानं गर्हयति । काङ्क्षामस्योत्पादयतीत्यर्थः । अहिं वञ्चयति । गमयतीत्यर्थः ॥

लियो ऽधाष्ट्यसम्मानने च ॥ ६५ ॥

णेरिति वर्तते । न धाष्ट्यमधाष्ट्यं शालीनीकरणम् । सम्माननं पूजनम् । लिनानेर्लीयनेश्च एयन्तादधाष्ट्यसम्माननयोर्वञ्चने च वर्तमानाद्दो भवति । अधाष्ट्ये । श्येनो वर्तिकामुपलापयते । अभिभवतीत्यर्थः । सम्मानने । जटाभिरालापयते । हंतौ भा । आत्मानं पूजयतीत्यर्थः । वञ्चने च कस्त्वामुल्लापयते । प्रलम्भयतीत्यर्थः । विभाषा लियो-रिति व्यवस्थितविभाषाश्रयणादेषु त्रिषु नित्यमात्वम् । अधाष्ट्यादिष्विति किम् । बालकमुल्लापयति ॥

कृजो मिथ्यायोगेऽभ्यासे ॥ ६६ ॥

णेरिति वर्तते । अभ्यासो गुणनिका । करोतेण्यन्ता-न्मिथ्याशब्दयोगे ऽभ्यासेऽर्थे दो भवति । पदं मिथ्या कारयते । स्तुतिं मिथ्या कारयते । सदीपं पुनः पुनरुच्चारयतीत्यर्थः । कृज इति किम् । पदं मिथ्या वाचयति । मिथ्या-योग इति किम् । स्तोत्रं सुष्ठु कारयति । अभ्यास इति किम् । सकृत्पदं मिथ्या कारयति । एकवारमुच्चारयतीत्यर्थः ॥

जम्वरितेतः कर्त्राप्ये फले ॥ ६७ ॥

णेरिति निवृत्तम् । उत्तरत्र णिच इति निर्देशात् ।
जितः स्वरितेतश्च ये घवस्तंभ्यो दो भवति कर्तारमा-
प्नोति चेत् क्रियाया फलम् फलं सर्वं क्रियातो भवतीति
सामर्थ्यात् क्रिया लभ्यते । फलग्रहणं मुख्यफलपरिग्रहा-
र्थम् । जितः । पुनीते । लुनीते । कुरुते । स्वरितेतः । यजते ।
वयते । मुख्यक्रियाफलमत्र कर्तारमाप्नोति । कर्त्राप्ये फल
इति किम् । पचन्ति भक्तकुराः । वयन्ति भृतकाः । नात्र
मुख्यं फलं किन्तु भृतिगानुषङ्गिकं वा फलम् । जम्वरितेत
इति किम् । याति । वाति ॥

वदो ऽपात् ॥ ६८ ॥

अपपूर्वाददतेर्दो भवति कर्त्राप्ये फले । एकान्तवा-
दमपवदते । कर्त्राप्ये फले इत्येव । अपवदति । इतः
प्रभृति कर्त्राप्ये फले दो वेदितव्यः ॥

समुदाह्यमो ऽग्रन्थे ॥ ६९ ॥

सम उत् आङ् इत्येवम्पूर्वाग्रमेरग्रन्थविषये दो
भवति । व्र हीन् संयच्छते आत्मनश्चद् व्रीहयो भवन्ति ।
भारमुद्यच्छते । पापमायच्छते । अग्रन्थ इति किम् । उद्य-
च्छति चिकित्सां वैद्यः । चिकित्सेति वैद्यकग्रन्थः । कर्त्रा-
प्ये इत्येव । संयच्छति आयच्छति परस्य वस्त्रम् । आङो
यमहन इत्यनेन धेर्द्विधानमुक्तम् ॥

ज्ञोऽगोः ॥ ७० ॥

जानातेरगिपूर्वादो भवति कर्त्राप्ये फले । गां
जानीते । अगेरिति किम् । स्वर्गलोकं प्रजानाति । कर्त्राप्ये
फले इत्येव । परस्य गां जानाति ॥

णिचः ॥ ७१ ॥

णिजन्तः दो भवति कर्त्राप्ये फले । कटं कारयते ।
ओदनं पाचयते । लक्षणे स्वरित्त्करणात् ज्ञायते हेतुमण-
णिचो ग्रहणमिदम् । कर्त्राप्ये फले इत्येव । परस्य कटं
कारयति ॥

पादम्याड्यमाड्यसपरिमुहुरुचिचृद्धेद्वद्वसः ॥७२॥

णिचं इति वर्तते । पा दमि आड्यम् आड्यस
परिमुह-रुचि-चृत्-धेद्-वद्-वस-इत्येतेभ्यो एयन्तेभ्यः कर्त्रा-
प्ये फले दो भवति । पाययते । दमयते । आयामयते
यमोऽपरिवेषण इति मित्सञ्ज्ञाप्रतिषेधात् प्रो न भवति ।
आयासयते । परिमोहयते । रोचयते । नर्तयते । धापयते ।
वादयते । वासयते । पाधेदोरवर्थत्वान्नतिश्चोश्चल्यर्थत्वा-
च्चल्यर्थार्थादिति मं प्राप्तमन्येषामणौ धेः प्राणिकर्तृकादिति
तत आरम्भः ॥

वा वाग्गम्ये ॥ ७३ ॥

वागिति नेदं पारिभाषिकस्यार्द्धपात्रवागित्यस्य
ग्रहणं किं तर्हि वाकच्छब्दः । पदान्तरार्थमत्यर्थः । वाग्गम्ये
कर्त्राप्ये फले वा दो भवति । स्वं धान्यं पुनीते । स्वं
धान्यं पुनाति । षड्भिर्योगैर्नित्यं दे प्राप्ते विकल्पोऽयम् ॥

मम् ॥ ७४ ॥

नियमार्थम् । यस्मान्मं दश्च प्राप्नोति तस्मान्ममेव
भवति । पूर्वेण प्रकरणेन प्रकृतिनियमः कृतो दस्त्वनियत
इत्युभयप्राप्तिरस्ति । याति । वाति । प्रविशति । आक्रा-
मति धूमः । डौ द एव भवतीति अर्थनियमो व्याख्या-

तः । ततः कर्त्तरि मं द्रष्टव्यम् । यदि वा कर्त्तरि जे इत्य-
तः कर्त्तरि इति वर्तते । तेनेह न भवति । गम्यते ।
रम्यते ।

परानुक्तञः ॥ ७५ ॥

परा अनु इत्येवंपूर्वात् कृजो मं भवति । गन्धना-
दिषु दः प्राप्तस्तदपवादेऽयम् । पराकरोति । अनुकरोति ।
कर्त्राप्ये फले ममेव भवति । कस्मान्न नियमः । तत्रापूवो
विधिरस्तु नियमो वास्त्वित्यपूर्व एव विधिर्भवति ॥

प्रत्यभ्यतिक्षिपः ॥ ७६ ॥

प्रति अभि अति इत्येवंपूर्वात् क्षिपो मं भवति ।
प्रतिक्षिपति । अभिक्षिपति । अतिक्षिपति । स्वरितेत्त्वाद्ः
प्राप्तः । एतेभ्य इति किम् । आक्षिपते ।

प्रवहः ॥ ७७ ॥

प्रपूर्वाद्ग्रहतेः कर्त्राप्ये फले मं भवति । प्रवहति ॥

मृषः परेः ॥ ७८ ॥

परिपूर्वान्मृषतेर्म भवति । परिमृष्यति । परिमृष्यतः ।
परिमृष्यन्ति । वहिमपि केचिदनुवर्तयन्ति । परिवहति ।
परेरिति किम् । मृष्यते परीषहान् साधुः ॥

व्याङ्गश्च रमः ॥ ७९ ॥

वि आङ् इत्येवंपूर्वात् परिपूर्वाच्च रमेमं भवति ।
विरमति । आरमति । परिरमति । अनुदात्तेत्त्वाद्ः प्राप्तः ।
एतेभ्य इति किम् । रमते । अभिरमते ॥

उपात् ॥ ८० ॥

उपपूर्वाच्च रमेमं भवति । भार्यामुपरमति । पृथ-
ग्योग उत्तरार्थः ॥

वा धेः ॥ ८१ ॥

उपपूर्वाद्भमेर्धेर्वा मं भवति । यावद्भुक्तमुपरमति ।
उपरमते । निर्वर्तते इत्यर्थः ॥ विरिरमतीत्यत्र पूर्वस्य
दनिमित्ताभावात् सनः पूर्ववदिति दो न भवति ॥

बुधयुधप्रजनेड्प्रुद्रुश्रीर्णोः ॥ ८२ ॥

कर्त्राप्ये फले णिच इति दे प्राप्ते ऽयमारम्भः ।
बुध युध नश जन इड् प्रुद्रु श्रु इत्येतेभ्यो एयन्तेभ्यो मं
भवति । येऽत्राकर्मकास्तेषामणौ धेः प्राणिकर्तृकादिति
मिद्धे अप्राणिकर्तृकार्थं ग्रहणम् । प्रवत्यादीनामचल्याद्य-
र्थम् । बोधयति पद्मम् । योधयति काष्ठानि । नाशयति
पापम् । जनयति पुण्यम् । अध्यापयति शास्त्रम् । प्रावयति
ग्रामम् । प्रापयतीत्यर्थः । द्रावयति लोहम् । विलापयती-
त्यर्थः । स्त्रावयति तैलम् । स्पन्दयतीत्यर्थः ॥

चल्यद्यर्थात् ॥ ८३ ॥

णेरिति वर्तते । चलेरर्थः कम्पनम् । अदेरर्थोऽभ्यव-
हारः । चल्यर्थेभ्यो ऽयर्थेभ्यश्च धुभ्यो एयन्तेभ्यो मं भवति ।
चल्यर्थेभ्यः । चलयति । चोपयति । कम्पयति । कम्पने चले
रिति मित्सञ्ज्ञायां प्रादेशः । अयर्थेभ्यः । निगारयति ।
भोजयति । आशयति । सर्वत्रायर्थकादेर्नैद्यते । आदयन्ते
देवदत्तेन । इह पय उपयोजयते देवदत्तेनेति भक्षणार्था-
भावान्मं न भवति । सकर्मकार्थमप्राणिकर्तृकार्थञ्च
सूत्रम् ॥

अणौ धेः प्राणिकर्तृकात् ॥ ८४ ॥

अण्यन्तावस्थायां यो धुर्भिः प्राणिकर्तृकस्तस्मादण्यन्तान्मं भवति । आस्ते देवदत्तः । आसयति देवदत्तम् । शेते देवदत्तः । शाययति देवदत्तम् । अणाविति किम् । चेतयमानं प्रयोजयति । चेतयते । ननु च णिच इत्यत्र हेतुमणिचो ग्रहणं व्याख्यातम् । अणाविति तस्यायं प्रतिषेधः । तेनात्र मं भवत्येव चेतयतीति । इदं तर्हि प्रत्युदाहरणम् । आरोहयमाणं प्रयोजयति आरोहयते । अथवा ऽणाविति धेर्विशेषणम् । अणौ यो भिस्तस्य ग्रहणं यथा स्यात् । अन्यथा धुग्रहणे ण्यन्तविशेषणं इहैव मं स्याच्चेतयमानं प्रयोजयति चेतयति । आसयति इत्यादौ न स्यात् । धेरिति किम् । कटं कुर्वाणं प्रयोजयति कासयते । प्राणिकर्तृकादिति किम् । शुष्यन्ति व्रीहयः । शोषयते व्रीहानातपः । प्राणैषाषिवृक्षंभ्याऽवयवे चेति पृथग्निर्देशादिह शब्दशस्त्रे वनस्पातिकायाः प्राणिग्रहणेन गृह्यन्ते ॥

क्यषे वा ॥ ८५ ॥

क्यषन्ताद्वा मं भवति । वावचनमामर्थ्यात् पक्षे दोऽपि भवति । अपटत्पटद्भवति पटपटायति । पटपटायते । अव्यक्तानुकरणादनंकाचाऽनितौ डाजिति डाच् । डाचीति द्वित्वम् । मौ डाचि नित्यमिति तकारस्य पररूपत्वम् । टित्वम् । डाज्जलोहितात्क्यषिति क्यष् । एवमलोहिता लोहिता भवति लाहितायति । लाहितायते ॥

द्युद्भ्यो लुङि ॥ ८६ ॥

कृष्पर्यन्ता द्युतादयः । वेति वर्तते । द्युतादिभ्यो वा मं भवति लुङि परतः । व्यद्युतत् । व्यद्योतिष्ठ । अलु-

टत् । अलोऽटिष्ठ । मविधिपक्षे शुत्पुषादिलितसर्त्तिशास्त्य-
तेर्मे इत्यङ् । यद्यपि मे अङ्गविधानसामर्थ्यान्मविधि-
लब्धस्तथाप्यनुदात्तेत्करणं लुङोऽन्यत्र सावकाशमिति
नित्यं मं स्यादिति विकल्पार्थं वचनम् । लुङीति किम् ।
द्योतते । शुता सहचरिता इतरेऽपि तथोच्यन्त इति बहु-
वचननिर्देशः ।

स्यसनोर्वृद्भ्यः ॥ ८७ ॥

शुतादिष्वन्तर्भूता वृतादयः । वृतादिभ्यो वा मं
भवति स्ये सनि च सति । वन्स्यति । अवत्स्यत् । विवृ-
त्सति । वर्तिष्यते । अवर्तिष्यत । विवर्तिषते । एवं वृध्
सृध स्यन्द इत्येते योज्याः । मविधौ न वृतादेरितीद-
प्रतिषेधः ॥

लुटि च क्लृपः ॥ ८८ ॥

क्लृपेलुटि स्यसनोश्च वा मं भवति । कल्प्ता ।
कलसारौ । कल्प्ताः । कल्पस्यति । अकल्पस्यत् । चिक्लृ-
प्सति । कल्पितारः । कल्पिष्यते । अकल्पिष्यत । चिक-
ल्पिषते । क्लृपेर्वृतादित्वादेव स्यसनोर्विकल्पे सिद्धे चका-
रेणानुकर्षणमसन्देहार्थम् । क्लृप इति लत्वं किमर्थम् ।
ऋकारस्यस्य रेफभागस्य रेफग्रहणेन ग्रहणं यथा स्यात् ।
क्लृप्तवान् । मातृणाम् । लत्वं णत्वञ्च सिद्धम् ॥

स्पृद्धे परम् ॥ ८९ ॥

स्पृद्धे परं कार्यं भवति । द्वयोः प्रसङ्गयोरन्यार्थ-
योरेकस्मिन् युगपदुपनिपाते सङ्घर्षः स्पृद्धः । यज्यता दीः
सुपीति दीत्वस्यावकाशः । देवाभ्याम् । वृक्षाभ्याम् ।
वह्नौ भ्रूल्येदित्यस्यावकाशः । देवेषु । वृक्षेषु । इहोभयं

प्राप्नोति । देवेभ्य इति सूत्रविन्यासे परमेत्वं भवति ।
अप्रवृत्तौ पर्याये वा प्राप्ते वचनम् । कार्यकालं संज्ञाप-
रिभाषमिति । यावन्ति कार्याणि तावद्वा सूत्रस्य भेद-
इति विधिर्नियमश्चेदं सूत्रम् । यत्र परस्मिन्कार्यं कृते पुनः
प्रसङ्गविज्ञानात्पूर्वं तत्र विधिः । यत्र परमेव कार्यं दृश्यते
सकृद्गते परनिर्णये बाधितो बाधित एवेति । तत्र नियमः ।
तद्यथा द्वित्वस्यावकाशः । वेभिष्यते । जेरवकाशः ।
विचति । वेविच्यते इति परत्वाज्जौ कृते पुनः प्रसङ्गाद्
द्वित्वम् । जसिषसाः शिरित्यस्यावकाशः । कुण्डानि ।
डेसुटोरमित्यस्यावकाशः । यूयं राजानः । इह यूयं गुरु
कुलानि इति पर एवाम्भावः । अतुल्यबलयोः स्पर्धौ न
भवति । उत्सर्गादपवादः । परनित्यविचारणे भवेन्नित्य-
त्यम् । नित्यास्तथान्तरङ्गम् । तस्मादप्यनवकाशं यत् ।
एकार्थयोरपि नास्ति विरोधः । धौर्विहितास्तव्यादयः
पर्यायेण भवन्ति ॥

नव्याध्य आसम् ॥ ६० ॥

नपा निर्दिष्टो बाधो भवति आ साधिकारपरिस-
माप्तेरित्येषोऽधिकारो वेदितव्यः । लोके संज्ञासमावेशो
दृष्ट इन्द्रः शक्रः पुरन्दर इति । शास्त्रेऽपि त्यः कृञ्च इति
शेषोऽगएवेत्यवधारणाज्ज्ञापयति इहापि संज्ञासमावेशः
स्यादिति यत्नः क्रियते । यत्र नपः समावेश इत्यने तत्र
चशब्दोपादानमस्ति । यथा यश्चैकाग्र्य इति । वक्ष्यति
प्रो धि च । विदि । भिदि । स्फेरुः । शिक्षि । भिक्षि । नपा
निर्दिष्टा भिसंज्ञा रुमंज्ञया बाध्यते । समावेशे हि अत-
तक्षदित्यत्र धौ कच्यनके सन्वदिति कचपरे धौ परतः

सन्वद्भावः प्रसज्येत । अवित्रजदित्यत्र धेदीत्वं स्यात् । न-
दिति किम् । बाभ्रव्यः । पुल्लिङ्गा गुसंज्ञा पुल्लिङ्गया भसं-
ज्ञया बाध्यते ॥

स्त्री स्याख्यौ मुः ॥ ६१ ॥

स्त्रियमाचक्षाने इति स्त्राख्यौ । प्रे इति नियमाद-
प्राप्तः सुपीति योगविभागात्कः । यावीकारोकारौ
स्याख्यौ तदन्तं शब्दरूपं मुसंज्ञं भवति । सुष्मिङन्तं पद-
मित्यत्रान्तग्रहणमन्यत्र सज्ज्ञाविधौ तदन्तविधिप्रतिषे-
धार्थमिह नाश्रीयते आमीयुवोरिति नियमारम्भात् ।
य्वाविति यणादेशादूकारो द्विमात्रस्तत्साहचर्यादीकारो
द्विमात्रः । ईकारः । कुमारी । गौरी । लक्ष्मीः । ऊकारः ।
ब्रह्मबन्धुः । वामोरुः । यवागुः । अयमोरित्यादि मुसंज्ञाका-
र्यम् । य्वाविति किम् । मात्रे । दुहित्रे । स्त्राख्याविति
किम् । हे ग्रामणीः । हे खलपः । नेमौ स्त्रियमेवाचक्षाने ।
आख्याग्रहणं किम् । शब्दार्थे स्त्रीत्वे यथा स्यात् पदान्तर-
गम्ये मा भूत् । ग्रामण्ये स्त्रियै । खलप्ये स्त्रियै । उभयलिङ्गा-
नामिष्वसनिप्रभृतीनां शब्दार्थ एव स्त्रीत्वम् । इष्वे
असन्त्यै स्त्रियै । तथा गुणशब्दानां षट्त्रयै । इदञ्चा-
ख्याग्रहणस्य प्रयोजनम् । कुमारीभिवात्मानमाचरति
आचारे सर्वमृश्यः किविति किप् । कुमार्यै देवदत्ताय ।
लक्ष्मीमतिक्रान्ताय अतिलक्ष्म्यै । प्रागेव मुसंज्ञा वृत्ता
तदन्तान्मुकार्यं भवति । इह अतिकुमारये देवद-
त्ताय । प्रादेशे कृते आमनलविधावितिप्रतिषेधान्मुकार्यं न
भवति ।

स्त्री ॥ ६२ ॥

स्त्रीशब्दश्च मुसंज्ञो भवति । आमीयुवोः वा ङिति
प्रश्नेति नियमविकल्पयोः सामान्येन पुरस्तादयमपवादः ।
हे स्त्रि । स्त्रीणाम् । स्त्रियै । प्रादेशमुदाहरणमाः सिद्धाः ॥

आमीयुवोः ॥ ८३ ॥

आमि परत इयुवोः स्थानिनौ खौ स्त्र्याख्यौ मुसंज्ञौ
भवतः । सिद्धे सत्यारम्भो नियमार्थ आम्पेव मुसंज्ञा
नान्यत्र । हे श्रीः । हे भ्रूः । इयुवारिति किम् । प्रध्वै ।
वर्षाभ्वै ॥

वा ॥ ८४ ॥

वा मुसंज्ञा भवतीत्यामीयुवोः । श्रीणाम् ।
श्रियाम् । भ्रूणाम् । भ्रुवाम् ॥

ङिति प्रश्च ॥ ८५ ॥

खोर्यः प्रः स्त्र्याख्य इयुवोश्च स्थानिनौ यौ खौ तेषां
ङिति वा मुसंज्ञा भवति । कृत्यै । कृतये । धेन्वै । धेनवे ।
पक्षे स्वऽसम्बन्धीति मुसंज्ञा । सोर्ङित्येप । इयुवौ । श्रियै ।
श्रिये । भ्रुवै । भ्रुवे । स्त्र्याख्यावित्येव । अग्रये । अतिकृतये ।
अतिश्रिये । अतिभ्रुवे देवदत्ताय । खौ खोः प्र इति
किम् । मात्रे । दुहित्रे ।

स्वसखि ॥ ८६ ॥

प्रो खोरिति वर्तने । खोः प्रस्मुसंज्ञो भवति
सखिशब्दं वर्जयित्वा । असम्बन्धीति प्रतिषेधात् सिद्धौ
भेति निदेशाच्चाख्याख्यस्य स्त्र्याख्यस्य च प्रत्येह ग्रहणम् ।
अग्रये । वायवे । ख्याख्याश्च यो मुसंज्ञो न भवति तस्य
ग्रहणम् । कृतये । धेनवे । मुसंज्ञाविषये नन्वाध्य आस-

मिति सुसंज्ञा बाध्यते । कृत्याम् । धेन्वाम् । असखीति
किम् । सख्युः । सख्यौ । असखीति पर्युदासोऽयम् । तेन
शोभनः सखा सुसखा । अतिसखा । अतिसखेरागच्छति
अतिसखेः । स्वसखिशब्दादन्यत्वमस्तीति सुसंज्ञा ।
मृद्ग्रहणेन तदन्तर्विधिरिति वा । खोः प्र इत्येव । पित्रे ।
मात्रे । सुप्रदेशाः सोऽर्द्धीत्येवमादयः ॥

पतिः से ॥ ६७ ॥

पतिशब्दः स एव सुसंज्ञो भवति । प्रजापतिना ।
प्रजापतये । पतिरेव स इति कस्मान्न नियमः । एवं हि
द्वन्द्वे स्या इति पूर्वनिपातवचनमनर्थकं स्यात् द्वन्द्वे पति-
रिति ब्रूयात् । नह्यन्यस्य से सुसंज्ञासम्भवः । अपि चाने-
कप्राप्तावेकस्य नियम इतिवचनमनर्थकं स्यात् । पटुमृदुगुप्त
पटव इति । स इति किम् । पत्या । पत्ये ॥

प्रो धि च ॥ ६८ ॥

प्र इति मात्रिकस्य संज्ञा । प्रो धिसंज्ञो भवति ।
भेत्ता । बोद्धा । धाति नपा निर्देशः किमर्थः । पुल्लिङ्गया
रुमञ्जया बाध्या यथा स्यात् । प्रयोजनमग्रे वक्ष्यते । चशब्दः
संज्ञान्तरसमावेशार्थः । धि च भवति यच्चान्यत्प्राप्नोति
तच्च भवति । इहाप्रविनय्य गत इति सुसंज्ञासमावेशः ।
विश्व ना च विनरो तावाचष्टे णिच । णाविष्टवन्मृद इति
इष्टवद्भावः । टित्वम् । प्रशब्देन योगः । ङ्को प्यादेशे णित्वे
प्राप्ते धिसंज्ञायां सन्त्यां ण्ये धिपूर्वादिति णेरयादेशः
सिद्धः । सुसंज्ञायाश्च पूर्वनिपातः । अन्यथेकारोकारा-
भ्यामन्यत्र सावकाशा धिसंज्ञा इकारोकारविषयत्वाद्-
नवकाशया सुसंज्ञया बाध्येत ॥

स्फे रुः ॥ ९६ ॥

प्र इति वर्तते । स्फसञ्ज्ञे परतः प्रो रुसञ्ज्ञो भवति ।
कुण्डा । हुण्डा । स्पर्डा । नुम्विधावुपदेशाश्रयणात्प्रागेव
नुम् । सरोरुहल इति अस्त्यः । अजायतवृष् ॥

दीः ॥ १०० ॥

दीरिति द्विमात्रस्य सञ्ज्ञा । दीश्च रुसञ्ज्ञो भवति ।
ईहाश्चक्रे । लिटि परतः सरोरिजादेरित्याम् । शेषमाश्वत्त-
त्कृजइत्यत्रोक्तम् । रुरिति पुल्लिङ्गनिर्देशः किमर्थः । ईकारो-
कारविषयया मुसञ्ज्ञया बाधा मा भूत् । द्वयोः समावेशे हे
परमवाणीकइत्यत्र ऋसमेरिति मुसञ्ज्ञाश्रयः कप् ।
रुसञ्ज्ञाश्रयोऽनृतानन्तस्याप्येकैकस्य रोरिति पविधिश्च
सिद्धः ॥

यत्ये तदादि गुः ॥ १०१ ॥

यो हि यस्मात्तयः स तस्येत्युच्यते यस्य धोर्मृदो वा
त्यस्तस्मिन् परतस्तदादिशब्दरूपं गुसञ्ज्ञं भवति । केव-
लायाः प्रकृत्यव्यपदेशिवद्भावात्तदादित्वम् । दोग्धि ।
जुहोति । करिष्यति । कुण्डानि । गुकार्यमेभिडागमश्च ।
जसि नोड इति दीत्वञ्च । यदिति सञ्ज्ञिनिर्देशार्थम् ।
अन्यथा तदादिति न लभ्येत तथाच त्पे सति पूर्वमात्रस्य
गुसञ्ज्ञा स्यात् । तत्र को दाषः । इह न्यविशन प्राकरोदिति
सगेरडागमः स्यात् । यस्य इति यच्छब्देन तस्य विशेषणं
किम् । अस्यापत्यमिः । देवदत्त इं पश्येत्यत्र आदेरैप् स्यात् ।
अस्वस्य स्थानिवद्भावाद्भावधानमिति चेत् योऽनादिषुदचः
पूर्वस्तं प्रति स्थानिवद्भावः । आदिषुच्चैषोऽचः पूर्वो निष्प-
न्नस्य पदस्य पदान्तरेणाभिसम्बन्धात् । यत्प इति ईम्निर्देशः

किमर्थः । यत्पस्तदादि गुरित्युच्यमाने यस्य त्यः सम्भवति तस्यान्यस्मिन्नपि शब्दे गुसंज्ञा स्यात् । तथा च स्त्रिये इदं रूपं भुवे इदं भवर्थम् । इयुवौ प्रसज्येयाताम् । तदादिवचनं किमर्थम् । यत्रानेकस्त्यः सम्भवति तत्र तदादेर्गुसंज्ञा यथा स्यात् । करिष्यति । कुण्डानि । स्यान्तस्य मनुमूकस्य च गुसंज्ञायां यज्यतो दी धेकाविति दीत्वं सिद्धम् । गुरिति पुल्लिङ्गनिर्देशो भपदसंज्ञासमावेशार्थः । इह बाभ्रव्य इति गुसंज्ञाश्रय आदेरैप् । भसंज्ञाश्रयः कङोरोऽस्वयम्भुव इति ओकारः । इह च यजुःपण्यमस्य याजुष्कः । गुसंज्ञाश्रय आदेरैप् स्वादावधे इति पदत्वे पदसंज्ञाश्रयानि रिसत्वषट्त्वानि सिद्धानि । नपुंसकलिङ्गा हि गुसंज्ञा हेतुरपत्यं हैत्र इत्यत्र सावकाशा सती पदसंज्ञया बाध्यते ।

सुम्भिडन्तं पदम् ॥ १०२ ॥

नः क्य इति नियमारम्भात् सुबिति प्रत्याहारग्रहणं नेपो बहोः । मिडा साहचर्याद्वा । सुबन्तं मिडन्तं च शब्दरूपं पदसंभवति । सूफकारः पचति । पदसंज्ञाश्रयो रित्वादिविधिः । वासूसादेशविधिश्च भवति । ननु सुम्भिडौ त्यौ त्यग्रहणे यस्मात्तन्म तदादेर्ग्रहणमित्यन्तग्रहणं किमर्थम् । अन्यत्र संज्ञाविधौ तदन्तविध्यभावज्ञापनार्थम् । तेन दृषतीर्णेत्यत्र क्तान्तस्य क्तवतुइत्यनेन तसंज्ञा नास्तीति द्रान्तस्य तो न इत्येष विधिदृषदकारापेक्षया न भवति । इह च कुमारीगौरितरा तादीभ्य इत्यनेन तरान्तस्य भसंज्ञा नास्तीति भ्रूपेत्यादिना प्रादेशो न भवति । पदमिति नपा निर्देशो भसंज्ञया बाधा यथा स्यादित्येवमर्थः । अन्यथा राज्ञः राजन्य इत्यत्र भसंज्ञाश्रय-

मनो खं पदसंज्ञाभ्रयं नखञ्च स्यात् । पदप्रदेशा पदस्येत्येव-
मादयः ॥

नः क्ये ॥ १०३ ॥

क्य इति क्यच्क्यङ्गणामविशेषग्रहणम् । क्ये परतो
नान्तस्य पदसंज्ञा भवति । राजानमिच्छति राजीर्यति ।
राजेवाचरति राजायते । अचर्म चर्म भवति चर्मायते ।
पदत्वे सति नखं सिद्धम् । नखं सुविधिकृत्तुकीति निय-
मादन्यत्र सिद्धमिति क्यची तीत्वं दीरकृद् इति दीत्वञ्च
भवति । त्यत्वे त्याभ्रयमिति पदत्वे सिद्धे नियमार्थमिदम् ।
नान्तमेव क्ये पदसंज्ञं भवति नान्यत् । वाच्यति ।
शुच्यति । कुत्वं न भवति । नान्तं क्य एवेति विपरीतो
नियमो नाशङ्कनायः । अकाविति कौ नखप्रतिषेधात्
ज्ञायते पदत्वे हि नखप्राप्तिः ॥

सिति ॥ १०४ ॥

सिति त्ये परतः पूर्वं पदसंज्ञं भवति । भवतोऽयं
भवदीयः । भवतष्ठसष्ठसाविति छस् । यच्चिभइति पदसं-
ज्ञायां बाधितायां पुनरारम्भः । एवमूर्णा अस्यास्तीति
ऊर्णायुः । ऊर्णाहंशुभंभ्यश्च युसिति युस । यस्य ह्याच्चेति
खं न भवति । अहंय्युः । अहंयुः । शुभंय्युः । शुभंयुः ।
वा पदान्तस्येति परस्वविकल्पः ॥

स्वादावधे ॥ १०५ ॥

अध इति प्रतिषेधाद्धाया एकस्य सोऽर्ग्रहणम् । स्वादौ
घषर्जिते परतः पूर्वं पदसंज्ञं भवति । राजभ्याम् । राजभिः ।
राजत्वम् । राजता । अध इति किम् । राजानौ राजानः ।

यद्येवं राजेत्यत्रापि प्रतिषेधः स्यात् । नैवं शङ्काम् । अथ इति पर्युदासोऽयं धादन्यत्र पदसंज्ञा विधीयते । धे तु पूर्वेण भविष्यति । यद्येवं सुवाचौ सुवाच इत्यत्रान्तर्धर्तनीं विभक्तिमाश्रित्य पदत्वं प्राप्नोति । अस्तु तर्हि प्रसज्यप्रतिषेधः । राजेत्यत्र अकाविति प्रतिषेधात् ज्ञायते सौ पदसंज्ञा भवति । एवमप्यध इति अनन्तरस्य स्वादौ विधेः प्रतिषेधोऽयं सुवाचौ सुवाच इत्यत्र पूर्वेण प्राप्तिरस्येव कर्तव्याऽत्र यत्न उत्तरपदत्वे चापदादिष्विधौ त्यलक्षणं न भवतीति ॥

यचि भः ॥ १०६ ॥

स्वादावध इति वर्तते । यकारादावजादौ च स्वादौ धर्वाजिते पूर्व भसंज्ञं भवति । गार्ग्यः । वात्स्यः । दाक्षिः । ह्लाक्षिः । पूर्वेण पदसंज्ञा प्राप्ता भत्वाद्यस्य ड्याच्चेत्यस्वम् । नभोद्गिरामनुषां वत्युपसङ्ख्यानम् ॥*॥ नभसा तुल्यं वर्तते इति नभस्वत् । अङ्गिरस्वत् । मनुष्वत् । वृष्णावस्वश्वयोर्ध्वोर्भसंज्ञेति केचित् । वृष्णा वसुः वृषणवसुः । वृषणश्वः ।

मत्वर्थे स्तौ ॥ १०७ ॥

मत्वर्थे त्ये परतः सकारान्तं तकारान्तञ्च भसंज्ञं भवति । तपस्वी । यशस्वी । विनस्मायामेधास्त्रज इति विन् । मतोर्विशेषणत्वेऽपि मत्वर्थग्रहणेन ग्रहणम् । यथा देवदत्तशालापण्डिता आनीयन्तामित्युक्ते देवदत्तो विशेषणभूतोऽपि यदि षण्डितः सोऽपि आनीयते । भास्वान् । विद्युत्बान् । मरुत्बान् । स्ताविति किम् । राजषट् गृहम् ॥

कारके ॥ १०८ ॥

कारक इत्ययमधिकारः । यदित उर्द्धमनुक्रमिष्यामः
कारक इत्येवं तद्वेदितव्यम् । कारकं निर्वर्तकं हेतुर्वा । कस्य ?
क्रियायाः । का च क्रिया । ध्वर्थः । कारक इति निर्धार-
णलक्षणेयमीप् । आत्यपेक्षैकवचनम् । सौत्रो वा निर्देशः ।
कारकेषु यद्भुवं तदपादानं यः कर्मणोपेयोऽर्थः स सम्प्र-
दानमित्यादि याज्यम् । वक्ष्यति ध्यपाये ध्रुवमपादानम् ।
ग्रामादागच्छति । स्वर्गादवरोहति । अपायक्रिययोर्ग्रामो-
ऽपि निर्वर्त्तकः । देवदत्तोऽपि ध्रुवत्वाद् ग्रामोऽपादानम् ।
कारक इति किम् । वृक्षस्य पणं पतति । कुड्यस्य पिण्डः
पतितः । अपायक्रियाया निर्वर्त्तकत्वेन वृक्षः कुड्यश्च न वि-
वक्षितम् । अकथितञ्च । आपादानादिभिरकथितं च कारकं
कर्मसंज्ञं भवति । आचार्यं धर्मं पृच्छति । कारक इति
किम् । आचार्यस्य शिष्यं धर्मं पृच्छति । आचार्यस्य शिष्य-
विशेषणत्वादकारकत्वम् । यदा कारकश्चारकश्च सर्व-
मकथितमप्रतिपादितमित्यर्थस्तदेदं प्रत्युदाहरणम् । अस-
ङ्गीर्तितमिति व्याख्याने कारकमेव लभ्यते । प्रदेशेषु कार-
काभिधानेऽपादानादीनां ग्रहणम् ॥

ध्यपाये ध्रुवमपादानम् ॥ १०६ ॥

धीर्बुद्धिः । प्राप्तिपूर्वको विश्लेषोऽपायः । धिया
कृतेन अपायो ध्यपायः । धीप्राप्तिपूर्वको विभाग इत्यर्थः ।
धाग्रहणे ह्यसति कायप्राप्तिपूर्वक एवापायः प्रतीयेत धीग्रह-
णेन सर्वः प्रतीयते । ध्रुवमविचलं अवधिभूतं वा ।
ध्यपाये साध्ये यद् भुवं तदपादानसंज्ञं भवति । ग्रामादा-
गच्छति । ग्रामो देवदत्तं नानुपतति इति ध्रुवः । अथवा
अपायात्प्रागपि ग्रामः । अपाऽप्येपि ग्राम एव । देवदत्त-

स्त्वपाये ग्रामग्रहणेन न गृह्यत इति ग्रामो ध्रुवः । एवम-
 श्वाद्यातः पतितः । गच्छतः सार्थादवहीनः । देवदत्तो
 जिनदत्तादागतः । मेधौ परस्परतोऽपसर्पतः । शृङ्गाच्छरो
 जायते । गङ्गा हिमवतः प्रभवति । इह ग्रामान्नागच्छतीति
 पूर्वमपादानसंज्ञा पश्चात्प्रतिषेधः । भियाऽपायस्य विशेषणं
 किम् । अधर्माज्जुगुप्सते । प्रेक्षापूर्वकारी दुःखहेतुरधर्म
 इति बुध्या संप्राप्य ततो निवर्तत इति अपादनत्वम् ।
 एवमधर्माद्विरमति प्रमाद्यति । व्याघ्राद्विभेति । चैरे-
 भ्यस्त्रायते । अध्ययनात् पराजयते । न गक्रोतीत्यर्थः ।
 यवेभ्यो गां वारयति । अकार्यात्स्मृतं वारयति । कूपा-
 दन्धं वारयति । उपाध्यायादन्तर्हसे । भयं मच्चिन्त्य निवर्तत
 इत्यर्थः । विवक्षातः कारकाणि भवन्ति । उपाध्यायाद-
 धीते । उपाध्यायाच्छृणोति । अविवक्षायां नटस्य
 शृणोति । ग्रन्थिकस्य शृणोति । ध्रुवमिति किम् । अरण्ये
 विभेति । नात्र भयावधिभूतमरणं किं तर्हि चैराः ।
 नपा निर्देशः किमर्थः । वक्ष्यमाणाभिः संज्ञाभिर्बाधा
 यथा स्यात् । धनुषा विध्यति । पुलिङ्गया करणसंज्ञया
 बाधात् । कांस्यपाश्यां भुङ्क्ते । पुलिङ्गाधिकरणसंज्ञैव । धनु-
 र्विध्यतीति कर्तृसंज्ञा । इह गां दोग्धि पय इति परन्वा-
 त्कर्मसंज्ञा । अपादानप्रदेशाः कापादाने इत्येवमादयः ॥

कर्मणोपेयः सम्प्रदानम् ॥ ११० ॥

उपपूर्वादिभ्यो घे कृते उपेय इति भवति । कर्मणा य
 उपेयोऽर्थस्तत्कारकं सम्प्रदानसंज्ञं भवति । उपाध्यायाय ना
 ददाति । देवाय बलिं प्रयच्छति । कर्मणेति किम् । गवा
 उपाध्यायमुपैति । सम्प्रदानमित्यन्वर्थसंज्ञाकरणात् ददा-

त्यर्थानां धूनां द्रव्येण कर्मणा उपेयोऽर्थः सम्प्रदानमिति ।
तेनेह न भवति । देवदत्तस्य वस्त्रं दर्शयति । मित्रस्य
कार्यं कथयति । अजां नयति ग्रामम् । सम्यक् प्रदानं सम्प्र-
दानमिति चाश्रितम् । तेनेह न भवति । घनतः पृष्ठं ददाति ।
रजकस्य वस्त्रं ददाति । राज्ञो दण्डं ददाति । इह तर्हि कथं
श्राद्धाय निगृणहने । युद्धाय सन्नहति । तिष्ठते ब्राह्मणी छात्रे-
भ्यः । नादध्यात् मिडम् । अथवा कथंचिद्विवक्षितभेदाभिः
सन्दर्शनप्रार्थनाध्यवसायक्रियाभिः क्रियापि व्याप्या सती
कर्मतयोपेयत्वात् सम्प्रदानत्वम् । तेनेहापि भवति । रोषते
देवदत्ताय मोदकः । स्वदत्ते देवदत्ताय मोदकः । पुष्पेभ्यः
स्पृहयति । मित्राय कथयति । मित्राय क्रुध्यति । मित्राय
द्रुहति । मित्राय ईर्ष्यति । मित्रायामूयति । मित्राय
कुप्यति । कोपादन्यत्र क्रुधादानां प्रार्थनादिभिः क्रियावि-
शेषैर्भेदा न विवक्षितः इति क्रियायाः कर्मव्यपदेशो
नास्ति । भार्यामीर्ष्यति । श्रावधं द्वेषि । शप उपलम्भनेऽर्थे
भेदः । देवदत्ताय शपने । न्हुड आत्मनि न्हवे भेदः ।
मित्राय नहुते । अन्यत्र मित्रं नहुते । राधीदयोर्देवालोचने ।
पुत्राय राध्यति । पुत्राय ईक्षते । अन्यत्र पुत्रस्य राध्यति ।
पुत्रमीक्षते । यत्र च प्रत्याङ्पूर्वः शृणोतिरभ्युपगमे वर्तते ।
देवदत्ताय प्रतिशृणोति । अनुप्रतिपूर्वश्च गृणातिर्यदि
कथयितुः प्रोत्साहने वर्तते । आचार्याय अनुगृणाति ।
आचार्याय प्रतिगृणाति । इह भेदाभेदविवक्षा । देवदत्ताय
श्लाघते । देवाय प्रणमति । देवं प्रणमति । गत्यर्थानां
चेष्टायामसम्प्राप्तावुभे । यथा ग्रामाय गच्छति । ग्रामं
गच्छति । ग्रामाय व्रजति । ग्रामं व्रजति चेष्टायामिति

किम् । मनसा पाटलिपुत्रं गच्छति । असम्प्राप्ताविति
 किम् । पन्थानं गच्छति । भार्या गच्छति । अन्यत्राभे-
 दविषत्तैव । कटं करोति । ओदनं पचति शास्त्रं
 पठति । सग्योश्च कुधिद्रुहोः । मित्रमभिकुध्यति । मित्र-
 मभिद्रुहति । सिद्धिरनेकान्तादित्यतो भेदाभेदोभयवि-
 वक्षा प्रत्येतव्या । परेषामपि प्रतिपत्तिगौरवं तुल्यम् । क
 क्रियाया व्याप्यत्वमिष्टं क च नेति दुर्बोधम् ॥

धारेरुत्तमर्णः ॥ १११ ॥

ऋणे उत्तम उत्तमर्णः । निपातनात् सविधिः । धारय
 तेरुत्तमर्णा योऽर्थस्तत्कारकं सम्प्रदानसंज्ञं भवति । देवद-
 क्षाय गां धारयति । उत्तमर्ण इति किम् । देवदक्षाय शतं
 धारयति दरिद्रः ॥

परिक्रयणम् ॥ ११२ ॥

परिक्रीयते ऽनेनेति परिक्रयणं तत्कारक सम्प्रदान-
 संज्ञं भवति । शताय परिक्रीतः । सहस्राय परिक्रीतः ।
 साधकतमत्वात् करणसंज्ञा प्राप्ता ॥

साधकतमं करणम् ॥ ११३ ॥

क्रियायामतिशयेन साधकं साधकतमं तत्कारकं
 करणसंज्ञं भवति ।

दानेन भोगं दयया सुरूपं

ध्यानेन मोक्षं तपसेषुसिद्धिम् ।

सत्येन वाक्यं प्रशमेन पूजां

वृत्तेन जन्मायमुपैतिमर्त्यः ॥

तमग्रहणं किमर्थम् । यथा रूपप्रस्तावे अभिरूपाय
 कन्या देयेत्युक्ते ऽभिरूपतमायेति गम्यते । एवमिहापि
 कारकाधिकारादकारके संज्ञावृत्तिर्नास्तीति साधकं कर-

णमित्युक्त ऽपि साधकतममिति गम्यते तदेतत् तमग्रहणं
ज्ञापकमन्यत्र तमग्रहणेन विना प्रकर्षो न लभ्यते । तेना-
धारोऽधिकरण इत्यनेन मुख्यामुख्ययोरधिकरणत्वं
सिद्धम् । तिलेषु तैलम् । गङ्गायां घोषः । साधकतमस्या-
विवक्षायां स्वातक्यादनुविध्यतीति भवति । पुंलिङ्गनि-
र्देशः किमर्थः । परिक्रयणमित्यनवकाशया सम्प्रदानसञ्ज्ञया
वाधा मा भूत् । शतेन परिक्रीतः । वचनात् साऽपि भवति ।
शताय परिक्रीतः । दिवः कर्म इत्यत्र च समावेशो यथा
स्यात् । अक्षदीव्यति ॥

दिवः कर्म ॥ ११४ ॥

दिवः साधकतमं कारकं कर्मसञ्ज्ञं भवति । अक्षान्
दीव्यति । शलाकां दीव्यति । नपा निर्देशात् करणत्वमपि ॥

आधारोऽधिकरणः ॥ ११५ ॥

आध्रियते ऽस्मिन् क्रियेत्याधारः । इदमेव निपात-
नमधिकरणे यत्रः । आधारो यस्तत् कारकमधिकरणसञ्ज्ञं
भवति । यद्येवं कर्तृकर्मणोरधिकरणसंज्ञा प्राप्ता तदाश्रित-
त्वात् क्रियायाः । एवं तर्हि कर्तृकर्मणोः क्रियाश्रययो-
र्धारणादाधारोऽभिप्रेतः । पूर्वं तमग्रहणेन ज्ञापितं गौण-
स्याप्याधारम्याधिकरणत्वम् । कर्तृकर्मणोः सत्यपि क्रिया-
धारत्वेऽनवकाशत्वात् कर्तृकर्मसञ्ज्ञे भविष्यतः । भेदवि-
वक्षायामधिकरणत्वमपि । अक्षानक्रिया देवदत्ते वर्तते ।
विक्रेदनं तण्डुलेषु । औपश्लेषिको वैषयिकोऽभिव्यापक
इत्याधारभिविधः प्रोक्तः । कटाकाशतिलेषु च । औपश्ले-
षिकः । कटे आस्ते । स्थाल्यां पचति । वैषयिकः । आकाशे

शकुनयः । गङ्गायां घोषः । गुरौ वसति । यदधोना यस्य स्थितिः स तस्याधारोऽभिव्यापको विभागाप्रतीतेः । तिलेषु तैलम् । दधनि सर्पिः । अधिकरणप्रदेशा ईर्वाधिकरण इत्येवमादयः ॥

कर्मैवाधिशोड्स्यातः ॥ ११६ ॥

अधिपूर्वाणां शोड् स्या आस् इत्येवमाधारो यस्तत् कारकं कर्मसंज्ञमेव भवति । ग्राममधिशते । पर्वतमधि तिष्ठति । प्रासादमध्यास्ते । एवकारः पुंलिङ्गाधिकरण-संज्ञासमावेशनिवृत्त्यर्थः । कर्मप्रदेशाः कर्मणी इत्येवमादयः ॥

वसोऽनुपाध्याडः ॥ ११७ ॥

अनु उप अधि आड् इत्येवंपूर्वस्य वसोऽनुपाध्याडो यस्तत् कारकं कर्मसंज्ञं भवति । ग्राममनुवसति । गृहमनुप-वसति । गृहमधिवसति । वनमावसति । इह कर्म ग्रामे उपवसति । भोजननिवृत्तिं करोतीत्यर्थः । अत्रापि त्रिरा-त्रादेराधारस्य कर्मत्वं प्रतीयते ॥

अभिनिविशश्च ॥ ११८ ॥

अभिनि इत्येवंपूर्वस्य विशनेराधारो यस्तत् कारकं कर्मसंज्ञं भवति । ग्राममभिनिविशते । गृहमभिनिविशते । चकारात् कचिदधिकरणसंज्ञाऽपि भवति । या या संज्ञा यस्मिन्नभिनिविशते । अर्थेऽभिनिविष्टः । कल्याणोऽभि-निवेशः ॥

कर्त्राप्यम् ॥ ११९ ॥

कर्त्रा क्रियया यदाप्यं तत् कारकं कर्मसंज्ञं भवति ।

कर्तृग्रहणादाप्यग्रहणसामर्थ्याद्वा क्रिया लभते । तत्र
कर्म ॥

प्राप्यं विषयभूतञ्च निर्वर्त्य विक्रियात्मकम् ।

कर्तुंश्च क्रियया व्याप्यमाप्सितार्नाप्सितेतरत् ॥
आप्यन्वसामान्यं सर्वत्र विद्यते । प्राप्यम् । ग्रामं गच्छ-
ति । आदिन्यं पश्यति । विषयभूतम् । जैनेन्द्रमधीते ।
हिमवन्तं शृणाति । निर्वर्त्यम् । घटं करोति । ओदनं
पचति । विक्रियात्मकम् । काष्ठानि दहति । घटं भिनत्ति ।
ईप्सिमाम् । जुडं भक्षयति । ओदनं भुङ्क्ते । अर्नाप्सितम् ।
ग्रामं गच्छन् व्याघ्रं पश्यति । कटकान्मृड्वाति । अनुभ-
यम् । ग्रामं गच्छन् वृक्षमूलान्युपसर्पति । कर्त्रेति किम् ।
मापेध्वश्वं यध्नाति । अष्टवेन कर्मणा भक्षणक्रियया
मापाणामाप्यानां कर्मसंज्ञा मा भूत् । अथ सर्वाणि कार-
काणि कर्त्राप्यन्त इति कर्मसंज्ञा प्राप्नोति । नैष दोषः ।
सर्वेषु कारकैष्वाप्येषु आप्यग्रहणसामर्थ्यादाप्यनमे संप्र-
त्ययः । तेन करणादिषु न भवति । पयसा ओदनं भुङ्क्ते ।
इह कथं कर्मन्वं गेहं प्रविशतीति । आधारस्याविच्छया ॥

अकथितञ्च ॥ १२० ॥

अकथितमसंज्ञीकृतम् । अयादानादिभिर्विशेष-
कारकादिभिरकथितञ्च यत् कारकं तत् कर्मसंज्ञं भवति ।
अकथितमप्रधानमिति गृह्यमाणे इह देवदत्तात् गां याचत
इत्यप्रधानतयाऽयादानसंज्ञा कर्मसंज्ञया बाधेत ।

दुहियाचिरुधिप्रच्छिभिक्षिचित्रामुपयोगनिमित्तम-
पूर्वविधौ ॥

ब्रुविशासिगुणेन च यत् सचते तदकीर्तितमाचरितं
कविना ।

दुहि । गां दोग्धि पयः । गौः कारकमपादानत्वेना-
सङ्कीर्तितमपायस्याविवक्षितत्वात् । गोरप्याप्यत्वेन सि-
द्धं कर्मत्वमिति चेत् परिगणनार्थमिदं वक्तव्यम् । इह
मा भूत् । नटस्य शृणोति श्लोकम् । याचि । माणवकं
गां याचते । याचनमात्रेणापायस्याविवक्षितत्वात् । रुधि ।
गामवरुणहि व्रजम् । सनोऽप्याभारस्याविवक्षा । अनुदरा
कन्येति यथा । प्रच्छि । आचार्यं धर्मं पृच्छति । प्रश्नमात्रे-
णापायस्याविवक्षा । भिक्षि । देवदत्तं गां भिक्षते । चिञ् ।
वृत्तनवति । उपयोगनिमित्तं प्रयोगनिमि-
त्तम् । अथवा उपयोगो गुणादि तन्निमित्तं गवादि ।
इहापि नहि स्यात् । गां गना कांशपात्र्यां दोग्धि । पाण्या-
दिकमप्युपयोगनिमित्तमिष्यात् । अतुर्विधा । यस्य पूर्वो
विधिर्नोक्तः । इह तु पूर्वमेव करणमञ्ज्ञा अधिकरणमञ्ज्ञा
च विहिता । ब्रुविशास्योगुणेन च क्रियया कर्मणा वा
यत् सचते सम्बध्यते तदकीर्तितमित्युक्तमाचार्येण । ब्रुवि ।
माणवकं धर्मं वृते । शासि । माणवकं धर्ममनुशास्ति ।
माणवकस्य सम्प्रदानत्वेनाविवक्षा । अकथितमिति किम् ।
देवदत्तात् गां याचते । चकारोऽनुक्तसमुच्चयार्थः । तेन
कालभावाध्वगन्तव्यः कर्मसंज्ञा ह्यकर्मणामिति लब्धम् ।
काले । मासमास्ते । संवत्सरं वसति । भावे । गोदेहं
स्वपिति । अध्वा च स गन्तव्यश्चेति इच्छया विशेषण-
त्वम् । क्रोशमास्ते । क्रोशं स्वपिति । देशोऽपि कर्मसंज्ञा
इति केचित् । कुरुनास्ते । कुरुन् स्वपिति । अथ नीवहि-

हरतिकृषजयत्यादयो द्विकर्मका उपलभ्यन्ते । तेषां कथं
द्विकर्मकत्वं प्रधानाप्रधानकर्मणोः सामान्येनाप्यत्वात् ।
अजां नयति ग्रामम् । भारं वहति ग्रामम् । भारं हरति
ग्रामम् । शास्त्रां कर्षति ग्रामम् । देवदत्तो जिनदत्तं शतं
जयति । देवदत्तो ग्रामं शतं दण्डयति । अयं तु विशेषः ।

प्रधानकर्मण्यभिधेये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

जीयते अजा ग्रामम् । उह्यते भारं ग्रामम् । द्विष्यते
भारं ग्रामम् । कृष्यते शास्त्रा ग्रामम् । जीयते जिनदत्तः
शतम् । दण्ड्यते जिनदत्तः शतम् । अप्रधाने कर्मणि दुहा-
दीनाम् । दुह्यते गौः पयः । याच्यते माणवको ग्रामम् । अव-
रुध्यते गां व्रजः । पृच्छ्यते आचार्या धर्मम् । भिक्ष्यते देव-
दत्तो ग्रामम् । अवचायते वृक्षः फलानि । उच्यते माणवको
धर्मम् । शिष्यते माणवको धर्मम् । ण्यन्ते कर्तुश्च कर्मण
इति उत्तरसूत्रेणाण्यन्तावस्थायां यः कर्ता ण्यन्तावस्थायां
कर्मतामापन्नः प्रयोज्यस्त्वस्याभिधाने लादीनाहुः । बोध्यते
माणवकः शास्त्रम् । गम्यते माणवको ग्रामम् । भोज्यते
माणवकं आदनम् । आस्यते माणवको ग्रामम् । अध्या-
प्यते माणवको जैनेन्द्रम् । ननु ण्यन्तेषु ध्रुषु ण्यन्तवाच्यया
क्रियया प्रेषणाध्येपणलक्षणया यदाप्यते तत् प्रधानं कर्म ।
अवयवक्रियया यदाप्यतेऽप्रधानम् । एवं च सति प्रधानक-
र्मण्यभिधेये लादीनाहुर्गित्यनेनैव सिद्धत्वादनर्थकमिदं ण्यन्ते
कर्तुश्च कर्मण इति । नानर्थकं समुच्चयार्थमेतत् प्रधाने
कर्मणि लादयो भवन्त्यप्रधाने च । तेन बोध्यते माणवकं
धर्मः । भोज्यते माणवकमादनः । अध्याप्यते माणवकं

जैनेन्द्रः । अकर्मणां गत्यर्थानां च प्रधान एव कर्मणि
लादयः । आस्यते माणवको ग्रामम् । आस्यते माणवको
गोदोहम् । गम्यते माणवको ग्रामम् । प्राप्यते माणवको
ग्रामम् ॥

ज्ञागम्यद्वयार्थधेरणि कर्ता शौ ॥ १२१ ॥

ज्ञार्थानां गम्यर्थानामगम्यार्थानां धानाच्च धूनामग्य-
न्तानां यः कर्ता स शौ सति कर्मसंज्ञो भवति । ज्ञार्था-
नाम् । जानाति माणवको धर्मम् । ज्ञापयति माणवकं धर्मम् ।
बुध्यते माणवको धर्मम् । बोधयति माणवकं धर्मम् ।
पश्यति माणवको ग्रामम् । दर्शयति माणवकं ग्रामम् ।
गम्यर्थानाम् । गच्छति माणवको ग्रामम् । गमयति माण-
वकं ग्रामम् । याति माणवको ग्रामम् । यापयति माणवकं-
ग्रामम् । अगम्यर्थानाम् । मुहुक्ते आदनं माणवकः । भोज-
यति माणकमोदनम् । अश्नानि माणवक आदनम् ।
आशयति माणवकमोदनम् । धीनाम् । आस्ते माणवकः ।
आसयति माणवकम् । शनं माणवकः । शागयति माण-
वकम् । अत्रापि पूर्ववर्णिजन्तवाच्यया क्रियया प्रेषणा-
ध्यषणलक्षणया आप्यन्वात् कर्मसंज्ञा सिद्धा । यद्यपि
स्वातंत्र्यमाप्यत्वञ्चास्ति तथापि कर्मैवं व्यवधारणात् कर्तृ-
संज्ञा न भवतीति । एवं सिद्धे नियमार्थमिदं तेषामेवाणौ
कर्ता एत्यन्ते कर्मसंज्ञो भवति नान्येषाम् । पचत्योदनं
देवदत्तः । पाचयत्योदनं देवदत्तेन । अणि कर्तेति किम् ।
गमयति देवदत्तो जिनदत्तम् । तमन्यः प्रयुङ्क्ते । गमयति
देवदत्तेन जिनदत्तम् । नयत्यादयः प्रापणार्था न गत्यर्था-
स्तेनेह कर्मसंज्ञा न भवति । अजां नयति देवदत्तः । नाय-

यति देवदत्तेन । भारं वहति बाहोः । बाहयति बाहो-
केन । यदा गत्यर्थनासंभवस्तदा भवति कर्मसंज्ञा । वहन्ति
बलीवर्दा यवान् । बाहयन्ति बलीवर्दान् यवान् । प्रवह-
त्युदकं देवदत्तः । प्रबाहयत्युदकं देवदत्तम् ॥ अर्थेषु
आदिवाच्यः प्रतिषेधा वक्तव्यः ॥ * ॥ अस्ति देवदत्तः ।
आदयति देवदत्तेन । स्वादयति देवदत्तः । स्वादयति
देवदत्तेन ॥ अथवा सर्वमर्थकारणमदने भवति इति
वक्तव्यमधिकरणं तद्विधिं सुकृता ॥ * ॥ आदयते
माणवत्तेन । बलवत्तयादिति ममापि न भवति । भक्षिरहिं-
सार्थः कर्मसंज्ञा न भवति इति वक्तव्यम् । भक्षयति पिण्डं
देवदत्तः । भक्षयति पिण्डं देवदत्तेन । अहिंसार्थस्येति
किम् । भक्षयति बलीवर्दो यवम् । भक्षयति बलवत् यवम् ।
अत्र हिंसाऽस्ति । वनस्पतिकायानां प्राणित्वात् । प्रकृतेन
कर्मणा अकर्मका इह गृह्यन्ते तेन धिग्रहणे कालादिकर्मणः
कर्ता कर्मसंज्ञा भवति । आस्ते मांसं देवदत्तः । आस-
यति मांसं देवदत्तम् । आस्ते गोदाहं देवदत्तः । आसयति
गोदाहं देवदत्तम् । आस्ते क्रोशं देवदत्तः । आसयति क्रोशं
देवदत्तम् ॥

शब्दे च ॥ १२२ ॥

शब्दे कर्मभावेन क्रियाभावेन च यो धुर्वर्तते तस्या-
ण्यन्तस्य कर्ता णौ कर्मसंज्ञा भवति । शब्दकर्मणः । शृणोति
देवदत्तः शब्दम् । श्रावयति देवदत्तं शब्दम् । उपलभते
देवदत्तः शब्दम् । उपलभयति देवदत्तं शब्दम् । अधीते
माणवकस्त्वकम् । अध्यापयति माणवकं तर्कम् । शब्दक्रि-
यस्य । जल्पति देवदत्तः । जल्पति देवदत्तम् । विलपति

देवदत्तः । विलापयति देवदत्तम् । चशब्दो ऽनुक्तसमुच्च-
यार्थः । तेन ह्यत्यादिषु न भवति । हयति देवदत्तः । ह्राप-
यति देवदत्तेन । क्रन्दति देवदत्तः । क्रन्दयति देवदत्तेन ।

हृक्रोर्न वा ॥ १२३ ॥

हृ कृ इत्येतयोरण्यन्तयोः कर्ता स एयन्तयोर्न वा
कर्मसंज्ञो भवति । नवेति निर्देशात् प्राप्ते चाप्राप्ते च
विकल्पः । प्राप्ते । अभ्यवहरति देवदत्तः । अभ्यवहार्थयति
देवदत्तं देवदत्तेनेति वा । विहरति देवदत्तः । विहारयति
देवदत्तं देवदत्तेनेति वा । विकुर्वते सैन्धवाः । विकारयन्ति
सैन्धवान् सैन्धवैरिति वा । अद्यर्थगम्यर्थे धिमंज्ञायां पूर्वेण
प्राप्तिः । अप्राप्ते । हरति माणवको भारम् । हारयति माण-
वकं माणवकेन वा । करोति कटं देवदत्तः । कारयति कटं
देवदत्तं देवदत्तेन वा । चकारो ऽनुक्तसमुच्चयार्थो ऽनुयर्त्तते ।
तेन अभिवदिदृशयोर्द्विषये विकल्पः । अभिवदति गुरुं
देवदत्तः । अभिवादयते गुरुं देवदत्तं देवदत्तेन वा ।
पश्यन्ति भृत्या राजानम् । दर्शयन्ते भृत्यान् भृत्यैरिति वा ।
षिच इति द्विविधिः ।

स्वतन्त्रः कर्ता ॥ १२४ ॥

स्वतन्त्र आत्मप्रधानः । क्रियासिद्धौ स्वतन्त्रो योऽर्थ-
स्वतन्त्रकारकं कर्तृसंज्ञो भवति । देवदत्तः पश्यति । देवदत्तेन
कृतम् । प्रेषितः करोतीत्यत्रापि स्वातन्त्र्यं गम्यते । अनि-
च्छायामकरणात् । इह स्थाली पचतीति स्वातन्त्र्यं विव-
क्षितम् ॥

तद्योजको हेतुः ॥ १२५ ॥

योजकः प्रेरकस्तस्य स्वतन्त्रस्य योजको योऽर्थस्तत्कारकं हेतुसंज्ञं भवति । पुल्लिङ्गकर्तृसंज्ञासमावेशात् कर्तृसंज्ञं च । कारयति । भोजयति । हेतुत्वाद्धेतुमतीति णिच । कर्तृत्वाल्लकारवाच्यता । गौणस्यापि योजकस्य हेतुत्वम् । भिक्षा वामयति । कारीषोऽग्निरध्यापयति । तद्योजक इति वचनं ज्ञापकं तृजकाभ्यां कर्तरीत्यस्य तासप्रतिषेधस्यानित्यत्वम् ॥

निः ॥ १२६ ॥

अधिकाराऽयम् । प्राग्धास्ते इत्यतः प्राक् । यानित उर्ध्वमनुक्रमिष्यामो निसंज्ञास्ते वेदिनव्याः । वक्ष्यति चादिरसत्वे । च वा ह अह एव । निरिति पुल्लिङ्गनिर्देशः किमर्थः गितिसंज्ञाभ्यां समावेशो यथा स्यात् । निप्रदेशा निरेकाजनाङित्येवमाद्यः ॥

चादिरसत्वे ॥ १२७ ॥

सीदत अस्मिंलिङ्गसंख्ये इति सत्वम् । लिङ्गसंख्यावद्द्रव्यमित्यर्थः । चादयो निसंज्ञका भवन्ति न चेत् सत्वे वर्तन्ते । च वा हा अह एव एवम् नूनम् शश्वत् सूपत् कृपत् कुवित नेत् चेत् चण् कवित् यत्र नह हन्त माकिम् नकिम् माङ् । लकारो माङि लुङीति विशेषणार्थः । अङिति माशब्दे माऽभवत् मा भविष्यति । न नञ् । अकारो नञिति विशेषणार्थः । नहि वात्वाक ननु चत्वेच तु द्वै न्वै नुवै रूवै रंवै श्रौषट् वौषट् स्वाहा स्वधा ओम् तथाहि खलु किल अथ अवस स्म अस्मि आ इ उ ऊ ऋ लृ ए ऐ ओ औ उञ् रुञ् आदह आतङ्क बेलायाम् मात्रायाम् यावत् यथा किम् यत् तत् यदि पुरा धिक् हे हौ पाट प्याड उताहो

आहो अथो अधो मानो मनु नाना मन्ये असि ब्रूहि हिनु
 तु इति इष वत धवन एवं आ आं शं हिकम् हिरुक् शुभम्
 सुकम् शुक्लम् तुक्लम् नहि कम् ऊतम् सत्यम् अडा नो हि मुधा
 न चेत् जातु कथम् ऋते कुत्र अपि आदक आवहानोश्चित्
 बाह्यम् वत् दिष्ट्या पशु युगपत् फट सह अनुषक्त ताजक्
 नाजक अङ्ग पुत्र अगे अरे अवे वट वेट वाट् उं श्वत्तिवत्
 मर्या ईप कीम् सीम् गिविभक्तीस्वरप्रतिरूपकाश्च ।
 गिप्रतिरूपका अवदत्तमित्यादौ । दुर्ज्ञातन्दुर्नय इति णत्वं
 न भवति । असत्त्व इति किम् । अस्यापत्यमिरिति ॥

प्रादिः ॥ १२८ ॥

प्रादयो निसंज्ञा भवन्त्यसत्त्वे । प्रपरापमअनिर्दु-
 र्व्याङ्गन्यधयोऽप्यतिसूदभयश्च । प्रतिना सह लक्षयितव्याः
 पर्युपयोरपि लक्षणमत्र । असत्त्व इत्येव । विप्रातीति
 विप्रः । परा जयति सेना । पृथक्करणमुत्तरार्थम् । प्रादीना-
 मेव गिसंज्ञा यथा स्याच्चादीनां मा भूत् । उत्तरत्र प्रादि-
 ग्रहणे क्रियमाणे अक्रियायोगे निसंज्ञा न स्यात् । आ एवं
 नु मन्यसे । आ एवं किल तत् ॥

क्रियायोगे गि ॥ १२९ ॥

क्रियायोगे प्रादयो गिसंज्ञा भवन्ति । प्रणमति ।
 परिणायकः । गोरसेऽपि विकृतेरिति णत्वं सिद्धम् । क्रिया-
 योग इति किम् । प्रगता नायका अस्मादेशात् प्रनायको
 देशः । नन्वत्रापि क्रिया ऽस्ति । योगग्रहणसामर्थ्यात्
 यद्वक्रियायुक्तास्तं प्रति गितिसंज्ञा भवति । गमिक्रियया
 चात्र योगः । मरुच्छब्दस्योपसंख्यानम् । मरुतः । गिस्तोऽच
 इति अनजन्तत्वेऽप्युपसंख्यानसामर्थ्यात्तादेशः । प्रज्ञाअ-

हार्वावृत्तिभ्यो ण इति निर्देशाद्विषये श्रुतो गित्वम् ।
तिरोऽन्तर्द्धाविति निर्देशादन्तःशब्दस्यापि क्यादिविषये ॥

ति ॥ १३० ॥

तिसंज्ञाश्च प्रादयो भवन्ति क्रियायोगे । प्रकृत्य ।
प्रस्तुतय । तिसंज्ञायां तिकुप्रादय इति षसः । प्यस्तिवाक्से
त्क इति प्यादेशः । पुंलिङ्गा गिसंज्ञा समाविशति । अभि-
षिच्य । प्रणम्य । षत्वणत्वे सिद्धे । योगविभागः किमर्थः ।
उत्तरत्र तिसंज्ञैव यथा स्यात् गिसंज्ञा मा भूत् । इह ऊरी-
स्यादिति । गिप्रादुभ्यां यच्यस्तेरिति षत्वं स्यात् ॥

च्विडाजूर्यादिः ॥ १३१ ॥

च्यन्तो डाजन्तमूरोप्रभृतयश्च शब्दाः क्रियायोगे
तिसंज्ञा भवन्ति । अशुक्लं शुक्लं कृत्वा शुक्लीकृत्य । डाच् ।
अपटत् पटत् कृत्वा पटपटाकृत्य । कृभ्वस्तियोगे
च्विडाचौ विहितौ तत्साहचर्यादूर्यादीनामपि कृभ्वस्ति-
भिरेव योगे तिसंज्ञा भवति । ऊर्यादिषु च्यर्थो न संभ-
वति । ऊरीकृत्य । उररीकृत्य । ऊरीभूय । उररीभूय ।
ऊरीउररीशब्दावङ्गीकरणे विस्तारे च । पांपीशब्दो विध्वंसे
माधुर्ये सकृदणविलापे । चंतालीआंतालीशब्दौ वर्णे ।
वेताली वैरूप्ये । धूमीशब्दः कान्तौ वाञ्छायाम् । सकला-
संमकलाध्वंसकलाभ्रुंसकला एते हिंसायाम् । गुलुगुधा-
शब्दौ पीडायाम् । सजः सहाय्ये । फलू फलो विक्री अक्री
एते विकारे । आलंवी आलोष्टो केवासी केवाली वर्षाली
भस्मसा मस्मसा एते हिंसायाम् । औषट् बौषट् बषट्
स्वाहा स्वधा एते दानार्थाः । चादिषु च पाठादक्रियायोगे

ऽपि निसंज्ञा । प्रादुस् श्रत् आविस् । प्रादुःकृत्य । प्रादुर्भूय ।
श्रद्धाय । आविर्भूय । आविःशब्दः साक्षादादौ च पठ्यते ।
तस्य वा कृत्रीति करोतियोगे तिसंज्ञाविकल्पः । आवि-
ष्कृत्य । आविष्कृत्वा ॥

अनितावनुकरणम् ॥ १३२ ॥

अव्यक्तो व्यक्तो वा शब्दोऽनुक्रियते तेनेत्यनुकरणम् ।
अनितिपरमनुकरणं क्रियायोगे तिसंज्ञं भवति । स्वाट्कृत्य ।
पटत्कृत्य । अनिताविति किम् । स्वाडिति कृत्वा निर-
ष्ठीवत् । स्वाट्छब्दस्य धोः प्राक् प्रयोगः सविधिश्च प्रस-
ज्येत । ध्वादेः षः स इत्यत्र सुबबुष्ठीवतिष्कृतिष्य्यायी-
नां प्रतिषेध उक्तः ॥

सदादरानादरयोः ॥ १३३ ॥

आदरः सम्भ्रमः । अवज्ञानमौदासीन्यं वा ऽनादरः ।
सच्छब्द आदरानादर इत्येतयोरर्थयोस्ति स संज्ञा भवति ।
आदरे । सत्कृत्य । अनादरे । असत्कृत्य । अनादर इत्य-
र्थनिर्देशात् सच्छब्दस्य तदन्तविधिरिष्टः । तेनेहापि
भवति । परमसत्कृत्य । तिसंज्ञायां निसंज्ञासमावेशः ।
निसंज्ञस्यासंख्यत्वाज्जिसंज्ञा । आदरानादरयोरिति
किम् । सत्कृत्वा काण्डं गतः । विद्यमान कृत्वेत्यर्थः ।

भूषापरिग्रहे ऽलमन्तः ॥ १३४ ॥

अलमन्तरित्येतौ शब्दौ भूषायामपरिग्रहे चार्थे
यथासंख्यं तिसंज्ञौ भवतः । अलङ्कृत्य । भूषयित्वेत्यर्थः ।
अन्तर्हृत्य । मध्ये हृत्वेत्यर्थः । भूषापरिग्रह इति किम् ।
अलं कृत्वा । अन्तर्हृत्वा भूषिका गताः । पर्याप्तं कृत्वेत्यर्थः ।

परिगृह्येत्यर्थः । तिरोन्तर्द्धावितिज्ञापकादन्तःशब्दस्य गिसं-
ज्ञाऽपि । अङ्गिविधिणत्वेषु प्रयोगदर्शनात् । अन्तर्द्धा ।
अन्तर्द्धिः । अन्तर्णयः ॥

कणमनः श्रद्धाघाते ॥ १३५ ॥

श्रद्धाघातोऽभिलापनिवृत्तिः । कणमनःशब्दौ श्रद्धा-
घातेऽर्थे तिसंज्ञौ भवतः । कणेशब्द ईबन्तप्रतिरूपको
निसंज्ञोऽभिलापातिशये वर्तते । मनःशब्दोऽपि तत्साह-
चर्यादिह तादृशः । कणहृत्य भुङ्क्ते । मनोहृत्य भुङ्क्ते । श्रद्धा-
घात इति किम् । तन्दुलावयवे कणे हत्वा गतः । मनो
हत्वा गतः । चेतो हत्वेत्यर्थः ॥

पुरोऽस्तं भिः ॥ १३६ ॥

पुरस अस्तमित्येतौ भिसंज्ञौ क्रियायोगे तिसंज्ञौ
भवतः । पुरःशब्दः पूर्वाधरावराणां पुरधवोसीत्यत्र
साधितः । अस्तंशब्दोऽनुपलब्धौ वर्तते । पुरस्कृत्य गतः ।
अस्तङ्गत्य पुनरुदेति । नमःपुरसोस्त्योरिति सत्वम् ।
भिरिति किम् । पूः पुरौ पुरः कृत्वा गतः । अस्तं कृत्वा
काण्डं गतः ॥

गत्यर्थवदे ऽच्छः ॥ १३७ ॥

भिरिति वर्तते । अच्छशब्दो भिसंज्ञः गत्यर्थे षदतौ
च तिसंज्ञौ भवति । अच्छगत्य । अच्छगम्य । एषे वा म
इति वा मम्य खम् । अच्छेय । अच्छशब्दो दृढार्थे आभि-
मुख्ये च वर्तते । भिरित्येव । उदकमच्छं गत्वा ॥

अनुपदेशे ऽहः ॥ १३८ ॥

अवचनात्मिका प्रतिपत्तिरनुपदेशः । अदःशब्दोऽनु-
पदेशे तिसंज्ञो भवति । अदःकृत्य । अनुपदेश इति
किम् । अदः कृत्वा गतः । एतत् कृत्वा गत इति परस्य
कथयति ॥

तिरोऽन्तर्द्धौ ॥ १३६ ॥

तिरःशब्दोऽन्तर्द्धाने तिसंज्ञो भवति । तिरोभूय ।
अन्तर्द्धानिविति किम् । तिरो भूत्वा स्थितः । तिर्गम्भूत्वा
स्थित इत्यर्थः ॥

वा कृजि ॥ १४० ॥

तिरःशब्दोऽन्तर्द्धौ कृजि वा तिसंज्ञो भवति । प्राप्ते
विकल्पः । तिरस्कृत्य । तिरः कृत्वा । तिरसो देति सन्धम् ।
अन्तर्द्धानिवत्येव । तिरः कृत्वा काष्ठं गतः ॥

उपाजेऽन्वाजे ॥ १४१ ॥

उपाजे अन्वाजे ईदन्तप्रतिरूपकावेत्ता कृजि वा
तिसंज्ञौ भवतः । उपाजेकृत्य । उपाजे कृत्वा । अन्वाजो-
कृत्य । अन्वाजे कृत्वा । दुर्बलस्य भग्नस्य वा बलाधानं
कृत्वेत्यर्थः ॥

साक्षादादिः ॥ १४२ ॥

वेति वर्तते । साक्षात्प्रभृतीनि शब्दरूपाणि कृजि
वा तिसंज्ञानि भवन्ति । च्विडाजूर्यादिरित्यतो मण्डूक-
प्लुत्या च्विग्रहणमर्थपरमनुवर्तते । तेन च्व्यर्थे तिसंज्ञावि-
कल्पोऽयम् । साक्षात्कृत्य । साक्षात्कृत्वा । मिथ्याकृत्य ।
मिथ्याकृत्वा । यदा च्विरुपपद्यते तदा च्विडाजूर्यादिरि-
त्यनेन नित्यं तिसंज्ञा भवति । साक्षात् । मिथ्या । चिन्ता ।

भद्रा । रोचना । लोचना । अमा । आस्था । अडा ।
 आस्त्रा । प्राजर्या । प्राजरुहा । वीजर्या । वीजरुहा । संसर्या ।
 अर्थे । लवणम् । उष्णम् । शीतम् । उदकम् । आईम् ।
 तिसन्निभोगेलवणादीनां मकारान्तत्वं निपात्यते । अग्नौ ।
 वसे । विकम्पने । विहसने । अग्नौप्रभृतय ईवन्तप्रति-
 रूपका निपातनं वा । वेति व्यवस्थितविभाषानुवर्तनाल्ल-
 वणादीनां च्यन्तानां मकारौकारनिपातनं न भवति ।
 लवणीकृत्य । वसीकृत्य । नमस् । प्रादुराविःशब्दै
 ऊर्ग्यादिष्वपि पठ्येते । तयोः कृञि विकल्पार्थ इह पाठः ॥

मनस्युरस्यनत्याधाने ॥ १४३ ॥

मनसिउरसिशब्दै ईवन्तप्रतिरूपकौ निपातनं च ।
 अनत्याधानमुपश्लेषः । मनसि उरसि इत्येतौ अनत्याधाने-
 ऽर्थे कृञि वा तिसंज्ञौ भवतः । उरसिकृत्य । उरसि कृत्वा ।
 मनसिकृत्य । मनसि कृत्वा । निश्चित्येत्यर्थः । अनत्याधान
 इति किम् । उरसि कृत्वा पाणिं शेते ॥

मध्ये पदे निवचने ॥ १४४ ॥

अनत्याधान इति वर्तते । मध्ये पदं निवचने इत्येते
 शब्दाः कृञि वा तिसंज्ञा भवन्ति अनत्याधाने । एका-
 रान्तता पूर्ववद्वेदितव्या । मध्येकृत्य । मध्ये कृत्वा । पदे-
 कृत्य । पदे कृत्वा । निवचने इति वचनाभावे वर्तते ।
 निवचनेकृत्य । निवचने कृत्वा । अनत्याधान इत्येव ।
 हस्तिनः पदं कृत्वा हस्तमास्ते ॥

हस्ते पाणौ स्वीकृतौ तिः ॥ १४५ ॥

हस्ते पाणौ इत्येतौ स्वीकृतावर्थे कृञि तिसंज्ञौ
 भवतः । हस्तेकृत्य । पाणौकृत्य । भार्या कृत्वेत्यर्थः ।

स्वीकृताविति किम् । हस्ते कृत्वा कार्षापणं गतः । नात्र दारस्वीकारः । पुनस्तिग्रहणं नित्यार्थम् ॥

प्राध्वं बन्धे ॥ १४६ ॥

प्राध्वमिति मकारान्तो भिसंज्ञः शब्द आनुलोम्ये वर्तते । प्राध्वंशब्दः कृत्रि तिसंज्ञा भवति बन्धो निमित्तं चेत् । प्राध्वकृत्य । बन्धनिमित्तमानुलोम्यमिह प्राध्व-
करणम् । बन्ध इति किम् । प्रगतमध्वानं प्राध्वं कृत्वा शकटं गतः । निकुपादय इति पसः । गेरध्वन इति सान्ते-
ऽकारः । प्रनिपदोक्तपरिभाषानाश्रयणे प्रत्युदाहरणमि-
दम् ॥

जीविकोपनिषदाविवे ॥ १४७ ॥

उपनिषद्रहस्यम् । जीविका उपनिषदित्येतौ शब्दा-
विवशब्दस्यार्थे कृत्रि तिसंज्ञौ भवतः । जीविकाकृत्य ।
उपनिषत्कृत्य । जीविकामिव उपनिषदमिव कृन्वेत्यर्थः ।
इवार्थ इति किम् । जीविकां कृत्वा गतः ॥

प्राग्धोस्ते ॥ १४८ ॥

प्रयोगनियमोऽयम् । ते नितिसंज्ञा धाः प्रागेव
प्रयोक्तव्याः । तथा चैवादाहृतम् । ते इति वचनं किम-
र्थम् । अनन्तराणां त्रीनां गीनां च ग्रहणार्थम् ॥

लो मम् ॥ १४९ ॥

नवानां लकाराणामनुयन्धापाये ल इति सामान्येन
निर्देशः । लादेशो मसंज्ञो भवति । मिप् वस् मस् सिप
थस् थ तिप् तस् भि शतृ । नपा निर्देशः पुंलिङ्गया
दसंज्ञया बाधा यथा स्यात् । समावेशे हि आक्रमत्

आदित्यः । सङ्गस्यत इत्यत्र क्रमो मे दीत्वं गमेरियमे इति
इट् प्रसज्येत । शतरि मसंज्ञा सावकाशेति मिडङ्क्षु वक्ष्य-
माणाभिरस्मदादिभिः संज्ञामिषांध्यत्वं नाशङ्कनीयम् ।
सावैम्म इति वचनं ज्ञापकं मिडां मसंज्ञाऽपि भवतीति ॥

इडानं दः ॥ १५० ॥

इडिति प्रत्याहार इडित्यतः प्रमृति आ भङ्गो
ङ्कारेण । इड च आनश्च दसंज्ञौ भवतः । इट् वहि
महि थाम् आथाम् ध्वम् न आताम् भङ् । आन इति
शानो गृह्यते ॥

मिडस्त्रिषोऽस्मद्युष्मदन्याः ॥ १५१ ॥

मिडो मसंज्ञानि दसंज्ञानि च त्रीणि त्रीणि वचनानि
अस्मद्युष्मदन्य इति एवंसंज्ञानि भवन्ति । मिप् वस्
ममित्यस्मद् । सिप् थम् धेति युष्मद् । तिप् तस्
भौत्यन्यः । दानामपि । इट् वहि महि इत्यस्मद् । थाम्
आथां ध्वमिति युष्मद् । त आतां भङित्यन्यः । मिड इति
किम् । अनुत्तरस्य दस्य मस्य च ग्रहणार्थम् । त्रिश इति
संख्यैकाद्वीप्सायामिति शस् ॥

साधने स्वार्थे ॥ १५२ ॥

अस्मदादयोऽन्वर्थसंज्ञा अनुवर्तन्ते । लस्येन्यधिकृ-
त्याविशेषेण मिडादयो विहितास्तन्नियमोऽयम् । स्वस्यार्थः
स्वोऽर्थो वा स्वार्थस्तस्मिन् स्वार्थे साधने ऽस्मदादयो
वेदितव्याः । अस्मत्पदस्यार्थे साधने ऽस्मत्त्रिकं युष्मत्प-
दस्यार्थे साधने युष्मत्त्रिकमाभ्यामन्यस्यार्थे साधने ऽन्य
त्रिकं भवति । अस्मदाद्यर्थानां साधनत्वे सति नियमो

ज्यम् । ततोऽस्मदादिपदानामनुप्रयोगे सत्यसात चास्म-
दादयो भवन्ति । अहं पचामि । आवां पचावः । वयं
पचामः । पचामि । पचावः । पचामः । त्वं पचसि । युवां
पचथः । यूयं पचथ । पचसि । पचथः । पचथ । स पचति ।
तौ पचतः । ते पचन्ति । पचति । पचतः । पचन्ति । एवं
द्विविधावपि योज्यम् । भावे ऽस्मद्युष्मदर्थयोरभावात्
भावस्य चाभ्यामन्यत्वादेकत्वाच्च तस्मिन् साधने ऽन्य
एव भवति । आस्यते भवता । ग्लायते भवता । यत्रा-
स्मदाद्यर्था युगपत् साधनं तत्र क इष्यते । पूर्वनिर्णयेन यः
पूर्वः । अत्र किमस्मदर्थ एव साधने ऽस्मद् भवति इत्यव-
धियते आहोस्विदस्मदर्थे साधने ऽस्मदेव भवतीति । उभ-
यथाऽप्यदोषः सर्वेषां नियतत्वात् । ननु द्वितीये पक्षे त्वया
कुर्वाणेनेत्यत्र दोषः । मैवम् । त्रिकापेक्षया नियमो न
साधनापेक्षया ॥

प्रहासे मन्यवाचि युष्मन्मन्यतेरस्मदेकवच्च ॥१५३॥

मन्य इति मन्यतेरेकदेशः । ब्रूते इति वाक् । मन्यो
वाक् यस्य प्रहासस्य तस्मिन् मन्यवाचि प्रहासे गम्यमानं
युष्मद्भवति मन्यतेश्चास्मद्भवति एकवच्च । अस्मद्युष्मदोर्व्य-
त्ययार्थोऽयमारम्भः ॥ एहि मन्ये रथेन यास्यसि न हि यास्यसि
यातस्ते पिता । एहि मन्यसे रथेन यास्यामीति प्राप्तम् ।
एवमेहि मन्ये ओदनं भोक्ष्यसे न हि भोक्ष्यसे भुक्तः सो
ऽतिथिभिः । द्वित्वबहुत्वविवक्षायामपि मन्यतेरेकवद्भावो
भवति । एवं मन्ये रथेन यास्यथ न यास्यथेति । प्रहास इति
किम् । एहि मन्यसे ओदनं भोक्ष्य इति सुष्ठु मन्यसे
साधु मन्यसे ॥

एकद्विवहवश्चैकशः ॥ १५४ ॥

यान्यस्युत्पद्यमानां संज्ञित्वेनोपास्तानि षट्
त्रिकाणि तान्येकश एक द्वि बहु इत्येवंसंज्ञानि भवन्ति ।
मिवित्येकः । वसिति द्विः । मसिति बहुः । एवं शेषेषु त्रिकेषु
याज्यम् । अस्मदादिसज्ञाः पुंलिङ्गा एकादिभिः सह समा-
विशन्ति ॥

सुपश्च ॥ १५५ ॥

त्रिश इति वर्तते । सुपश्च त्रिकाणि एकद्विवहु-
संज्ञानि भवन्त्येकशः । सु इत्येकः । औ इति द्विः । जसिति
बहुः । एवं शेषेषु त्रिकेषु नेयम् । उभयत्र वशब्दः साधने
स्वार्थ इत्यस्यानुकर्षणार्थः । एकार्थे साधने एको मिप्
भवति । द्वयर्थे द्विर्बस् । बह्वर्थे बहुर्मस् । एवं मिङ्क्षु
सुप्सु च याज्यम् । ननु च साधने स्वार्थ इत्येतन्मिङ् उपपद्यते
यतः साधनं कारकं क्रियाया निर्वर्तकं क्रिया च ध्वर्थः ।
धोश्च मिङो विहिता इति साधनवाचित्वोपपत्तेः । सुप-
स्त्वक्रियावाचिनो ज्याम्मुदो विधीयन्ते इति तत्र साधने
स्वार्थ इत्येतन्न घटने । नैष दोषः । अक्रियावाचिनोऽपि
विधीयमानाः सुपः क्रियावाचिपदान्तरमाकाङ्क्षन्ति ।
पदान्तरवाच्यायाः क्रियायाः साधनभावोपपत्तेः सुप्स्व-
पि साधने स्वार्थ इत्ययं व्यवहारो युज्यते । देवदत्तः
पचति । देवदत्तौ पचतः । देवदत्ताः पचन्ति । यत्रापि
क्रियापदं न प्रयुज्यते वृद्धः प्लुट इति तत्राप्यस्ति भवतीति
परः सन्निहितस्तदपेक्षया व्यवहारः । मिङः सामान्येन
धुमात्राद्विधीयन्ते सुपश्च मृन्मात्रात्तेषां सङ्करेण प्राप्नो

नियमोऽयम् । त्यनियमोऽर्थनियमो वा । एकार्थ एव साधने एको भवति द्वयर्थ एव साधने द्विर्भवति बह्वर्थ एव बहुर्भवतीति त्यनियमः । एकार्थ साधने एक एव भवति द्वयर्थे द्विरेव भवति बह्वर्थे बहुरेव भवतीत्यर्थ-नियमः । त्यनियमपक्षे सुपो भेरिति वचनं ज्ञापकमेक-त्वादीनामभावेऽप्युत्पद्यन्ते भेः सुप इति । अर्थनियमपक्षे एकत्वादयो नियता त्याज्य व्यभिचरन्ति त्याः पुनरनियता एकत्वादीनामभावे व्यतिकरणेन भिन्नश्लोकेभ्यो भवन्ति । तत्र सुपो भेरित्युपि कृते सुबन्तं पदं भवति ॥

विभक्ती ॥ १५६ ॥

सुप इत्यनुवर्तते त्रिश इति च । सुपां त्रीणि त्रीणि वचनानि विभक्तीसंज्ञानि भवन्ति । सु औ जसिति त्रिको वर्गस्तस्य विभक्तो इति संज्ञा । त्रिकसमुदाये संज्ञा विहिता अवयवे ऽप्युपचर्यते । एवं सर्वत्र सुपां त्रिकेषु योज्यम् । मिडां विभक्तीसंज्ञायां न गुणो नापि दोषः । विभक्तीशब्दस्य कथं सिद्धिः । विपूर्वाद्भजेः क्तिच्कृतौस्वा-विति क्तिच् तस्मात् कृदिकारादक्तेरिति कीविधिः । महा-संज्ञाकरणमुत्तरार्थम् ॥

तासामापपरास्तदुलचः ॥ १५७ ॥

तस्य विभक्तीशब्दस्य हलोऽचश्च आकारपकारपरा-स्तासां विभक्तीनां यथासंख्यं संज्ञा भवति । वा इप् आ अप् का ता ईप् इति एताः संज्ञाः । सुपस्त्रिश इति चानुवर्तते । सु औ जसिति वा । अम् ओट् शसिति इप् । टा भ्यां भिसिति आ । डे भ्यां भ्यसिति अप् । डसि

भ्यां भ्यसिति का । ङस् ओस् आमिति ता । ङि ओस्
सुप् इति इप् । तासां ग्रहणं सुबिभक्त्युपादानार्थम् । सपूर्वा-
यावाया इत्येवमादयो निर्देशाः सौत्राः ॥

इत्यभयनन्दिविरचितायां जैनेन्द्रव्याकरणमहावृत्तौ
प्रथमस्याध्यायस्य द्वितीयः पादः समाप्तः ॥ २ ॥

समर्थः पदविधिः ॥ १ ॥

परिभाषेयम् । समर्थपदाश्रयत्वात् समर्थः । पदसम्ब-
न्धी विधिः पदविधिः । सर्वः पदविधिः समर्थो वेदितव्यः ।
समर्थानां पदानां विधिर्वेदितव्य इत्यर्थः । द्विविधं साम-
र्थ्यमेकार्थीभावः परस्परव्यपेक्षा च । तत्र सविधिनामधुह-
द्विधिषु स्वभावत एकार्थीभावः सामर्थ्यमन्यत्र व्यपे-
क्षा । एकार्थीभावे सङ्गतार्थः संस्पृष्टार्थो वा समर्थः । व्यपे-
क्षायां सम्बन्धार्थः सम्प्रेक्षितार्थो वा समर्थः । वक्ष्यति इप्
तच्छ्रुतातीतपतितगतात्यस्तैः । धर्मं श्रितो धर्मश्रितः । सम-
र्थग्रहणं किम् । व्याचष्टे मुनिर्धर्मं श्रितः शिष्यो गुरुकुलम् ।
अत्र व्यपेक्षा नास्ति । भा गुणोक्तयार्थेनोनैः । मदेन पटु-
र्मदपटुः । समर्थग्रहणं किम् । दन्ती भ्रमति मदेन पटुः
शास्त्रेण । असदर्थार्थबालहितसुखरक्षितैः । रथाय दारु
रथदारु । समर्थग्रहणं किम् । गच्छ त्वं रथाय दारु देवद-
त्तस्य गेहे । का भीमिः । संसाराद्भयं संसारभयम् ।
समर्थग्रहणं किम् । ध्यानी निःक्रामति संसाराद्भयमरण्ये ।
ता । मोक्षस्य मार्गो मोक्षमार्गः । समर्थं ग्रहणं किम् ।
अनन्तसुखं मोक्षस्य मार्गः स्वर्गस्य व्रतम् । ईप्सौशङ्कैः ।
अक्षेष् शौण्डो ऽक्षशौण्डः । समर्थग्रहणं किम् । मूढः
शक्नोऽक्षेष् शौण्डः पिबति पानागारे । पदग्रहणं किम् ।

तिष्ठतु दध्यशान त्वं शाकेन । तिष्ठतु कुमारी च्छत्रं हर
देवदत्तात् । वर्षाभिघौ समर्थपरिभाषा नावतरतीत्यान-
न्तर्यमात्रेण यणादेशस्तुतिविधिश्च भवति । वा पदसंग्रह्यस्य
पदग्रहणं द्विमात्रस्य विशेषणमिति पदविधिर्यं न भव-
तीति विकल्पेन तुक् ॥

सुः ॥ २ ॥

स इत्ययमधिकारो वेदितव्य आ पादपरिसमाप्तेः ।
समुदायवाक्यपरिसमाप्तिश्चाश्रीयते तेन पदसमुदाये स-
संज्ञा न प्रत्येकमिति । वक्ष्यति यावद्यथावधृत्यसादृश्ये ।
यथावृद्धमतिथीन भोजय । नित्यत्वात् सविधेरस्वपद-
विग्रहेणाद्यः प्रदर्श्यते ये ये वृद्धा इति । वीप्सायां यथा-
शब्दः । स इति पुंलिङ्गनिर्देशः किमर्थः । हादिभिर्विशेष-
संज्ञाभिः समावेशा यथा स्यात् ॥

सुप् सुपा ॥ ३ ॥

सुबन्तं सुबन्तेन सह सो भवतीत्येतदधिकृतं वेदि-
तव्यमा पादपरिसमाप्तेः । वक्ष्यति इतिच्छ्रितेत्यादि । धर्म-
श्रितः । लक्षणञ्चेदं सुबन्तं सुबन्तेन सह सो भवति ।
यदृच्छया उत्कीर्तापस्थिते शिखीकरणे वा ज्यमिष्यते । तेन
काकतालीवादयः सिद्धाः । तथाहि यदृच्छया तालस्य
पतनं सन्निहितं काकश्चातर्कित उपस्थितः स काकस्तेन
तालेन पतता हतः । अस्मिन्नर्थे ऽवयोः सामान्येन सः ।
काकश्च तालश्च काकतालं तदिव काकतालीयम् । इवे
प्रतिकृतावित्यधिकृत्य कुशाग्राच्छ इति चानुवर्तमाने
साक्षिष्यादिति च्छो भवति । एवमजाकृपाणीषमन्धक-
वर्तकीयम् ॥

हः ॥ ४ ॥

अधिकारोऽयम् । यानित ऊर्ध्वमनुक्रमिष्यामो
हमंज्ञास्ते वेदितव्याः षमित्यतः प्राक् । वक्ष्यति स्तोके
प्रतिना । सूपप्रति । शाकप्रति । अस्वपदेन विग्रहः ।
अस्त्यत्र किञ्चित् सूपस्य मात्रा स्तोक्रमिति वा । अत्रान्ये
मन्यन्ते अनव्ययस्याव्ययमवनमव्ययोभाव इत्यन्वर्थसंज्ञा
कर्तव्या । एतच्चायुक्तम् । असंख्यस्य भिसंज्ञा युज्यते ।
अस्य च संख्या विद्यते । उपकुम्भेन । उपकुम्भाभ्याम् ।
उपकुम्भैः । दोषः खल्वपि भिसंज्ञायां शिसर्वनाम्नोऽक् प्राटे-
रिति यथेहागमवति । उच्चकैः । नीचकैरिति । एवमिहापि
प्राप्नोति उपाग्निकं प्रत्यग्निकमिति । तथा खित्वाभेर्मुमच
इति भेः प्रतिषेध उच्यते दोषामन्यमहः दिवामन्य-
रात्रिः । स इहापि प्राप्नोति । उपकुम्भमन्यः । उपमणिकां-
मन्यः । इह च अस्य च्वाविति भेः प्रतिषेधो वक्ष्यति
दोषाभूतमहः दिवाभूता रात्रिरिति । स इहापि प्राप्नोति
उपकुम्भाभूतः । उपमणिकीभूतः । तस्माल्लघीयसी ह इति
संज्ञा युक्ता । यथैवं कृकमिकंसकुम्भकुशाकर्ण्यपात्रे
तो झेरित्यनेन सत्वस्य प्रतिषेधो न प्राप्नोति उपपद्यःकार
इति । अद्युस्थस्येति तत्र वर्तने । हसे च शुस्यो भवतीति
प्रतिषेधः सिद्धः । पूर्वपदप्राधान्येन महस्याभिधानवशा-
ज्ज्ञेयम् । हप्रदेशा हादिन्येवमादयः ।

किं विभक्त्यभ्यासदुर्गर्थाभावातोत्यसंप्रतिव्यूहि-

शब्दप्रभवपश्चाद्ययानुपूर्व्ययोगपद-

संपत्साकल्यान्तोक्ती ॥ ५ ॥

विभक्ती-अभ्यास-ऋद्धि-अर्थाभाव-अनीति-असंप्रति-
 व्युद्धि-शब्दप्रभव-पश्चात्-यथा-आनुपूर्व्य-यौगपद्य-सम्पत्-
 साकल्य-अन्तोक्ति इत्येतेष्वर्थेषु यत् शिसंज्ञं वर्तते तत्
 सुबन्तेन समर्थेन सह हसंज्ञकः सो भवति । विभ-
 क्त्यर्थः कारकमधिकरणादि । स्त्रीषु कथा वर्तते । अधि-
 स्त्रि । अधिकुमारि । ईबन्तेन वृत्तिः । हृद्वेति नपुंसक-
 लिङ्गातिदेशः । प्रो नपीति प्रादेशः । हादिति सुप् उप ।
 अभ्यासः समीपम् । उपकुम्भम् । उपगुरु । कुम्भस्याभ्यास
 इत्यर्थप्रदर्शनं तान्तेन वृत्तिरिति केचित् । तदयुक्तम् ।
 उपशब्दोऽयं द्योतकः स उत्तरपदार्थव्यतिरेकं न जनयति
 अभ्यासादीनान्तु शब्दानां वाचकानां सन्निधाने व्यतिरेकः
 प्रतीयते यथा धवश्च खदिरश्चेत्यस्यार्थं समुच्चयो धवखदि-
 रस्य तस्माद्वान्तेन वृत्तिः । विभूतेराधिक्यं ऋद्धिः । मद्राणां
 ऋद्धिः सुमद्रं सुमगधं वर्तते । पूर्वपदार्थस्य प्राधान्ये
 हसः । यदा तु मद्रा ऋद्ध्या विशिष्यन्ते तदा शोभना
 मद्राः सुमद्रा इति तिकुप्रादय इति षमः । अर्थाभाव
 उत्तरपदार्थप्रध्वंसः । अभावो माक्षिकाणाममल्लिकम् ।
 विमल्लिकम् । निर्मल्लिकम् । अर्थग्रहणं किम् । धर्माभावे
 इतरेतराभावे च मा भूत् । न भवति ब्राह्मणो गौरश्वो
 न भवतीति । अतीतिरतीतत्वम् । स्वत एवातिक्रान्तत्व-
 मित्यर्थः । अतीतानि तृणानि अतृणम् । नितृणम् । एवं
 निशीतं निवातं वर्तते । न सम्प्रति असम्प्रति नेदानो-
 मित्यर्थः । न सम्प्रति तैसृकमतिनैसकम् । नायं तैसृकस्या-
 च्छादनस्योपभोगकाल इत्यर्थः । तिसृका नाम ग्रामस्तत
 आगतं तैसृकम् । विगम ऋद्धेर्व्युद्धिः । गन्धिकानामृद्धेर्विगमो

दुर्गन्धिकम् । दुर्ग्वचनम् । शब्दप्रभवः शब्दस्य प्रकाशमानता ।
 श्रीदत्तस्य शब्दप्रभव इति श्रुतिम् । तच्छ्रीदत्तमहो श्रीद-
 त्तम् । श्रीदत्तशब्दे लोके प्रकाशन इत्यर्थः । पश्चात् । रथानां
 पश्चादनुरथं पादानम् । यथार्थो योग्यता । अनुरूपं सुरुपो
 वहति । सादृश्यमपि यथार्थः । उत्तरत्रासादृश्य इति प्रति-
 पेधाज्ज्ञायते । सदृशं व्रतस्य सव्रतम् । सशोलम् । हे काल
 इति सहस्य सादेशः । पूर्वं पूर्वमनुपूर्वं तस्य भाव आनु-
 पूर्व्यम् । अनुज्येष्ठं प्रविशन्तु भवन्तः । ज्येष्ठानुक्रमेणे-
 त्यर्थः । आनुपूर्व्यं विन्यासविशेष इति यथार्थात् पृथगुक्तम् ।
 यौगपद्यसम्पत्साकल्यान्तोक्तिषु सदृशशब्दो वर्तते । यौग-
 पद्यमेककालता । सचक्रं धेहि । युगपच्चक्रे धेहीत्यर्थः ।
 सधुरं प्राज । युगपदुरौ प्राजेत्यर्थः । सम्पत् सिद्धिः ।
 आत्मभावनिष्पत्तिरित्यर्थः । वृत्तस्य सम्पत् चित्रस्य सम्पत्
 सवृत्तं साधूनाम् । सक्षत्रं शालङ्कायनानाम् । साकल्य ।
 सतृणमभ्यवहरति । सर्वेण महाभ्यवहरतीत्यर्थः । अन्तः
 समाप्तिः । प्राभृतपर्यन्तमधीते । एवं सबन्धं सटीकम् । अत्र
 परिसमाप्तिरसाकल्येऽप्यध्ययने प्रतीयत इति साकल्ये न-
 न्तर्भावः । इह आचण्डालं प्रयच्छतीति अन्तोक्तिरभिविधि-
 रप्यस्ति । परत्वात् पर्यपाङ्बुहिरन्वयः कयेति विभाषा भव-
 ति । आचण्डालमाचण्डालेभ्य इति । वीप्सायां वा हसे
 वक्तव्यः । प्रत्यर्थम् । प्रतिपर्यायम् । अर्थमर्थं प्रति ।
 पर्यायं पर्यायं प्रति ॥

यावदयावदृत्यसादृश्ये ॥ ६ ॥

प्रसक्तस्य परिमाणमवधृतिः । सादृश्यं तुल्यता । यावत्

पदत्वात् कृत्वम् । तेन योगे ता प्राप्ता तां बाधित्वा
दिक्छन्दत्वात् का प्राप्ता तां बाधित्वा तातसर्थत्येनेति
तायां प्राप्तायां अञ्चुप्र इति का भवति । कथेति किम् ।
परिगतः । अपगतः । वर्जनार्थाभावात् का नास्तीति
कुत्तिप्रादय इति नित्यं षसो भवति ।

लक्षणेनाभिमुख्ये ऽभिप्रती ॥ ११ ॥

लक्ष्यतेऽनेनेति लक्षणम् । तद्वाचिना सुबन्तेन सह
अभिप्रतिशब्दावाभिमुख्ये वर्तमानौ वा हसो भवति ।
अभ्यग्नि शलभाः पतन्ति । प्रत्यग्नि शलभाः पतन्ति ।
अग्निमभि पतन्ति । अग्निं प्रति पतन्तीति वाक्यम् ।
अत्राग्निना चिह्नेन शलभपातो लक्ष्यते । वीप्सेत्यभूत-
लक्षणेऽभिनेप् । भागे चानुप्रतिपारणेति चप् । लक्षणेनेति
किम् । सुप्तिं प्रति गतः । दिङ्मोहात्तत्रैव पुनरागत इत्यर्थः ।
आभिमुख्य इति किम् । अभ्यङ्गा गावः । अभिनवः
प्रतिनवोऽङ्को यासामिति । यद्यपि पूर्वपदार्थप्रधानो
हसस्तथापोहार्थविशेषाभावेऽन्यपदार्थेऽपि स्यात् । अभि-
प्रती इति किम् । येनाग्निस्तेन गतः । येनेत्यस्याग्निना
सह हसो न भवति ॥

यत्समया ऽनुः ॥ १२ ॥

समयावाची अनुशब्द उपचारात् समया । यस्य
समया यत्समया । मुख्येन समयाशब्देन योगाभावादिन्न
भवति । अत एव नक्तिनेत्यादिनाऽपि न तासप्रतिषेधः ।
अनुर्यत्समयावाची तेन लक्षणभूतेन सह वा हसो भवति ।
अनुबन्तं गतोऽशनिः । वनमनुगत इति वाक्यम् । भागे

चानुप्रतिपरिणेति लक्षणेप । वनेन समीपस्थमशनिग-
मनं लक्ष्यते । भ्रिविभक्त्यभ्यास इत्येवं सिद्धे विकल्पार्थं
वचनम् । यत्समयेति किम् । वृक्षमनु विद्योतते ॥

आयामिना ॥ १३ ॥

अनुरिति वर्तते । लक्षणेनेति च । अनुनायामिना
लक्षणभूतं सङ्ग वा हसो भवति द्वयोः प्रकृष्टहीनयो-
र्दीर्घयोर्योगे ऽनुः प्रयुज्यमान उभयोर्दीर्घत्वमाह । तत्र
प्रसिद्धायामेन लक्षणेनातिशयेन दीर्घेण वा हसवृत्तिर्भ-
वति । अनुगङ्गा वाराणसी । अनुसीनं पाटलिपुत्रम् ।
वाक्यमपि साधु भवति । गङ्गामन्वायता वाराणसी ।
नयायामेन पत्तनायामो लक्ष्यते । लक्षणे इप । अथवा
हेतावनुना भार्यइतीव । गङ्गाया सहायनेत्यर्थः ॥

तिष्ठद्वादीनिच ॥ १४ ॥

तिष्ठद्गु इत्येवमादीनि च शब्दरूपाणि हसंज्ञानि
भवन्ति । समुदाया एते हसंज्ञाः कार्यार्थं पाठादेवं
निपात्यन्त इत्यर्थः । तिष्ठद्गु कालविशेषे ऽन्यपदार्थे तिष्ठन्ति
गावो यस्मिन् काले दोहाय तिष्ठद्गु । त्ययोरिति लटः
शत्रादेशो निपातनाद्वा । स्त्रीगोर्त्रीच इति प्रादेशः । वहन्ति
गावो यस्मिन् काले वहद्गु । आयतीगवम् । पूर्वपदस्य
निपातनात् पुंवद्भावाभाव अकारश्च सान्नो निपात्यते ।
खलेबुसम् । निपातनादीपोऽलुप् । लूनयवम् । लूयमानयवम् ।
लूयन्ते यवा यस्मिन् काले त्यध्वोरिति लटः । शानादेशः ।
पूतयवम् । पूयमानयवम् । संहृतयवम् । संह्रियमाणयवम् ।
संहृतबुसम् । संह्रियमाणबुसम् । एते कालविशेषेऽन्य-
पदार्थे उक्ताः । समभूमिसमपदातिशब्दौ पूर्वपदार्थप्रधानौ

समत्वं भूमेः समत्वं पदातेरिति । उत्तरपदार्थप्रधाने तु
 समा भूमिः समभूमिरिति षस एष । हसे पूर्वपदस्य
 केचिन्मकारान्तत्वमपीच्छन्ति । समभूमि । समम्पदाति ।
 सुषमम् । विषमम् । निःषमम् । दुःषमम् । अवरसमम् ।
 समशब्देन पूर्वपदार्थप्राधान्ये हसः । अत्र शाभनत्वं
 समस्येत्येवमादिवाक्यमप्युक्तम् । उत्तरपदार्थप्राधान्ये तु
 षसः । समाशब्दः संवत्सरवाचि । तेन वक्ष्यमाणा हसः ।
 आयतीसपा । आयतीसमम् । पापसमम् । पुण्यसमम् ।
 केचित्तु समशब्देनैव भासमिच्छन्ति । आयत्या सममाय-
 तीसमम् । प्रगतमन्हः प्रान्हम् । उत्तरपदार्थप्राधान्ये षसः ।
 प्रान्हे कल्याणनामानाबुदितौ तिष्यपुत्रवसू । प्रथमम् । प्रसृ-
 गम् । प्रदक्षिणम् । अपदक्षिणम् । सम्प्रति । असम्प्रति ।
 इच् । दण्डादण्डि । मुसलामुमलि । जडजिति इच् सान्तः ।
 अन्यस्यापीति पूर्वपदस्य दीत्वम् । चशब्दोऽवधारणार्थः ।
 तिष्ठदूग्वादीन्येव नान्यैः सह वृत्तिं लभन्ते । परमं तिष्ठदूगु ।
 सन्महत्परमेत्यादिनां षसा न भवति ।

पारे मध्ये तथा वा ॥ १५ ॥

पारेमध्येऽशब्दौ तान्तेन सह हसा भवति वाक्यना-
 त्तासोऽपि । प्रकृतेन वाग्रहणेन वाक्यस्य साधुत्वमभ्यनु-
 ज्ञायते । हसन्नियोगेन वानपारेकारान्तता निपात्यते ।
 पारं गङ्गायाः । मध्यं गङ्गायाः । पारेगङ्गम् । मध्येगङ्गम् ।
 तासपक्षे गङ्गापारम् । गङ्गामध्यम् ॥

संख्या वंश्येन ॥ १६ ॥

विद्याजन्मादिकृतः सन्तानो वंशः । तत्र भवो

वंश्यः । संख्या वंश्यवाचिना सह हसो भवति । द्विमुनी
व्याकरणस्य वंश्यौ । द्विमुनि व्याकरणस्य । अत्र सम्बन्धे
ता । यदा व्याकरणस्याचार्ययोरभेदविवक्षा यावेतौ द्वौ
मुनी तथैव व्याकरणमिति द्वौ मुनी वंश्यौ द्विमुनि व्या-
करणमिति तदा सामानाधिकरण्यं भवति । एवं सप्तकासि
त्रिकोशलम् । एकाश्रयस्य यस्य चापवादोऽयम् ॥

नदीभिश्च ॥ १७ ॥

बहुवचननिर्देशादर्थस्येदं ग्रहणम् । नदीवाचिभिः
शब्दैः सह संख्या हसो भवति । सप्त सिन्धवः समाहृताः
सप्तसिन्धुः । सप्तगङ्गम् । द्विमुनम् । तिस्रो गोदावर्यः
समाहृताः । त्रिगोदावरम् । कृष्णादक्षाण्डपूर्वाया भूमेरः
मान्त इत्यन्ते । गोदावर्याश्च नद्यश्च संख्याया उत्तरे यदा
इति अस्म्यः सान्तो भवति । नदीशब्दोऽपि नदीवचन
इति तेनापि वृत्तिः । प नदम् । अत्राऽप्यः सान्तः । चकारः
किमर्थः समाहारे यथा स्यादिह मा भूत् । वीरावतीको
देशः । एका नदी एकनदी ॥

खावन्यपदार्थे ॥ १८ ॥

संख्येति निवृत्तम् । नदीभिरिति वर्तते । अन्यपदार्थे
खुविषये नदीभिः सह सुबन्तं हसो भवति । उन्मत्तगङ्गं
देशः । लोहितगङ्गम् । शनैर्गङ्गम् । तृष्णीगङ्गम् । अत्र वृत्ति-
पदेन संज्ञा गम्यत इति सामर्थ्यान्नित्यः सविधिः । उन्मत्ता
गङ्गा यस्मिन् देशे इति सादृश्यमात्रेणार्थकथनं यथा
गौरित्यस्यार्थं गच्छतीति । खाषिति किम् । शीघ्रा गङ्गा
यस्मिन् देशे स शीघ्रगङ्गो देशः । अन्यपदार्थ इति किम् ।
कृष्णावेष्णा । कृष्णा नाम नदीविशेषलक्षणः ॥

षम् ॥ १९ ॥

अधिकारोऽयं प्राग् वसात् । यदित ऊर्ध्वमनुक्रमि-
ष्यामः वसञ्जः सो भवति इत्येवं वेदितव्यम् । वक्ष्यति
इप्तच्छिन्नातीतपतितगतात्यस्तैः । धर्मं श्रितो धर्मश्रितः ।
नपा निर्देशः किमर्थः । इह वीरपुरुषको ग्राम इति पूर्वा-
परप्रथमादिसूत्रेण प्राप्तः स्वपदार्थविषयत्वादन्तरङ्गः वसो
बहिर्द्वेन वसेन बाध्यो यथा स्यात् । उत्तरपदार्थप्रधानत्वं
वसस्याभिधानवशात् ॥

इपा च प्राप्तापन्ने ॥ २० ॥

इवन्नेन सह प्राप्तापन्ने शब्दरूपे वसो भवति ; प्राप्तो
जीविकां प्राप्तजीविकः । आपन्नो जीविकामापन्नजीविकः ।
स्त्रीगोर्त्नीच इति प्रादेशः । चकारः किमर्थः । आकारा-
देशसमुच्चयार्थः । प्राप्ता जीविकां प्राप्ताजीविका । आपन्नो
जीविकामापन्नाजीविका । प्रपञ्चार्थमिदं सूत्रम् । वसे-
नाप्येतत् सिध्यति । यदा कर्मणि क्तस्तदा प्राप्ता जीविका
येनेति विग्रहा यदा कर्तरि तदा प्राप्ता जीविका यं पुरुष-
मिति ॥

इप्तच्छिन्नातीतपतितगतात्यस्तैः ॥ २१ ॥

तच्छब्देन प्राप्तापन्नयोर्ग्रहणम् । इवन्तं श्रितं अतीत-
पतितं गतं अत्यस्तं इत्येतैश्च सह वसो भवति । जीविकां
प्राप्तो जीविकाप्राप्तः । सुखापन्नः । धर्मश्रितः । संसार-
मतीतः । संसारातोतः । नरकं पतितो नरकपतितः ।
मोक्षं गतो मोक्षगतः । तुहिनमत्यस्तस्तुहिनात्यस्तः ।
इषितिपदं सूत्रे वानिर्दिष्टे चेत्तं न्यगिति न्यक्संज्ञं

तस्य वृत्तौ पूर्वमिति पूर्वनिपातः । महान्तं धर्मं श्रित
इति सापेक्षत्वाद्वृत्त्यभावः । यदा महंश्चासौ धर्मश्च
महाधर्म इति तदा महाधर्मश्रित इति भवति ॥

स्वयं क्तेन ॥ २२ ॥

स्वयमित्येतत् भिसंज्ञं क्तान्तेन सह षसो भवति ।
इवधिकारो ऽसम्भवादिमं यागमुत्प्लुत्य गच्छति । स्वय-
न्यौतौ पादौ । स्वयंगुप्ताः । कृद्ग्रहणं तिकारकपूर्वस्यापि
ग्रहणम् । स्वयंविलीनमाज्यम् । एकपदं प्रयोजनम् । स्वयं-
धौतस्येदं स्वायंघौनम् ॥

खट्वा ऽक्रमे ॥ २३ ॥

आचार्यासनं खट्वा । उत्पथगमनमक्रमः । खट्वाशब्द
इवन्तः क्तान्तेन सह षसो भवति अक्रमे । खट्वाखट्वा
जाल्मः । खट्वाश्रितः । खट्वासुतः । सर्व एते अविनीतप-
र्यायाः । गुरुभिरनुज्ञानेन खट्वा आरोहव्या तदन्यथाकरण-
मक्रमाऽत्र प्रतीयते । अत्रापि वृत्तिपदेनाक्रमो गम्यते इति
नित्यः सविधिः । वाक्यं सादृश्यमात्रेण । अक्रम इति
किम् । खट्वामाखट्वाऽध्यापको ऽध्यापयति ॥

सामि ॥ २४ ॥

सामि इत्यर्द्धवाचि भिसंज्ञं तत् सुचन्तं क्तान्तेन
षसौ भवति । सामिकृतम् । सामिभुक्तम् । मङ्घाताङ्-
दुत्पत्तिः प्रयोजनम् । इवित्युपेक्षया गच्छति ॥

कालाः ॥ २५ ॥

कालवाचिनः शब्दा इवन्ताः क्तान्तेन सह षसो
भवति । कालाध्वन्यविच्छेद इत्यनेन या विहितेप् नस्या

उत्तरसूत्रेणाक्तान्तेन वृत्तिं वक्ष्यति विच्छेदे क्तान्तेनेहो-
दाहरणम् । षण्मुहूर्त्तरचराः । ते उत्तरायणेऽहर्गच्छन्ति ।
दक्षिणायने रात्रिम् । तेन नास्त्यविच्छेदः । अहरतिसृता
मुहूर्त्ताः । अहःसंक्रान्ताः । रासुपीयन्हे नकारस्य रेफा-
देशः । रात्र्यारूढाः । रात्रिसंक्रान्ताः । मासं प्रमितो मास-
प्रमिनश्चन्द्रमाः । मासं प्रमातुमारब्धः प्रतिपच्चन्द्रमाः ।
तेन विच्छेदः ॥

अविच्छेदे ॥ २६ ॥

क्तान्तेनेति निवृत्तम् । अविच्छेदोऽत्यन्तसंयोगः । कालाः
द्वयन्ताः सुबन्तेन सह षसो भवति अविच्छेदे । अविच्छे-
दश्च कालस्य द्रव्य कयागुणैः सम्बन्धिर्भाव्यामिः । अत्यन्तं
सुखमत्यन्तसुखम् । अत्यन्तरमर्णायम् । सर्वरात्रकल्याणी ।
सर्वरात्रशोभना । कालाध्वन्यविच्छेद इतीप् ॥

भा गुणोक्त्यर्थेनेनैः ॥ २७ ॥

भान्तं गुणोक्त्या अर्थशब्देन गुणवाचिभिरच शब्दैः
सह षसो भवति । शङ्कुलया खण्डः शङ्कुलाखण्डः । गुण-
वचनादुच्यति मनोरूप । एवं गिरिणा काणः गिरिकाणः ।
मदेन पटुर्मद पटुः । कुसुमैः सुरभिः कुसुमसुरभिः । कार्य-
कारणभावलक्षणमत्र सामर्थ्यं शङ्कुलादिकृतत्वात् खण्ड-
त्वादोनाम् । उक्तिग्रहणं किमर्थम् । उच्यते ह्युक्तिः । गुणे-
नोक्तगुणास्तिः । गुणद्वारेण द्रव्ये यः शब्दो वर्तते तेन वृत्ति-
र्यथा स्यात् केवलेन गुणेन मा भूत् । मदेन पाटवम् । वृत्तेन
पाटवम् । अर्थेन । धान्येनार्थो धान्यार्थः । पुण्येनार्थः पुण्या-
र्थः । अर्थशब्दोऽत्र प्रयोजनवाची । ऊनैः । माषेणानो माषे-
नः । माषविकलम् । एतैरिति किम् । गोभिर्वपावान् । अस्त्यत्र

कार्यकारणभावः । गोभिः कृतत्वाद्गपावत्वस्य । इह कस्मान्न भवति । अक्षणा काणः । असामर्थ्यात् । नात्र काणत्वमल्लिकृतमन्येन केनापि काणः कृतः । केवलमक्षणा काणत्वयुक्ता लक्ष्यते । इह कस्मान्न भवति । दध्ना पटुः । घृतेन पटुः । अनभिधानात् ॥

पूर्वावरसदृशकलहनिपुणमिश्रश्लक्ष्णसमैः ॥२८॥

पूर्व-अवर-सदृश-कलह-निपुण-मिश्र श्लक्ष्ण-सम इत्येतैः सह भान्तं पमो भवति । सामेन पूर्वा मासपूर्वः । सवत्सरपूर्वः । मासावरः । सवत्सरावरः । अस्मादेव वचनाद्वा । हेतौ वा । पित्रा सदृशः । पितृसदृशः । भाऽतुल्यपमाभ्यां तुलाभैरिति भा । विद्यया सदृशं विद्या-सदृशः । असिना कलहोऽसिकलहः । वाचा निपुणो वाङ्निपुणः । गुडेन मिश्रा गुडमिश्राः । तिलमिश्रा घानाः । वाचा श्लक्ष्णा वाक्श्लक्ष्णः । जिह्वारलक्ष्णः । मात्रा समो मातृसमः । कुलेन समः कुलसमः ॥

साधनं कृता बहुलम् ॥ २९ ॥

साधनं कारकं तत् कृदन्तेन बहुलं पमो भवति । कर्तृ । अहिना हनोऽहिहतः । करणम् । विषेण हनो विषहतः । कृद्ग्रहणे तिकारकपूर्वस्यापि । नग्वनिर्भिन्नः । तथा देवदत्तेन नग्वैर्निर्भिन्नः देवदत्तनखनिर्भिन्नः । कर्म । ग्रामं गमी ग्रामगमी । ओदनं बुभुक्षुरादनबुभुक्षुः । अपा-दानम् । ग्रामनिर्गतः । अधर्मजुगुप्सुः । सम्प्रदानम् । पादा-भ्यां ह्रियते पादहारको भूपः । अधिकरणम् । गले चोपते गलेचोपकः । युद्धाबहुलमिति बहुलवचनादुभयत्र कर्मणि

एवुच् । कचिन्न भवति । दात्रेण लूनवान् । परशुना छिन्नवान् ।
 व्यान्तैरधिकार्थवचन इष्यते । कुक्कुटैः सम्पात्याः कुक्कुट-
 सम्पात्या ग्रामाः । अत्यासन्नताकथनम् । काकपेया नदा ।
 श्वलेह्यः कूपः । कण्टकसंचय ओदनः । बाष्पच्छेद्यानि
 तृणानि । कचिन्न भवति । काकैः पातव्याः । काकैः
 पानीया नदी । कचिदधिकार्थाभावेऽपि । बुभोपेन्ध्यम् ।
 तृणोपेन्ध्यम् । पूर्वमुत्तरञ्च कारकविभक्त्यालक्षणं सवि-
 धानमस्यैव पपञ्चः । साधनमिति किम् । भिक्षाभिरु-
 पितः । हेतौ भा । कृद्ग्रहणं किम् । कृदन्तेनैव वृत्ति-
 र्यथा स्यात् सुवन्तेन मा भूत् । अभ्रविलिप्ता । क्तादल्प
 इत्यकारान्तात् लाविधिः सिद्धः । सुपुंलिङ्गयुक्ता इवति ॥

भक्ष्यान्नाभ्यां मिश्रणव्यञ्जने ॥ ३० ॥

मिश्रणव्यञ्जनवाचिर्ना सुवन्तेन भक्ष्यान्नवाचिभ्यां
 यथासंख्यं षसो भवति । गुडेन मिश्रा धाना गुडधानाः ।
 वृत्तौ क्रियाया अन्तर्द्वावादप्रयोगः । एवं गुडपृथुकाः ।
 तिलपृथुकाः । व्यञ्जनम् । दधना उपसिक्त ओदना दध्या-
 दनः । घृतादनः ।

अप्तदर्थार्थबलिहितमुखरक्षितैः ॥ ३१ ॥

तस्मै इदं तदर्थम् । अयन्नं तदर्थेनार्थशब्देन च बलि-
 हित-मुख-रक्षित इत्येतेष्व सह षसो भवति । रथाय
 दारु । रथदारु । कुण्डलाय हिरण्यम् । कुण्डलहिरण्यम् ।
 बहुलग्रहणानुवृत्तेः प्रकृतिविकृतिभावे तदर्थेन वृत्तिः ।
 विकृतिः प्रकृत्या सह इत्यर्थः । इह न भवति । रन्धनाय
 स्थाली । अवहननायोदमुखम् । इदमेव ज्ञापकं तादर्थ्ये

अप् भवति । कथमश्वघासो हस्तिवियेति । तासेन सिद्धम् ।
अर्थशब्देन नित्यं वृत्तिः । मात्रे इदं मात्रर्थम् । त्रिलिङ्गता
लोकाश्रयत्वाल्लिङ्गस्य । आतुरार्था यवाणः । आतुरार्थः
सूपः । देवाय बलिः । देवबलिः । गृहबलिः । तादर्थ्यं
अप् । गोभ्यो हितं गोहितम् । अश्वहितम् । हितयोगे
इदमेव ज्ञापकमपः । गोभ्यः सुखं गोसुखम् । अपचा-
शिष्येत्यादिना अप् । गोभ्यो रक्षितं गोरक्षितम् ।
तादर्थ्यं अप् ।

का भीभिः ॥ ३२ ॥

बहुवचनादर्थविज्ञानम् । कान्तं भीवचनैः सह षमो
भवति । वृकेभ्यो भीः वृकभीः । वृकभ्यां भीतां वृक-
भीतः । वृकेभ्यां भीतिः वृकभीतिः । वृकेभ्यो भयं वृक-
भयम् । सुष्ठुनुग्रहार्थम् । पूर्वस्यायं प्रपञ्चः ।

मुक्तापेतापोढपतितापत्रस्तैः प्रायः ॥ ३३ ॥

मुक्त-अपेत-अपोढ-पतित-अपत्रस्त इत्येतैः सह कान्तं
प्रायः षमो भवति । भवान्मुक्तो भवमुक्तः । पापापेतः ।
सुखापोढः । स्वर्गपतितः । तरङ्गापत्रस्तः । सर्वत्रापादाने
का । प्राय इति किम् । प्रासादात् पतितः । भोजनादपत्रस्त
इत्येवमादौ न भवति ॥

स्तोकान्तिकदूरार्थकृच्छं क्तेन ॥ ३४ ॥

स्तोक अन्तिक दूर इत्येवमर्थाः शब्दाः कृच्छशब्दश्च
कान्ताः क्तान्तेन सह षमो भवति । स्तोकांस्मुक्तः । अन्ति-
कादागतः । अभ्यासादागतः । दूरादागतः । विप्रकृष्टा-
दागतः । कृच्छान्मुक्तः । कृच्छाल्लब्धः । स्तोकार्थकृच्छेभ्यो

ऽपादाने का । दूरान्तिकार्थेभ्य इप्वेति का । कायाः स्तोका-
देरित्यनुप् ।

ईप्छौण्डैः ॥ ३५ ॥

ईबन्तं शौण्डादिभिः सह षमो भवति । शौण्डैः
सहचरिताः शौण्डाः । अक्षेप प्रसक्तः शौण्डोऽक्षशौण्डः ।
पानशौण्डः । वृत्तौ प्रसक्तक्रियाया अन्तर्भावादप्रयोगः ।
सर्वत्र अधिकरणे ईप् । शौण्ड धूर्तं कितव व्याड संवोत
समीरण अन्तर् वने अन्तर्वनान्तः । अधि । राज्ञि अधि
राजाधीनम् । अपट्टक्षामितंग्वधिघोरिति खः । यदा पूर्वप-
दार्थप्राधान्यं विभक्त्यर्थश्च तदा ह्रस्वः । अन्तर्वणम् ।
अधिस्त्रि । परिण्डत । कुशल । चपल । निपुण ॥

सिद्धशुष्कपक्वबन्धैः ॥ ३६ ॥

सिद्ध-शुष्क-पक्व-बन्ध इत्येनैरीबन्तं षमो भवति ।
कांपित्ये सिद्धः कांपित्यसिद्धः । मांकास्यसिद्धः । ऊर्क-
शुष्कः । ऊर्कशुष्कः । छायाशुष्कः । कुम्भोपक्वः । स्थाली-
पक्वः । चक्रबन्धः । चारकबन्धः । साधनं कृतेत्यस्यैव
प्रपञ्चः ।

ऋणो व्यैः ॥ ३७ ॥

ईबन्तं व्यान्तैः सह षमो भवति ऋणे गम्यमाने ।
मासे देयमृणं मासदेयम् । मासैकदेशे मासशब्दः । अधि-
करणे ईप् । एवं संवत्सरदेयम् । नियोगतः कार्यमृणम् ।
तेनेहापि भवति पूर्वाह्नज्ञेयम् । प्रातरध्येयम् । अत्र यत्या-
न्तेनैवाभिधानादिह न स्यात् । मासे दातव्यम् । मासे
दानीयम् । ऋण इति किम् । मासे देया भिक्षा ।

खौ ॥ ३८ ॥

खुविषये ईषन्तं सुबन्तेन सह षसो भवति ।
अरण्येतिलकाः । वृत्तिपदेन संज्ञा गम्यत इति नित्यः
मविधिः । ईषोऽहल इत्यनुप् । एवमरण्येमाषकाः । वने-
कसेरुकाः । वनेवल्वजकाः । पूर्वाह्नेस्फोटकाः । कूपेपि-
शाचिकाः ।

क्तेनाहोरात्रभेदाः ॥ ३९ ॥

भेदा अवयवाः । क्तान्तेन सह अहोरात्रभेदा
ईषन्ताः षसो भवति । पूर्वाह्नकृतम् । अपराह्नकृतम् ।
पूर्वरात्रभुक्तम् । अपररात्रभुक्तम् । भेदग्रहणं किम् । उलू-
खलैराभरणैः पिशाची यदभाषत । एतत्तु ते दिवा नृत्त
रात्रौ नृत्तन्तु द्रव्यसि ।

तत्र ॥ ४० ॥

क्तेनेति वर्तने । तत्रेत्येतत् क्तान्तेन सह षसो भवति ।
तत्रकृतम् । तत्रभुक्तम् । तत्रपीतम् । ऐकपद्यं प्रयोजनम् ।

क्षेपे ॥ ४१ ॥

क्षेपः कुत्सा । क्षेपे गम्यमाने ईषन्तं क्तान्तेन सह
षसो भवति । कृद्ग्रहणं तिकारकपूर्वस्यापि । अवतप्ते-
नकुलस्थितं एतत् । कार्येष्वनवस्थितत्वं तवेदमित्यर्थः ।
षे कृति बहुलमित्यनुप् । एवमुदकेविशोर्णं भस्मनिहुतम् ।
निष्फलं तवेदमित्यर्थः ।

ध्वाङ्गैः ॥ ४२ ॥

क्तेनेति निवृत्तम् । क्षेप इति वर्तने । बहुवचनादर्थ-
निर्देशः । ध्वाङ्गवाचिभिः सुबन्तं षसो भवति क्षेपे ।

तीर्थे ध्वाङ्क्ष इव तीर्थध्वाङ्क्षः । वृत्ताविवार्थस्यान्तर्भावः ।
 तीर्थकाकः । श्राद्धवायसाः । अनवस्थित एवमुच्यते ।
 ध्वाङ्क्षैरित्यर्थनिर्देशात्तत्सदृशानामपि ग्रहणमिति केचित् ।
 तीर्थश्वा । तीर्थसारमयः । तीर्थसृगालः । क्षेप इति किम् ।
 तीर्थे ध्वाङ्क्षो वास्यते ।

पात्रेसमितादयश्च ॥ ४३ ॥

क्षेप इति वर्तने । पात्रेसमितादयश्च शब्दा गण-
 पाठादेव निपातिताः षसंज्ञा भवन्ति क्षेपे । पात्रे एव
 समिताः पात्रेसमिताः । पात्रेबहुलाः । न क्वचित्कार्य
 इति क्षेपो गम्यते । निपातनादनुप् । उदुम्बरं मशक इव
 उदुम्बरमशकः । उदुम्बरकृमिः । कूपकच्छपः । अवटक-
 च्छपः । कूपमण्डूकः । उदपानमण्डूकः । नगरकाकः ।
 नगरवायसः । एतेष्विवार्थो वृत्तावन्तर्भूतः । मानरिपु-
 रूषः । अयुक्तकारीत्यर्थः । पिण्डीशुरः । निरुत्साह इत्यर्थः ।
 गेहेक्ष्वेडी । गेहेनदी । गेहेनती । गेहेविजिती ।
 गेहेव्याडः । गर्भेतृप्तः । गर्भेतृप्तः । आम्बनिकवकः ।
 गोष्ठेशुरः । गोष्ठेविजिती । गोष्ठेक्ष्वेडी । गेहेशुरः । गेह-
 मेही । गेहेदासः । गोष्ठेपटुः । गोष्ठेपण्डितः । गोष्ठेप्र-
 गल्भः । कर्णेचुरुचुराः । चकारोऽवधारणार्थः । पासत्रेसि-
 तादय एव न वृत्त्यन्तरं लभन्ते । परमाः पात्रेसमिताः ।
 अत एव क्तान्तेनापीह वृत्तिः सार्थिका अन्यथा क्षेप इत्य-
 नेनैव सिद्धा स्यात् ।

पूर्वकालैकसर्वजस्त्पुराणनवकेवलं

यश्चैकाग्रये ॥ ४४ ॥

एकाश्रयः समानाधिकरणम् । पूर्वकालवाचि-एक-
सर्व-जरत्-पुराण-नव-केवल इत्येते सुबन्ता एकाश्रये
सति सुबन्तेन सह यसंज्ञः सो भवति षसंज्ञश्च । पूर्वः
कालो यस्य स पूर्वकालः । सम्बन्धिशब्दत्वादपरकालेन
तस्य वृत्तिः । पूर्वं स्नाताः पश्चादनुलिप्ताः स्नातादुलिप्ताः ।
कृष्टममीकृतम् । चिन्नप्ररूढम् । दग्धप्ररूढम् । एकसाटी ।
एकचर्या । एकभिक्षा । सर्वदेवाः । सर्वपदार्थाः । जरडस्ती ।
जरद्वयः । पुग भवं पुराणम् । मायञ्चिरम्प्रान्हेप्रगेकि-
भ्यस्तनङ्गिति तनट् । अत एव निपातनात्तन्वम् । पुरा-
णान्नम् । पुराणशास्त्रम् । नवावसथः । केवलमसहायं ज्ञानं
केवलज्ञानम् । विशेषणवृत्तेरयं प्रपञ्चः । चशब्दः षसं-
ज्ञासमावेशार्थः । अन्यथा राजपुरुषादौ कृतार्था षसंज्ञा
वाध्यन्त । मोषिका गौः मोषकगवी । स्त्र्युक्तपुंस्कादिना
पुंवद्भाव नधुहत्कोड इति प्रतिषिद्धो यसंज्ञायां पुंव-
द्यजातीयदेशीयन्ति पुनर्भवति । षसंज्ञाश्रयो गोरहृदपीति
टः सान्तः । इत उत्तरमेकाश्रयाधिकारो यावन्मयूरव्यं-
सकादयश्चेति । एकाश्रय इति किम् । एकस्या साटी ।

दिक्संख्यं खौ ॥ ४५ ॥

दिग्वाचि संख्यावाचि च सुबन्तं एकाश्रये सुबन्तेन
सह षसो भवति खुविषयं । पूर्वेषुकामसमी । अपरेषुका-
मसमो । पूर्वकृष्णमृत्तिका । अपरकृष्णमृत्तिका । दक्षिणप-
ञ्चालाः । उत्तरपञ्चालाः । संख्या । पञ्चाम्नाः । पञ्चवटाः ।
सप्तर्षयः । खाविति किम् । दक्षिणा ग्रामाः । षष्च ग्रामाः ।

हृदर्थद्युसमाहारे ॥ ४६ ॥

दिक्संख्यमिति वर्तते । हृदर्थविषये यौ परतः
 समाहारेऽभिधेये दिक्संख्यमेकाश्रये सुबन्तेन सह वसे
 भवति । दिक् । हृदर्थे । पूर्वस्यां शालायां भवः वसे कृते
 समुदायाद्दिगादेरस्वाविति णः । पौर्वशालः । आपर-
 शालः । यौ । पूर्वा शाला प्रिया अस्य पूर्वशालाप्रियः ।
 अपरशालाप्रियः । अवयवापेक्षया वसाः । पूर्वपदस्य पुंव-
 झावः । दिशां समाहारो नास्ति । क्रियागुणापेक्षयाऽपि
 समाहारे अनभिधानम् । संख्या । हृदर्थे । पञ्चभिः शङ्कु-
 लोभिः श्रोतः पञ्चशङ्कुलः । अनेन वसे कृते तस्य संख्या-
 दोरश्चेति रसंज्ञायां आर्हीयस्य ठणो रादुवस्वावित्युप् ।
 हृदुप्युबिति स्त्रीत्यस्योप् । पञ्चानां नापितानामपत्य
 पाञ्चनापितिः । रस्योबनपत्य इति वचनं ज्ञापकं हृदर्थेपि
 से हृदुत्पत्तिर्भवति । यौ । पञ्च गावो धनमस्येति पञ्च-
 गवधनः । अवयवमापेक्षया गोरहृदुपातिटः सान्तः सिङः ।
 द्वे ऽहनी जातस्य द्वान्हाजातः । एभ्योऽन्हान्हा इत्यन्हादेशः ।
 समाहारे । पञ्च पूलाः समाहृताः पञ्चपूली । अनेन वसः ।
 उत्तरसूत्रेण रसंज्ञायां रादिति लोविधिः । कथं वण्णगरी
 अत्रापि क्रियागुणापेक्षया समाहारोऽस्ति । लब्धा शाभना-
 चेति गम्यते समाहारस्यैकत्वादेकवचनम् । ननु समाहारः
 समूहः स तु हृदर्थ एव न पृथक् समाहारनिर्देशात् । समू-
 हार्थस्य त्वस्यानुपपत्तिः पञ्चानां कुमारीणां समाहारः
 पञ्चकुमारो । त्योत्पत्तौ हि रस्योबनपत्य इत्युप् प्रसज्येत ।
 ततश्च हृदुप्युबिति स्त्रीत्यस्योप् स्वात् ।

संख्यादी रश्च ॥ ४७ ॥

हृदर्थसुसमाहार इत्यत्र संख्यादिर्यः स उक्तः स

रसंज्ञो भवति । हृदये । द्वावनुयोगौ वेत्यधोते वा द्वा-
योगः । रस्योवनपत्य इत्यण उप् । पञ्चसु कपालेषु
संस्कृतः पञ्चकपालः । यौ । पञ्च नावः प्रिया अस्य
पञ्चनावप्रियः । नावो रादिति टः सान्तः । समाहारे ।
पञ्चपूर्ली । चशब्दः पसंज्ञासमावेशार्थः । छे अङ्गुली समा-
हृते द्यङ्गुली । पेङ्गुलर्क्षिसंख्यादेरिति अः सान्तः । रादिति
ङाविधिश्च सिद्धः ।

कुत्स्यं कुत्सनैः ॥ ४८ ॥

कुत्स्यवाचि सुबन्तं कुत्सनवाचिना पसो भवति ।
वैयाकरणस्वसूचिः । प्रत्यासत्तेः शब्दप्रवृत्तिनिमित्तस्य
कुत्सायामयं सविधिः । रूपसिद्धिं पृष्टो निःप्रतिभः सन् य
त्वं सूचयति वीक्षणे स स्वसूची । स्वसूचित्वं कुत्सनम् ।
विशेषणस्य परनिपातार्थ आरम्भः । एवं क्षत्रियभीरुः ।
श्रोत्रियकितवः । भिक्षुविटः । मोर्मांसकदुर्दुरूढः । कुत्स्य-
मिति किम् । वैयाकरणः कितवः । न हि वैयाकरणत्वं
कितवत्वेन कुत्स्यते । कुत्सनैरिति किम् । कुत्सितो
ब्राह्मणः ।

पापाणके कुत्स्यैः ॥ ४९ ॥

पापाणकशब्दौ कुत्सनवचनौ कुत्स्यवचनैः पसो
भवति । पापकुलालः । आणकनापितः । पूर्वधागेन
कुत्स्यस्य पूर्वनिपाते प्राप्ते परनिपातार्थ आरम्भः ।

सामान्येनोपमानम् ॥ ५० ॥

उपमानोपमेययोः साधारणो धर्मः सामान्यम् । उपमी-
यते परिच्छिद्यते अनेन सादृश्येनार्थ इत्युपमानम् । उपमा-

नवाचि सुबन्तं सामान्यवाचिना, सुबन्तेन सह षसो भवति । निराधारं सामान्यं न प्रतीयत इति सामान्य-धर्मेण विशिष्टं यदुपमेयं तेनात्र वृत्तिः । शस्त्रीव श्यामा शस्त्रीश्यामा देवदत्ता । शस्त्रीशब्दः श्यामगुणमुपादाय देवदत्तायां वर्तते इति एकाश्रया वृत्तिर्न विरुध्यते । मृगो व क्षपला मृगक्षपलेति पुंवद्भावश्च भवति । एवं कुमुदस्येनी हंसगमनी न्यग्रोधपरिमण्डला दूर्वाकाण्डश्यामा सरकाण्ड-गोरो । सामान्येनेति किम् । फला इव तण्डुलाः । पर्वता इव बलाहकाः । उपमानमिति किम् । देवदत्ता श्यामा ।

व्याघ्रैरुपमेयेऽतद्योगे ॥ ५१ ॥

तस्य समानस्य योगः प्रतिषिध्यते । उपमेयार्थवा-चिव्याघ्रादिभिः सह षसो भवत्यतद्योगे । उपमेयशब्दस्य सम्बन्धित्वादुपमाने वृत्तिः । साधारणधर्मः सामान्यं हि वृत्तावन्तर्भूतम् । अतद्योग इत्यनेन विशिष्टः साधारणधर्मः प्रतिषिध्यते । पुरुषोऽयं व्याघ्र इव पुरुषव्याघ्रः । पुरुषवि-शेषस्य परनिपातार्थं आरम्भः । व्याघ्र सिंह ऋषभचन्दन वृक वृषभ वृष वराह हस्तिन कुञ्जर रुरु पुण्डरीक स्त्री पला-विक्रा । आकृतिगणोऽयम् । तेन सुखकमलं करकिशलयं पुरु-षचन्द्रादि सिद्धम् । अतद्योग इति किम् । पुरुषोऽयं व्याघ्र इव शूरः । इदमेव प्रतिषेधवचनं ज्ञापकं भवति प्रधानस्य सापेक्षस्यापि वृत्तिः । तेन राजपुरुषो दर्शनीयः । राजपुरुषः पण्डित इत्येवमादि सिद्धम् ।

विशेषणं विशेष्येणेति ॥ ५२ ॥

एकाश्रय इति वर्तते । यत् सामान्याकारेण प्रवृत्तं सत् अनेकप्रकाराधारभूतं वस्तु प्रकारान्तरेभ्यो वृत्त्यै-

कत्र प्रकारे अवस्थापयति तद्विशेषणम् । अनेकप्रकाराधार-
भूतं वस्तु विशेष्यम् । विशेषणवाचिना सह षसो भवति ।
कृष्णश्च स कम्बलश्च स कृष्णकम्बलः । लोहिता च
सा साटी च सा लोहितसाटी । अर्द्धं च तत् पिप्पली च
सा अर्द्धपिप्पली । यदा पिप्पल्यवयवे पिप्पलीशब्द-
स्तदेव वृत्तिरेकाश्रयाधिकारात् । यदा समुदाये वर्तते तदा
पिप्पल्यर्द्धमिति नामः । भिक्षुकदेशे भिक्षाशब्दः । द्वितीया
भिक्षा द्वितीयभिक्षा । तृतीयभिक्षा । चतुर्थभिक्षा । तुर्य-
भिक्षा । इह भिक्षाद्वितीयमिति नामो नापपद्यते । उद्ग्र-
हणादिप्रतिपदस्य चलीयस्त्वात् । कायैकदेशे कायशब्दः ।
पूर्वः कायः पूर्वकायः । अपरः कायः । अपरकायः । उत्तर-
कायः । एवं मध्यान्हः । सायान्हः । पूर्व कायस्येति अवयव-
सम्बन्धे नामानभिधानं पूर्वं कायादिति प्राप्नोति । विशेष-
णविशेष्ययोगन्यतरस्य ग्रहणेऽपि सम्बन्धिशब्दत्वादुभयोः
प्रतिपत्तिरिति द्वयनिर्देशो व्यर्थः । नैवं यत्र पूर्वोत्तरप-
दयोः प्रत्येकं विशेषणविशेष्यभावस्तत्र यथा स्यादिह मा
भूत् । वृत्तः शिंशपा । शिंशपा हि वृत्तार्थं न व्यभिचरतीति
न तस्या विशेष्यत्वम् । यदा शिंशपादिशब्दाः फलादिष्वपि
वर्तन्ते तदाभयोर्विशेष्यत्वे सविधिर्भवत्येव । शिंशपा-
वृत्तः । पलाशवृक्षः । उभयोर्विशेषणत्वे कस्य पूर्वनिपात
इति चेत् प्रधानद्रव्यापेक्षयान्वर्थस्य नोचो गुणस्य पूर्व-
निपातः । यद्यप्युत्पलादिशब्दा जातिशब्दस्तथापि जाति-
द्रव्यस्यान्पत्तेः प्रभृत्या विनाशादात्मभूता प्रतीयत इति
जातिनिमित्तः शब्दो द्रव्यशब्दो व्यवस्थाप्यते । अत एव
विशेष्यत्वमुत्तरपदार्थस्य द्रव्यद्वारेण जातेरनीलत्वादना-

धेयानि शयत्वाच्च सामानाधिकरण्यन्तु जात्यपेक्षया जाते-
 भेदाभेदविवक्षा अनेकान्ताधिकाराल्लभ्यते । विशेषण-
 मिति किम् । तक्षकः सर्पः । मंजैषा । अस्यां विशेष्यत्वेन
 विशेषणत्वम् । विशेष्येणेति किम् । लोहितस्तक्षकः ।
 तस्य लोहितत्वाव्यभिचारादविशेष्यत्वम् । इतिशब्दः
 किमर्थो यत्र लोके विवक्षा तत्र यथा स्यात् । इह न
 भवति रामो जामदग्न्यः । अर्जुनः कर्तवीर्यः । इह
 कृष्णसर्पः । लोहिताहिः लोहितशालिरित्येवमादिषु
 संज्ञाशब्देषु निन्यः सविधिः । वाक्यन्तु सादृश्यमात्रेण ।
 नीलोत्पलादिषु भयम् । नीलमुत्पलं नीलोत्पलम् । इहेच्छया
 विशेषणत्वम् । स्वञ्जकुण्टः । कुण्टस्वञ्ज ।

पूर्वापरप्रथमचरमजघन्यसमानमध्य-

मध्यमवीराः ॥ ५३ ॥

पूर्व-अपर-प्रथम-चरम-जघन्य-समान-मध्य-मध्यम-
 वीर इत्येते एकाश्रये सुपा सह समस्यन्ते एवो भवन्ति ।
 पूर्वपुरुषः । अपरपुरुषः । प्रथमपुरुषः । चरमपुरुषः । जघन्य-
 पुरुषः । समानपुरुषः । मध्यपुरुषः । मध्यमपुरुषः । वीर-
 पुरुषः । इह सूत्रे पूर्वशब्दे वीरशब्दश्चापमर्जनं तयोर्वृत्तौ
 परत्वात् वीरशब्द उपमर्जनम् । वीरपूर्वः । वृन्दागकना-
 मकुञ्जरैस्तदित्यत्र नागशब्दः प्रधानं पोटायुवनीत्यत्र
 प्रवक्तृशब्दः प्रधानं तयोर्वृत्तौ परत्वात् प्रवक्ता प्रधानम् ।
 नागप्रवक्ता ॥

श्रेण्यादि कृतेः ॥ ५४ ॥

श्रेण्यादयः कृतादिभिः सह एकाश्रये एवो भवन्ति ।

वैषम्याद्यथामङ्गल्यं न भवति । श्रेण्यादिषु च्यर्थग्रहणं
कर्तव्यं न कर्त्तव्यमिति शब्दानुवृत्तेस्तत्र च वृत्तिः । अश्रेणयः
श्रेणयः कृताः श्रेणिकृताः । अनूका उकाः कृताः उककृताः ।
च्यर्थान्तरं श्रेणयः कृताः । करोतेरनेकार्थत्वाद्दृष्टता
पूजिता वेति गम्यते । विकल्पेन चिर्विभ्रस्पते यदा चि-
स्तदा परत्वात् निकृपादय इति नित्यं षमः । श्रेणोकृताः ।
ऊहीकृताः । श्रेणी ऊक पूग कुन्दुम राशि निचय विषय
प्रिशिष्ट निर्धन देव इन्द्र मुण्ड श्रमण भूत वदान्य अध्या-
पक ब्राह्मण क्षत्रिय पटु पण्डित कुशल वपल निपुण इति
श्रेण्यादिः । कृतादिराकृतिगणः । कृत मित मत भूत
उक्त समाजान् समाख्यात समाप्तान् सम्भाविन अवधा-
रित संसेविन अवकल्पित निराकृत उपकृत इत्येवमादि ।
क्रियाकारकसम्बन्धाऽत्र न विशेषणविशेष्यभाव इति ।

विसमाप्तौ क्तो ऽनञ् ॥ ५५ ॥

विगता समाप्तिः विसमाप्तिः । ईषन्निष्पत्तिरित्यर्थः ।
अनञ् क्तान्तं विसमाप्तौ सामर्थ्यात् क्तान्तेन समस्यते षमो
भवति । एकस्यां हि क्रियायां विसमाप्तिर्भवति न क्रिया-
भेद इति सामर्थ्यम् । क्तान्तस्यानञ्जिति प्रतिषेधाच्च पूर्व-
णापि क्तान्तेन सविधिः । कृतञ्च नदकृतञ्च कृताकृतम् ।
कृतभागसम्बन्धात् कृतम् । अकृतभागसम्बन्धात्तदेवाकृ-
तम् । एवं भुक्ताभुक्तम् । पीतापीतम् । अशितानशितम् ।
क्लिष्टाक्लिशितम् । क्लिशस्तक्लोरिति वेत् । मुक्तविमुक्तम् ।
पीतविपीतम् । कृतापकृतम् । विसमाप्ताविति किम् ।
सिद्धं चाभुक्तं च । क्रियाभेदे विसमाप्तिर्नास्ति एकस्याः
समाप्तत्वादपरस्या अननुष्ठानात् । क्त इति किम् । कर्त्तव्यं

तदकर्तव्यं च । अनञ्जिति किम् । अकृतं च तत्कृतञ्च । ननु
कृद्ग्रहणे तिकारकपूर्वस्यैव ग्रहणमनञ्जिति किमर्थम् । नञ्-
पूर्वेणापिवृत्त्यर्थमिति शेषः । इह गतप्रत्यागतः यातानुयात
इत्येवमादिषु पूर्वकालैकेत्यादिना षसः ॥

सन्महत्परमोत्तमोत्कृष्टं पूज्येन ॥ ५६ ॥

सत्-महत्-परम-उत्तम-उत्कृष्ट इत्येते सुवन्ताः ।
पूज्यवचनेन सह समस्यन्ते पमो भवति । संश्च सः पुरुषश्च
सत्पुरुषः । महापुरुषः । परमपुरुषः । उद्भूततमः उत्तमः ।
अत एव निपातनात् किमेन्मिभिभादामद्रव्य इत्याम् न
भवति । उत्तमपुरुषः । उत्कृष्टपुरुषः । पूज्येनेति वचनादत्र
सदादयः पूजावचना ज्ञानव्याः । पूज्येनेति किम् । उत्कृष्टां
गौः । कर्दमादुद्भूत इत्यर्थः ॥

वृन्दारकनागकुञ्जरेस्तत् ॥ ५७ ॥

पूज्येनेति वर्त्तमानमर्थवशाद्धान्तं संपद्यते । वृन्दार-
कादिभिः सह तत् पूज्यवाचिसुवन्तं समस्यन्ते पमो भवति ।
तदित्यनेन पूज्यवचनेनाभिसम्बन्धात् वृन्दारकादयः पूजा-
वचना गृह्यन्ते । गौश्चामौ वृन्दारकश्च गोवृन्दारकः ।
पुत्रागः । गोकुञ्जरः । अश्वकुञ्जरः । व्याघ्रादेराकृतिगणत्वात्
व्याघ्रैरुपमेयेऽतद्योग इत्येव सिद्धे सामान्यप्रयोगेऽपि यथा
स्यादित्यारम्भः । गोनागो बलवान् । तदिति किम् ।
शोभना शीमा कणा अस्य सुशोभो नागः ॥

कतरकतमौ समर्थौ ॥ ५८ ॥

किंशब्दात् किञ्चत्तदे निर्द्धारणे द्वयोरकस्य डतरः
वा बहूनां जातिप्रश्ने डतमः । तयोः परतृष्टुं कृते कतर-

कतमशब्दौ सिद्धतः । समर्थौ सङ्गतार्थौ समानार्थावेका-
 र्थावित्पर्यः । तौ सुबन्तेन सह समस्येते षसो भवति ।
 कदा चानयोः समानार्थत्वं यदा जातिप्रश्ने तौ व्युत्पाद्येते
 तदा तयोः समानार्थत्वम् । कतरश्च स गार्ग्यश्च कतरगार्ग्यः ।
 कतमगार्ग्यः । कतरकठः । कतमकठः । वृद्धं चरणैः सहेति
 जातिवाचित्वम् । समर्थाविति किम् । कतरो भवतोर्देव-
 दत्तः । इदं प्रश्नोऽयम् । समर्थग्रहणं हि कतरस्यैव विशेषणं
 इतरस्याविशेषेण विधानान्न कतमस्य । इतमस्य जातिप्रश्न
 एव नैर्विधानात् । अतः कतमो भवतां देवदत्त इति
 व्यावृत्त्युदाहरणमत्रानुपपन्नम् । कतरकतमयोः प्रश्ने विहि-
 तयोः सविधिना न गार्ग्यादेर्विशेष्यव्यवस्थेति वचनम् ॥

क्षेपे किम् ॥ ५६ ॥

क्षेपः कुम्भा । यो हि यदर्धस्तस्य तदर्धाननुष्ठानं
 क्षेपः । किमेतत् क्षेपे गम्यं सुबन्तेन समस्येते षसो भवति ।
 को नाम राजा किराजा । यो न रक्षति । न स्वति किम्
 इति सान्तप्रतिषेधः । किंसम्बा । योऽभिद्रहति । किङ्गीः ।
 यो न वहति । गोरहृदूपीति सान्ते टे प्राप्तं न स्वति किम्
 इति प्रतिषेधः । सर्वत्र स्वकार्याभावात् क्षेपः । क्षेप इति
 किम् । को राजा पाटलिपुत्रे । किमिति योगविभागः ।
 तेन संज्ञायां शुकादिभिः सह किंशब्दः समस्येते षसो
 भवति । किंशुकः पलाशः । किंशुलुकः पर्वतः । किंपुरुषो
 मयुः । किन्नरः स एव । किञ्जलकः पुष्परेणुः । किङ्कि-
 रातः । किंवदन्तीत्यादयः सिद्धाः ॥

पोटायुवतिस्तोककतिपयगृष्टिधेनुवशावेह-
 द्दृष्यणीप्रवक्तृश्रोत्रियाध्यापकधूर्तैर्जातिः ॥ ६० ॥

पोटादीनामितरेतरयोगो वृद्धः । पोटादिभिः सहै-
 काश्रये जातिः समस्यते षसो भवति । विशेषणस्य परनि-
 पातार्थ आरम्भः । जातिद्वारेण यः शब्दो द्रव्यं वर्त्तते स
 इह जातिशब्दोऽभिप्रेतः । इभ्या च सा पोटा च इभ्यपोटा ।
 इभ्येति जातिशब्दः । स्त्री भूतत्वा राज्यपालनार्थं या पुंवेषेण
 युज्यते सा पोटा । यापि गर्भं एव दास्य गता साऽपि
 पोटा । स्वयुक्तपुंस्केत्यादिना पुंवद्भावे प्राप्ते जातिश्चेति
 प्रतिषिद्धे पुंवद्यजातीयदेशीय इति पुंवद्भावः । एवमार्यपोटा ।
 युवतिस्तरुणी । इभ्ययुवतिः । क्षत्रिययुवति । अग्निश्च स
 स्तोक्श्च तदग्निस्तोकम् । दधि च तत् कतिपयञ्च दधि-
 कतिपयम् । स्तोककतिपयशब्दावेकार्थं । सकृत्प्रसूता गृष्टिः ।
 गौश्च सा गृष्टिश्च गोगृष्टिः । धेनुरभिनवप्रसवा । गोधेनुः ।
 वशा वन्ध्या । गोवशा । वेहत् गर्भघातिनी । गर्भभारि-
 णीत्यन्ये । गोवेहत् । महता वत्सेन या दुह्यते सा वस्कयिणी ।
 गोवस्कयिणी । प्रवक्ता उपाध्यायः । कठप्रवक्ता । कठश्रो-
 त्रियः । अध्यापकोऽध्यन्ता । कठाध्यापकः । कठधूर्तः । कुडि-
 मानित्यर्थः । धूर्तग्रहणमिहाकुत्सार्थम् । अथवा आश्रयिषु
 कुत्सितेषु तद्भवति । आश्रयेषु तु कुत्स्येषु इदम् । ब्राह्मणधूर्तः
 क्षत्रियधूर्त इति यदा हि ब्राह्मणत्वमाश्रयि कुत्स्यते तदा
 तन्नैव मिद्धं सविधानम् । यदा तु तद्युक्तो देवदत्तः कुत्स्यते
 तदर्थमिदम् । जातिरिति किम् । देवदत्तः प्रवक्ता । देवदत्त
 शब्दस्याजातिवचनत्वादवृत्तिः । जातेर्विशेष्याया । पूर्वनिपा-
 तार्थ आरम्भः ।

चतुष्पाद्गर्भिण्या ॥ ६१ ॥

जातिरिति वर्तते । चत्वारः पादा यस्याः सा चतु-

ष्पाद्वादिजातिः । सुसंख्यादेरित्यकारस्य खम् । चतुष्पा-
ज्जातिर्गर्भिणीशब्देन महैकाश्रये समस्यते पमो भवति ।
गौश्च सा गर्भिणी च गोगर्भिणी । अजगर्भिणी । पुंवद्य-
जानीयदेशीय इति पुंवद्भावः । चतुष्पादिति किम् ।
ब्राह्मणी गर्भिणी । जातिरित्येव । कालाक्षो गर्भिणी ।
स्वस्तिमती गर्भिणी । चतुष्पदः संज्ञेया । न तु जातिः ।
विशेष्यस्य पूर्वनिपातार्थं वचनम् ॥

प्रशंसोक्त्या ॥ ६२ ॥

जातिरिति वर्तते । उच्यते इत्युक्तिः शब्दः । प्रशं-
साशब्देन मह जातिवाचि सुबन्त समस्यते पमो भवति ।
गौश्च स प्रकाण्डञ्च तत् गोप्रकाण्डम् । प्रशस्ता गौरित्यर्थः ।
एवमश्वप्रकाण्डम् । गोमतल्लिका । अश्वमचर्चिका । गोकु-
मारी । गोतल्लजकः । अभिधाः जातिरित्येव । देवदत्ता
कुमारी ॥

युवा खलतिपलिनवलिनजरद्विः ॥ ६३ ॥

खलति पलित वलिन जरदित्येनैरैकाश्रयैर्युवशब्दः
समस्यते पमो भवति । युवा खलतिः युवखलतिः । युवतिः
खलतो युवखलतो । युवा पलितः युवपलितः । युवतिः
पलिता युवपलिता । बल्योऽस्य सन्ति वलिनः । पामादि-
त्वाच्च । युवा वलिनः युववलिनः । युवतिर्वलिना युवव-
लिना । जपोऽतु इति अतृत्ये कृते जरदिति भवति । युवा
जरन् युवजरन् । युवतिर्जरती युवजरती । मृद्ग्रहणे
लिङ्गविशिष्टस्यापि ग्रहणम् । पुंवद्यजानीयदेशीय इति
पुंवद्भावात् तिशब्दस्य निवृत्तिः ॥

व्यतुल्याख्या अजात्या ॥ ६४ ॥

व्यान्तास्तुल्याख्याश्च अजातिवाचिना सह सम-
स्यन्ते षसो भवति । परनिपातः फलम् । भोज्यञ्च तदु-
ष्णञ्च भोज्योष्णम् । भोज्यलवणम् । पानीयशीतम् । हरि-
णीयपूर्णो घटः । तुल्याख्याः । तुल्यश्च स श्वेतश्च स
तुल्यश्वेतः । सदृशश्वेतः । तुल्यमहान् । सदृशमहान् ।
अजात्येति किम् । भोज्य ओदनः । तुल्यो वैश्यः । इह
तुल्यसन्निति पूज्यत्वाभावात् परत्वाद्वा नेन सः । इह कथमे-
काश्रया वृत्तिः । कृष्णसारङ्गः । लोहितसारङ्गः । कृष्णश-
बलः । लोहितशबलः । यदि सारङ्गादिशब्दा जातिवचना
जातेः कथञ्चिद्द्रव्यादभिन्नत्वमित्येकाश्रयत्वमस्ति ततो
विशेषणलक्षणः सः । अथ पूर्वोत्तरपदयोर्वर्णविशेषवाचित्वं
तत्रापीच्छातो विशेषणविशेष्यभावः । कृष्णश्वेतः ।
श्वेतकृष्णः ॥

कुमारः श्रमणादिभिः ॥ ६५ ॥

कुमारशब्दः श्रमणादिभिः सह समस्यन्ते षसो
भवति । कुमारशब्दो मृत् । स्त्रीलिङ्गैस्त्तरपदैः स्त्रीलिङ्गः ।
अध्यापकादिभिरुभयथा समस्यन्ते । कुमारी श्रमणा कुमार-
श्रमणा । कुमारी प्रव्रजिता कुमारप्रव्रजिता । कुमारश्च स
अध्यापकश्च स कुमाराध्यापकः । कुमारा अध्यापिका
कुमाराध्यापिका । श्रमणा प्रव्रजिता कुलटा गर्भिणा
तापसी बन्धकी दासी एते स्त्रीलिङ्गाः । अध्यापक अभि-
रूपक पटु मृदु पण्डित कुशल चपल निपुण ॥

मयूरव्यंसकादयश्च ॥ ६६ ॥

मयूरव्यंसकादयश्च शब्दा गणपाठादेव निपातिताः

पसंज्ञा भवन्ति । विशिष्टावसावस्य व्यंसः । इवार्थे कः ।
व्यंसको मयूरो मयूरव्यंसकः । छत्रव्यंसकः । कम्बोज-
मुण्डः । यवनमुण्डः । एतेषु परनिपातः प्रयोजनम् । एही-
डादयो अन्यपदार्थे । एहीडमिति यत्र कर्मणि एहि यवै-
रिति एहीडं यहियवं वर्तते । एहिवाणिजेति यस्यां
क्रियायां सा एहिवाणिजा । प्रेहिवाणिजा । एहिस्वागता ।
अपेहिस्वागता । एहिक्षितीया । अपेहिक्षितीया । प्रोह-
कटमस्यां प्रोहकटा । प्रोहकदेमा । उडमचूडा । आहरबेला ।
आहरवसना । आहरविततामित्प्रलवणा । उडर उत्सु-
जेति यस्यां सा उडरोत्सुजा । उडमविधमा । उडरवि-
सृजा । उत्पतनिपता । उत्पचनिपचा । आख्यातमाख्या-
तेन सिद्धेऽप्यमातन्यार्थं वचनम् । उदक्च अवाक्च उच्चा-
वचम् । उच्चैश्च नीचैश्च उच्चनीचम् । आचिनच्चापचितच्च
आचोपचम् । आचिनपराचिनस्य आचपराचम् । निश्चिन-
प्रचितस्य निष्ठचप्रचम् । अकिञ्चनम् । स्नात्वा कालकः ।
पीत्वा स्थिरकः । भुक्ता सुहितः । प्रोष्यपापीयान् । उत्पत्य-
पाकला जाता । निपत्यरोहिणी जाता निषण्णश्यामा जाता ।
अपेहिप्रघसा वर्तते । इहपञ्चमी । इहिक्षितीया । जहि कर्मणा
बहुलमाभीक्ष्ण्ये कर्तारं चाभिदधाति । जहि जोडमित्याह
जहिजोडः । उज्जहिजोडः । जहिस्त्वम्बः । बहुलमिति-
किम् । पचौदनम् । आख्यातमाख्यातेन सातत्ये । अरनीत-
पिबता वर्तते । पचतभृज्जता । स्वादनमोदता । स्वादाचामाः
आहारविवसा । आहारनिष्किरा । अविहितलक्षणं सचि-
धानमिह द्रष्टव्यम् । तेन शाकप्रधानः पार्थिवः शाकपा-
र्थिवः । कुतपसौश्रुतः । अजातौत्थलिः । धुतरौदोयाः ।

ओदनपाणिनीया इत्येवमादि सिद्धम् । चकारोऽवधार-
णार्थः । परमो मयूरव्यंसकः । वृत्त्यन्तरं न भवति ।

काला मेयैः ॥ ६७ ॥

कालवाचिनः शब्दा मेयैः परिच्छेद्यैः सह समस्यन्ते
पसो भवति । मेयैरिति सम्बन्धात् काला मानवचना गृह्यन्ते
यद्यपि मुख्यं मानत्वं व्यवहारकालस्य मासादेर्न सम्भवति
तथापि वचनात् परिच्छेदहेतुत्वमात्रम् । साधर्म्यमुपा-
दायोपचारात् कालः परिमाणम् । मामादयो जातादेः
संबन्धिनीमादित्यगतिं परिच्छिन्दन्तीति जातस्यापि
परिच्छेदहेतव उच्यन्ते । एकाश्रय इति निवृत्तम् । मामो
जातस्य मासजातः । संवत्सरजातः । तामापवादाऽयम् ।
काला इति बहुवचननिर्देशः किमर्थः । छं अहनां जातस्य
द्व्यन्हजातः । त्रिपदाऽपि पसो यथा स्यात् । हृदर्थयुसमा-
हारे इत्यवयवपसे राजाहःसन्धिभ्रष्ट इति ट् । एभ्या-
न्हेन्ह इति अन्हादेशः । यदा द्व्योऽन्हेः समाहार इति-
विग्रहस्तदा न समाहार इत्यन्हादेशप्रतिषेधः सिद्धः ।
द्व्यहो जातस्य द्व्यहजातः । त्र्यहजातः ।

नञ् ॥ ६८ ॥

नञ् सुपा सह समस्यन्ते पसो भवति । अब्राह्मणः ।
अधर्मः । असर्वज्ञः । अगौः । नेयं पूर्वपदार्थप्रधाना वृत्ति-
रलिङ्गासंख्यत्वप्रसङ्गात् । किञ्च पूर्वपदप्रधाना हम् उक्तः ।
अमक्षिकमिति । अन्यपदार्थप्रधान्ये तु अवर्या हेमन्त इत्यत्र
प्रादेशादि प्राप्नोति । अस्तृत्तरपदार्थप्रधानेयं वृत्तिः । यद्ये-
वमगोमानयेऽनुक्तेऽगोमात्रस्यानयनं स्यात् । अथ स्वयमेव
निवृत्तिपदार्थको गोशब्दः स नत्रा केवलं शोध्यते । एवं

सति न कस्यचिदानयनं स्यात् । नायं दोषः । द्वावि-
ह गोशङ्खौ । प्रवृत्तपदार्थको निवृत्तपदार्थकश्च । सारूप्यात्त-
योर्भेदापरिज्ञाने निवृत्तपदार्थकस्य स्यात्तनार्थं नञः प्रयोगः
प्रतिषेधे सत्युत्तरपदार्थमदृशो वक्तव्यो जायते । नञिव-
युक्तमन्यमदृशावधिकरणे तथा ह्यर्थगतिरिति वचनात् ।
अन्यपदार्थे तु परत्वाद्वसो भवति । अशालिको देशः ।
जकारो नञाऽनन्यत्र विशेषणार्थः । वामनपुत्रादिष्व-
नादेशो मा भूत् ।

गुणोक्त्येषत् ॥ ६६ ॥

उच्यते इत्युक्तिः शब्दः । गुणशब्देन मह ईषच्छब्दः
समस्यते पसो भवति । ईषन्कुडारः । ईषान्पङ्कजः । ईषद्वि-
कटः । ईषद्वृक्षतः । ईषन्पीतः । हृदुन्पत्तिः प्रयोजनम् ।
गुणोक्त्येति किम् । ईषन्कारकः । ईषद्गार्ग्यः । जात्येकार्थ-
समवर्तिप्रक्रियागुणापेक्षया जातेरपि वृद्धिद्वयासौ ।

ता ॥ ७० ॥

तान्तं सुबन्तेन मह पसो भवति । माक्षमार्गः ।
स्वर्गसुखम् । राजपुरुषः ।

कृति ॥ ७१ ॥

कृत्प्रयोगे या ता तदन्तं सुण मह पसो भवति । न
प्रतिपदमिति प्रतिषेधं वक्ष्यति । तस्यायं पुरस्तात्त्रि-
रासः । इध्मनां व्रश्नः इध्मव्रश्नः । पलाशसातनः ।
अविलवनः । स्मश्रुकर्त्तनः । करणे युट् । कत्तुकर्मणोः
कृतीति ता ।

याजकादिभिः ॥ ७२ ॥

याजकादिभिश्च सह तान्तं समस्यते षसो भवति ।
 पूर्वेण प्राप्तः तृजकाभ्यां कर्त्तरीति प्रतिषिद्धः पुनरनेन षसः ।
 देवानां याजको देवयाजकः । साधूनां पूजकः साधुपूजकः ।
 याजक पूजक परिवारक परिवेषक स्त्रापक अध्यापक
 उद्धर्त्तक उत्सादक होतृ भर्तृ रथगणक पत्तिगणक ।

न प्रतिपदम् ॥ ७३ ॥

प्रतिपदंविहिता या ता नदन्तं न समस्यते । शेषलक्षणां
 तां मुक्ता सर्वाण्या ता प्रतिपदविधानम् । सर्पिषो ज्ञानम् ।
 पयसो ज्ञानम् । जो स्वार्थे करण इति ता । इहार्पि धर्मानु-
 स्मरणम् । धर्मचिन्तनमिति । स्मर्थदयेशाङ्गर्मणि इत्यनेन
 शेषलक्षणा तानृश्यते । वनस्वामी । वनेश्वरा विद्यादायाद
 इत्येवमादिषु स्वामीश्वरादिसूत्रे चकारेण शेषलक्षणा ता
 समुच्चायते ।

निर्द्धारणे ॥ ७४ ॥

निर्द्धारणे या ता नदन्तं न समस्यते । जानिगुण-
 क्रियाभिः समुदायादेकदेशस्य निष्कृत्य धारणं पृथक्करणं
 निर्द्धारणम् । क्षत्रियो मनुष्याणां शूरतमः । श्यामा नारीणां
 दशनीयतमा । कृष्णा गवां मत्पञ्जोरतमा । धावन्तोऽध्व-
 गानां क्षिप्रतमाः । क्षत्रियादिशब्देन सह वृत्तिर्न भवति ।
 यतश्च निर्द्धारणमिति चकारेण शेषलक्षणायास्तायाः समु-
 चयः । प्रतिपदविधानत्वे हि पूर्वैणैव सिद्धः प्रतिषेध इती-
 दमनर्थकं स्यात् । इह पुरुषेश्वर इति शेषलक्षणा ता विव-
 क्षिता न निर्द्धारणलक्षणा ।

उद्गुणतप्रार्थसत्तव्यैकद्रव्यैः ॥ ७५ ॥

उदन्त गुणार्थं तृप्तार्थं सत्संज्ञं तव्य एकद्रव्य इत्येतैः
सह तान्तं न समस्यते । तस्य पूरणे ङडित्यतः प्रभृति
तमटष्ठकारेण ङडिति प्रत्याहारः । चक्रधराणां पञ्चमः ।
तीर्थङ्कराणां षोडशः । बलदेवानां नवमः । समुदायसमुदित-
सम्बन्धे शेषलक्षणा ता । गुणार्थः । बलाकाया शौक्यम् ।
काकस्य काष्ण्यम् । कण्टकस्य तैक्ष्ण्यम् । गुणगुणिसम्बन्धे
ता । एङि पररूपमित्यत्र परस्य रूपं पररूपमिति वृत्तिपदं
ज्ञापकं यो गुणद्वारेण पूर्वं द्रव्ये वृत्तौ भवत्यन्ते गुणमाह
तेन गुणशब्देनह प्रतिषेधः । यस्तु सर्वदा गुणवचनस्तेन वृत्ति-
र्भवत्येव । हस्तिरूपम् । कपिजगमः । चन्दनगन्धः । अग्नि-
स्पर्शः । गुणशब्देनह लोकप्रभिज्ञा रूपरसगन्धस्पर्शा गुणा
अभिप्रेताः । ततस्तद्विशिष्टैरयं प्रतिषेधः । तेन यत्नगौरवं
सूत्रलाघवं करणपाटवं वचनप्रामाण्यं गोविंशतिरित्येव-
मादिषु न प्रतिषेधः । वृषलस्य धापृथमित्यत्र वृत्तेरनभि-
धानम् । तृप्तार्थः । फलानां तृप्तः । सक्तूनां पूर्णः । फलानां
सुहितः । सक्तूनां प्रातः । तृप्त्यर्थे तृप्तसंख्यामिति ता ।
सदिति सत्मानयोः संज्ञा । चोरस्य द्विषन् । कर्तृकर्मणाः
कृनोति कर्मणि ता प्राप्ता नञित्येत्यादिना प्रतिषिद्धः ।
द्विषः शत्रुर्वा वचनमिति ता । इह तु शेषलक्षणा ता । देव-
दत्तस्य कुर्वन् । देवदत्तस्य कुर्वाणः । तव्यः । देवदत्तस्य
कर्तव्यम् । जिनदत्तस्य कर्तव्यम् । अत्रापि व्यस्य वा कर्तरि
इति शेषलक्षणा ता । तव्येन केचिद्विकल्पमिच्छन्ति । देव-
दत्तकर्तव्यम् । एकं द्रव्यमस्य एकद्रव्यम् । राज्ञः पाटलि-
पुत्रकस्य । शुकस्य मारविदसौ आचार्यस्य ओदत्तस्य । पूर्व-

निपातस्थानियमः प्रसज्येत विशेषणादिमूत्रे इतिशब्दो-
ऽस्ति तेन नीलस्योत्पलस्य नीलोत्पलस्येति । गुणगुणि-
संबन्धे सविधिर्भवति । एकद्रव्येण गुणगुणिविवक्षा ना-
स्तीति विशेषणवृत्तिरपि न भवति । क्षिना प्रतिषेधो
वक्तव्यः । देवदत्तस्य साक्षात् । देवदत्तसंगपरि ॥

कर्मणि च ॥ ७६ ॥

चकारोऽवधारणार्थः । कर्मण्येव या ता विहिता
तदन्तं सो न भवति । आश्चर्यो गवां दोह अगोपालकेन ।
राचने मे ओदनस्य भोजनं देवदत्तेन । साधु खलु पयसः
पानं जिनदत्तेन । युडिति नवभावे युद् । कर्तृकर्मणाः कृतीन्यु-
भयत्र तायां प्राप्तायां द्विप्राप्तौ पर इति कर्मण्येव भवति ।
कर्तरि तु भा । कर्मण्येवेति किम् । इधमत्रश्चनः ॥

कर्तरि क्तेन ॥ ७७ ॥

कर्तरीति ताया विशेषणम् । कर्तरि या ता विहिता
तदन्तं क्तान्तेन सो न भवति । अस्मिन्नाभ्यन्ते स्म
इदमेषामामितम् । इदमेषां यातम् । इदमेषां भुक्तम् ।
तयोरेव भावकर्मणाः क्ते प्राप्ते धिगन्त्यर्थाच्च अधिकरणे
वाऽर्थश्चेति अधिकरणं क्तः । अधिकरणस्योक्तत्वात् ।
इदमिदमेतस्मादीप्राप्तिमिडैकार्थं वा इति चैव भवति ।
कर्तृकर्मणाः कृतीति ता प्राप्ता न क्षितिलोकेत्यादिना
प्रतिषिद्धा क्तस्याधिकरण इत्यनेन ण्यामिति कर्तरि
ता । एवं राज्ञां बुद्धः राज्ञां पूजितः मतिबुद्धिपूजार्था-
च्चेत्यनेन वर्तमाने काले क्तो नियम्यते । स चेह
कर्मणि कारके विहितः कर्तृकर्मणाः कृतीति कर्तरि ता
प्राप्ता नक्षितेत्यादिना प्रतिषिद्धा भवतीत्यनेन सूत्रेण

प्रत्यवस्थाप्यते । अथ यदा सकर्मकेभ्योऽधिकरणे क्त-
स्तदा कर्तृकर्मणोरनुक्तत्वात् क्तस्याधिकरण इत्यनेन या
ता कर्तरि तस्या प्रतिषेधः सिद्धः कर्मणि या ता तस्याः
कथं वृत्तिप्रतिषेधः । इदमोदनस्य भुक्तमिति । नैष दोषः ।
कर्मणि चेति वर्तते तेनह कर्तरि कर्मणि च ता क्तान्तेन
समस्यते । इह शेषलक्षणा ता । छाग्रहसितम् ।

तृजकाभ्यां योगे ॥ ७८ ॥

कर्तरि या ता तदन्तेन सो न भवति । तृचैव कर्तुरु-
क्तत्वात् । तद्योगे कर्तरि ता नास्ति । तृजग्रहणमुत्तरा-
र्थम् । भवन आसिका । भवतः शायिका । भवतोऽप्रेगा-
मिका । पर्यायार्हणोत्पत्तौ वुणिति भावं स्त्रीलिङ्गे वुण् ।
कर्तृकर्मणाः कृतीति कर्तरिता । कर्तरीत्येव । इधुभ-
क्षिकां मे धारयमि । पूर्ववडुण् । अत्रेधुशब्दात् कर्मणि
ता कृतीति तामः । म इति सम्प्रदानमेतत् ।

कर्तरि ॥ ७९ ॥

कर्तरि यौ तृजकौ ताभ्यां मह तान्तं न सो भवति ।
अपां म्रष्टा । पुरां भेत्ता । वज्रस्य भर्ता । याजकादिषु
पतिपर्यायो भर्तृशब्दः । यवानां लावकः । सक्तूनां
पायकः । कर्तरीति शक्यमकर्तुं तृचोऽकस्य च कर्तरि विधा-
नात् । न त्वकस्य भावेऽपि विधानमस्ति । सत्यम् । तदयोगे
कर्तरि विहितायास्तायाः पूर्वेण वृत्त्यभावः सिद्धः साम-
र्थ्यादिह कर्तरि विहितस्याकस्य ग्रहणम् । तदेतत्कर्तृ-
ग्रहणं ज्ञापकं पूर्वप्रतिषेधो नित्य अयमनित्यस्तेन तीर्थ-
कर्तारमर्हन्तमित्येवमादि सिद्धम् । तृनन्तेन वा साधनं
कृतेति सः ॥

श्रीडाजीविकयोर्नित्यम् ॥ ८० ॥

नेति निवृत्तम् । तृचः श्रीडाजीविकयोरसम्भवा-
 नानुवृत्तिः । श्रीडायां जीविकायाञ्च तान्तमकेन सह नित्यं
 षसो भवति । श्रीडायां । उद्दालकपुष्पभञ्जिका । भावेऽखुवि-
 षये युष् । कर्तृकर्मणोः कृतीति कर्मणि ता । जीविकायां ।
 दन्तलेखकः । नखलेखकः । अवस्करमृदकः । श्रीडायां
 कृतीति विकल्पः प्राप्तः । जीविकायां कर्तरीति प्रतिषेधः
 प्राप्तः । श्रीडायां आरम्भादेव नित्यत्वं सिद्धं नित्यग्रहणं
 जीविकार्थमुत्तरार्थञ्च ॥

तिकुप्रादयः ॥ ८१ ॥

तिसंज्ञा कुशब्दः प्रादयश्च समर्थेन नित्यं पमो
 भवति । ऊरीकृत्य । ऊरीकृतम् । पटपटाकृत्य । प्रादिमाह-
 र्यात् कुशब्दो भ्रिसंज्ञो गृह्यते । कुत्मिनेो ब्राह्मणः कुब्राह्मणः ।
 ईषन्मधुरं कामधुरम् । क्रियायोगे गतिस्तरिति प्रादयोऽपि
 क्रियायोगे तिसंज्ञा अक्रियायोगार्थं प्रादिग्रहणम् । स्वर्ती
 पूजार्थकम् । शोभनः पुरुषः सुपुरुषः । अतिपुरुषः । अतिशयेन
 स्तुतं सुस्तुतम् । अतिक्रमेण श्रुतमतिस्तुतम् । दुः पापाद्यर्थे ।
 पापः पुरुषो दृः पुरुषः । कृच्छ्रेण कृतं दृः कृतम् । आर्डीषदा-
 द्यर्थे । ईषत्कडार आकडारः । क्रियायोगे आषडमाभरणम् ।
 प्रादय एवमात्मका यत्र क्रियापदं प्रयुज्यते तत्र क्रिया-
 विशेषमाहुः । यत्र न प्रयुज्यते तत्र समाधनां क्रिया-
 माहुरिति । प्रादयो गताद्यर्थे च व्या । प्रगत आचार्यः
 प्राचार्यः । वृत्तिविषये प्रशब्दो गतशब्दस्यार्थं समाध-
 नमभिधत्ते । एवं प्रवृद्धो गुरुः प्रगुरुः । प्रपितामहः ।
 सङ्गतार्थः समर्थः । अत्यादयः क्रान्ताद्यर्थे इषा । अति-

क्रान्तः खट्वामतिखट् । उक्रान्तो वेलासुद्धेः । अवाद्यः
कुष्टाद्यर्थे भया । अवकुष्टः कोकिलया अवकोकिलः ।
परिणद्धो धोरुद्भिः परिधीरुत् । पर्यादयो ग्लानाद्यर्थे अपा ।
परिग्लानोऽध्यनाय पर्यध्ययनः । उद्युक्ता संग्रामाय उत्सं-
ग्रामः । पर्यादिराकृतिगण इत्येक । अलंकुमारिः ।
निराद्यः क्रान्ताद्यर्थे कया । निःक्रान्तः कौशाभ्या
निःकौशाभ्यः । अपगतः शाखाया अपशाखः । लक्षणादि-
ष्वर्थेऽवनभिधानादवृत्तिः । वृत्तं प्रति विद्योतते ।

वागमिड् ॥ ८२ ॥

वाक्संज्ञममिडन्नं समर्थेन नित्यं षसो भवति ।
कुम्भं करोतीति कुम्भकारः । सरलावः । अमिडिति
किम् । एधानाहारको व्रजति । वुणुमौ क्रियायां तदर्थाया-
मिति वुण् । अमिडिति प्रतिषेधवचनं ज्ञापकमनयोर्यागयोः
सुप्सुपेति नाभिसंबध्यते । एवञ्च सत्येतल्लब्धं तिवा-
कारकाणां प्राक् सुबुत्पत्तेः कृद्भिः सविधिरिति । इह
माषवापिणी । ब्राह्मवापिणी स्त्री । कृदन्तेन वृत्तौ मृदन्त-
स्येति णत्वं सिद्धम् । अन्यथा सुबुत्पत्तिः स्त्रीत्येन
बाध्यते । अश्वक्रीती च प्रयोजनम् । यदि सुबुत्पत्तेः प्राक्
तिवाकारकाणां कृता वृत्तिः । अदःकृत्य तमोपह राजश्रित
इत्यत्र पूर्वस्य पदकार्यं न स्यात् । कायाः स्तोकादेरित्येव-
मादि अनुविधानं चानर्थकं कचिदेव ढीविधिणत्वाद-
विषये ज्ञापकात् सिद्धिः ।

भिनाऽमैव ॥ ८३ ॥

पूर्वेण सिद्धे नियमोऽयम् । भिसंज्ञकेनामन्तेनैव
वागमिड् षसो भवति । स्वाङ्कुमारं भुङ्क्ते । लवणंकारं

भुङ्क्ते । स्वाद्वर्थेषु बाधु स्वादुमि णमिति णम् भवति ।
 स्वादुमिति निर्देशात्पसन्नियोगे मान्तता निपात्यते ॥
 अमैवेति किम् । कालो भोक्तुम् । समयो भोक्तुम् । काल-
 समयवेलासु तुम्वेति तुम् । आरम्भादेव नियमः सिद्धः ।
 स्निनैवेति विपरितावधारणे व्यावर्त्य नास्तीत्येवकारः
 किमर्थः । अमैव यत् सह निर्दिष्टं वाक्यमंजं तस्य वृत्ति-
 र्यथा स्यात् । अमा चान्येन च यत् सहानिर्दिष्टं तस्य मा
 भूत् । अग्रे भोजं गच्छति । अग्रे भुक्ता । प्रथमभोजम् ।
 पूर्वभोजम् । वाग्रे प्रथमपूर्वेति त्वाणमौ विहितौ । भिन्नेति
 विस्पष्टार्थम् । व्यावर्त्याभावात् ॥

वा भादि ॥ ८४ ॥

उपदंशो भायामित्यनः प्रभृति वाक्यमंजं भादीन्यु-
 च्यते । वाक्यमंजानि अमा सह वा समस्यन्ते षमो
 भवति । मूलकोपदंशं भुङ्क्ते । मूलकेनापदंशं भुङ्क्ते ।
 उपदंशो भायामिति णम् । पार्श्वोपपीडम् । पार्श्वेनापपीडं
 पार्श्वं उपपीडं शते । ईषि चेपपीडरुधकृष इति णम् ।
 अमन्तेनेत्येव । पर्याप्तो भोक्तुम् । पर्याप्तवचने अलमर्थ
 इति तुम् । एवकारो नानुवर्तते तेन भादिषु यदमा सह
 निर्दिष्टं वाक्यमंजं यदमा चान्येन च सह निर्दिष्टं तदपि
 समस्यते । उच्चैः कारमाचष्टु उच्चैः कारं भाविति निष्ठाक्तौ
 कृत्रः क्त्वाणमाविति णम् ॥

क्त्वा ॥ ८५ ॥

क्त्वान्तेन सह वा भादि समस्यते षमो भवति ।
 उच्चैः कृत्याचष्टु । उच्चैः कृत्वा । भादीत्येव । प्रदेशान्तर-

वाचो वृत्तिर्न भवति । अलं कृत्वा । खलु कृत्वा । अग्रे
भुक्ता ॥

अन्यपदार्थेऽनेकं वम् ॥ ८६ ॥

वानिर्दिष्टं सुव्यग्रहणमनुवर्तते । भानिर्दिष्टं निवृत्तम् ।
अन्यस्य पदस्यार्थे वर्तमानमनेकं सुवन्तं वसंज्ञकः सो
भवति । चित्रगुः । लम्बकर्णः । दर्शनायरूपः । अन्यग्रहणं
किम् । स्वपदार्थे वसो मा भूत् । लम्बश्च स कर्णश्च
स लम्बकर्णः । पदग्रहणं किम् । अन्यव्ययार्थे मा
भूत् । अर्थग्रहणं किमर्थम् । यावता शब्दे कार्यस्यासम्भ-
वादर्थे कार्यं विज्ञायते । अन्यपदार्थस्य ये लिङ्गसंग्रहे ते
यथा स्यातामित्येवमर्थम् । बहुयवं कुलम् । बहुयवा भूमिः ।
बहुयवा । बहुयवाः । वाविभक्त्यन्ते अन्यपदार्थे वृत्तिर्न
भवत्यनभिधानात् । अनेकग्रहणं बहूनामपि प्रापणार्थम् ।
सामानाधिकरण्याभावेऽपि वसो भवति । कण्ठेकालः ।
उरसिलोमा । उर्बेर्मुन्वो देवदत्तः । अस्तिक्षीरा गौः ।
ज्ञानामसंख्यत्वादसामानाधिकरण्यमिहाभिधानाभावात्
भवति । पञ्चभिर्भुक्तमस्यासामानाधिकरण्येऽप्यनभिधानम् ।
पञ्च भुक्तवन्तोऽस्य । नपा निर्देशः किमर्थः । उन्मत्तगङ्गम् ।
लोहितगङ्गम् । ज्वावन्यपदार्थ इति हम् एव भवति । इह
वीरपुरुषको ग्राम इति परत्वाद्भसः पसस्य बाधकः ।
शस्त्रीश्यामा देवदत्तेत्येवमादिषु यश्चैकाश्रय इति
प्रकृतमस्ति तेन वसस्य बाधः । प्रादया गताद्यर्थे वया इत्येव
मादि वार्त्तिकवचनं प्रमाणम् । तेन निष्कौशाश्विरित्येवमा-
दिषु वसो न भवति । ईबुपमानपूर्वस्य शुखं वक्तव्यम् ।

उदरे स्थितो मणिरस्य उदरेमणिः । वे कृति बहुलमिति
 ईपोऽनुप । उष्ट्रमुखमिव मुखमस्य उष्ट्रमुखः । उपमानावयव-
 त्वादुष्टोऽप्युपमानम् । इह केशचूडः सुवर्णालङ्कारो देवदत्तः
 इति केशसम्भारे केशशब्दः । सुवर्णचिकारे सुवर्णशब्दा
 वर्तते । सङ्गतार्थः समर्थ इति निर्देशादेवं जातीयस्य वा
 शुभं द्रष्टव्यम् । प्रपतितपर्णः । प्रपर्णः । अविद्यमानभार्यः ।
 अभार्यः ।

संख्येये संख्याया भ्यासन्नादूरसंख्यम् ॥ ८७ ॥

संख्येये या संख्या वर्तने तथा किं आमन्न अदूर
 इत्येतानि संख्या च वसो भवति । अनन्यार्थार्थं वान्ते-
 ऽप्यन्यपदार्थे प्रापणार्थञ्च । समीपे दशानामिमे उपदशाः ।
 उपविंशाः । समीपप्राधान्ये तु हसः । आसन्ना दशानामिमे
 आसन्नदशाः । आसन्नविंशाः । अदूरदशाः । अदूरचत्वारिं-
 शाः । द्वौ वा त्रयो वा इमे द्वित्राः । त्रयो वा चत्वारो वा
 इमे त्रिचतुराः । नक्तिसूपत्रिभ्यश्चतुर इति अस्त्यो निपात्य-
 ते । त्रिदश इमे त्रिदशाः । वृत्त्यैवाभ्यावृत्तेरुक्तत्वात् सुचो-
 ऽप्रयोगः । संख्यासंज्ञाविधानेऽधिकशब्दस्यापि संख्यात्व-
 मुक्तम् । अधिका दशानामिमेऽधिकदशाः । संख्येय इति
 किम् । अधिका विंशतिर्गवाम् । संख्येय इति किम् । पञ्च
 पदार्थाः । भ्यासन्नादूरसंख्यमिति किम् । पार्थिवाः पञ्च ॥

दिशो ऽन्तराले ॥ ८८ ॥

दिक् ऋद्धदाः सुधन्ता अन्तरालवचने वसंज्ञकः सो
 भवति । अन्तराल एव यथा स्यादिति नियमार्थ आरम्भः ।

दक्षिणस्याश्च पूर्वस्याश्च दिशोर्यदन्तरालं दक्षिणपूर्वा ।
सर्वनाम्नो वृत्तिमात्रे पूर्वपदस्य पुंवद्भाव इति पुंवद्भावः ।
उत्तरपदस्य स्त्रीगोर्नाच इति प्रादेशः । अन्तरालादिशः
स्त्रीत्वात् पुनश्चाप् । अनेकमित्यनुवर्त्तनात् न्यक्संज्ञायां
द्वयोः पर्यायेण पूर्वनिपातः । एवं दक्षिणपरा । उत्तर-
परा । उत्तरपूर्वा । प्रसिद्धानां दिक्छन्दानां ग्रहणादिह न
भवति । वारुण्याश्च कौबेर्याश्च दिशोरन्तरालम् ॥

तत्रेदमिति सरूपे ॥ ८८ ॥

तत्रेति ईषन्ते द्वे सरूपे इदमित्येतस्मिन्नर्थे वसो
भवति । इतिकरणात् ग्रहणविशिष्टे युद्धे विवक्षा । केशेषु
केशेषु च गृहीत्वा इदं युद्धं वृत्तं केशाकेशि । कचाकचि ।
मृजिति इच् मान्त इजिति तिष्ठत्वादौ हसंज्ञार्थं पठ्यते ।
अन्यस्यापि इति पूर्वपदस्य दात्वम् । अत्र सापेक्षत्वात्
पूर्वेण वृत्तिर्न प्राप्नोति । सरूपे इति किम् । केशेषु च कचेषु
च गृहीत्वा इदं युद्धं वृत्तम् ।

तेन ॥ ८९ ॥

इदमिति सरूपे इति वर्तने । तेनेति भान्ते सरूपे इद-
मित्येतस्मिन्नर्थे वसो भवति । इतिकरणानुवृत्तेर्यत्तेनेति
निर्दिष्टं प्रहरणं चेत्तद्भवति । दण्डैश्च दण्डैश्च प्रहृत्येदं युद्धं
वृत्तं दण्डादण्डि । मुसलामुसलि । सरूपे इत्येव । दण्डैश्च
कमण्डलुभिश्च प्रहृत्येदं युद्धं वृत्तम् । योगविभाग उत्तरार्धः ॥

सहेति तुल्ययोगे ॥ ९० ॥

तुल्ययोगः समानक्रियादियोगः । तेनेति वर्तते ।
सह इत्येतत् सुबन्तं तुल्ययोगे वर्तमानेन तेनेति भान्तेन सह

समस्यते वसो भवति । सह छात्रेण सच्छात्र आगतः ।
 सशिष्यः । सपुत्रः । वा नीच इति सहशब्दस्य सादेसः ।
 तुल्ययोग इति किम् । प्रत्यहं सह शावेन भारं वहति
 रासभी । विद्यमानताऽत्र सहार्थः । आद्येनैव सिद्धं हसनि-
 वृत्त्यर्थं कथभावाथेव वचनम् । इतिशब्दे योगविभागार्थः ।
 तेनातुल्ययोगेऽपि कचिद्व्ययः कश्च । तेन सकर्मकाच्चरेद्वा
 भवति । सपक्षको वादी ब्रूत इत्यादि सिद्धम् । अत्र हि
 चरेरेव देन योगो न कर्मणः । तथा वादिन एव च तेन
 योगो न पक्षस्य ॥

चार्थे द्वन्द्वः ॥ ६१ ॥

चकृनोर्थश्चार्थः । तस्मिन् वर्तमानमनेकं सुवर्तं द्वन्द्व
 संज्ञः सो भवति । चत्वारश्चार्थाः । समुच्चयोऽन्वाचय
 इतरेतरयोगः समाहारश्चेति । तन्नानिवृत्तक्रमवागपद्यानां
 द्वादिबिस्तूनामेकत्राध्यारोपः समुच्चयः । यथा गामद्वयं पुरुषं
 पशुमहरहर्नयमानो वैश्वतो न तृप्यति । सुरया इव
 दुर्मदी । गुणप्रधानभावमात्रविशिष्टः समुच्चय एवान्वाचयः ।
 यथा भिक्षामष्ट गां चानयेति । इतरेतरयोगसमाहारावपि
 समुच्चयस्य भेदौ । परस्परं स्थाप्यस्थानामवयवभेदानुगत
 इतरेतरयोगः । अन्वेष्येति अवयवभेदाः संज्ञितिप्रधानाः
 समाहाराः । आद्ययोगमन्तरेणापि कचित् प्रयोगात् । असा-
 मर्थ्याश्च नास्ति सविधिः । इतरेतरयोगे । प्लक्षन्यग्रोधौ छायां
 कुरुतः । समाहारे प्लक्षन्यग्रोधं सिध्यति । वाक्त्वचम् ।
 वाग्द्वयम् । छात्रोपानहम् । इह द्वाविंशतिस्त्रयस्त्रिंशद्गणि-
 तत्येवमादिषु समाहारेऽपि लिङ्गमशिष्यं लोकाश्रयत्वा-

दिति नपुंसकत्वाभावः । इन्द्रप्रदेशा इन्द्राबुद्धेषाराध
इत्येवमादयः ॥

वोक्तं न्यक् ॥ ६२ ॥

सलक्षणसूत्रेषु वानिर्दिष्टं न्यक्संज्ञं भवति । तस्य
प्रयोजनं पूर्वमित्यनेन पूर्वनिपातः । अधिक्रि । अधिकु-
मारि । भ्राति वोक्तम् । कपुश्रितः । इधिति वोक्तम् । शङ्कु-
लाखण्डः । भेति वोक्तम् । एवं सर्वत्र बोद्धव्यम् । वसेऽनेकं
सुयन्तं तस्य पूर्वनिपातानियममुत्तरत्र वक्ष्यति । इह राज्ञः
पुरुषं श्रित इति यत् प्रति यदप्रभामं तत् प्रति तन्न्यक्संज्ञं
भवति । कथमयं विभागो लभ्यते । न्यगिर्तायमन्वर्थसंज्ञा ।
नाचैरञ्चतीति न्यगप्रधानमित्यर्थः ॥

एकविभक्ति ॥ ६३ ॥

विभक्तिशब्दः पूर्वाचार्येणो निर्दिष्टः एका विभ-
क्तिर्यस्य तन्न्यक्संज्ञं भवति । मिष्कौशाम्बिः । निर्म-
युरः । परमित्यनेन परनिपातार्थमेतत् । प्रादेशस्तु स्त्रीगो-
र्नाव इत्यत्र अन्वर्थस्य नीचः समाश्रयणात् सिद्धः ॥

परं ॥ ६४ ॥

एकविभक्ति न्यक्संज्ञं परं प्रयोक्तव्यम् । पूर्वमित्य-
नेन पूर्वनिपाते प्राप्ते उपवादः । इह धर्म श्रितः । धर्म-
श्रिताय इत्येवमादिषु वोक्तमित्यनेनैव न्यक्संज्ञा भव-
त्यमवकाशस्थास्तत्तदाश्रयः पूर्वनिपातः ॥

राजदन्तादौ ॥ ६५ ॥

राजदन्तादिषु न्यक् परं प्रयोक्तव्यम् । उत्तरसूत्रैः
प्राप्तस्य पूर्वनिपातस्यापवादोऽयम् । दन्तानां राजा राज-

दन्तः । वनस्याग्रे अग्रेवणम् । गणपाठादनुप् । लिप्तवासितं
 नग्नमुषितमवक्लिन्नपक्वं सित्तसमृष्टं मृष्टलुच्चितमर्पितोत्तं
 उत्तगाढमेतेषु पूर्वकालस्य परनिपातः । उलूखलमुसलं
 तन्दुलकिण्वम् । आरग्वायनिबन्वकी । चित्ररथबाह्लीकम् ।
 अवन्त्यश्मकम् । शूद्रार्यम् । स्नातकराजनौ । विष्वक्-
 सेनार्जुनौ । अक्षिभ्रुवम् । दारगवम् । शब्दार्थौ । धर्मार्थौ ।
 कामार्थौ । अक्षु व्यत्ययोऽपि । अर्थशब्दौ । अर्थधर्मौ ।
 अर्थकामौ । वैयाकरणमतम् । भोजवाजौ । गोपालधा-
 नीपूलामम् । पूलासकरण्डम् । उशीरवाजम् । सिञ्जस्यम् ।
 शिक्षास्त्रौ । चित्रास्वाती । भार्यापती । जायापती । जम्पती ।
 दम्पती । जायाशब्दस्य जम्भावो दम्भावश्च निपायते ।
 पुत्रपती । पुत्रपशू । केशस्मश्रुः । शिरोविन्दुः । मर्ममधुनी ।
 मधुसर्पिणी । आयन्तौ । अन्तादी । गुणगृही । वृद्धिगुणौ ॥

पूर्वम् ॥ ६६ ॥

न्यगिति वर्तते । न्यकमंजं पूर्व प्रयोक्तव्यम् ।
 बाक्यवद् वृत्तावनियमो मा भूदित्यारम्भः । उक्तान्पुदा-
 हरणानि । यत्र द्वे अपि तान्ते राज्ञः पुरुषस्येति तत्र कस्य
 न्यक्त्वं न्यमित्यन्वर्थसंज्ञाश्रयणाद्वाजशब्दस्य ॥

द्वन्द्वे सुः ॥ ६७ ॥

द्वन्द्वे से स्वन्तं पूर्व प्रयोक्तव्यम् । मुनिगुप्तौ । यदु-
 गुप्तौ । अनङ्कप्राप्तावनियमेन मुनिपदुगुप्ताः । पदुमुनिगुप्ताः ।
 पदुमुत्तमुनयः । न्यगित्यन्वर्थसंज्ञा । द्वन्द्वे च न कस्यचिद-
 प्राधान्यमित्यप्राप्ते पूर्वनिपात इदं सूत्रम् ॥

अजायत् ॥ ६८ ॥

अजादि अदन्तं शब्दरूपं द्वन्द्वे से पूर्वप्रयोक्तव्यम् ।
इन्द्रचन्द्रौ । उष्ट्रश्वरम् । उष्ट्रशशम् । इह इन्द्राग्रौ । इन्द्र-
धायू इति सुलक्षणात् परत्वादनेन पूर्वनिपातः । उभयत्र
घायाः प्रतिषेध इति आनङ् न भवति । बहुवचनियमेन
इभरथाश्वम् । अश्वरथेभम् । तपरकरणं किम् । वृक्षाश्वौ ।
अश्ववृक्षौ ।

अल्पाच्यतरम् ॥ ९९ ॥

अल्पान्नरं शब्दरूपं द्वन्द्वे पूर्व प्रयोक्तव्यम् । धव
श्वदिरौ । धवाश्वकर्णम् । बहुवचनियमः । वाणादुन्दुभि-
शङ्खाः । शङ्खदुन्दुभिर्वणाः । ऋतुनक्षत्राणां समानाक्ष-
राणामानुर्व्येण वक्तव्यम् । शिशिरवमन्ता । ह्रस्वमन्ता-
शिशिरवमन्ताः । अश्विर्नाभरण्यः । कृत्तिकारोहिण्यः । समा-
नाक्षराणामिति किम् । ग्रीष्मवमन्ता । द्यक्षरस्य पूर्वनि-
पातो वक्तव्यः । कुशकाशम् । तृणकाष्ठम् । वर्णानामानु-
र्व्येण । ब्राह्मणक्षत्रगर्बिद्शूद्राः । आतुश्च ज्यायसः ।
बुधिष्टिराजुनौ । संख्याया अतीयसो वाचिकायाः ।
द्वित्राः । एकादश । नवतिशतम् । अभ्यर्हितस्य च ।
मातापितरौ । श्रद्धामंधे । दोक्षातपसी ।

ईद्विशेषणे वे ॥ १०० ॥

ईद्वन्तं विशेषणं च वसे पूर्व प्रयोक्तव्यम् । वसे
अनेकं सुबन्तं न्यक्मंज्ञमित्यनियमे प्राप्ते स्यमारम्भः ।
कण्ठेकालः । उरसिलोमा । उदरेमणिः । बहेगडुः । अका-
मेमूर्धमस्तकात् स्वाङ्गादिन्यनुप् । चित्रगुः । लम्बकर्णः ।
सर्वनामसंख्यायाः पूर्वनिपातो वक्तव्यः । सर्वं श्वेतमस्य

सर्वश्वेतः । सर्वगौरः । द्विशुक्लः । द्विकृष्णः । सर्वनाम-
संख्ययोः परस्परं वृत्तिः । वाक्ये संख्यायाः परत्वात् पूर्व-
निपातः । द्वाग्न्यः । भन्वः । वा प्रियस्य । प्रियदधिः । अधि-
प्रियः । कथं गदुकण्ठः । गदुशिराः । आहिताग्न्यादिषु
द्रष्टव्यः ।

तः ॥ १ ॥

तान्नं वसे पूर्व प्रयोक्तव्यम् । कृतकटः । भिक्षि-
तभिक्षः । अश्वमुक्तोऽपानत्कः । तान्तस्य विशेषणत्वेना-
विवाञ्छतत्वात् पृथगे न सिध्यति । कथं कचिज्जातिका-
लसुखादिभ्यश्च तान्तस्य परप्रयोगः । मारङ्गजम्बी ।
पलाण्डुभक्षिती । कालात् । मासजाता । संवत्सरजाता ।
सुखादिभ्यश्च । सुखं जातं यस्याः सुखजाता । दुःख-
जाता । वाऽहिताग्न्यादिषु व्यवस्थेयं दर्शयिष्यति । प्रहर-
णार्थेभ्यः परे वेपौ वक्तव्ये । उद्यतोऽमरनेन अस्तुगतः ।
असिः पाणावत्य असिपाणिः । दण्डपाणिः । कथमुद्यत-
गदः । उद्यतासिः । इदमपि वेति सिंहावलोकनात् ॥

वाऽहिताग्न्यादौ ॥ २ ॥

आहिताग्न्यादिषु वसे तान्नं वा पूर्व प्रयोक्तव्यम् ।
आहिताग्निः । अग्न्याहितः । एवं जातपुत्रः । जातदन्तः ।
जातस्मश्रुः । तैलपीतः । घृतपीतः । मणपीतः । अहभार्यः
अर्थगतः । आकृतिगणायम् । तन्नेष्टव्यो न वक्तव्यः ॥

ये कडाराः ॥ ३ ॥

ये कडारादयो वा पूर्व प्रयोक्तव्याः । कडारश्च स
भद्रश्च स कडारभद्रः । भद्रकडारः । विशेषणस्य वाक्यं न्यक्

पूर्वनिपातः प्राप्तो विभाव्यते । कडार गडुल कूट काण खञ्ज
कुण्ट खोड खलति गौर वृक्ष भिक्षुक पिङ्गल तनु नट बधिर ।

उत्तरपदं दु ॥ ४ ॥

से यदुत्तरपदं तदुसंज्ञं भवति । पञ्चगवधनः । यौ
परतः इदर्थे युसमाहार इति पूर्वस्य संज्ञायां टः सान्तः
मिदः । एवं कं अहना जातस्य छान्दजातः । कालामेयैरिति
समुदायस्य पसंज्ञा यौ परतः पूर्वस्यापि पसंज्ञायां टः सान्तः
इत्यभयनन्दिं वरचिन्तायां जैनेन्द्रव्याकरणमहावृत्तौ

प्रथमस्याध्यायस्य तृतीयः पादः ॥

अनुक्ते ॥ १ ॥

अनुक्तमित्ययमधिकारः । यदिन ऊर्द्धमनुक्रमिष्याम
अनुक्त इत्येवं नट दित्ययम् । स्वार्थद्रव्यलिङ्गानि त्रिको
मुदर्थे इति अस्मिन् दशने स्वार्थिकापृषादयः संख्याक-
र्मादयो विभक्त्यर्थाः । एवं च कर्मणीवित्येवमादीनां
साधने स्वार्थ इत्येनस्य च गुणप्रधानभावेनैक्यता ।
स्वार्थैकत्वादिविशिष्टेषु कर्मादिष्वनुक्तेष्विष्यादयो भव-
न्ति । भवन्ति अनुक्तकर्माद्याश्रयेणैकत्वादिविषयादयो
भवन्ति । इह परिसंख्यानमिति केचित् । मिङ्कृडत्सैरनुक्ते
कर्मादाविति । वक्ष्यति कर्मणाप् । कटं करोति ।
ओदनं सु । अनुक्ते इति किम् । क्रियते कटः । मिडो-
क्तं कर्म । कृतः कटः । कृतोक्तं कर्म । आडिको
देवदत्तः । आडं मुक्तममेन इति वः । हृतोक्तः कर्ता ।
हृतेन कृतः । शतादस्वार्थैसेठयाविति यः । हृतोक्तं करण-

मिति । कर्तरि करणे च भा न भवति । प्राप्तमुदकं यं
ग्रामं स प्राप्तोदको ग्रामः । सेन कर्मोक्तम् । मिङ्कृद्भृतसै-
रिति परिसंख्यानं किम् । कटं करोति भीष्ममुदारं दर्शनी-
यम् । अत्र कटशब्दादुत्पद्यमानया इषा उक्ते कर्मणि
भीष्मादिभ्य इप् न स्यात् । तदेतत्परिगणनमयुक्तम् ।
कटोऽपि कर्म भीष्मादयोऽपि न ह्यसौ कटमात्रे सन्तोषं
करोतीत्यनेकं कर्म गृह्यते । समुदायस्य चामृत्वात् प्रत्य-
वयवादिभक्त्युत्पत्तिः । इह आसने आस्ते शयने शीते इति
अन्यो ह्यधिकरणप्रत्ययः सामान्येन युटाऽभिहिता अन्यश्च
विशेषरूपेण विभक्त्योच्यते इति न दोषः ॥

कर्मणीप् ॥ २ ॥

कर्मणि कारके अनुक्ते इयं विभक्तिर्भवति । कटं
करोति । ग्रामं गच्छति । आदित्यं पश्यति । अविशेषेण
काम्मुदः स्वादयो वक्ष्यन्ते । तन्नियमाद्यं कर्मादिवेव
ईवादयो भवन्ति । इवादयो नियताः । कर्मादयस्त्वनिय-
ताः । तेषु तापि प्राप्नोति । तत इदमुच्यते ता शेष इति
शेषे ता भवति नोक्ते कर्मादौ ॥

अन्तरान्तरेण योगे ॥ ३ ॥

प्रतिपदोक्तत्वादिहान्तगन्तरेणशब्दौ निसंज्ञौ ताभ्यां
योगे इविभक्तिर्भवति । अन्तरा गन्धमादनं मारुतघ्न-
श्चान्तरा कुरवः । कुरुविशेषणत्वेन तायां प्राप्ताया मारु-
वीयते । कुरुशब्दार्थं वर्तमानात् सुदर्पातिरेकाभावात्
इह भवति । अन्तराशब्दो मध्यमाधेयप्रधानं ब्रूते । अन्तरे-
णशब्दः तच्च विनार्थः च । अन्तरेण सौमनसं विशुत्प्रमथ

देवकूरवः । मोक्षमन्तरेण नात्यन्तिकं सुखम् । निसंज्ञ-
योगग्रहणादिह न भवति । अन्तरायां पुरि वसति । किं ते
घात्रवाणां सालङ्कायनां चान्तरेण गतेन । योग इति
किम् । अन्तरा तक्षसिलाश्च पाटलिपुत्रश्च सुघनस्य प्राकारः ।
ननु पदविधिरयं अन्तराशब्दं सामर्थ्यात् सुघनशब्दा-
दिभ्य भविष्यति योगग्रहणमनर्थकम् । कचिदन्यैरपि योगे
पथा स्यादित्येवमर्थम् । अभितःपरितःसमयानिकषाहा-
प्रतियोगेषूपसंख्यानम् । अभितो ग्रामम् । परितो ग्रामम् ।
समया ग्रामम् । निकषा ग्रामम् । हा देवदत्तम् । वृणोष्व
भद्रे प्रतिभाति चेत्त्वं बुभुक्षितं न प्रतिभाति किञ्चित् ।
उभयवर्तमानाः कार्यो धिगुपर्यादिषु त्रिषु । कृतद्विवेधिव्या-
योगमन्तरेऽन्यत्रापि दृश्यते । उभयतो ग्रामम् । सर्वतो
ग्रामम् । धिदेवदत्तम् । उपर्यादिष्विति सूत्रोपलक्षणम् ।
सामोष्णं ध्याध्युपरीति द्विवे कृते त्रयाणां ग्रहणम् ।
अधोऽधो ग्रामम् । उपर्युपरि ग्रामम् अध्यधि ग्रामम् । अन्य-
त्राऽपि दृश्यते । विना धर्मं कृतः सुखम् । अपिच्छन्दाश्च
च दृश्यते । हा तात हा पुत्र वसतः ॥

कालाध्वन्यविच्छेदे ॥ ४ ॥

अविच्छेदेऽन्यन्तमयोगः । द्रव्यगुणक्रियाभिः
कात्स्न्येन कालाध्वनोः संबन्ध इत्यर्थः । कालाध्वनेरवि-
च्छेदे वर्तमानयोः सत्कारिणो भवति । अन्यस्याभुमत्वात्
कालाध्वनौचित्यामेव । अधिकरणविवक्षावामीपि प्रा-
प्तायां नदविवक्षायां संबन्धवत्त्वस्यायां तायां प्राप्तायामयं
विधिः । कालस्य द्रव्येण योगे । मासं गुहापुत्राः ।
संभ्रमं क्षीरोदकम् । पुत्रेण शरदं मथुरा रमणीया ।

मासं कल्पाणां काञ्ची । क्रियया । मासमधीते । संवत्स-
रमधीते । अध्वनौ ब्रह्मेण योगे । क्रोशं सिकताः । योजनं
वनराजिः । शुभेन । क्रोशं कुटिला नदी । योजनं दीर्घः
पर्वतः । क्रियया । क्रोशमधीते । योजनमधीते । अविच्छेद
इति किम् । मासस्य द्विरधीते । क्रोशस्यैकदेशे पर्वतः ॥

सिद्धौ भा ॥ ५ ॥

अविच्छेद इति वर्तते । सिद्धिः क्रियाफलनिष्पत्तिः ।
अविच्छेदे यौ कालाध्वानौ तद्व्याधिभ्यां भा भवति
सिद्धौ गम्यमानायाम् । मासेन प्राभृतमधीतम् । योजनेन
प्राभृतमधीतम् । सिद्धाविति किम् । मासमधीतं
प्राभृतं न चानेनाबधारितम् । नात्र क्रियाफलनिष्पत्ति-
रिति पूर्वेषु दृश्येयं भवति ॥

क्रियामध्ये केपौ ॥ ६ ॥

कालाध्वनीति वर्तते । क्रिययोर्मध्ये यौ कालाध्वानौ
ताभ्यां केपौ विभक्तयौ भवतः । अथ भुक्ता मुनिर्द्वयहाङ्गात्का
ल्यदे भोक्ता । दृष्टम्योऽयमिच्छामः क्रोशं विध्यति लक्ष्यम् ।
वापाच्छरत्त्र निर्गमनं शानुष्कावस्थानं वा एका क्रिया
ऋतोया स्वचनक्रिया तयोर्मध्ये क्रोशशब्दात्ता
प्राप्ता ॥

सु पूजाया न गिति ॥ ७ ॥

सुखन्दः पूजायामर्थे गिसंज्ञस्त्रिसंज्ञश्च न भवति ।
सुस्थितं भवता । सुमिक्तं भवता । गिसंज्ञाभयं पद्वं न
भवति । तिसंज्ञाप्रतिपेदे यद्यपि तिसंज्ञाभयः सविधिर्न
भवति । तथापि प्रादिलक्षणा भविष्यति । स्वती पूजाया-

मिति वचनात् । सुमिच्य गतः । तस्मादुत्तरार्थं तिसंज्ञा-
प्रतिषेधवचनम् । पूजायामिति किम् । सुषिक्तं किं तवाऽत्र ॥

अतिक्रमे चातिः ॥ ८ ॥

अतिक्रम आधिक्यम् । अतिक्रमे पूजायाश्चाति-
शब्दो गितिसंज्ञा न भवति । अतिसिक्तमेव भवता ।
इतिस्तुतमेव भवता । गितिसंज्ञाभयः प्रादिलक्षणश्च
सर्विधिर्न भवति । अतिसिक्तैव गतः । पूजायां ।
अतिप्रसक्तमतिस्तुतं भवता । स्वतां पूजायामिति प्रादि-
लक्षणः सर्विधिः । अतिसिच्य गतः । प्यास्तवाक्सेत्क-
इत्यत्र त्रिग्रहणमुपलक्षणं प्रादिमेऽपि प्यादेशः ॥

पदार्थसंभावनानुज्ञागर्हासमुच्चयेऽपिः ॥ ९ ॥

अप्रयुज्यमानस्य पदस्यार्थः । संभावनं सामर्थ्याधि-
करणम् । अभुक्ता अभ्युपवसः । गर्हा निन्दा । एकत्रानेकस्य
नियोजनं समुच्चयः । एतेष्वर्थेष्वपि गितिसंज्ञा न भवति ।
पदार्थे । सपिषोऽपि स्यात् । पयसोऽपि स्यात् । बिम्बुः
श्लोकं मात्रा चेत्यस्यार्थेऽपि शब्दः । संबन्धे च ता । संभा-
वने । अपि निश्चेन्मृडकसहस्रम् । अपि स्तुयाद्वाजानम् ।
अनुज्ञायाम् । अपि मिषम् । अपि स्तुहि । अतिसर्गे
लाट् । गर्हायां घिग् ब्राह्मणमपि मिषेऽपलाणकुम् । अपि
स्तुपादुषत्तम् । अनवकूप्यमर्षयोगिति लिङ् । समुच्चयेऽपि ।
सिच्य अपि स्तुहि । मिष्य च स्तुहि चेत्यर्थः । गितिसंज्ञा-
अर्थ वच्चादिकार्यं न भवति ॥

अधिपरी अनर्थको ॥ १० ॥

अनर्थकावनर्थान्तरवाचिनौ अधिपरि इत्येनौ जग

र्थकौ गितिसंज्ञौ न भवतः । कुतोऽध्यागनः । कुतः पर्यागनः । गितिसंज्ञाश्रयं सविधानं न भवति । प्राग्धोस्त इति प्रयोगनियमश्च न भवति । इह च पर्यागनमिति णत्वं भवति ॥

वीप्सेत्यम्भूतलक्षणोभिनेप् ॥ ११ ॥

न गितिरिति वर्तस्योग इति च । वीप्सा इत्यम्भूतलक्षणा इत्येतेष्वर्थेषु अभिना योगे इद्विभक्तौ भवति गितिसंज्ञाप्रतिषेधश्च । वीप्सायाम् । वृक्षं वृक्षमभिसिञ्चति । इत्यम्भूतं । साधुर्देवदत्तो मानरमभिस्थितः । इत्यम्भाषोऽभिना गम्यते । लक्षणे । वृक्षमभिसिञ्चति । वृक्षमभिविद्योतते । गितिसंज्ञाप्रतिषेधात् षत्वं प्राग्धोस्त इति नियमश्च न भवति ॥

भागे चानुप्रतिपरिणा ॥ १२ ॥

भागे अर्थे वीप्सेत्यम्भूतलक्षणेष् च अनु प्रति परि इत्येतेषां इव भवति गितिसंज्ञाप्रतिषेधश्च । भागोऽत्रांशः । यदत्र मामनुस्यात् मां प्रति स्यात् मां परि स्यात् तदायनाम् । वीप्सायाम् । वृक्षं वृक्षम् । अनुमिञ्चति प्रतिसिञ्चति परिमिञ्चति । इत्यम्भूतं । साधुर्देवदत्तः मानरमनुस्थितः । मानरं प्रति मानरं परि । लक्षणे । वृक्षमनुमिञ्चति प्रतिसिञ्चति । परिमिञ्चति । वृक्षं प्रति विद्योतते । एतेषां गिति किम् । आदनं परिमिञ्चति । अनुप्रतिपरिणेत्येति किम् । यदत्र मामभिप्रेत्यात् । भवेद्भागे गितिसंज्ञा भवत्येव सगित्यात् सत्वात् सकर्मकत्वं कर्मणोष् षत्वं च भवति ।

हेतावनुना ॥ १३ ॥

हेतावर्थे अनुना योगे इव्विभक्तिर्भवति गितिसं-
ज्ञाप्रतिषेधश्च । जिनस्य ज्ञानोत्पत्तिमन्वागमन्सुगः । सुरा-
णामागमनस्य जिनज्ञानोत्पत्तिर्हेतुः । एवं शान्तिचरितपट्टक-
प्रसारणमनु प्रावर्षत् पर्जन्यः । यदाऽपि इत्थम्भूते लक्षणे
वार्थेऽनुना योगे सिद्धेवैप् तथापि येननाप्राप्तन्यायेन शेष-
लक्षणायास्नायाः सोऽपवादः । हेत्वर्थे तु परत्वाज्ञा प्रस-
ज्येत तद्वाधनार्थमिदम् ॥

भार्थे ॥ १४ ॥

भार्थः सहशब्दस्यार्थः । भार्थेऽनुना योगे इव्व भवति
गितिसंज्ञाप्रतिषेधश्च । नदीमनु वसिता सेना । नदीमनु
वसिता नगरी । नद्या सह सम्बन्धेत्यर्थः । एवं पर्वतमनु व-
सिता सेना ॥

हीने ॥ १५ ॥

अनुनेति वर्तते । हीनार्थे द्योत्ये अनुना योगे इव्व
भवति गितिसंज्ञाप्रतिषेधश्च । उत्कृष्टापेक्षया हीना भव-
तीति सामर्थ्यादुत्कृष्टादिप् । अनु शालिभद्रमादयाः । अनु
समन्तभद्रं तार्किकाः ॥

उपेन ॥ १६ ॥

हीनार्थे उपेन योगे इव्व भवति न गितिसंज्ञा च । उप-
सिंहनन्दिनं कवयः । उप सिंहसेनं वैयाकरणाः ॥

ईव्वधिके ॥ १७ ॥

ईव्विभक्तो भवति अधिकार्थे द्योत्ये उपेन योगे ।
उप आर्यां द्रोणः । उप निष्के कार्षापणम् । यस्मादधिकं
मृदार्थातिरेकास्तत ईप् ॥

ईश्वरे ऽधिना ॥ १८ ॥

ईश्वरशब्द ईश्वरेशितव्यसंबन्धमुपलक्षयति । ईश्वरे
द्योत्ये अधिना योगे ईविभक्ती भवति न गितिसंज्ञा च ।
उत्तमसूत्राद्वेति विभाषावलोकते । तत ईश्वरादीशितव्याद्य
पर्यायेणैव । अधि मेधेश्वरे कुरुवः । अधि कुरुषु मेधेश्वरः ।
इह विभक्त्यर्थे ह्रस्वः कस्मान्न भवति विभक्तिशब्देन तत्र
कारकं गृह्यते । ईश्वरेशितव्यसंबन्धश्चात्र न तु कारकम् ॥

वा कृजधिः ॥ १९ ॥

ईश्वर इति वर्तते । अधिशब्दः करोतौ वा गिति-
संज्ञो भवति । तमधिकृत्य तमधिकृत्या । ईश्वरं कृत्वे-
त्यर्थः । अत्र कर्मणाप् । पुनरधिग्रहणं गितिसंज्ञाप्रतिषेधा-
र्थमेव नन्वीवर्थम् ॥

का ऽडा मर्यादावचने ॥ २० ॥

काविभक्ती भवति आह्वय योगे मर्यादावचने गिति-
संज्ञाप्रतिषेधश्च । आ पाटलिपुत्रान् दृष्ट्वा देवः । आ मथु-
रायाः । मर्यादापात्रिति सिद्धे वचनग्रहणमभिविधि-
संग्रहार्थम् । आ कुमारेभ्यो यथाः समन्तभद्रस्य । मर्या-
दावचन इति किम् । ईषदर्थे क्रियायोगे च मा भूत् ।
आकटारः । आवडमाभरणम् ॥

वर्जने ऽपपरिभ्याम् ॥ २१ ॥

विवक्षितेनासबन्धो वर्जनम् । वर्जनेऽर्थे अप परि
इष्येताभ्यां योगे काविभक्ती भवति गितिसंज्ञाप्रतिषे-
धश्च । अप त्रिगर्तेभ्यो दृष्टो देवः । परेवर्जन इति वा

द्वित्वम् । परि परि त्रिगतैर्भ्यः । वर्जन इति किम् । ओदनं परिषिञ्चति ॥

यतः प्रतिदाप्रतिनिधी प्रतिना ॥ २२ ॥

प्रतिदानं प्रतिदा प्रतिनिधीयत इति प्रतिनिधिः मुख्यस्य सदृशः । प्रतिना योगे यतः प्रतिदा यतश्च प्रतिनिधिस्ततः काविभक्ती भवति न गितिसंज्ञा च । प्रतिदायाम् । माषानस्मै तिलेभ्यः प्रतिगच्छति । तिलान् गृहीत्वा माषान् ददानीत्यर्थः । एवं सर्पिषोऽस्मै तैलं प्रतिमिञ्चति । सर्पिषोऽस्मै तैलं प्रतिमिक्का व्रजति । प्रतिनिधौ अर्ककीर्तिर्भरततः प्रति । अभयकुमारः श्रेणिकतः प्रति । प्रतियोगे कायास्तिसरिति तसिः ॥

संप्रदाने ऽप् ॥ २३ ॥

संप्रदाने कारके अन्विभक्ती भवति । त्रिपृष्ठाय स्वयं प्रभामदात् । क्रिययाऽपि कर्मसूनया यदाप्यने तदाऽपि संप्रदानमुक्तम् । देवदत्ताय रोचते । पत्ये शोते । स्वभ्यो वर्षति । भिक्षुकेभ्यो वर्षति । तदर्थे च लघिधिबचनं ज्ञापकं तादर्थ्ये अय् भवतीति । रथाय दाह । रन्धनाय स्थाली । अवहननायोदसलम् ॥

ध्वर्थ्यवाचः कर्मणि स्थानिनः ॥ २४ ॥

ध्वर्थः क्रिया । ध्वर्थी वागव्य स ध्वर्थवाक् । तस्य स्थानिषोऽप्रयुज्यमानस्य धोः कर्मणि कारके अन्विभक्ती भवति । यत्र पञ्चार्थः प्रयोगमन्तरेण प्रतीयते स तत्र स्थानी । पृथेभ्यो व्रजति । अत्र आहर्तुमित्येतत्सुमन्तं पदं स्थानि । तदेव च ध्वर्थवाक् । कर्मणीषोऽपवादोऽयम् ।

तादर्थ्येन सिद्धमिति चेत् स्थानिनो यथा स्यात् प्रयुज्य-
मानस्य मा भूत् इत्येवमर्थमिदम् । ध्वर्थवाच इति किम् ।
प्रविश पिण्डीम् । प्रविश तर्पणम् । अस्त्यत्र भक्ष्य सि-
द्धेति च स्थानी न तु ध्वर्थवाक् । कर्मणीति किम् ।
एधेभ्यो व्रजति शकटेन । स्थानिन इति किम् । एधाना-
हर्तु व्रजति ॥

तुमर्थाद्भावे ॥ २५ ॥

तुमा समानार्थस्तुमर्थः । तुमर्थो भावे वर्तमानो
पस्त्यः तदन्तान्मृद अष् भवति । वुरातुमौ क्रियायां
तदर्थायामिति वर्तमाने भावे भाववाचिन इति वक्ष्यति
तेषां घञादीनामिह ग्रहणम् । पाकाय व्रजति । मनये
व्रजति । पुष्टये व्रजति । अत्र तदर्थायां क्रियायां तस्य विधा-
नात् । तादर्थ्यं तेनैवाक्तमिति तादर्थ्यं अष् न प्राप्नोति ।
तुमर्थादिति किम् । पाकः । त्यागः । भाव इति किम् ।
कारको व्रजति ॥

नमःस्वस्तिस्वाहास्वधालंवषड्योगे ॥ २६ ॥

नमस स्वस्ति स्वाहा स्वश अलं वषट् इत्यैतैर्योगे
अविवर्त्ता भवति । नमो देवेभ्यः । स्वस्ति प्रजाभ्यः ।
आशीर्विवक्षायां कुशलार्थैर्योगे तापो प्राप्ते ताभ्यां पूर्व-
निर्णयेनायमेव नित्यो विधिः । स्वस्त्यस्तु गोभ्यः । स्वस्ति
प्रजाभ्यो भूयात् । स्वाहा इन्द्राय । स्वाहा अग्नये । स्वधा
पितृभ्यः । अलं मल्लो मल्लाय । अलमिति पर्याप्त्य-
र्थानां ग्रहणम् । तस्मै प्रभवतीति निर्देशात् । प्रभूमल्लो
मल्लाय । समर्थो मल्लो मल्लाय । अन्यत्रापि कस्मान्न भव-
तीति । कन्यामल्लङ्कृते । अलं रोदनेन । वाग्विभक्तेः कार-

कविभक्ती बलीयसीति कर्मणीप् । करणे च भा भवति ।
वषट्प्रये । वषट्तिन्द्राय । योगग्रहणं किम् । नमो जिनाना-
मायतेभ्यः । ननु क्याम्मृदः स्वादयो विहिताः । तदन्त-
विषयोऽयं नियमः पदविधिः । ततो ऽसामर्थ्यादेव जिन-
शब्दास्त भविष्यति योगग्रहणमनर्थकम् । अन्यैरपि योगे
यथा स्यात् इत्येवमर्थम् । हितशब्दयोगे उपसंख्यानम् ॥ * ॥
अरोचकिने हितम् ॥ क्लृप्त्यर्थधुप्रयोगे अव्यक्तव्या ॥ * ॥
सूत्राय प्रकल्पते यवागूः । सूत्राय संपद्यते । सूत्राय जायते ।
भिन्नविकारापत्तौ चेदं वक्तव्यम् । अभेदे सूत्रं संपद्यते
यवागूरिति वैव भवति । विकारग्रहणं किम् । देवदत्तस्य
संपद्यते यवागूः । सूत्रं संपद्यते यवाग्वाः । उत्पातेन ज्ञाप्य-
माने अव्यक्तव्या ॥ * ॥

वाताय कपिला विशुदातपायातिलोहिनी ।
पीता वर्षाय विज्ञेया दुर्भिच्चाय भवेन्मिता ॥
तेनैतत् सर्वं लब्धम् ॥

प्रकृष्यगर्हं मन्यकर्मण्यजीवे वा ॥ २७ ॥

प्रकृष्यगर्होऽतिशयतिरस्कारः । प्रकृष्यगर्हं गम्ये मन्यतेः
कर्मणि जीववर्जिते वा अव्यभक्ती भवति । न त्वा तृणं
मन्ये । न त्वा तृणाय मन्ये । न त्वा बुसं मन्ये । न त्वा
बुसाय मन्ये । प्रकृष्येति किम् । कर्णं त्वां मन्ये । लोपुं त्वा
मन्ये । न त्वा नाखं मन्ये । यावत्तीर्णं नाख्यं भवति । न त्वा अन्नं
मन्ये । यावद् मुक्तं आढम् । गर्हं इति किम् । इन्द्रनीलात्
पद्मरागमधिकगुणं मन्ये । प्रशंसयेम् । उभयग्रहणं किम् ।
अरमानं हृषदं मन्ये । स्वरूपकथनमेतत् । मन्यग्रहणं किम् ।
न त्वा तृणं चिन्तयामि । विकरणनिर्देशः किम् । न त्वा

तृणं मन्ये । अजीव इति किम् । न त्वां श्वानं मन्ये । न त्वां
शृगालं मन्ये । अगर्हवाचित्वाद् युष्मदस्मदादेरन्विभक्ती
न भवति ॥

संज्ञो भा ॥ २८ ॥

कर्मणीति वर्तते । संपूर्वस्य जानातेः कर्मणि भा
भवति । मात्रा संजानीते । मातरं संजानीते । पित्रा
संजानीते । पितरं संजानीते । संप्रतेरस्मृताविति दः । वेति
व्यवस्थितविभाषाऽनुवर्तते । तेन द्विविधे भाविकल्पः ।
स्मृत्यर्थे मविधिः । तत्र मातुः संजानाति । मातरं संजा-
नाति । स्मर्यदयेशाकर्मणीत्यत्र ताविकल्पं वक्ष्यति । कृत्प्र-
योगे परत्वात् कर्तृकर्मणाः कृतीति तैव भवति मातुः
संज्ञाता ॥

कर्तृकरणे भा ॥ २९ ॥

कर्त्तरि करणे च कारके भाविभक्ती भवति । देव-
दत्तेन भुक्तम् । जिनदत्तेन भुक्तम् । करणं । दात्रेण
लुनाति । भेति वर्तमाने पुनर्भाग्रहणं किम् । प्रकृत्या-
दिभ्यो यथा स्यात् । प्रकृत्या ऽभिरूपः । प्रकृत्या दर्शनीयः ।
प्रायेण वैयाकरणः । काश्यपाऽस्ति गोत्रेण । समेण धावति ।
विषमेण धावति । छिद्रोणेन धान्यं क्रीणाति । पञ्चकेन
पशुं क्रीणाति । सहस्रेण अश्वान् क्रीणाति ॥

सहार्थेन ॥ ३० ॥

योग इति मण्डूकफ्लुग्याऽनुवर्तते । सहशब्दार्थेन
योगे भाविभक्ती भवति । प्रधानस्य सृद्ध्यातिरेकाभा-
वादप्रधाने भवति । पुष्पेण सहागतः । पुष्पेण सह पिङ्गलः ।

पुत्रेण सह धनवान् । अत्र प्रधानाप्रधानयोः क्रिया-
गुणद्रव्यसम्बन्धे सति सहयोगः । अर्थग्रहणं किम् । पुत्रेण
सार्द्धमागतः । पुत्रेण समम् । पुत्रेण साकम् । पुत्रेणामा ।
तस्य द्रोणस्य संग्रामः सारणेन गदेन च । युगपत् कोपका-
माभ्यां मनीषिण इवाभवत् । विनाऽपि सहशब्देन तदर्थ-
संप्रत्ययमात्रे च भवति । अन्त्येनेताऽदिः । अन्त्येन सह
आदिरित्यर्थः । योग इत्येव । शिष्येण सहोपाध्यायस्य
गौः । पुत्रेण सह स्थूले ग्रामे । उपाध्यायश्चन्दस्य ग्रामश-
ब्दस्य च नास्ति सहशब्देन योगः ॥

येनाङ्गिविकारेत्यम्भावौ ॥ ३१ ॥

अङ्गिविकारः शरीरविकृतत्वम् । अनेन प्रकारेण भव-
नमित्थंभावः । कचिदेव छात्रादौ प्रकारे वृत्तिरित्यर्थः ।
येनाङ्गिनो विकार इत्थम्भावश्च लक्ष्यते ततो भावि-
भक्ती भवति । अक्षणा काणः । पाणिना कुणिः । पादेन
खजः । इत्थम्भावेऽपि भवान् कमण्डलुना छात्रमद्राक्षीत् ।
चूलया परिव्राजकमद्राक्षीत् । सहार्थेनेत्यस्याविवक्षाया-
मिदं द्रष्टव्यम् । अङ्गिविकारेत्यम्भावाविति किम् । अक्षि
काणमस्य । वृत्तं प्रति विद्योतते ॥

हेतौ ॥ ३२ ॥

हेतावित्यर्थनिर्देशः । हेतावर्थे भा च भवति तद्वा-
चिनः । अन्नेन वसति । धनेन कुलम् । विद्यया
यशः । इह लौकिकफलसाधनयोग्यः पदार्थो हेतुर्गृह्यते ।
तथोज्ज्वलो हेतुरित्यस्य पारिभाषिकस्य प्रयोगे सिद्धैव भा ।
उत्तरसूत्रे त्वविशेषेण हेतोर्ग्रहणं द्रष्टव्यम् ॥

कर्णो ऽकर्त्तरि ॥ ३३ ॥

हेताविति वर्तते । कर्तृवर्जिते ऋणे हेतौ काविभक्ती
भवति । भाषादोऽयम् । शताद्वयः । सहस्राद्वयः ।
उत्तमर्णोऽत्र कर्ता । अकर्त्तरीति किम् । बद्धस्त्वया
देवदत्तः । नाऽहं बध्नामि । शतं मे धारयति । शतेन बद्धः ।
बन्धितस्त्वया देवदत्तः । नाऽहं बन्धयामि । शतेन बन्धितः ।
कथं देवदत्तेन शतेन बन्धितः । एकस्य हेतुकर्तृत्वमपरस्य
प्रयोज्यकर्तृत्वमित्यदोषः । केति योगविभागः । तेन हेतौ
काऽपि भवति । कृतकत्वादित्यः । अनुपलब्धेर्नास्तीति ॥

गुणो श्रीदत्तस्याऽस्त्वियाम् ॥ ३४ ॥

हेताविति वर्तते । अस्त्रीलिङ्गे गुणे हेतौ श्रीदत्तस्या-
चार्यस्य मतेन काविभक्ती भवति । अन्येषां मतेन हेता-
विति भा । जाड्याद्वयः । जाड्येन बद्धः । परिख्यात्या-
न्मुक्तः । पारिख्यात्येन मुक्तः । गुण इति किम् । घनेन
कुलम् । अस्त्रियामिति किम् । बुद्ध्या मुक्तः ॥

ता हेतौ ॥ ३५ ॥

हेताविति शब्दनिर्देशोऽयं हेत्वर्थस्य तु प्रकृतत्वात् ।
हेतुशब्दे प्रयुक्ते हेत्वर्था ना भवति । अन्नस्य हेनोर्वसति ।
अध्ययनस्य हेनोर्वसति । भिक्षाया हेनोर्वसति । हेतुशब्दो-
ऽपि हेत्वर्थे वर्तते । तस्मादपि ना । सामानाधिकरण्याद्वा ॥

सर्वनाम्नो भा च ॥ ३६ ॥

हेतुशब्दे प्रयुक्ते सर्वनाम्नो भाविभक्ती ता च । केन
हेतुना वसति । कस्य हेनोर्वसति । येन हेतुना वसति ।
यस्य हेनोर्वसति । पूर्वेण तायामेव प्राप्तायामयमारम्भः ।

अथवा चकारोऽनुक्तसमुच्चयार्थः । तेन निमित्तकारणप्रयो-
जनहेतुषु प्रयुक्तेषु सर्वासां प्रायोदर्शनमित्येतद्व्यवहृत् । किं
निमित्तं वसति । केन निमित्तेन वसति । कस्मै निमित्ताय
वसति । कस्माच्चिमित्तात् । कस्य निमित्तस्य । कस्मिन्निति
वसति । एवं कारणप्रयोजनहेतुषुदाहार्यम् । प्रायोग्रहणा-
दिभिर्भवति ॥

का ऽपादाने ॥ ३७ ॥

अपादानं कारके काविभक्ती भवति । ग्रामादा-
गच्छति । आचार्यादधीते । रथात् पतितः । केति योगवि-
भागादन्यत्राऽपि भवतीति । तनेदं बहु वक्तव्यं न भवति ।
प्यस्वे कर्मणि का वक्तव्या । प्रासादमारुह्य प्रेक्षते । प्रासा-
दात् प्रेक्षते । प्रासादाच्छृणोति । अधिकरणे प्यस्वे का
वक्तव्या । आसने उपविश्य प्रेक्षते । आसनात् प्रेक्षते ।
शयनात् प्रेक्षते । प्रभारुणानयाश्च का वक्तव्या । किं देवदत्तो
व्याकरणात् कथयति । आख्याने व्याकरणात् कथयति ।
यतश्चाध्वकालपरिच्छेदस्ततः का वक्तव्या । गवीधुमतः
साक्षात् चत्वारि योजनानि । कार्तिक्या आग्रहायणी
मासे । कायुक्तात् पराध्वनः वा वेप् च वक्तव्ये । गवेधुमत
साक्षात् चत्वारि योजनानि चतुर्षु योजनेषु ॥

दिच्छब्दान्यारादितरर्त्तैश्च ध्याहियुक्ते ॥ ३८ ॥

दिच्छब्द अन्य आरात् इतर श्रुते अच्यु आ आहि
इत्येतैर्युक्ते का विभक्ती भवति । दिक्च्छब्द । इयमस्याः
पूर्वा । इयमस्या उत्तरा । शब्दग्रहणं किम् । दिशि दृष्टो यः
शब्दो देशकालवृत्तिनापि तेन योगे यथा स्यात् । पूर्वा

ग्रामात् । उत्तरो ग्रामात् । पूर्वो ग्रीष्मादसन्तः । अन्यदि-
त्यर्थग्रहणम् । अन्यो देवदत्तात् । व्यतिरिक्तो देवदत्तात् ।
भिक्षो देवदत्तात् । अर्थान्तरं देवदत्तात् जिनदत्तः । देव-
दत्ते मुदर्थान्तिरेकात् तायां प्राप्तायां का विधीयते । आरा-
तशब्दो भ्रिसंज्ञकः । दूरेऽन्तिकेच वर्तते तद्योगे दूरान्तिका-
थैस्ता चेति अस्मिन् प्राप्ते काविधिः । आराद् गृहात्क्षेत्रम् ।
आराद्देवदत्तात् पीठम् । इतरो निर्दिश्यमानप्रतियोग्यर्थः ।
इतरो देवदत्तात् । श्रुते इति भ्रिसंज्ञं पदम् । ऋते धर्मात् ।
कुतः सुखम् । अशुभम् । प्राग्ग्रामात् । प्राची दिग्गमणीया ।
इत्येवमाद्यर्थे आगतस्य अस्तातः अञ्चेरुचित्युप् । अस्थ दि-
क्कन्दत्वेपि तातसर्थे त्येनेति ता प्राप्ता तदपवादोऽयम् ।
आ दक्षिणा ग्रामात् । उत्तरा ग्रामात् । आहि । दक्षिणा-
हि ग्रामात् । उत्तराहि ग्रामात् । अस्तादर्थे दक्षिणादा-
आहिच दूरे । उत्तराञ्चेति आआहित्यौ । अत्रापि ता
तसर्थेत्येनेति ता प्राप्ता । अवयवयोगे प्रतिषेधो वक्तव्यः ।
पूर्वञ्छात्राणामामश्रयस्व ॥

ता ऽतसर्थे त्येन ॥ ३९ ॥

वक्ष्यति दक्षिणोत्तराभ्यामतस् । तत्समानार्थेन त्येन
युक्ते ता विभक्ती भवति । दक्षिणतो ग्रामस्य । उत्तरतो
ग्रामस्य । उपरि ग्रामस्य । उपरिष्ठाद् ग्रामस्य । उपर्युपरि-
ष्ठात्पश्चादिति अतसर्थे निपातितौ । पुरो ग्रामस्य । पुरस्ताद्
ग्रामस्य । पूर्वाधरावराणां पुरधवो अस्तीतीति च पुरादेशः ॥

इत्येनेन ॥ ४० ॥

इतिविभक्ती भवति एनेन योगे । दक्षिणेन विजयाद्धं

वसति । दक्षिणोत्तरावरादादित्यधिकृत्य । वैनोदूरेकाया
इति अस्तादर्थे एन इत्ययं त्यः । पूर्वसूत्रे नेति योगवि-
भागादनंन योगे तापि भवति इति केचित् । दक्षिणेन
ग्रामस्य । उत्तरेण ग्रामस्य ॥

पृथग्विनानानाभिर्भा वा ॥ ४१ ॥

पृथग्विना नाना इत्येतैर्युक्ते वा भाविभक्ती भवति ।
पृथग्देवदत्तेन पृथग्देवदत्तात् । विना देवदत्तेन । विना देव-
दत्तात् । नाना देवदत्तेन । नाना देवदत्तात् । पक्षे अन्या-
र्थत्वात् कापि भवति । अथ पृथगादयोऽसहायार्थे वर्तन्ते
नान्यार्थे । एवं तर्ह्यधिकारात् का एष्व्या । अयाणां
ग्रहणं पर्यायनिवृत्त्यर्थम् । हिङ्गदेवदत्तास्य । करणं स्तोकाल्प-
कृच्छ्रकतिपयेभ्योऽसत्त्ववचनेभ्यो भाके वक्तव्ये । स्तोकेन
मुक्तः । स्तोकान्मुक्तः । अल्पेन मुक्तः । अल्पान् मुक्तः ।
कृच्छ्रेण मुक्तः । कृच्छ्रान्मुक्तः । कतिपयेन मुक्तः । कतिपया-
न्मुक्तः । असत्त्ववचनेभ्य इति किम् । स्तोकेन विप्रेण हतः ।
नेदम् वक्तव्यम् । विवक्षातः कारकाणि भवन्ति इत्युभयं
सिद्धम् । क्रियाविशेषणविवक्षायां भाकेन भवतः । स्तोकां
चलति । अल्पं जल्पति ॥

दूरान्तिकार्थेस्ता च ॥ ४२ ॥

केति वर्तते । दूरार्थैरन्तिकार्थैश्च ग्रामस्य युक्ते तावि-
भक्ती भवति का च । दूरं ग्रामस्य । दूरं ग्रामात् । विप्रकृष्टं
ग्रामस्य । विप्रकृष्टेन ग्रामात् । अन्तिकं ग्रामस्य ।
अन्तिकं ग्रामात् । अभ्यासं ग्रामस्य । अभ्यासं ग्रामात् ॥

तेभ्य इप् च ॥ ४३ ॥

तेभ्यो दूरान्तिकार्थेभ्य इद्विभक्ती भवति का च । दूरं
ग्रामस्य । दूराद् ग्रामस्य । विप्रकृष्टं ग्रामस्य । विप्रकृष्टाद्
ग्रामस्य । अन्तिकं ग्रामस्य । अन्तिकाद् ग्रामस्य । समीपं
ग्रामस्य । समीपाद् ग्रामस्य । कानुवर्तनादेव सिद्धा । अकारो
ऽनुक्तसमुच्चयार्थः । तेन भाषि भवति । दूरेण ग्रामस्य ।
अन्तिकेन ग्रामस्य । असत्त्ववचनेभ्य इति वक्तव्यम् । इह
मा भूत् । दूरात् पथ आगतः । दूरस्य पथः शंखम् । अन्ति-
का ग्रामाः । यद्यसत्त्ववचनेभ्य इत्युच्यते इद्विधानमनर्थ-
कम् । लिङ्गमशिष्यं लोकाश्रयत्वात् । नपुंसके सारम्भावेन
सिद्धम् । इदं प्रयोजनं सपूर्वाया वाया इत्येष विकल्पो मा
भूत् । ग्रामो दूरं त्वा पश्यति । ग्रामो दूरं मा पश्यति ॥

ईवधिकरणे च ॥ ४४ ॥

ईद्विभक्ती भवति अधिकरणे कारके दूरान्तिकार्थ-
भ्यश्च । कटे आस्ते । शयने शेने । दूरान्तिकार्थेभ्यः । दूरं
ग्रामस्य । विप्रकृष्टे ग्रामस्य । अन्तिके ग्रामस्य । समीपे
ग्रामस्य । क्तस्येनविषयस्य कर्मणीव् वक्तव्या ॥ अर्धाति
व्याकरणे । अधीतमनेन व्याकरणमित्यस्मिन्नर्थे इष्टादेरि-
तीन् । एवमाज्ञाती छन्दसि । परिगणितो ज्यातिषि ।
निमित्तात् कर्मसंयोगे इव् वक्तव्या । चर्मणि द्वीपिनं हन्ति
दन्तयोर्हन्ति कुञ्जरम् । केशेषु चमरीं हन्ति सीम्नि पुष्क-
लको हतः । नेदं बहु वक्तव्यम् । ईषिति योगविभागात्
सिद्धम् ॥

यद्वावाद्वाधगतिः ॥ ४५ ॥

भावः क्रिया । ईविति वर्तते । यस्य भावाद्वाधान्तर-

गतिर्भवति तत्र ईष् भवति । गोसु दुग्धमाणासु गतः । दुग्धा-
स्वागतः । अत्र प्रसिद्धेन गोदोहनभावेन गमनक्रिया
लक्ष्यते । एवं देवार्चनायां क्रियमाणायां गतः । कृतायामा-
गतः । इह बदरमात्रेष्वात्रेषु गतः एकेष्वागतः । सामर्थ्या-
ज्जातेष्विति प्रतीयते । यद्वावादिति किम् । यो जटाभिः
स भुङ्क्ते जटाद्रव्यम् । पुनर्भावग्रहणं किम् । यो भुक्त-
वान् स देवदत्तः ॥

ता चानादरे ॥ ४६ ॥

अनादरे स्वज्ञा । यद्वावाद भावान्तरगतिर्भवति
तत्र ताविभक्ती भवति ईप् चानादरे गम्यमाने । देवदत्तस्य
क्रोशतः प्राव्राजीत् । देवदत्ते क्रोशति प्राव्राजीत् । रुदनः
प्राव्राजीत् । रुदति प्राव्राजीत् । अत्रावज्ञानेन क्रोशनेन
प्रव्रजनभावा लक्ष्यते ॥

स्वामीश्वराधिपतिदायादसाक्षिप्रति-

भूप्रसूतैश्च ॥ ४७ ॥

स्वामिन ईश्वर अधिपति दायाद साक्षिन् प्रतिभू
प्रसूत इत्येतैर्युक्ते तेषां विभक्तयौ भवतः । गवां स्वामी ।
गोषु स्वामी । गवामीश्वरः । गोष्वीश्वरः । गवामधिपतिः ।
गोष्वधिपतिः । दायमादत्ते दायादः । प्र इतिनियमादन्य-
स्मिन् गावप्राप्ते के अत एव निपातनात् कः । गवां दायादः ।
गवां साक्षी । गोषु साक्षी । गवां प्रतिभूः । गोषु प्रतिभूः
गवां प्रसूतः । गोषु प्रसूतः चकारः किमर्थः । तेषारनुवर्त-
नार्थः । अन्यथा पूर्वत्र चानुकृष्टाया ईपोऽनुवृत्तिर्न स्यात् ।
उत्तरसूत्रेणोपारपि चकारस्येदमेव फलम् । प्रसूतयोगे ईषेव
प्राप्ता इतरैर्योगे ता प्राप्ता ॥

कुशलायुक्तेन चासेवायाम् ॥ ४८ ॥

आसेवा मुहुर्मुहुः सेवा तात्पर्यम् । कुशल आयुक्त
इत्येताभ्यां युक्ते आसेवायां गम्यमानायां तेषां विभक्तयौ
भवतः । कुशलो विद्याग्रहणस्य कुशलो विद्याग्रहणे । आयु-
क्तस्तपश्चरणस्य आयुक्तस्तपश्चरणे । आसेवायामिति
किम् । आयुक्तो गौः शकटे । आकृष्य युक्त इत्यर्थः ।
अधिकरणलक्षणेयमीप् ॥

यतश्च निर्द्धारणम् ॥ ४९ ॥

जातिगुणक्रियाभिः समुदायादेकदेशस्य पृथकरणं
निर्द्धारणम् । यतश्च निर्द्धारणं ततस्तेषां विभक्त्यौ भवतः ।
मनुष्याणां त्रिभिः शूरतमः । मनुष्येषु त्रिभिः शूरतमः ।
नारीणां श्यामा दर्शनीयतमा । नारीषु श्यामा दर्शनी-
यतमा । अध्वगानां धावन्तः शीघ्रतमाः । अध्वगेषु धावन्तः
शीघ्रतमाः । प्रपञ्चार्थमिदं समुदाये अवयवोऽन्तर्भूतः ।
अधिकरणविवक्षायामीप् सिद्धा अवयवसम्बन्धविवक्षायां
तापि सिद्धा अतएवापादाने कापि भवति । गोभ्यः कृष्णा
निर्द्धारणे इति ॥

विभक्ते का ॥ ५० ॥

यतश्च निर्द्धारणमिति वर्तते भिन्नजातीयान् समु-
दायाङ्गणादिना पृथकरणं विभक्तनिर्द्धारणं तत्र का
विभक्ती भवति । पूर्वेण तेषां प्राप्तयोरयमपवादः । माथुराः
पाटलिपुत्रकेभ्य आढ्यतराः । दर्शनीयतराः । अयमस्मादधि-
कः अयमस्माद्विलक्षणः । इदमपि प्रपञ्चार्थम् । पाटलिपुत्र-
काणामवधिभावेन बुद्धिं प्राप्तानामपादानत्वमस्ति ॥

साधुनिपुणेनाचार्यामीवप्रतेः ॥ ५१ ॥

साधु निपुण इत्येताभ्यां युक्ते अर्चायां गम्यमानाया-
मीवविभक्तो भवति प्रतिशब्दस्याप्रयोगे । मातरि साधुः ।
मातरि निपुणः । पितरि निपुणः । तापवादोऽयम् । अर्चा-
यामिति किम् । साधुर्निपुणो वाऽमात्यो राज्ञः । अप्रतेरिति
किम् । साधुर्देवदत्तो मातर प्रति । प्रतिग्रहणमगितिसंज्ञा-
नामभिपर्यतानामुपलक्षणम् । मातरमभि । मातरं परि ।
मातरमनु । कथमसाधुः पितरि । अनिपुणो मातरि । पूजा-
प्रयुक्तसाधुनिपुणप्रतिपेधाऽयम् ।

प्रसितोत्सुकाभ्यां भा च ॥ ५२ ॥

प्रसित उत्सुक इत्येताभ्यां युक्ते भाविभक्तो भवति ।
ईप् च । केशैः प्रसितः । केशेषु प्रसितः । प्रसक्त इत्यर्थः ।
केशैरुत्सुकः । केशेषूत्सुकः । पक्षे भार्यमिदम् । ईवधिकरण-
त्वादव सिद्धः ॥

उसि भे ॥ ५३ ॥

ईवनुवर्तते भा च । उस्विपये भवाच्चिनि भेषौ विभ-
क्तयौ भवतः । भायुक्तः काल इत्यागतस्याणः उसभेद
इत्युसि कृते यदा भवाचोशब्दः काले वर्तते तदा तस्माद्भा
च ईप् च भवत इत्यर्थः । पुष्येण पायसमश्रीयात् । पुष्ये
पायसमश्रीयात् । मघाभिः पललौदन्नम् । मघासु पललौद-
न्नम् । उसीति किम् । मघासु ग्रहः नात्र मघाशब्दः काले
वर्तते । भ इति किम् । पञ्चालेषु वसति । पञ्चालस्यापत्यानि
पञ्चालाः तेषां निवासः पञ्चालः । निवामार्थे आगतस्याणः
जनपद उसित्युस । इह कस्मान्न भवति । अत्र पुष्यः ।

मिडैकार्थत्वात् चानुकृष्टाया ईपः कथमनुवृत्तिः ईषधिकारे
सूत्रारम्भसामर्थ्यादत्राप्यधिकरणत्वादीप् सिद्धा पक्षे
भार्थ वचनं यद्यधिकरणस्यापि करणविवक्षा यथा स्थास्या
पचति तदेदं प्रपञ्चार्थम् ॥

मिडैकार्थं वा प्रथमा ॥ ५४ ॥

मिडन्तेन पदेन एकार्थं वर्तमानान्मृदे वा विभक्ती
भवति । गौश्चरति । कुमारी तिष्ठति । ओदनः पच्यते ।
खारो मीयते । एकः । द्वौ । बहवः । इत्यत्रोक्तेष्वप्येकत्वा-
दिषु भा भवतीत्युक्तप्रायम् । च वा ह् उच्चैरित्येवमादिषु
अनर्थकेषु च प्रादिषु मिडन्तेनैकार्थत्वाभावेऽपि सुपो
भेरिति ज्ञापकाद्भवति । भावे वर्तमानेन मिडन्तेन
स्वभावादप्येनैकार्थत्वं नास्ति । आस्यते देवदत्तेन
नन्वेकत्वादिविशिष्टेषु कर्मादिषु कर्मादिविशिष्टेषु वा
एकत्वादेषु इषादिनां नियमात् परिशेषात् वृद्धः प्लक्ष
इत्येवमादिषु वादिषु च ङ्याम्मृद इत्यनेनैव वायाः सिद्ध-
त्वादनर्थकमिदं नानर्थकम् । एकस्त्रिषद्वचनानां व्यति-
करनिवृत्त्यर्थं वायास्नायाश्च विषयभेदार्थं चेदं विसर्जनीयो
विभाषा सन्देहनिवृत्त्यर्थम् ॥

सम्बोधने बोध्यम् ॥ ५५ ॥

सम्बोधनमभिमुखीकरणं सम्बोधने या वा तस्या
बोध्यमित्येषा संज्ञा । सम्बोधनेऽपि मिडैकार्थत्वमस्ति इति
पूर्वेण वाविधानम् । हे देवदत्त आगच्छ । हे देवदत्तौ । हे
देवदत्ताः । हे पचन् । हे पचमान । सम्बोधन इति शत्र-
शानौ बोध्यसंज्ञाप्रयोजनम् । बोध्यमसद्वदित्येवमादि ॥

एकः कि ॥ ५३ ॥

बोध्यसंज्ञायां बाया एकवचनं किसंज्ञं भवति ।
हे कन्ये । हे वटो । किप्रदेशाः केरेळ इत्येवमादयः ॥

ता शेषे ॥ ५५ ॥

कर्मादिकारकाणां अविवक्षा कर्मादिभ्योऽन्यो वा
सृद्धातिरेकः स्वस्वामिसम्बन्धादिः शेषः । ता विभक्ती
भवति शेषे अर्थविशेषे । नटस्य शृणोति । ग्रन्थिकस्य शृणो-
ति । स्वस्वामिसम्बन्धसमीपसमूहविकारावयवस्थानादय-
स्तार्थाः । राज्ञः स्वम् । मद्राणां राजा । देवदत्तस्य समीपम् ।
यवानां राशिः । यवानां धानाः । देवदत्तस्य हस्तः ।
गोः स्थानम् । शेषग्रहणं किम् । इवाद्यां नियताः कर्मा-
दयस्त्वनियतास्तेभ्यस्ता मा भूत् ॥

ज्ञोस्वार्थेकरणे ॥ ५८ ॥

स्वार्थोऽवबोधनं तत्पर्युदस्यते जानान्तरस्वार्थे वर्त-
मानस्य करणे ताविभक्ती भवति । सर्पिषो जानीते ।
पयसो जानीते । सर्पिषा करणभूतेन अवेक्षते प्रवर्तते वा
इत्यर्थः । ज्ञोपह्वेधेरिति द्विविधिः करणस्य शेषत्वविव-
क्षायां विवक्षायां च तैश्च भवति । अस्वार्थ इति किम् ।
स्वरेण पुत्रं जानाति ॥

स्मर्यदयेशां कर्मणि ॥ ५९ ॥

शेष इति वर्तते स्मृ इत्यनेन समानार्थानां धूनां
दय ईश इत्येतयोश्च कर्मणि शेषत्वेन विवक्षिते ता विभक्ती
भवति । मातुः स्मरति । पितुरध्येति । सर्पिषो दयते । सर्पिष
ईष्टे । कर्मणीति किम् । मातुर्गुणैः स्मरति । शेष इत्येव

मातरं स्मरति । यद्येवं नार्थोऽनेन ता शेष इत्येव सिद्धम् ।
 लादेसेनभेति प्रतिषेधोऽपि कर्तृकर्मणोः कृतीत्येतस्याः
 प्राप्तेरनन्तरत्वात् नापि प्रतिपदमिति सविधिप्रतिषेधार्थं
 नेयं प्रतिपदविधाना ता वृत्तिरपि दृश्यते अर्थानुस्मरणं
 घर्मानुचिन्तनम् । एवं तर्हि कर्मणः शेषत्वेन विवक्षितत्वा-
 दकर्मकत्वोपपत्तेर्लव्यक्तस्वार्थाः भाषे सिद्धा भवन्ति ।
 मातुः स्मर्यते । मातुः स्मर्तव्यम् । सकर्मकविवक्षायां कर्मणि
 भवन्ति । माता स्मर्यते । माता स्मर्तव्या ॥

प्रतियत्ने कृजः ॥ ६० ॥

करोतेः कर्मणि ताविभक्ती भवति प्रतियत्ने गम्य-
 माने । असतोऽर्थस्य प्रादुर्भावाय सतो गुणान्तराधानाय
 समीहा प्रतियत्नः । एधो दकस्योपस्कुरुते । काण्डं गुणस्योप-
 स्कुरुते । गन्धनावक्षेपादिना दः । प्रतियत्न इति किम् । कर्तं
 कराति । बुद्ध्या शेष इत्येव एधो दकमुपस्कुरुते ॥

रुजर्थस्य भाववाचिनो ज्वरिसन्तापोः ॥ ६१ ॥

रुजर्थानां धूनां भावकर्तृकाणां कर्मणि ता विभक्ती
 भवति ज्वरिसन्तापी वर्जयित्वा । चोरस्य रुजति रोगः ।
 रुजर्थस्येति किम् । एतिर्जावेतिमानदः । गत्यर्थोऽयम् । भाववा-
 चिन इति किम् । श्लेष्मा मधुगशिनं रुजति । अज्वरिस-
 न्तापोरिति किम् । आशूनं ज्वरयति ज्वरः । घटादित्वात्
 प्रादेशः । अत्याशिनं सन्तापयति ज्वरः । शेष इत्येव ।
 चोरं रुजति ॥

आशिषि नाथः ॥ ६२ ॥

आशीः क्रियस्य नाथः कर्मणि ता विभक्ती भवति ।
 सर्पिषो नाथते । पयसो नाथते । सर्पिर्म भूयात् इत्यर्थः ।

आशिषि नाथ इत्युपसंख्यानानेन दक्षिधिः । आशिषीति किम् । माणवकमुपनाथति अङ्ग पुत्राधीप्सवेति । शेष इत्येव सर्पिर्नाथते ॥

जासनिप्रहणनाटक्राथपिषां हिंसायाम् ॥ ६३ ॥

जास निप्रहण नाट क्रथ पिष इत्येतेषां हिंसाक्रियाणां कर्मणि ता विभक्ती भवति । जस ताडन इति चौरादिकः । चोरस्योज्जासयति । वृषलस्योज्जासयति । जसु मोक्ष्ण इत्येतस्य देवादिकस्याहिंसार्थत्वादग्रहणम् । जास इति कृतदीत्वोच्चारणं किम् । प्रादेशे मा भूत् । दस्युमजीजसम् । निप्रहण इति निप्रयोः समुदिनयोः व्यस्तयोर्विपर्यस्तयोर्ग्रहणम् । चोरस्य निप्रहन्ति । चोरस्य निहन्ति । चोरस्य प्रहन्ति । चोरस्य प्रणिहन्ति । नट अवस्यन्दने । चुरादिः चोरस्योच्चारयति । दीत्वोच्चारणं किम् । दस्यु मेऽनीनटत् । स्रथ-क्रथ क्लृथ हिंसार्थाः । हेतुमतीति णिच् । चोरस्योत्क्राथयति दीत्वंहि किन्दस्यामूचिक्रथत् । घटादिन्वेऽपि निपातनादुहः आदेशवाचनार्थं च । चोरस्य पिनष्टि । वृषलस्य पिनष्टि । हिंसायामिति किम् । धानाः पिनष्टि । प्रांष इत्येव । चौरं निहन्ति । रुजर्थत्वादन्तेषामपीति श्वेदभावकर्तृकार्थं वचनं चोरस्योज्जासयति राजा ॥

व्यवहृपयोः सामर्थ्ये ॥ ६४ ॥

सामर्थ्यं समानार्थत्वं व्यवहृ पण इत्येतयोः सामर्थ्यं स्तुतिकर्मणि ता भवति क्रयविक्रये द्युते च सामर्थ्यम् । शतस्य व्यवहरते । सहस्रस्य व्यवहरते । महस्रस्य पणते । आद्यः कस्मान्न भवति गुपादिभिः साहचर्यात् भौवादिकस्य स्तुत्यर्थस्य तत्र ग्रहणम् । इह तु तौदादिकस्यानुदात्तेतः । सामर्थ्य-

इति किम् । शलाकां व्यवहरति । गणयतोत्पर्थः । देवान्
पणयति । शेष इत्येव । शतं व्यवहरति । सहस्रं पणयते ॥
दिवश्च ॥ ६५ ॥

व्यवहपणोः सामर्थ्य इति वर्तते । दिवश्च व्यवहपणि-
समानार्थस्य कर्मणि ता भवति । शतस्य दीव्यति । सहस्रस्य
दीव्यति । चकारः किमर्थः सामर्थ्यानुकर्षणार्थः । ननु विका-
रादेव सामर्थ्यग्रहणमनुवर्तते अन्यथा चानुकृष्टमुत्तरत्र च
वानुवर्तते बागावित्यत्र सामर्थ्यानुवृत्तिर्न स्यात् अनुक्तस-
मुच्चयार्थस्तर्हि कचिदन्यस्यापि प्रयोगे यथा स्यात् सक्तूनां
पूर्णः । ओदनस्य तृप्तः सामर्थ्य इत्येव । साधून् दीव्यति ॥

वा गौ ॥ ६६ ॥

सामर्थ्यं इति वर्तते । गिपूर्वस्य दिवः कर्मणि वा
ता विभक्ती भवति । शतस्य प्रदीव्यति । सहस्रस्य
प्रतिदीव्यति । सहस्रं प्रदीव्यति । इयं पूर्वेण प्राप्ते
विभाषा । ननु शेषविवक्षया तापि भविष्यति इति
व्यर्थमिदम् । एवं तर्हि इदमेव ज्ञापकं अगिपूर्वस्य शेष-
विवक्षा नास्ति इति । शतस्य दीव्यति । सामर्थ्य
इत्येव । शलाकां प्रतिदीव्यति ॥

कालेऽधिकरणे सुजर्थे ॥ ६७ ॥

काले ऽधिकरणे ता विभक्ती भवति सुजर्थे त्पे प्रयुक्ते ।
द्विरन्होऽधीते । त्रिरन्होऽधीते । पञ्चशरान् मुङ्क्ते । संख्या
या ध्वभ्यावृत्तौ कृत्वसिति कृत्वस् । द्वित्रिचतुर्भ्यः सुजिति
सुच् । काल इति किम् । द्विःकांसपात्र्यां भुङ्क्ते अधिकरण इति
किम् । द्विरन्हो भुङ्क्ते । सुजर्थे इति किम् । अहनि भुङ्क्ते । रात्रौ
भुङ्क्ते । न त्वत्रापि द्विः त्रिवेति सुजर्थो गम्यते । प्रयुक्तग्रहणं

दूरादनुवर्तते तेन गम्यमाने सुजयं न भवति । शेष इत्येव ।
द्विरह्यधीते ॥

कर्तृकर्मणोः कृति ॥ ६८ ॥

कृति प्रयुक्ते कर्तरि कर्मणि च ता विभक्ती भवति ।
अनुक्त इति वर्तते । भवत आसिका । भवतः शायिका ।
आलिङ्गे भावे पर्यायार्हणोत्पत्तौ वुणिति वुण् । यवानां
लावकः । आदनस्य भोजकः । विश्वस्य ज्ञाता । तीर्थस्य कर्ता ।
कृतीति किम् । आदनं पचति । ननु न भिन्नेत्यादिनाऽत्र
प्रतिषेधो भविष्यति एवं तर्हि हति मा भूत् । कृतपूर्वी
कटम् । कृतं पूर्वमनेन इन् पूर्वति सपूर्वादिति । पुनः
कर्मग्रहणादिह शेषस्य ग्रहणं नाभिसम्बध्यते ॥

द्विप्राप्तौ परे ॥ ६९ ॥

पूर्वसूत्रविन्यासापेक्षया परशब्देन कर्माभिप्रेतम् ।
द्विप्राप्तौ कृति पर एव कर्मणि ना विभक्ती भवति न कर्तरि ।
आश्चर्यो गवां द्रोहोऽगोपालकेन । रोचते मे आदनस्य भोजनं
देवदत्तेन । साधु खलु पयसः पानं जिनदत्तेन । द्रवाः प्राप्ति-
र्यस्मिन् कृतीति व्यधिकरणस्य वसस्याश्रयणाद् भिन्ने
कृति नियमो न भवति । आश्चर्यमिदमतिथानां प्रादुर्भावः
आदनस्य च नाम पाकः । अकाकारयोः प्रयोगे नेति वक्त-
व्यम् । भेदिका देवदत्तस्य काष्ठानाम् । चिकीर्षा जिनद-
त्तस्य काव्यानाम् । अकारग्रहणेन निरनुबन्धकस्य अस्त्या-
दित्यस्यैव ग्रहणम् । शेषे विभाषा । अकाकारापेक्षया शेष-
स्य स्त्रीत्यस्य ग्रहणम् । विचित्रा सूत्रस्य कृतिराचार्यस्य

अचार्येण वा । केचिद्विशेषेणेच्छन्ति । विचित्रं शब्दा-
नुशासनमाचार्यस्य आचार्येण वा ॥

क्तस्याधिकरणे ॥ ७० ॥

अधिकरणे यः क्तस्तस्य प्रयोगे ता विभक्ती भवति ।
अधिकरणे नाद्यर्थाच्चेति अद्यर्थेभ्यो घिभ्यो गत्यर्थेभ्यश्च क्तो
वक्ष्यति तस्य प्रयोगे कर्तृकर्मणोः कृतीति ता प्राप्ता नभ्रि-
तेत्यादिना प्रतिषिद्धा पुनः प्रसूयते । इदमेषामाशितम् ।
इदमेषां सुक्तम् । इदमेषामाशितम् । इदमेषां शयितम् ।
इदमेषां तृप्तम् । इदमेषां पराक्रान्तम् । एषामिति कर्त्तरि-
ता । अधिकरणस्य क्तोक्तत्वादिदंशब्दादीनां भवति ।
अधिकरणे चेत्यत्र चकारेण यथा प्राप्तः समुच्चायते ।
कर्त्तरि इदमे आशिताः । भावे इह एभिराशितम् । शेषवि-
वक्षायमिह एषामाशितम् । एवं सर्वत्र योज्यम् ॥

भवति ॥ ७१ ॥

भवति काले विहितस्य क्तस्य प्रयोगे ता विभक्ती
भवति । अयमपि प्रतिषेधापवादः । राज्ञां मनः । राज्ञां
बुद्धिः । मनां पूजितः । मनिबुद्धिपूजार्थाच्चेति सम्प्रतिकाले
क्तः । शेषविवक्षायां यद्यपि ता सिद्धा तथापि कर्तृद्विव-
क्षायां भाषाधनार्थमिदम् । सम्प्रतिकाले चकारेण बहुषु
शीलितादिषु प्रयुक्तेषु ता नेष्यते । देवदत्तेन शीलितः । कथं
मयूरस्य नृत्तं आश्रयस्य हसितमिति शेषविवक्षयेदम् ।
कर्त्तरि तु मयूरेण नृत्तम् । आश्रयेण हसितम् ॥

न भित्तलोकस्वार्थतृणाम् ॥ ७२ ॥

न भित्तलोकस्वार्थतृण इत्येतेषां प्रयोगे ता विभक्ती

न भवति । कर्तृकर्मणोः कृतीति तायाः प्राप्तायाः प्रतिषेधो-
 ऽयम् । कि । कटं कृत्वा । कटं कर्तुम् । तसंज्ञा । देवदत्तेन
 कृतम् । देवदत्तः कटं कृतवान् । ल । कटं कुर्वन् । कटं कुर्वा-
 णः । अनूषिवान श्रीदत्तं धान्यसिंहः । करं कारणामास
 घर्म दधि अस्तम् । महिवहिषखियतीनामिर्यङ् इत्यधिकृत्य
 घात्रकसृजनितनिदपो लिङ्बदित्युपमंख्यानेन शीलादिष्व-
 र्थेषु इचित्ययं न्यो भवति । कटं चिकीर्षुः । ओदनं बुभुक्षुः ।
 कन्यामलङ्कारिष्णुः । उक् । आगामुको बाराणसीम् । उक्-
 प्रतिषेधे कमेरप्रतिषेधः । दास्याः कामुकः । स्वार्थः । सुकरः
 कटो भवता । सुपीनं पयो भवता । तृन्निति प्रत्याहारः
 शतृशानाविन्पत आरभ्य तृनो नकारेण । धान्यं पचमानः ।
 अन्नोयन् जैनेन्द्रम् । पूज्यजाः शान इति शानः । भारीकः
 शत्रुकृच्छिणीति शतृत्यः । कर्त्ता कटान् । बदिता जनाप-
 वादान् । शीलाचार्यं तृन्निति तृन् । द्विषः शतुर्वा वचनम् ।
 चारं द्विषन् । चारस्य द्विषन् । द्विषोऽराविति शतृत्यः ॥

वत्स्यत्त्वकस्य ॥ ७३ ॥

वत्स्यति काले विहितस्याकस्य योगे ता विभक्ती
 न भवति । कटं कारको व्रजति । ओदनं भोजको गच्छति ।
 वृरातुमौ क्रियागामिति बुभ । वत्स्यतीति किम् । ओदनस्य
 भोजकः । वत्स्यतीति विहितस्याकस्य ग्रहणं भवति ।
 वर्षशतस्य पूरकः । पुत्रपौत्राणां दर्शकः ॥

आधमर्ष्ये चेनः ७४ ॥

आधमर्ष्ये वत्स्यति च काले विहितस्येनः प्रयोगे ता
 विभक्ती न भवति । शतं दायी । सहस्रं दायी । आवश्य-

कावमर्णयोर्णिनिति णिन् । वत्स्यति । गमी ग्रामम् । आगामी
नगरम् । गम्यादिर्वत्स्यतीति वत्स्यतिकाले साधुत्वम् ।
आधमर्ण्ये चेन इति किम् । अवश्यं कारी कटस्य । आवश्यके
ऽर्थे कालसामान्ये णिन् ॥

व्यस्य वा कर्त्तरि ॥ ७५ ॥ ॥

व्यसंज्ञस्य प्रयोगे कर्त्तरि वा ता विभक्तौ भवति ।
भवतः कटः कर्त्तव्यः । कर्तृकर्मणोः कृतोति ता प्राप्ता विभा-
व्यते । कर्त्तराति किम् । गेयो माणावको गाथानाम् ।
अव्यगेपादिसूत्रे कर्त्तरि गेयशब्दे निपातितः । अत्र
कर्मणि निन्यं ता भवति । इह कस्मात्ता न भवति ऋष्या
ग्रामं शान्ता देवदत्तेन । नतव्या ग्राममजा देवदत्तेन ।
वेति व्यवस्थितविभाषा । तेन द्विप्राप्तौ पर इत्यस्यास्मादा
व्यप्रयोगे प्रतिषेध एव ॥

भा ऽतुलोपमाभ्यां तुल्यार्थः ॥ ७६ ॥

वेति वर्तते । अतुलोपमाशब्दाभ्यां अन्यैस्तुल्यार्थः
शब्दैर्युक्ते वा भाविभक्ती भवति । तुल्यो देवदत्तेन ।
तुल्यो देवदत्तस्य । पक्षे शेषलक्षणा ता । अतुलोपमा-
भ्यामिति किम् । नास्ति तुला देवदत्तस्य । उपमा नास्ति
सनत्कुमारस्य ॥

अप् चाशिष्यायुष्यमद्रभद्रकुशलमुखहि-

तार्थः ॥ ७७ ॥

वेति वर्तते । वा अविभक्ती भवति आशिषि गम्य-
मानायाम् । आयुषो निमित्तं संयोगः । निमित्तं संयोगो-

त्पादौ यो संख्यापरिमाणत्वादेरिति यः । आयुष्य मद्र
भद्र कुशल सुख हित इत्येवमर्थैर्युक्ते । आयुष्यमिदमस्तु
देवदत्ताय देवदत्तस्य वा । चिरमस्तु जीवितं देवदत्ताय
देवदत्तस्य वा । मद्रं भवतु जिनशासनाय जिनशासनस्य
वा । भद्रं देवदत्ताय देवदत्तस्य वा । कुशलं साधुभ्यः
कुशलं साधूनाम् । निरामयं साधुभ्यः । निरामयं साधूनाम् ।
सुखं साधुभ्यः । सुखं साधूनाम् । शमस्तु साधुभ्यः । शमस्तु
साधूनाम् । हितं देवदत्ताय । हितं देवदत्तस्य । पथ्यं देवद-
त्तस्य । नापक्षे शेषलक्षणा ता । चकारः किमर्थः । अर्थार्थैरपि
योगे यथा स्यात् । अर्थो देवदत्ताय । अर्थो देवदत्तस्य ।
प्रयोजनं देवदत्ताय । प्रयोजनं देवदत्तस्य । तापक्षे वृत्तिर्न
भवति अगमकत्वात् । न हि वृत्त्याऽऽशीर्गम्यते । आशि-
वीति किम् । आयुष्यं देवदत्तस्य । अत्र नाप् ॥

प्राणितूर्यसेनाङ्गानां द्वन्द्व एकवत् ॥ ७८ ॥

प्राण्यङ्गानां तूर्याङ्गानां सेनाङ्गानां च द्वन्द्व एकव-
द्भवति । एकार्थवद्भवतीति अर्थनिर्देशाद्विशेषणानामपि
तद्वत्ता । पार्णी च पादौ च पाणिपादम् । दन्तोष्ठम् ।
शिरोऽग्रीवम् । यदि प्राण्यङ्गं प्राणिग्रहणेन गृह्यते अप्रा-
णिजातेरिति प्रतिषेधे प्राप्ते अथ न गृह्यते तदा अप्राणि-
जातेरित्येव सिद्धे व्यतिकरनिवृत्त्यर्थं वचनं प्राण्यङ्गाना-
मन्येन द्वन्द्वा मा भूत् । तूर्यम् । मार्दङ्गिकाश्च पाणविका-
श्च मार्दङ्गिकापाणविकम् । सेना । रथिकाश्च अश्वारोहाश्च
रथिकाश्वारोहम् । रथिकपादात्मम् । सेनाङ्गेषु बहुत्वे
इति तेन रथिकाश्वारोहौ । हस्त्यश्वादिषु परत्वात् पशु वि-
भाषा । पशुप्यभिधानवशादिह समाहारे द्वन्द्वः दक्षिण-

आदिषु इतरेतरयोगे तद्वृत्तादिषु उभयत्र तथापि तद्विषयविभागज्ञापनार्थमिदं प्रकरणम् ॥

चरणानामनूक्तौ ॥ ७६ ॥

चरणं कठादिप्रोक्तोऽध्ययनविशेषः । तद्यदा पुरुषेष्वध्येतृषु वर्तते तदेह गृह्यते अनूक्तिरनुवादः । चरणानां द्वन्द्व एकवद्भवति अनूक्तौ । स्थेणोर्लुङन्तयोः प्रयोगे चेदमिष्यते । उदगात् कठकालापम् । प्रत्यष्टात् कठकौथुमम् । अनूक्ताविति किम् । उदगुः कठकालापाः । प्रथमोपदेशोऽयम् । कठेन प्रोक्तमधीयते कठाः । प्रोक्तार्थे सौत्रकादिभ्यश्छन्दसि णिनिति णित् । तस्य कठचरणादुचित्युप् अध्येतृविषयस्याणः उप्रोक्तादिन्युप् । कलापिना प्रोक्तमधीयते कालापाः । प्रोक्तार्थे कलापिनाऽण् । टिक्कम् । परस्याण उप्रोक्तादिन्युप् । छन्दा ब्राह्मणानि चात्रैवेति अध्येतृविषयता ॥

अध्वर्युक्रतुरनप् ॥ ८० ॥

अध्वरमिच्छन्ति अध्वर्यवो यजुर्वेदविदः । अत एव निपातनात् क्यच्चकारस्य खम् । क्यजन्तस्य उश्च त्यः । अध्वर्युक्रतुरनपुंसकलिङ्गो द्वन्द्वमेकवद्भवति । येषां क्रतूनां यजुर्वेदशास्त्रासु लक्षणं प्रयोगश्च शिष्यते प्राधान्येन तेषामध्वर्युक्रतूनामनपुंसकलिङ्गानां द्वन्द्व एकवद्भवति इत्यर्थः । अर्कश्च अश्वमेधश्च अर्काश्वमेधम् । सायाह्नातिरात्रम् । पौण्डरीकातिरात्रम् । अध्वर्युक्रतुरिति किम् । पञ्चोदनदशौदनाः । इषुवज्जौ । उद्भिद्वलभिदौ । एते सामवेदविहिताः । अनविति किम् । राजसूयं च वाजपेयं च राज-

सूयवाजपेये । इह कस्मान्न भवति दर्शपौर्णमासौ । दधिपय-
आदिषु द्रष्टव्यः ॥

अधीत्या ऽदूराख्यानाम् ॥ ८१ ॥

आख्या नामधेयम् । अधीत्या निमित्तभूतया अदूरा-
ख्यानां द्वन्द्व एकवद्भवति । पदमधीते पदकः । क्रममधीते-
क्रमकः । पदकक्रमकम् । क्रमवार्तिकम् । पदाध्ययन-
स्यासन्नं क्रमाध्ययनम् । अधीत्येति किम् । आद्यदग्निद्वौ ।
अदूराख्यानामिति किम् । याज्ञिकवैयाकरणौ । यज्ञमधीते
याज्ञिकः ॥

अप्राणिजातेः ॥ ८२ ॥

अप्राणिजातिवाचिमां द्वन्द्व एकवद्भवति । आराश-
स्त्रि । धानाशष्कुलि । युगवरत्रम् । अप्राणिग्रहणं किम् ।
गोपाक्षिशालझायनाः । गोत्रं चरणैः महेति जातिः । जाते-
रिति किम् । हिमवद्विन्ध्या । नन्दकपाञ्चजन्यौ । मंजा-
शब्दा एते । नञ्सदृशमन्प्रत्ययहेतुः । तेन द्रव्यजातीनामेक-
वद्भावादिह न भवति । रूपरमणन्धस्पर्शाः । गमनाग-
मनं । जातेरविवक्षायां न भवति । बदरामलकानि
तिष्ठन्ति ॥

भिन्नलिङ्गे नदीदेशोऽग्रामोऽपुरम् ॥ ८३ ॥

भिन्नलिङ्गानां नदीदेशवाचिनामग्रामाणामपुराणां
द्वन्द्व एकवद्भवति । नदी । उद्गाथेरावती च उद्गथेरावति ।
विपाकक्रभिदम् । गङ्गाशोणम् । देशाः । कुरवश्च कुरु-
क्षेत्रं च कुरुकुरुक्षेत्रम् । कुरुकुरुजाङ्गलम् । दर्वाश्च अभि-
सारं च दार्वाभिसारम् । कास्मीराभिसारम् । भिन्न-
लिङ्ग इति किम् । गङ्गायमुने । मद्रकेकयाः । नदीदेश

इति किम् । कुकुटमयूयौ । अग्राम इति किम् ।
जाम्बवश्च शालुकिनी च जाम्बवशालुकिन्यौ । ननु नद्यपि
देश इति पृथग्रहणं किमर्थम् । ज्ञापकार्थं जनपदो देशोऽभि-
प्रेतो न नदीपर्वतादिः । तेनेह नैकवद्भावः । कैलासश्च गन्ध-
मादनं च कैलासगन्धमादने । अपुरमिति किम् । लोके ग्राम-
ग्रहणेन पुरमपि गृह्यते ततोऽपुरमिति प्रतिषेधः । मथुरा-
पाटलिपुत्रम् । अग्राम इति प्रसज्यप्रतिषेधः । तेन यत्र
पुरग्रामयोर्द्वन्द्वस्तत्रापि नैकत्वम् । नासौर्यकैतवौ पुरग्रामौ ॥

क्षुद्रजीवाः ॥ ८४ ॥

इहान्पशरीरः क्षुद्रः । क्षुद्रजीवानां द्वन्द्व एकवद्भ-
वति । क्षुद्रं वाश्रयो द्वन्द्व उपचारात् क्षुद्रजीवा इति नि-
र्देशः । यूकालिक्षम् । शतम्बश्च उत्पादकाश्च शतशृङ्गादकम् ।
दंशमशकम् । क्षुद्रजीवा अकङ्काला ग्रेषां स्वं नास्ति शां-
तम् । नाङ्गलिर्यत्सहस्रेण केचिदानकुलादपि । केचित्
शब्दः प्रत्येकमभिः मध्यते । क्षुद्रजीवा इति बहुवचननि-
र्देशात् द्विविषये नैकमिति यूकालिक्षौ । दंशमशकौ ॥

येषाञ्च द्वेषः शाश्वतिकः ॥ ८५ ॥

द्वेषोऽप्रीतिः । येषां च द्वेषः शाश्वतिकस्तद्वाचिनां
द्वन्द्व एकवद्भवति । शाश्वद्भवः शाश्वतिकः । कालाऽत्रिति
ठञ् निपातनादिकादेशः । झर्म्ममात्रे टिग्वमिति स्वं च न
भवति । अहिनकुलम् । श्वावराहम् । अन्यस्यापि दीप्तम् ।
शाश्वतिक इति किम् । गोपालशालङ्कायनाः केन चिन्नि-
मित्तेन कलहायन्तं । चकारोऽवधारणार्थः । अयमेव

नित्य एकवद्भावे यथा स्यात् पश्चादिविभाषा मा भूत् ।
अश्वमहिषम् । काकोलुकम् ।

वर्णनाहद्रूपयोग्यानाम् ॥ ८६ ॥

वर्णनाहद्रूपस्यायोग्यास्तेषां द्वन्द्व एकवद्भवति । येन
रूपेणाहन्त्यमवाप्यते । तदिह नैर्धन्त्यमहद्रूपमभिप्रेतम् ।
अतिशयोपेतस्याहद्रूपस्य प्रातर्हारीसमन्वितस्य बहुतरम-
योग्यमिति नेह तद् गृह्यते । तक्षायस्कारम् । कुलालवकम् ।
रजकतन्तुवायम् । नन्वेतेष्वप्येकवद्भावः प्राप्नोति । चण्डाल-
मृतपाः । न दक्षिण्यार्धाद्विन्तर्भूतो द्वन्द्वो द्रष्टव्यः । वर्ण-
नेति किम् । मूकबधिराः । एते करणदोषेणायोग्याः । अह-
द्रूपयोग्यानामिति किम् । ब्राह्मणक्षत्रियो ।

गवाश्वादीनि च ॥ ८७ ॥

गवाश्वादीनि च गणपाठे द्वन्द्वरूपाणि च एकव-
द्भवन्ति । गवाश्वम् । गवैडकम् । गवाविकम् । अजाविकम् ।
पशुविभाषा प्राप्ता । कुञ्जवामनम् । कुञ्जकैरावतम् । पुत्र-
पौत्रम् । स्वचाण्डालम् । अक्षेपे स्त्रोकुमारम् । दासीमाणव-
कम् । शाटीपिच्छिकम् । इदं जात्यविवक्षायां । उष्ट्र-
रम् । उष्ट्रशशम् । पशु विभाषा प्राप्ता । मूत्रशकृत । मूत्र-
पुरोषम् । यकृन्मेदः । मांसशोणितम् । इमानि जात्यवि-
वक्षायां । दर्भशरम् । दर्भपूतिकम् । अर्जुनपुरुषम् । तृणो-
पलम् । एतेषां तृणविकल्पः प्राप्तः । दासीदामम् । कुटी-
कुटम् । भागवती भागवतम् । एषां सरूपाणां लिङ्गमात्रकृ-
तविशेषाणां निपातद्वन्द्वः । चकारोऽवधारणार्थः । गवाश्वा-
दीनि पठितान्येवैकवद्भवन्ति नान्यथा गोश्वौ गोश्वम् ॥

वा तरुमृगतृणधान्यव्यञ्जनपश्वश्ववडवपू-
र्वापराधरोत्तरपक्षिणः ॥ ८८ ॥

तरु-मृग-तृण-धान्य-व्यञ्जन-पशुविशेषवाचिनामश्व-
वडव-पूर्वापर-अधरोत्तर इत्येषां पक्षिविशेषाणां च द्वा-
वा एकवद्भवति । मृक्षन्यग्राधम् । मृक्षन्यग्राधाः । आरण्या-
मृगाः । इरुपृपतम् । इरुपृपताः । कुशकाशम् । कुशकाशाः ।
ग्रीहियवम् । ग्रीहियवाः । दधिघनम् । दधिघने । ग्राम्याः
पशवः । वृष्णिस्तम्भम् । वृष्णिस्तम्भाः । अश्ववडवम् । अश्व-
वडवौ । पर्गायनिवृत्त्यर्थं च अश्ववडवग्रहणम् । पूर्वापरम् ।
पूर्वापरं । अधरोत्तरम् । अधरोत्तरे । तित्तिरिकापिञ्ज-
लम् । तित्तिरिकापिञ्जलाः । अत्रेष्टिः । मेनाङ्गफलशुद्धजाव-
तरुमृगतृणधान्यपक्षिणां प्रकृत्यर्थमहुलं एकवद्भावः । तेन
रथिकाश्वागौ बदरामलके । इदमेव ज्ञापकं अप्राणि-
जाबेरित्यत्र न बहुवचनम् । अत एव विग्रहे अभिप्रेतः ।
यूक्तलिङ्गे । मृक्षन्यग्राधम् । इरुपृपतौ । कुशकाशौ । ग्रीहि-
यवौ । इंसचक्रवाकौ । वेति योगविभागोऽयम् । द्वन्द्वमात्रे
कृतां भवेत् पूर्वा विधिस्तु नित्यार्थः तुल्यजान्यर्थ उत्त-
रम् । इह मा भूत् मृक्षयवाः । इंसपृपताः ॥

विरोधि चानाश्रये ॥ ८९ ॥

वेति वर्तते । आश्रयो इदं विरोधो येषामस्ति तद्वाचि-
नामनाश्रयामिषादिनां द्वन्द्वो भवति । विरोधीत्यामः स्वे
कृते सौत्रां निर्देशः । सुखदुःखम् । सुखदुःखे । जननमर-
णम् । जननमरणं । शीतोष्णम् । शीतोष्णे । विरोधाति किम् ।
कामक्रोधौ । अनाश्रय इति किम् । सुखदुःखौ ग्रामौ ।

शीतोष्णे सदके । चकारादविरोधेऽपि । वधूवरम् । वधूवरौ ।
स्थावरजङ्गमम् । स्थावरजङ्गमे ।

न दधिपय आदीनि ॥ ६० ॥

दधिपय आदीनि द्वन्द्वरूपाणि नैकवद्भवन्ति । येन
केनचित् प्राप्ते प्रतिषेधाऽयम् । दधिपयसी । सर्पिर्मधुनी ।
मधुसर्पिणो । व्यञ्जनत्वात् प्राप्तिः । ब्रह्मप्रजापती । शिववै-
श्रवणौ । स्कन्दविशाम्बो । परिव्राजककौशिकौ । प्रवर्योप-
सदौ । वेतिप्राप्तिः । शुक्रकृष्णौ । इध्मावर्हिषौ । निपातनात्
पूर्वस्य दीन्वम् । योगानुवाके । दीक्षानतर्प्सा । अडा-
तर्प्सा । अध्ययनतर्प्सा । उल्लुब्धभूमले । आद्यावसाने ।
अहामेधे । ऋक्सामे । वाङ्मनसे । वेति योगावभागात्
प्राप्तिः । अण्डालसृतपादयश्च ॥

अर्थेतावत्वे च ॥ ६१ ॥

एतावत्त्वमियत्ता । वृत्त्यवयवार्थानामेतावत्त्वे च
द्वन्द्वो नैकवद्भवति । द्वादश मे मार्दङ्गकपाणविकाः ।
चकारः प्रतिषेधानुक्तपणार्थः ॥

वा समीपे ॥ ६२ ॥

नेति निवृत्तम् । अर्थानामेतावत्त्वस्य समीपे वा द्वन्द्व
एकवद्भवति । उपदशं दन्तोष्ठम् । उपदशा दन्तोष्ठाः ।
एकवद्भाषपक्षे हसोऽनुप्रयुज्यते अन्यत्र वसुः । हसे अत्र
इति अः सान्तः । वसे तु वः ॥

स नप् ॥ ६३ ॥

यस्यायमुक्त एकवद्भवः स प्रथमवति । तथा चैवो-

दाहृतम् । समाहारे रसो न भवतीति वक्तव्यम् । पञ्चाग्निः । पञ्चवायुः । अकारान्तप्रकरणं रादिति डीविधानं द्वाप-
कम् । अकारान्तोत्तरपदो रः स्त्रियां वर्तते इति । पञ्च-
पूखो । पणगरी । वाचन्त इति वक्तव्यम् । पञ्चखट्वा ।
पञ्चवट्टम् । स्त्रीगोनीच इति प्रादेशः । अन्नन्तस्य नस्त्रं
स्त्रियां वा वृत्तिः । पञ्चतक्षम् । पञ्चतक्षी । पात्रादिभ्यः
प्रतिषेधः । पञ्चपात्रम् । त्रिभुवनम् । चतुर्थगम् । पञ्च-
गवम् । दशगवम् । गोरहृदुपीति टः मान्तः ॥

हृश्य ॥ ६४ ॥

हसंज्ञश्च नञभवति । अधिस्त्रि । उन्मत्तगङ्गम् । द्विभु-
नीदम् । प्रोक्तपीति प्रादेशार्थमनुप्रयोगार्थं च वचनम् ।
पूर्वपदार्थप्रधानस्यालिङ्गत्वं प्राप्तम् । अन्यत्राभिधेयबल्लङ्गं
प्राप्तम् । चकारोऽनुक्तममुच्यार्थः । तेन क्रियाविशेषणानां
नपुंसकत्वं सिद्धम् । शोभनं पचति ॥

षोऽनज्यः ॥ ६५ ॥

नञसं यमञ्च वर्जयित्वा नञभवतीत्येतदधिकृतं वेदि-
तव्यम् । प इति पंलिङ्गेन निर्देशः सौत्रः । वाच्यप्रकरणाद-
न्यत्र कामचारो वा वक्ष्यति । सेनासुराच्छायाशाब्दानिशा
वेति । क्षत्रियसेना । क्षत्रियसेनम् । प इति किम् । महती
सेनाऽन्य महासेनः । अनाजति किम् । असेना । अघ
इति किम् । परमसेना ॥

स्त्री कन्योप्सीनरेषु ॥ ६६ ॥

खुदिष्ये कन्यान्तः पसो नञभवति उप्सीनरेषु चेह
सा कन्या । सौसमीनां कन्या सौसमिकन्यम् । आह्वरक-

न्यम् । आसमिकन्यम् । चर्मकन्यम् । एते उसीनरेषु ग्रामाः ।
विग्रहवाक्यं सादृश्यमात्रेण । स्वाविति किम् । वीरण-
कन्या । उसीनरं प्विति किम् । दक्षिकन्या । अन्यत्र ग्राम-
सञ्ज्ञेयम् ॥

उपज्ञोपक्रमं तदाद्युक्तौ ॥ ६७ ॥

उपज्ञायत इति उपज्ञा उपदेशः । उपक्रम्यत इति
उपक्रमः प्रारम्भः । उपज्ञोपक्रम इत्येवमन्तः पमो न च भवति
तयो रूपज्ञोपक्रमयोगाद्युक्तौ गम्यमानायाम् । स्वायम्भुव-
स्योपज्ञा स्वायम्भुवोपज्ञमाकालिकाचाराध्ययनम् । देवो-
पज्ञमनेकशेषव्याकरणम् । कुरुगजस्योपक्रमः कुरुगजोपक्रमं
दानम् । अक्रम्यनोपक्रमं स्वयंवरविधानम् । उपज्ञोपक्रम-
मिति किम् । आदिदेवनपस्या तीव्रा । तदाद्युक्ताविति
किम् । देवदत्तोपज्ञा । देवदत्तोपक्रमां गणितम् । उत्तरप-
दस्य प्राधान्यवत्तिङ्गं य इत्येव । सम्यगुपज्ञा भगवान् ।
स्वायम्भुवा यस्येदमाकालिकाचाराध्ययनं वाक्येन तदा-
द्युक्तौ गम्यमानायामिदम्प्रत्युदाहरणम् ।

छाया बहूनाम् ॥ ६८ ॥

बहूनां या छाया तदन्तः पमो न च भवति । इक्षूणां
छाया इक्षुच्छायम् । मलमच्छायम् । बहूनामिति किम् ।
कुञ्जस्य छाया कुडयच्छायम् । कुञ्जच्छाया । सेनासुरेत्या-
दिना विकल्पः । य इत्येव । बहवः छाया अस्मिन्बहु-
च्छायो वनस्वण्डः ॥

सभा ऽराजामनुष्यात् ॥ ६९ ॥

अराज्ञः अमनुष्याच्च परा या सभा तदन्तः पो
न च भवति । अराज्ञः । इतस्य सभा इतसभम् । ईश्वरस-

भम् । इन्द्रसभम् । पार्थिवसभम् । राजशब्दपर्युदासात्
नत्पर्यायाणामत्र ग्रहणं च विशेषाणाम् । तेनेह न भवति ।
सातवाहनसभा । चन्द्रगुप्तसभा । अमनुष्यात् । रक्षसां
सभा रक्षःसभम् । पिशाचसभम् । अमनुष्यशब्दस्य च
रक्षःप्रभृतिष्वेव रूढत्वादह न भवति । काष्ठसभा । पाषा-
णसभा । पक्षेष्टकासभा यथेवं दृगमनुष्य इत्यत्र कथम् ।
जायाधनस्तिष्ठकः । पित्तघ्नं घृतम् । युद्धया बहुलमिति
बहुलवचनात्तत्रान्यस्यापि ग्रहणम् । भराजा मनुष्यादिति
किम् । राजसभा । देवदत्तसभा । ष इत्येव । ईश्वरा
सभाऽस्य ईश्वरसभः ॥

अशाला ॥ १०० ॥

अशाला च या सभा तदन्तः पो नवभवति ।
गोपालसभम् । श्रीसभम् । अत्र समुदाये सभाशब्दः ।
अशालेति किम् । देशिकसभा ॥

सेनासुराच्छायाशालानिशा वा ॥ १०१ ॥

सेना सुरा छाया शाला निशा इत्येवमन्तः पो वा
नवभवति । देवानां सेना देवसेनम् । देवसेना । पिष्टसुरम् ।
पिष्टसुरा । कुब्जच्छायम् । कुब्जच्छाया । गोशाखम् । गोशा-
ला । श्वनिशम् । श्वनिशा । चोरनिशम् । चोरनिशा ।
ष इत्येव । सूरसेना राजा । अनर्थ इत्येव । असेना ।
परमसेना ॥

द्वन्द्वे युवल्लिङ्गम् ॥ १०२ ॥

द्वन्द्वे सशोरिव लिङ्गं भवति । इतरेतरयोगद्वन्द्वस्येह
ग्रहणम् । तत्र सर्वेषामवयवानां प्राधान्यात् पर्यायेन समु-

दार्यालिङ्गे प्राप्ते वचनम् । कुकुटमयूर्याविमं रमणीये । मयू-
रीकुकुटाविमौ । यथा हञ्चेति नपुंसकलिङ्गातिदेशः संधा-
तस्य भवति न चावयवस्य निवर्तकः । अधिच्छि । अधिकुमा-
रीति एवमिहापि समुदाये लिङ्गातिदेशोऽनुप्रयोगार्थं क्रिय-
माणो नावयवस्य स्त्रीत्यस्य निवर्तकः । यस्य शुबल्लिङ्गाति-
देशो न वक्तव्यः । विशेष्यबद्धिवचनानि भवन्ति विशे-
षणानामित्यनेनैव सिद्धत्वात् । ध्वर्थस्य तु विशेष्यत्वात्
प्राधान्यम् । अर्द्धापिप्पली । अर्द्धकौशातकी शोभ-
ना । यत्र पूर्वपदार्थः प्रधानं तत्र पूर्वबल्लिङ्गमेव । यथा
प्राप्तापन्नान्पूर्वतिसलक्षणेषु । प्राप्ता जीविकां प्राप्तजी-
विकः । आपन्नजीविकः । अन्नं जीविकायै अलजीविकः ।
निरादयः क्रान्ताशये कया । निष्क्रान्ता कौशाख्या
निष्कौशाखिभिः । हृदये रसस्य अन्यपदार्थप्राधान्यादभि-
धेयबल्लिङ्गम् । पञ्चसु कपालेषु संस्कृतः पञ्चकपालः
पुरोडासः ॥

अश्ववडवौ पूर्ववत् ॥ १०३ ॥

अश्ववडवगोरितरेतरयोगे पूर्वबल्लिङ्गं भवति । अश्वश्च
वडवा च अश्ववडवौ । समुदाये लिङ्गातिदेशोऽनुप्रयोगार्थं
पूर्वबल्लिङ्गनिवृत्तिर्नास्तीत्युक्तम् । कथं टापो निवृत्तिः ।
अश्ववडव इति निपातनात् । पूर्ववदिति किमर्थं अर्थाति-
शार्थम् । अश्ववडवावित्युच्यमाने वचनान्तरं स्यात् अश्व-
वडवान् पश्य अश्ववडवै कृतः ।

रात्रान्हौ पुंसि ॥ १०४ ॥

रात्रअन्हशन्दौकृतसान्तौनिर्दिष्टौ एतौ पुंसि भवतः
इयो रात्र्योः समाहारः द्विरात्रः । अहःसर्वैकदशसंख्यात-

पुण्याच्च रात्रेरित्यः सान्तः । पूर्वमहः पूर्वाह्नः । अपराह्नः ।
पूर्वापरप्रथमेत्यादिना षसः । राजाहः सखिभ्यष्टु इति टे कृते
एभ्योऽन्होन्ह इत्यन्हादेश उत्तरपदप्राधान्यात् स्त्रीनपुंसके
प्राप्ते ॥

अहः ॥ १०५ ॥

अह इत्यर्थं च शब्दः पुंसि भवति द्वयो रन्होः
समाहारः द्यहः । त्र्यहः । न समाहार इत्यन्हादेशप्रति-
षेधः । टिप्पणम् । अनुवाकादयश्चेति वक्तव्यम् । अनुवाकः
सम्प्रवाकः सुक्तवाकः ॥

पुण्यसुदिनाभ्यां नप् ॥ १०६ ॥

पुण्यसुदिनाभ्यां परः अहशब्दो न भवति पुण्यमहः
पुण्याहम् । पुण्यग्रहणं सूत्रोपलक्षणं एकाहमिति च भवति ।
विशेषणसर्वविधिः । पुण्यैकाभ्यामिति अह्रादेशप्रतिषेधः ।
सुदिनमहः सुदिनाहम् ॥

अपथम् ॥ १०७ ॥

अपथशब्दो न भवति । न पन्थाः अपथम् । पथो वा
इति प्रतिषेधविकल्पः । ऋपूरब्धुः पथोऽनन्त इति अमान्तः च
इत्येव । न विद्यते पन्था अस्मिन् अपथो देशः । अपथा अट्वा ।
क्षिसंख्यादेरिति वक्तव्यम् । उत्पथम् । तिकुप्रादय इति
षसः । त्रिपथश्चतुःपथमिति ताम्रः ॥

पुंसि चार्द्धर्चाः ॥ १०८ ॥

अर्द्धर्चादयः शब्दाः पुंसि नपि च वेदितव्याः । अर्द्धं
च तत् ऋक् च सार्द्धर्चः । अर्द्धम् । गोमयकषायकार्षापण-
कुतपकवाटशङ्खादिपाठादवगमः कर्त्तव्यः शब्दरूपाश्रया-
चेयं प्रणीतोमयलिङ्गता क्वचिदप्यर्थभेदेन शब्देषु व्यव-
हिष्टे पद्मशङ्खशब्दौ निधिवचनौ पुंल्लिङ्गौ जलजे छिलिङ्गौ

शो वा भवति । आवधिपृ । आवधिषाताम् । आवधिषत ।
आहत । आहसाताम् । आहसत । आङो यमहन इति
द्विविधिः । हनः सिरिति सेः क्त्वं कर्मणि । अवधि ।
अवधिषाताम् । अवधिषत । जिवद्भावे अघानि । अघानि-
षाताम् । अघानिषत ।

लुङ्येत्योर्गाः ॥ ११७ ॥

लुङि परतः एत्योर्गा इत्ययमादेशो भवति । अगात् ।
अगाताम् । अगुः । अध्यगात् । अध्यगाताम् । अध्यगुः ।
स्थेणावेत्यादिना इण्वदिक इति च सेरुप् आत इति
भेर्जुस् पुनर्लुङ्ग्रहणमित्यपि नित्यार्थम् । अगायि भवता ।
अध्यगायि भवता । गात्रमिति गायतः ॥

लौ गमज्ञाने ॥ ११८ ॥

लौ परत एत्योर्गमित्ययमादेशो भवत्यज्ञानेऽर्थे । गम-
यति । गमयतः । गमयन्ति । अनेकार्थत्वादिकोऽप्यज्ञाने
वृत्तिः । अधिगमयति । अधिगमयतः । अधिगमयन्ति ।
उङोत इत्यैप् । जनीजृषक्नसुरऽजोऽमन्तारवेति मित्वं
जिनमोर्दीर्मितां प्र इति प्रादेशः । अज्ञान इति किम् ।
अर्थान् संप्रत्याययति ।

सनि ॥ ११९ ॥

सनि च परत एत्योर्ज्ञानेऽर्थे गमित्ययमादेशो
भवति । जिगमिषति । अधिजिगमिषति । गमेरिराम
इतीट । अज्ञान इत्येव । अर्थान् प्रतीषिषति । अच इति
वर्तमाने सन्यङोरिति द्वितीयस्यैकाचो द्वित्वम् । बोगवि-
भाग उत्तरार्थः ।

इडः ॥ १२० ॥

सनि परत इडो गमित्ययमादेशो भवति । अधिजि-
गांसते । इडिकावधिगिं न व्यभिचरतः । इडिङ्गम्यष्ठां
सनीति दीत्वम्

गाड् लिति ॥ १२१ ॥

इडो गाडित्ययमादेशो भवति लिति परतः । अधि-
जगे । अधिजगाते । अधिजगिरे । सेहपिचेतिज्ञापकादा-
देशस्य डित्वे गाडो डित्करणं किमर्थम् । गाड्कुटादेरडि-
दित्यत्र विशेषणार्थः । गायतेर्ग्रहणं मा भूत् । अगासी-
द्वाथकः इति ईत्वं प्रमज्येत ।

लुङ्लङोर्वा ॥ १२२ ॥

लुङ्लङोः परत इडो वा गाडादेशो । भवति
लुङि । अध्यगीष्ट । अध्यगीषाताम् । अध्यगीषत । गाड्कु-
टादेरिति डित्वं भुमास्थागेत्यादिनत्वम् । पक्षे अध्यैष्ट ।
अध्यैषाताम् । अध्यैषत । लुङि अध्यगीष्यत । अध्यगीष्ये-
ताम् । अध्यगीष्यन्त । पक्षे अध्यैष्यत । अध्यैष्यताम् ।
अध्यैष्यन्त ।

णौ सन्कचोः ॥ १२३ ॥

णौ सनपरे कचपरे च परतः इडो वा गादेशो
भवति । अध्यापयितुमिच्छति अधिजिगापयिषति ।
प्रकल्प्यापवादविषयं तत उत्सर्गोऽभिनिविशत इति गाडा-
देशपक्षे क्रीड्जेर्णावित्यात्वं न भवति । अन्यत्र अध्यापिप-
यिषति । अच इति द्वितीयस्यैकाचो द्वित्वम् । कचपरे

अध्यजीगपत् । अन्यत्र अध्यापिपत् । माङ्गयोगे मा भवानध्यपिपदिति भवति । गौ कच्युङ इति प्रादेशे कृते द्वित्वं कथं ज्ञायते ओणनेः ऋदित्करणं ज्ञापकं यदि द्वित्वं प्रागेव स्यात् ओण उकारस्यानुद्धतत्वात् प्रादेशप्रतिषेधार्थं ऋदित्करणमनर्थकं स्यात् ।

अस्तिब्रूजोर्भूवची ॥ १२४ ॥

अस्तिब्रूजिन्येतयोर्गथासंख्यं भू वचि इत्येतावादेशौ भवनः । भविता । भवितुम् । भविन्यम् । अस्तीति तिपा निर्देशः किमर्थः यस्य केवलस्य अस्तीति रूपं तस्य यथा स्यात् अनुप्रयोगस्य लिङ्परस्य मा भूत् । ईहामास । ब्रून् । वक्ता । वक्तुम् । वक्तव्यम् । वचेरिकार उच्चारणार्थः स्थानिवद्भावाद् । ऊचे ।

चक्षः खशाञ् ॥ १२५ ॥

चक्षः खशाञ्जिन्ययमादेशो भवति अगे । आख्याता । आख्याता । ख्शो घो वा इति वा यकारादेशः । पर्याख्यान-मित्यत्र यकारादेशस्यासिद्धत्वात् शकारेण व्यवहितत्वात् कृत्यञ्च इति णञ्च न भवति । स्थानिवद्भावेन अनुदात्तेता द इति नित्यं दो मा भूत् इति जि कियते ।

न वर्जने ॥ १२६ ॥

वर्जनेऽर्धे चक्षः खशाञ्जदेशो न भवति । गां संचक्ष । वर्जयित्वेत्यर्थः । कण्टकाः संचक्ष्याः । नेति योगविभागा-दसि युचि च प्रतिषेधः । नृचक्षाः राक्षसः । विचक्षणः ।

वा लिटि ॥ १२७ ॥

लिटि परतो वा चक्षः ख्यात्रादेशो भवति । आ-
चख्यौ । आचख्ये । आचचक्षे । पूर्वेण नित्ये प्राप्तेऽयमा-
रम्भः ।

व्यजोऽघञचोः ॥ १२८ ॥

अजेर्धोः वी इत्ययमादेशो भवति अघञचोः परतः ।
अनुदात्तोऽयमादेशः । प्रवेता । प्रवायकः । अघञचोरिति
किम् । समाजः । उदाजः । समजः । उदजः । पशुध्वजः समु-
देरिति पशुविषये च अन्यत्र घञ् । अजिति सामान्यग्रहणं
तेन पचादिलक्षणेऽप्यचि प्रतिषेधः । अजतीत्यजः ।

बहुलं खौ ॥ १२९ ॥

खुविषये बहुलमजेर्वाभावः । प्रवयणे दण्डः । बहुल-
ग्रहणाद्बलादौ च विकल्पः । प्रवेता । प्राजिता । प्रवेतुम् ।
प्राजिनुम् । प्रवयणम् । प्राजनम् । अजरामन्याणां दकः
शब्दः समानमजनिपदित्यादना कयप् । अत्र बहुलव-
चनान्न भवत्येव ।

जिहयराजार्थाद्यून्युघणिजोः ॥ १३० ॥

जिदन्तात् ण्यन्तात् राजविशेषयाचिवृद्धात् ऋण्यण-
न्ताच्च पर्यारणिजः यूनि उच् भवति । जिनः । तिक्रस्यापत्यं
वृद्धं तैकायनिः । तैकायनेरपत्यं प्राग्ब्रोरण उपि तैकायनिः
पिता तैकायनिः पुत्रः । विदस्यापत्यं वैदः । वैदस्यापत्यं युवा
इअ उपि वैदः पिता वैदः पुत्रः । रायः । कुरारपत्यं कौरव्याः ।
कुर्वादिण्य इति एयः । कौरव्यस्यापत्यं इअ उपि कौरव्यः
पुत्रोऽपि । इहोव्वचनसामर्थ्यात् कौरव्यशब्दादिञ् तिकादौ
पाठात् फिजपि भवति कौरव्यार्थेणरिति । राज्ञः । स्वफल-

कस्यापत्त्यं स्वाफलकः । कुर्व्व्यन्धकवृष्णेरित्यण् । तदन्ता-
दिञ् उपि स्वाफलकः पिता । स्वाफलकः पुत्रः । एवं कलिङ्ग-
स्यापत्त्यं कालिङ्गः । द्वयत्रमगधकलिङ्गसूरमसादणित्यण्
तदन्तादिञ् उपि कालिङ्गो युवाऽपि । इह पाञ्चालः पितो
पाञ्चालः पुत्रः इति जितः इति वा राज्ञि इति वा उप् ।
आर्षात् । वाशिष्ठस्यापत्त्यं कुर्व्व्यन्धकवृष्णेरित्यण् वाशि-
ष्ठः । तदन्तादिञ् उपि वाशिष्ठः पुत्रोऽपि । जिण्यराजार्षा-
दिति किम् । कुहडस्यापत्त्यं कौहडः शिवादिभ्योऽणित्यण्
तस्याप्यपत्त्यं कौहडिः । यूनीति किम् । वामरथस्यापत्त्यं
वामरथ्यः कुर्वादेर्यः । तस्य शिष्या वामरथाः । वामर-
थस्य मकलादिबिदित्यनिदेशात् मकलादिभ्यो वृद्ध इति
शैपिकेऽण् क्यच्च्यनेत्यादिना यत्त्वम् । अणजोगिति किम् ।
दक्षस्यापत्त्यं दाक्षिः । दाक्षेरपत्त्यं दाक्षायणः ।

पैलादेः ॥ १३१ ॥

पैलादेः परस्य युवत्यस्योव् भवति । पीलाया अपत्त्यं
पैलः । पीलाया वेत्यण् पैलस्यापत्त्यं यचोऽण इति फिञ्
तस्योप् पैलः पुत्रोऽपि । अन्य इजन्तास्तेभ्यः परस्य फणः
प्राचामिजो तौल्वलिभ्य इति प्राप्ते उपि अप्रागर्थमिदम् ।
पैलः।सालिः।सात्यकिः पिता। सात्यकिः पुत्रः।सात्यका-
मिः। औदश्चिः । बाहादिषु उदञ्चु शब्दः सनकारः पठ्यते
औदमज्जिः । औदव्रजिः । औदमेघिः । औदशुद्धिः । देव-
स्थानिः । पैंगलायनिः । राणियनिः । रौहक्षितिः । भौलि-
ङ्गिः । राजाऽयं शाल्वावयवः । सौमिनिः । उद्वाहमानिः ।
औज्जिहानिः । औज्जहायिनिः त्रिसंज्ञाच्चाणः परस्य युव-
त्यस्योप् । आङ्गः । द्व्यचोण इति फिञ् । तस्योप् । आकृतिग-

णोऽयम् । तेन वैविजावालिऔदम्बरि एतेभ्यः सात्त्वाव-
यकत्वादित् भाङ्गोर्जघिः इत्यादि द्रष्टव्यम् ।

प्राचामिजोऽतौल्वलिभ्यः ॥ १३२ ॥

प्राचां वृद्धे य इत् तदन्नाद्युवत्यस्योब् भवति तौल्वलि-
प्रभृतीन् वर्जयित्वा । पान्नागारिः पिता । पान्नागारिः पुत्रः ।
मान्थरेषणिः पिता । मान्थरेषणिः पुत्रः । क्षैरकलम्भिः
पिता । क्षैरकलम्भिः पुत्रः । यजित्रीरित्यस्य फण उप् ।
प्राचामिति किम् । दाक्षिः पिता । दाक्षायणः पुत्रः । अतौ-
ल्वलिभ्य इति किम् । तौल्वलिः पिता । तौल्वलायनः
पुत्रः । तौल्वलिः । धारिणिः । स्वालिंपिः । दैलोपिः । दै-
वोतिः । दैवमित्रिः । दैवमनिः । दैवर्गज्ञः । प्रावाहणिः ।
माधातकिः । आनुराहतिः । बाह्यादिरयम् । आनुतिः आदि-
तिः । आसुरिः । नैमषिः । आमिवन्धकिः । वैह्विपौ-
ष्यपौ । पौष्करसादिः । अयं बाह्यादौ वैरकिः । वैलकिः ।
वैहृतिः । वैकर्णिः । कारेषुपालिः ।

द्वेर्बहुषु तेनैवास्त्रियाम् ॥ १३३ ॥

द्रिसञ्ज्ञकस्य त्यस्य दहर्थेषु वर्त्तमानस्य उब् भवति
तेनैव द्रिसञ्ज्ञकेन कृतं बहुत्वं भवति अस्त्रियाम् । आङ्गः ।
आङ्गौ । अङ्गाः । ऐन्दवाकः । ऐन्दवाकौ । इक्ष्वाकवः । अणः अत्र
इचद्विरित्यधिकारेण द्रिसञ्ज्ञा स्वार्थिकानामपि ते द्वय
इति द्रिसञ्ज्ञा । लौहध्वज्यः । लौहध्वज्यौ । लौहध्वजाः ।
ब्रौहिमत्यः । ब्रौहिमत्यौ । ब्रौहिमताः । पूणाऽज्योग्रामणोपूर्वा-
दिति अयः । द्वन्द्वेऽपि सामान्येन द्रिसञ्ज्ञा कृते बहुत्वे भवति
अङ्गवङ्गसुह्याः । द्वेरिति किम् । औपगवाः । बहुत्विति किम् ।
आङ्गः । आङ्गौ । तेनैवेति किम् । प्रियो वाङ्ग एवामिति प्रिय-

वाङ्माः । अत्र वृत्त्या बहुत्वं गम्यते । अतोनुवर्हत्यान्तानां अन्येषां च वृद्धे तेनैव कृतं न बहुत्वमित्युष् भवति । गार्ग्य-
वात्स्यौपगवाः । ज्ञापकादुषप्यत्र भवतीति केचित् । गर्गव-
त्सौपगवाः । किं ज्ञापकमिति चेत् शरद्वच्छुनकदर्भा
भृगुवत्साग्रायणेऽपि वचनम् । भार्गववात्स्याग्रायणे-
ऽपि निर्देशः स्यात् उभयथाऽपि साधुः प्रयोगः । अस्त्रि-
यामिति किम् । आङ्गयः वाङ्गयः स्त्रियः ।

यस्कादिभ्यो वृद्धे ॥ १३४ ॥

यस्क इत्येवमादिभ्यः परस्य वृद्धस्य बहुषु वर्तमा-
नस्योष् भवति अस्त्रियां तेनैव चेत् कृतं बहुत्वम् । उभयगति-
रिह शास्त्रे लौकिकमपि वृद्धं गृह्यते तेनानन्तरापत्येऽप्युष्
भवति । यास्कः । यास्कौ । यस्काः । शिवादिभ्योऽणिः पा-
गतस्याण उप । यस्क लुह्य द्रुह्य अयस्यूण नृणकर्ण भलन्दन
एतेषां शिवादिषु पाठः । कम्बलहार अहिर्योग कर्णादक
पर्णादक सदामत पिण्डोजड्य बकरक्षोमुख जथारथ उत्कास
कटुक मन्थः पुष्करसत् अस्य न गोपवनादेरिति प्रतिषेधः
प्राप्तः । विषपुट उपरिमेखल पदक भटक भडिल भण्डिल एते-
भ्योऽश्वादेः फजिति फज् । कुद्रि अजवस्ति विश्रि मिश्रयु
एतेभ्यो गृह्यादेरिति ढण् । वृद्ध इति किम् । यस्कौ देवता एषां
यास्काः बहुष्वित्येव । यास्कौ । तेनैव चेत्येव । प्रिययास्काः ।
अस्त्रियामित्येव यास्क्यः ।

यजजोः ॥ १३५ ॥

यजश्च अजश्च वृद्धे बहुषु वर्त्तमानस्योष् भवति तेनै-
व चेद्बहुत्वमस्त्रियाम् । गर्गाः । वस्साः । अजः । बिशः । ऊर्वाः ।

विदादिभ्यो ऽनृत्यानन्तर्येजिति अञ् । बहुष्वित्येव । गार्ग्यः ।
 वैदः । तेनैवैत्येव । प्रियगार्ग्याः । वृत्त्या तत्र बहुत्वं गम्यते ।
 यत्र वृत्त्यैकत्वं गम्यते यत्रा बहुत्वं तत्रापि भवति । गार्ग-
 नतिक्रान्तः अतिगर्गः । अस्त्रियामित्येव । गार्ग्यः स्त्रियः ।
 यञ इति ङोविधिः । यस्य इत्याच्चेत्यस्वम् । हलोद्धतोऽर्क्यमिति
 यकारस्य स्वम् । यत्रादीनामेकत्वाद्द्वयवार्ताता से इति वक्त-
 व्यम् । गार्ग्यस्य कुलं गर्गकुलम् । गार्ग्ययोः कुलं गार्ग्यकुलम् ।
 गर्गकुलम् । वैदस्य कुलं वैदकुलम् । विदकुलम् । वैदयोः कुलं
 वैदकुलम् । विदकुलम् । न वक्तव्यं यदा यत्रादयो न श्रूयन्ते
 तदा मूलप्रकृतेस्तासः नियतविषयत्वात् शब्दानां तत
 उभयं सिध्यति ।

भृगवत्रिकुत्सवसिष्टगोतमाङ्गिरेभ्यः ॥ १३६ ॥

वृह इति वर्तते । भृगवादिभ्यः परस्य वृद्धन्त्यस्य बहुषु-
 ऽभवति । भार्गवः । भार्गवा । भृगवः । आत्रेयः । आत्रेया ।
 अत्रयः । एवं कुत्साः वसिष्ठाः गौतमाः अङ्गिरसः । अङ्गि-
 र्वादिनो निञ्ज इति ङण् । अन्येभ्य ऋष्यण् । बहुष्वित्येव ।
 भार्गवः । आङ्गिरसः । तेनैवेत्येव । प्रियभार्गवाः । अस्त्रि-
 यामित्येव । भार्गव्यः स्त्रियः । वृह इत्येव । भृगुर्देवता एषा-
 मिति भार्गवाः ॥

बृजो बह्वचः प्राच्यभरतेषु ॥ १३७ ॥

बह्वचो मृदो य इञ् तस्य प्राच्यभरतेषु वृद्धे बहुषुऽभव-
 ति । पान्नागारिः । पान्नागारी । पान्नागाराः । एवं मान्थरे-
 षणिः । मान्थरेषणी । मन्थरेषणाः । बह्वच इति किम् । पौण्य-
 यः । प्राच्यभरतेष्विति किम् । वालाकयः । हास्तिदासयः ।

ननु भरतः प्राच्य एव तेषां पृथगग्रहणं किमर्थं शार्पकार्यं
मन्यत्र प्राच्यग्रहणे भरतग्रहणं न भवतीति । तेन प्राचा-
मिजो तौल्वलिभ्य इति अत्र भरतानां युवत्यस्योन्न भवति ।
यौधिष्ठिरः पिता यौधिष्ठिरायणः पुत्रः । ननु युधिष्ठिरादि-
भ्य इमेव नास्ति कुर्वण्यन्धकटुणेरित्यणा भवितव्यम् । इह
तर्ह उन्न भवति औद्दालकिः पिता औद्दालकायनः पुत्रः ।
अत्र प्राचामिजो तौल्वलिभ्य इति युवत्यस्योप्प्रसज्येत
एतद्धि प्राच्यभरतगोत्रम् ।

न गोपवनादेः ॥ १३८ ॥

विदाद्यन्नगणां गोपवनादिः । गोपवन इत्येवमादेः
परस्य वृद्धत्यस्योच् न भवति । गोपवनस्यापत्यानि गोप-
वनाः । यज्ञो रित्युप्प्राप्तः । गोपवनं शिशुपिण्डभाजनं
अश्वावृतानं शय्याकं श्यामाकं श्यापर्णं एते गोपवनादयः ।
प्राच्यरितशब्दान् परत उद्भवति । हरिताः । किंदासाः ।
तौल्वलिप्रभृतयोऽत्र पठ्यन्त इति केचित् । तौल्वलयः
अनन्तरण उपप्राप्तः ॥

वोपकादिभ्यः ॥ १३९ ॥

उपक इत्येवमादिभ्य उत्तरस्य वृद्धत्यस्य वा व-पूर्व-
भवति । उपकस्यापत्यानि उपकाः । उपकायनाः । लमकाः ।
लामकायनाः । एतौ नडादी । भ्रष्टकाः । भ्राष्टुकयः । कपिष्ठ-
लाः । कार्पिष्ठलयः । कृष्णाजिनाः । कार्ष्णाजिनयः ।
कृष्णसुन्दराः । कार्ष्णसुन्दरयः । वेति व्यवस्थितविभाषा ।
तन्नेषामद्वन्द्वे विकल्पः । परिशिष्टानां द्वन्द्वे चाद्वन्द्वे च ।
सुपिष्ट मयूरकर्ण कर्णक पर्णक पिङ्गलक जटिलक वधिरक
एतेषां शिवादिषु पाठः । अनुलोमप्रतिलोम एतौ बाहादी ।

षडारक अकडारक असुक्तक उद्दक सुपर्चक सुपर्चक सुवर्मक
खरीजङ्घ शलाजङ्घ शलाफल पतञ्जल कमन्दक कण्ठे-
रणि कुषीतक कासकृत्स्न निदाघ कलशीकष्ठ दामकण्ठ
कण्णपिङ्गल जन्तुक अविरग्व कपिञ्जलक प्रतान अन-
भिहित ॥

तिक्रकितवादिभ्यो द्वन्द्वे ॥ १४० ॥

वेति नानुवर्तते । तिक्रकितव इत्येवमादिभ्यो द्वन्द्वे
वृद्धस्य बहुषु भवति । तैकाग्रनयश्च कैतवाग्रनयश्च तिक-
कितवाः । तिकादिलक्षणस्य फित्र उप् । वांस्वरयश्च
भाण्डीरथयश्च इज उपि वांस्वरभण्डीरथाः । पाटक्यश्च नार-
कयश्च पटकनरकाः । वाकनखयश्च श्वागुदपरिणङ्गयश्च
वकनरवाश्वगुदपरिणङ्गाः । औवजयश्च काकुभाश्च ककुभ-
शब्दः शिवादिषु विदादिषु वास्ति उव्जककुभाः ।
लाङ्क्यश्च शान्तमुखयश्च लङ्कशान्तमुखाः । उरसशब्द-
स्तिकादौ । औरसाग्रनयश्च लाङ्कटयश्च उरसलङ्कटाः ।
अग्निवेशशब्दो गर्गादौ । अग्निवेशश्च दासेरकयश्च
अग्निवेशदासेरकाः । औपकाग्रनाश्च लामकाग्रनाश्च
फण उपि उपकलमकाः । आष्टकयश्च कापिष्टलयश्च अष्टक-
कपिष्टलाः । काष्णाजिनयश्च काष्णसौन्दरयश्च कृष्णा-
जिनकृष्णसुन्दराः ॥

कौण्डिन्यागस्त्ययोः कुण्डिनागस्ती ॥ १४१ ॥

कौण्डिन्य आगस्त्य इत्येतयोर्वृद्धस्य बहुषु भवति
कुण्डिन आगस्ति इत्येतौ चादेशौ यथामङ्गल्यं भवतः ।
अगस्त्यशब्दात् कष्यण् । कुण्डमस्यास्तीति कुण्डिनी नाम

काचित् गार्गादौ पठ्यते । कौण्डिन्यः । कौण्डिन्यौ ।
कुण्डिनाः । आगस्त्यः । आगस्त्यौ । अगस्त्यः । यद्यपि यज्ञ-
जोरिति यज्ञ उप् सिद्धस्तथापि कुण्डिनशब्दोऽकारान्त
आदेशो विधीयमानो बाधकं स्यादिति पुनर्वचनम् । अग-
स्तीनां छात्रा आगस्तीया इत्यत्र अगस्तिरादेशो भवति ।
प्राग्द्रवोविषये वृद्धे चानुविति अनुपि सति दोश्च इति छः
सिद्धः । कौण्डिनारछात्राः ॥

सुपो धुमृदोः ॥ ४२ ॥

धुमृदोरन्तस्यावयवस्य सुप् उद्भवति । पुत्रमिच्छ-
त्यात्मनः पुत्रीयति । पटीयति । मृदः । राजपुरुषः । धर्म
श्रितो धर्मश्रितः । तदन्ता भव इति धुसंज्ञायां कृद्धत्सा
मृत्संज्ञायां च सुप् उप् । एवं तस्मात्ततः । तस्मिन् तत्र ।
धुमृदोरिति किम् । वृद्धः । अत्र कृद्धत्सा इति नियमात्
विभक्त्या मृत्संज्ञा नास्ति ॥

शपोऽदादिभ्यः ॥ १४३ ॥

अदादिभ्यो धुभ्यः परस्य शप उद्भवति । अस्ति ।
हन्ति । दोग्धि ॥

यङोऽचि ॥ १४४ ॥

यङ उद्भवति अचि परतः । लोलूप पोपूय मरीमृज्य
इत्येतेभ्यः पचाद्यचि लोलुवः पोपुयः मरीमृजः । नधुत्वेग
इति एवैपोः प्रतिषेधः । यङो वेत्यत्र वक्ष्यत्यविशेषेण यङ
उब् भवति तेन वावदीति इत्येवमादि सिध्यति ॥

उब् जुहोत्यादिभ्यः ॥ १४५ ॥

शप इति वर्तते । जुहोत्यादिभ्यः परस्य शप उब् भवति ।

जुहोति । नेनेक्ति । विभर्ति । उविति वर्तमाने लब्धग्रहण
दित्वाद्यर्थम् ॥

स्थेयिपवभुभूभ्यः सेर्मे ॥ १४६ ॥

स्था इण् पिब भुसंज्ञकभू इत्येवमादिभ्यः परस्य सेर्वा-
हम्भवति मे परतः । अस्थात् । अस्थाताम् । अस्थुः । आत
इति ज्ञेजुस् । अगात् । इणिति प्ररलेषनिर्देशात् इकोऽपि
ग्रहणम् । अध्यगात् । अपात् । पिब इति विकृतनिर्देशात्
शोषणार्थस्य निवृत्तिः । प्रतिपदोक्तपरिभाषा चानित्या-
तन गामादाग्रहणेऽप्यविशेष इतोदं लब्धम् । भु इति
संज्ञानिर्देशः दाधाभवपिदिति । अदात् । अदाताम् । अदुः ।
भु इति भवतेरस्त्यादेशस्य च ग्रहणम् । अभूत् । सूभवत्यो-
र्मिडीत्येऽप्रतिषेधः । म इति किम् । उपास्थिषत । उपाऽन्मञ्च
करणे धेरिति द्विविधिः । भुस्योरिदित्याकारस्येत्वं सं-
कितम् ॥

वा घ्राधेट्छाशासः ॥ १४७ ॥

घ्रा धेट् छा शा सा इत्येतेभ्यः परस्य सेर्वा उवभवति
मे परतः । अघ्रात् । अनुष्पक्षे यमगमनमातः सक्वेति
सगितौ भवतः । इत्यः सेरितीट् । इटोट् इति सेः खम् ।
अघ्रासीत् । अच्छ्रात् । अच्छ्रासात् । न्यशात् । न्यशा-
सात् । असात् । असासीत् । घेटो भुसंज्ञात्वात् पूर्वण
प्राप्ते इतरेषामप्राप्ते विकल्पः । म इत्येव । अघ्रासाताम् ।
अघ्रासत । स्तुसुधूर्जो म इत्यधिकाराद्देसगितौ न भवतः ॥

तनादिभ्यस्तथासोः ॥ १४८ ॥

तनादिभ्य उत्तरस्य सेर्वा उवभवति तथासोः परतः ।
थासा सहचरितो दसंज्ञो गृह्यते । अतत । अतनिष्ट ।
उपपक्षे अनुदात्तोपदेश इत्यादिना उवम् । अतथाः ।
अतनिष्ट । षण् । असात । असनिष्ट । उपपक्षे जनसनख-
नामित्यात्वम् । असाथाः । असनिष्टाः ॥

आमः ॥ १४६ ॥

आम उत्तरस्य संभवात्लकारस्योच् भवति । ईहां-
चक्रे । लकारस्य कृत्वात् मृत्वे सति स्वाशुत्पत्तिः । सुपो
क्षेरिति सुप उप् । आमन्तस्य पदसंज्ञा । वा पदान्तस्येत्ये-
तत् प्रयोजनम् ॥

सुपो भेः ॥ १५० ॥

भिसंज्ञादुत्तरस्य सुप उवभवति । च वा अह कृत्वा
कर्तुम् । इदमेव ज्ञापकम् । असंख्यादपि सुपो भवन्ति
यदि वा कर्मणा विवेमादिषु अर्थनियमपक्षे विभक्तीनाम-
नियतत्वात् भिसंज्ञेभ्योऽप्युत्पत्तिः ॥

हात् ॥ १५१ ॥

हसादुत्तरस्य सुप उवभवति । अधिक्रि । अधिकु-
मारि । हसस्य भिसंज्ञा नास्तीत्युक्तं तेनायमारम्भः ॥

नातोऽम् त्वकायाः ॥ ५२ ॥

हसस्य संख्यायोगात् कर्मादियोगाच्च सर्वासां विभ-
क्तीनां सम्भवः हादकारान्तात् रस्य सुप उव भवति ।
अमादेशस्तु भवति सुप कां विभक्तीं वर्जयित्वा । उप-
कुम्भं तिष्ठति । उपकुम्भं पश्य । उपकुम्भं दाह । अत

इति किम् । उपाग्नौ । अकाया इति किम् । उपकुम्भा-
दानय ॥

ईदमयोर्विभाषा ॥ १५३ ॥

ईप् भा इत्येतयोर्विभाषा अमादेशो भवति । उपकु-
म्भेन कृतम् । उपकुम्भं कृतम् । उपकुम्भाभ्यां कृतम् ।
उपकुम्भं निधेहि । व्यवस्थितविभाषेयम् । तेन कञ्चिन्दी-
ससंख्यावयवेभ्यो नित्यममादेशः । कडौ । सुमद्रं कृतम् ।
सुमगधं कृतम् । नदोसे । नदीभिश्चेति हसः । उन्मत्तगङ्गम् ।
द्विमुनम् । संख्यावयवः संख्या वंश्येनेति हसः । द्विकौ-
शलम् । त्रिकौशलम् । एकविंशति भारद्वाजम् ॥

लुटोऽन्यस्य डारौरसः ॥ १५४ ॥

लुटोऽन्यसंज्ञस्य त्रिकस्य डा रौ रस् इत्येने आदेशा
भवन्ति । अर्थद्वारकमत्र यथासंख्यम् । आता । आतारौ ।
आतारः । अध्येता । अध्येतारौ । अध्येतारः । डा इत्यन्ता-
देशः । डा आ इति प्रश्लेषनिर्देशाद्वानेकाल सर्वादंशः ।
द्विन्यभस्यापि डित्करणसामर्थ्यादित्यम् । रौरसोः परतः
रीति सन्धम् ॥ * ॥

इत्यभयनन्दिमुनिविरचितायां वृत्तौ प्रथमाध्यायस्य
चतुर्थः पादः ॥ १ ॥

त्यः ॥ १ ॥

अधिकारेण संज्ञेयमा कपो यदित ऊर्ध्वमनुक्रमि-
ष्यामः अपूर्व शब्दोपजननं प्रकृतिवाग्विशेषणविकारा-
गमवर्जं यत् त्यसंज्ञः स वेदितव्यः । प्रकृतिगुणादिः । वाक्

कर्मण्यण इत्येवमादावीपा निर्दिष्टं विशेषणं इतिनाथयोः-
पशौ हृज इत्येवमादौ परवादौ । विकारः सतो भावान्त-
रावाप्तिः । दुहो घश्चेत्येवमादिषु घकारादिः । आगमः
परतन्त्रः । अपुजतुनोः षुणित्येवमादिः । युक्तिरुच्यते निमि-
त्ति कार्यन्न निमित्तस्येति प्रकृतिवागुपाधीनामग्रहणम् ।
अथवा भाव्यमानविभक्तिनिर्दिष्टं सन्नादिप्रधानं भूतवि-
भक्तीनिर्दिष्टं प्रकृत्याद्यप्रधानं प्रधाने च कार्यसम्प्रत्ययः
विकारागमयोस्तु पर इत्यनेन निरासः नहि तयोः परत्व-
सम्भवः । वक्ष्यति तव्यानीयौ । कर्तव्यः । करणीयः । प्रति-
यन्ति तेनार्थमिति प्रत्ययः । पुंस्त्रौचः प्रायेणेति घः । एवं
यश्चन्वर्था संज्ञा क्रियेत तदा प्रकृतेः सर्वविभक्तिकस्य वा
पदस्य त्यसंज्ञा स्यात् । त्यप्रदेशाः यत्प्रत्येयदादिगुरित्येव-
मादयः ॥

परः ॥ २ ॥

परिभाषेयं नियमार्था । पर एव भवति धोमृदो
वा यस्त्यसंज्ञः । कर्त्तव्यः । करणीयः । औपगवः । धोरि-
त्येवमादौ दिग्योगलक्षणकानिर्देशेऽपि पूर्वशब्दस्याध्याहारः
स्यादिति परत्वं न लभ्यते ईप्सेत्यव्यवाये पूर्वपरयोरित्यत्र
यदि कार्यं परमुच्यते ततानिर्दिष्टस्येति न च सनात्पयस्ना-
निर्दिष्टाः अथासतः प्रादुर्भावः पर उच्यते एवं सति निय-
मार्थमिदं त्यपरैव प्रकृतिः प्रयोक्तव्या न केवला ॥

गुप्तिज्किद्भ्यः सन् ॥ ३ ॥

त्य इति वर्तते । गुप् तिज् कित् इत्येतेभ्यः परः सन्
भवति । जुगुप्सते । तितिक्षते । चिकित्सति । धुसंशब्द-

नेनाविधानात् अगसंज्ञा नास्ति । तेन नेडागमः । निन्दाक्ष-
मारोगापनयेषु यथाक्रमं सन्निष्यते । गोपननिशाननिवासा-
दिषु न भवति । गोपनं गोःपायति । तेजनं तेजयति । निकेतनं
निकेतयति । भुवादिषु पाठः किमर्थः अस्त्यादित्यकारो यथा
स्यात् । जुगुप्सा । तितिक्षा । चिकित्सा । सनो ऽकारोपदेशः
प्रतीषिषतीत्यादौ अवणार्थः । एकदेशकृतं लिङ्गं समुदाय-
विशेषणम् । अनुदात्तेस्त्वमायाभ्यां तेनायं दो विधीयते ॥

मान्वधदानशान्भ्यो दीश्चस्य ॥ ४ ॥

मान् वध दान शान् इत्येतेभ्यः सन् भवति दीश्च स्ये-
कारस्य । मीमांसने । भीमत्सने । दोदांसने । शीशांसति ।
शोशांसते । आयावनुदात्तेतौ । परौ स्वरितेतौ च । विका-
रेष्वपवादा उत्सर्गाच्च बाधन्त इति कृते ऽकारस्य चस्य
दीत्वम् । अत्रापि जिज्ञासावैरूप्यार्जवनिशामनेषु पथा-
क्रमं सन्निष्यते । पूजाबन्धनावखण्डनतेजनेषु भवति । मान-
यति । बन्धयति । निशानयति । दान उत्तरत्र वेति व्यव-
स्थितविभाषा । तदवलोचनादयं विभागः ।

तुमीच्छायां धावोप् ॥ ५ ॥

इच्छायां तुमि योधुस्तस्मात् सन् वा भवति तुमश्चो-
भभवति यदा सन् । कर्तुं मिच्छति चिकीर्षति । बुभूक्षते । अयं
होच्छायां तुम् विहितः । हेतुफलयोरित्यधिकृत्य इच्छार्थे
लिङ्गलौटौ तुमेकर्तृक इतिवचनात् । इहापि सामान्यविशे-
षभावेन हेतुफलभाषो ऽस्ति । एषितुमिच्छति एषिषिषति ।
तुमिति किम् । इच्छायामित्युच्यमाने इच्छार्थानामिषिवा-
ञ्छादीनां ग्रहणं स्यात् । तुमग्रहणे सति इच्छायामित्येत

तुमो विशेषणम् । इच्छायामुपलक्षितं तुमीति तेन यत्र तुमो
निमित्तं हेतुकलभावा नास्ति तत्र न भवति । इच्छति कट-
ङ्करोति चैनं भिन्नकर्तृकत्वे च न भवति । इच्छति देवदत्तः
कटं कुर्याज्जनदत्तः । यत्र तुम् नास्ति तत्र च न भवति ।
इच्छायामिति किम् । कर्तुं गच्छति । अत्र तुरातुमौ क्रियार्या
तदर्थार्यामिति तुम् । धोरिति किम् । प्रकर्तुं प्रैच्छत् प्राचि-
कीर्षत् । मगेरुत्पत्तिर्मा भूत् । अगमंजार्थं च धुरग्रहणम् । वाग्र-
हणाढ्याक्यस्याऽपि साधुत्वम् । इहोपवारात् सिद्धम् । पिप-
तिपतः वरिपतिपति कूलम् । मुमूर्षतीव मुमूर्षति श्वा ।
वेति व्यवस्थितविभाषा तेन च्छासन्ननात् सन्न भवति ।
चिकीर्षितुमिच्छति । अनिच्छासनन्ताद्भवति जुजुगुप्सि-
षने । मन्त्रार्थच्छेपिकाच्चापि मन्त्रार्थः शैषिकस्तथा । सरूप-
स्यविधिर्नेष्टः सन्नन्तान्न मनिष्यते ॥

स्वपः क्यच् ॥ ६ ॥

स्वस्य यदेवन्तं तस्मादिच्छायां वा क्यञ् भवति ।
आत्मनः पुत्रमिच्छति पुत्रीयति । पटीयति । ककारो नः क्य
इत्यत्र सामान्यग्रहणार्थः । चकारः सामान्यग्रहणाविधा-
तार्थः । तेन एकानुबन्धग्रहणे न ह्यनुबन्धकस्येत्ययं विधातो
नास्ति । स्वग्रहणं किम् । पुत्रमिच्छति ब्रह्मचारी मरणमि-
च्छति दुर्जनः । अत्र परस्येति गम्यते । इविति किम् । पुत्र
इच्छति । पुत्राय इच्छति । वाक्यात् कस्मान्न भवति । महा-
न्तं पुत्रमिच्छति वाक्यस्यानिबन्तत्वात् । अवयवादसाम-
र्थ्यान्न भवति । कर्मोक्तमत्र क्यच्चा तेन कर्त्तरि भावे च
प्रयोगः । पुत्रीयति । पुत्रीयते अनेन । वेत्यनुवृत्तेर्भिन्मन्तेभ्यो
न भवति । उच्चैरिच्छति । इदमिच्छति । किमिच्छति ॥

काम्यः ॥ ७ ॥

स्वस्य यदिवन्तं तस्माद्वा काम्यो भवतीच्छायाम् ।
पुत्रमिच्छन्त्यात्मनः पुत्रकाम्यति । पटकाम्यति । ककारस्य
प्रयोगार्हत्वादित्संज्ञा नास्ति । योगविभागादुत्तरत्र
क्यच एवानुवृत्तिर्न काम्यस्य ॥

गौणादाचारे ॥ ८ ॥

गौणमुत्पद्यमाचरणाक्रियायामुपमानमित्यर्थः । गौ-
णादिवन्तादाचारेऽर्थे वा क्यञ् भवति । पुत्रमिवाचरति
पुत्रीयति छात्रम् । प्राचारीयति कम्बलम् । व्यवस्थितवि-
भाषाधिकारादीदपि भवति । प्रासादीयति कुट्यम् ॥

कर्तुः क्यङ् सखं विभाषा ॥ ९ ॥

कर्तुर्गौणादाचारेऽर्थे वा क्यङ् भवति यद्यन्ते सकार-
स्तस्य च खं विभाषया । इह कृतग्रहणादिभिः सम्भवति
सुवन्तात् क्यङ् । श्येन इव आचरति काकः श्येनायते ।
कुमुदं पुष्करायते । व्यवस्थितविभाषेयम् । ओजोप्स-
रसोर्निःपं ययसस्तु विभाषया सम्बन्धम् । ओजस्वीवाचरति
ओजायते । वृत्तिविषये मन्वर्धीयः क्यङोक्तः । अप्स-
रायते । मथिनं पयायते पयस्यते । असम्बन्धे नः क्य इति
नियमात् पदत्वाभावे रिन्वादिषिधिर्भवति । कर्तुर्गति
सखापेक्षया तथा विपरिणम्यते तेनान्त्यस्य खं इह न भव-
ति । सारसायते । आचारे सर्वमृदुभ्यः क्त्वा भवतीत्येके ।
अश्व इवाचरति अश्वति । अश्वायते ॥

भृशादेश्चो हलो भुवि ॥ १० ॥

कर्त्तुरिति वर्तते । भृश इत्येवमादिभ्यः च्यर्थे वर्तमानेभ्यो भवत्यर्थे वा क्यङ् भवति यद्यन्ते हल् तस्य नित्यं स्वम् । च्चिर्विकल्पेन विधीयते । यत्र नात्पद्यते तत्रायं क्यङ् । अभृशो भृशो भवति भृशायते । भृश शीघ्र चपल पण्डित उत्सुक । नात्र गर्वहिर्भावः । उन्मनस् सुमनस् दुर्मनस अभिमनस् संग्राम युद्ध इतिज्ञापकादुदादीनामडागमादिषु वहिर्भावः । रेहन् वेहन् शश्वन् नृपत् वर्चस् ओजस् अण्डर शुचिमन्द नोलमद्र फेन हरित ॥

डाज्लोहितात् क्यष् ॥ ११ ॥

डाजन्ताल्लाहितशब्दाच्च च्यर्थाद्भवत्यर्थे वा क्यष् भवति । च्यर्थग्रहणं लोहितस्य विशेषणं न डाजन्तस्याव्यभिचारात् । पटपटायति । पटपटायते । यदा न क्यष् तदा पटपटाभवताति प्रयोगः । अलोहितो लोहितो भवति लोहितायति । लोहितायते । एवं हि नः क्य इत्यत्र साम न्यग्रहणार्थः ककारः शोभेतर्थादचर्मादिभ्योऽपि स्यात् । चर्मायति । चर्मायते । निद्रायति । निद्रायते । करुणायति । करुणायते । कृपायति । कृपायते । वृत्तिविषये मत्वर्थीयः क्यषा ऽभिहितः ॥

कष्टाय ॥ १२ ॥

क्यङ् अनुवर्तते । कष्टायेति तादर्थ्ये अप् । कष्टाय ये शब्दा वर्तन्ते तेभ्यः क्यङ् भवति । कष्टार्थादिति वक्तव्यम् । अवन्तनिर्देशः समर्थविभक्त्युपादानार्थः । अभिधानवशात् क्रमणेनार्जवे क्यङ् द्रष्टव्यः । यथा नमोवरिव श्चित्रङ् क्यजित्यत्र पूजायर्थनियमः । कष्टाय क्रमणे

क्रामति कष्टायते । अनार्जवं पापं करोतीत्यर्थः । सत्राय
कर्मणं क्रामति सत्रायते । कक्षायते । गहनायते । अनार्जवं
इति किम् । अजः कष्टं क्रामति । नात्र पापं गम्यते ॥

वाष्पोष्मफेनादुद्धवमे ॥ १३ ॥

इष इति वर्तते । वाष्प उष्मन् फेन इत्येतेभ्यः उद्धम
इत्यर्थे क्यङ् भवति । वाष्पमुद्धमति वाष्पायते । उष्माण-
मुद्धमति उष्मायते । फेनायते ॥

रोमन्थतपःशब्दवैरकलहाभ्रकण्वमेघात्

कृत्ति ॥ १४ ॥

रोमन्थ तपम् शब्द वैर कलह अभ्र कण्व मेघ इत्ये-
तेभ्यः करोत्यर्थे क्यङ् भवति । रोमन्थं करोति रोमन्थायते
गौः । अत्र करोतिः क्रियासामान्ये वर्तमानेऽपि अभ्यवहृत
चर्चणक्रियायां गृह्यते । तेनेह न भवति । काटको रोमन्थं
वर्तयति । तपसो मञ्चेति वक्तव्यम् । तपः करोति तपस्यति ।
तपश्चरतीत्यर्थः । शब्दं करोति शब्दायते । वैरायते । कल-
हायते । अभ्रायते । कण्वायते । पापं करोतीत्यर्थः ।
मेघायते । मुदिनदुर्दिननीहारेभ्यश्चेति वक्तव्यम् ।
मुदिनायते । दुर्दिनायते । नीहारायते । अटाट्टासो-
काकोटापोटामोटापुष्टाभ्याऽपीति केचित् । अटायते ।
अटायते । सीकायते । कोटायते । पोटायते । सोटायते
पुष्टायते ॥

सुखादेः स्वभोगे ॥ १५ ॥

भोगोऽनुभवो वेदना वा । सुख इत्येवमादिभ्य इवन्ते-

भ्यः स्वभोगे क्यङ् भवति । सुखमात्मनः करोति सुखा-
यते । सुखं मुङ्क्ते अनुभवति वेदयनोत्पन्नार्थान्तरम् । एवं
दुःखायते । सुख दुःख तृप्त कृच्छ्र अलीक करुणा कृपण सोढ
प्रतीप । स्वभोग इति किम् । सुखं करोति प्रसाधको देव-
दत्तस्य ॥

नमोवरिवश्चित्रङ् क्यच् ॥ १६ ॥

कृनाति वर्तने । नमस् वरिवस् चित्रङ् इत्येतेभ्यः
क्यङ् भवति करोत्यर्थे । पूजापरिचर्याश्चर्यविशेषे ।
नमः करोति नमस्यति देवान् । अत्र नमःशब्दस्यानर्थक-
त्वान्तयोगे नास् भवति । वरिवः करोति वरिस्यति गुरुन् ।
चित्रङ् करोति चित्रायते । इतिवाहः । पूजादिभ्याऽन्यत्र
नमः करोतीति भवति ॥

पुच्छभाण्डचीवराण् णिङ् ॥ १७ ॥

पुच्छ भाण्ड चीवर इत्येतेभ्य इवन्तेभ्या णिङ् भवति
करोत्यर्थविशेषे । कोऽसौ विशेषः । पुच्छादुदसने पर्यमने
वा उपपुच्छयते । परिपुच्छयते । भाण्डात्सङ्ख्यने परि-
चयने । वामं भाण्डयते परिभाण्डयते । चीवरादर्जने
परिधाने वा संचीवरयने भिक्षुः । एकारो णाविष्ठवन्मृद
इत्यत्र सामान्यग्रहणाविधातार्थः । अर्थविशेषादन्यत्र
णिजेव भवति ॥

मुण्डमिश्रश्लक्ष्णालयणव्रतवस्त्रहलकलकृततू-

स्तेभ्यो णिच् ॥ १८ ॥

मुण्ड इत्येवमादिभ्य इवन्तेभ्या णिङ् भवति करो-
त्यर्थे । चुरादिषु मृदो ध्वर्थ इति णिचि निङ्के अर्थविशेषपरि-

ग्रहार्थमिदम् । चयर्थं वायमिति केचित् । अमुण्डं मुण्डं करोति
मुण्डयति । मिश्रयति । श्लक्ष्णयति । लवणयति । व्रताद्भोजने
तन्निवृत्तौ च । पयो व्रतयति । पयो भुङ्क्ते इत्यर्थः । सावयं
व्रतयति । सावयं न भुङ्क्ते इत्यर्थः । वस्त्रात् समाच्छादने ।
वस्त्रेण संच्छादयति संवस्त्रयति । हलिं गृह्णाति हलयति ।
कलिं गृह्णाति कलयति । हलिकल्प्योरकारान्तता णिच्
योगे निपात्यते । शौ कच्यन्ज्के सन्वदिति सन्वद्भावप्रति-
पेयार्थम् । कलिं गृहीतवानचकलम् । अजहलम् । अन्यथा
परत्वादपि कृते दिक् स्यात् ततः सन्वद्भावः प्रसज्येत ।
यथा अलीलघत् अपिपटत् इति । कृतं गृह्णाति कृतयति ।
तुस्तानि केशजटाः विहन्ति वितुस्तयति ॥

धैर्यङ्क्रियासमभिहारे ॥ १६ ॥

पैनःपुण्यं भृशार्थं वा क्रियासमभिहारः । धैर्यङ्
भवति क्रियासमभिहारे । पुनः पुनः पचति भृशं वा पाप-
च्यते । बोभुज्यते । क्रियान्तरैरव्यवहितानां प्रधानभूत-
विक्लेदनक्रियायाः पुनः पुनराश्रयः पैनःपुण्यम् । गुणभू-
ताधिभ्रयणादिक्रियाणां क्रियान्तरैरव्यवहितानां साक-
ल्येन करणं भृशार्थता । सूचिसूत्रिसूत्र्यत्यर्थशृणोतीनां
ग्रहणं नियमार्थं कर्त्तव्यम् । सोसूच्यते । सोसूत्रयते । सोसू-
च्यते । अनेकाज्ज्य एव नान्यस्मात् । अत्यर्थं जागर्तीति ।
अटाज्यते । अराज्यते । एडीत्येप् । अत्यर्थमशनुते अशाश्यते ।
प्रोणेनूयते । अत्यादिग्रहणं किमर्थमन्यस्मादजादेर्मा भूत् ।
भृशमीक्षते । पुनः पुनरोहते । क्रियासमभिहारे सर्वस्य द्विवे-
वेति विभाषानुवर्तते । तेन यदन्तस्य द्विवं न भवति । तत
एव क्रियासमभिहारे यो लोट् तदन्तस्य भवति । लोट्-

यस्व लोत्पुयस्व इत्येवायं लोत्पुयते । घोरिति किम् ।
समेकपतिर्मा भूत् । अगमंज्ञार्थं च धुग्रहणं पेपीयते ।
शुभिरुचिभ्यां प्रतिपेधो वक्तव्यः । अत्यर्थं शोभते । अत्यर्थं
रोचते ॥

नित्यं गतिविशेषे ॥ २० ॥

नित्यं यङ् भवति गतिविशेषे गम्यमाने । चंकम्यते ।
आवर्त्तयच्यते । गतिविशेषो हि यङन्तवाच्यः । तेनास्व-
पदेनार्थमात्रकथनमिदं कुटिलं क्रमतीति । नित्यग्रहणं तु
विषयनियमार्थम् । एतयामिति विशेष एव गृह्ये एव च यङ्
यथा स्यात् क्रियासमभिहारे मा भूत् । भृशं क्रामति ।
भृशं लुनानि ॥

लुपसदचरजपजभदहृदशो गृह्ये ॥ २१ ॥

लुपादिभ्यो गृह्ये गम्यमाने नित्यं यङ् भवति प्रत्या-
मत्तेध्वर्थस्य गृह्ये गृह्यते न साधनस्य । अनर्थकं लुम्पति
लोलुप्यते । सामयते । चंचूर्यते । जंजप्यते । दन्दह्यते ।
निजेगिल्यते । दन्दश्यते । दशेः कृतनस्वस्य निर्देशादयङ्प्यपि
स्वं भवतीति केचित् । दंशति । नद्युक्तं सौत्रत्वाद्निर्दे-
शस्य । गृह्ये इति किम् । सुखं सीदति स्वगृहे ॥

पाशरूपवीणातूलश्लोकमेनालोमत्वचवर्म-

वर्णचूर्णचुरादेर्णिच् ॥ २२ ॥

पाशरूपवीणातूलश्लोकमेनालोमत्वचवर्मवर्णचूर्णचु-
रादिभ्यश्च णिञ् भवति । चुरादौ मृदो ध्वर्थ इति मिद्धेऽपि
अर्थविशेषपरिग्रहार्थं पाशादेः पृथग्रहणम् । पाशाद्विमोचने ।

पाशं विमोचयति विपाशयति । रूपाद्दर्शने । रूपं दर्शयति रूपयति । वीणया उपगायति उपवीणयति । तूलैरनुकु-
 ष्णाति अनुतूलयति । इलौकैरुपस्तौति उपरलोकयति ।
 सेनया अभियाति अभिषेणयति । लोमान्यनुमार्ष्टि अनु-
 लोमयति । त्वचं गृह्णाति त्वचयति । त्वच इति अकारा-
 न्तनिपातनात् परञ्चः पूर्वविधाविन्यस्वस्य स्थानिवद्भावा-
 दङोत इत्यैस्र भवति । वर्मणा मन्त्रयति संवर्मयति । वर्णान्
 गृह्णाति वर्णयति । चूर्णैर्वकिरति अवध्वंसयति वा अव-
 चूर्णयति । चुरादिभ्यः चारयति । मन्त्रयते ॥

आ चार्थवेदमत्यानाम् ॥ २३ ॥

अर्थ वेद मन्त्र इत्येतेषां आकारश्चान्तादेशो भवति
 णिच् । अर्थमाचष्टु अर्थापयति । वेदापयति । सत्यापयति ।

हेतुमति ॥ २४ ॥

हेतुस्तयोजकः । हेतुमति ध्वर्थेऽभिधेये णिज् भवति
 अन्येषां दर्शनं प्रयोजकव्यापारः प्रेषणाधेयणरूपो
 हेतुमान् । तस्मिन् अभिधेये णिज् भवति । कटं कारयति ।
 ओदनं पाचयति । अन्नवाग्विमर्गो हेतुव्यापारः । क्वचित्
 समर्थाचरणं यथा भिक्षा वामयति । कारापोऽग्निरध्याप-
 यति । आख्यानात् कृत्तस्तदाचष्टु इति कृद्प् प्रत्यापत्तिः
 प्रकृतिवच्च कारकमिति । आख्यायते यत्तदाख्यातं तस्मात्
 कृदन्तात् आचष्टु इत्यस्मिन्नर्थे णिज् वक्तव्यः कुरुप्रकृति-
 प्रत्यापत्तिः प्रकृतिवच्च कारकं भवतीति वक्तव्यम् । कंस-
 चधमाचष्टु कंसं यातयति । बलिबन्धमाचष्टु बलिं बन्धयति ।
 राजागमनमाचष्टु राजानमागमयति । आख्यानशब्दात्प्र-

तिषेधो वक्तव्यः । आख्यानमाचष्टे इति वाक्यमेव भवति ।
 मृगरमणमाचष्टे मृगान् रमयति । यदा ग्रामे मृगरमणमा-
 चष्टे तदा नेष्यते । आङ्निवृत्तिश्च कालात्यन्तसंपागे मर्या-
 दायां कृदन्तात् णिच् तदाचष्टे इति कृदुप् प्रकृतिप्रत्या-
 पत्तिः प्रकृतिवच्च कारकमिति वर्तते । आरात्रिविवासमा-
 चष्टे रात्रिः विवासयति । चित्रोकरणे च प्राप्त्यर्थे णिच्
 वक्तव्यः । उज्जयिन्याः प्रस्थितो माहिष्मत्यां सूर्योद्गमनं
 सम्भावयति सूर्यमुद्गमयति । नक्षत्रयोगे सार्थं । पुण्येण योगं
 जानाति पुण्येण योजयति । चन्द्रमसा मघाभिर्योगं जानाति
 मघाभिर्गोजयति । नेदं बहु वक्तव्यमत्रापि कथञ्च हेतुव्या-
 पारांस्ति बहुलग्रहणाद्वा सिद्धम् ।

कण्डूदेयक ॥ २५ ॥

कण्डूञ् इत्येवमादिभ्यो यक् भवति । यकः कित्करणं
 एट् प्रतिषेधार्थं ज्ञापकमिह कण् आदेशो धवो गृह्यन्ते न मृदूस्-
 पाणि । कण्डूञ् हृणीडादिषु दीन्वेच्चारणं ज्ञापकं विकल्पेन
 धुरूपतैषामन्यथा दीरकृद् इति दीन्वेनाप्येतत्सिद्धयेत ॥
 तेन मृत्पक्षे कण्डुः मन्तुः वल्गुः इत्यादिप्रयोगा ज्ञानव्याः ।
 कण्डूयति । कण्डूयते । कण्डूतिः । मन्तूयति । कण्डूञ् मन्तु
 वल्गु अमङ् दृगाङ् महीङ् वेटलोङ् डकारो दाविध्यर्थः ।
 ईयस् इरस् तिरस् मगधस् कभउधस् पम्पस् तन्तस् सुख
 दुःख भिषज् भिष्णुज् अरच् चुरण तुरण तरल सरणमपर
 इषुष इषुभ गह्वद एला वेला लेट् लोट् उरस् । अकारा-
 न्तानां अनन्वम् ॥

गुपृधूपविच्छिपणिपनेरायः ॥ २६ ॥

गुप् धूप विच्छि पणि पनि इत्येतेभ्यो धुभ्य आयो भवति । गोपायति । धूपायति । विच्छेरन्तरङ्गत्वात्तुकि कृत् आयः । विच्छायति । अनुदात्ते वं केवले चरितार्थमिति दो न भवति । गुपादिभिर्भौवादिकैः साहचर्यात्पणैर्भौवादिकस्य ग्रहणं न नौदादिकस्य शतस्य पणं व्यवहपणोः सामर्थ्यं इति कर्मणि ता । पनिगिहैव पणिना समानार्थः उपदिश्यते । पनायति ॥

वाऽगे ॥ २७ ॥

अगविषये गुपादिभ्यो वा आयो भवति । गोपायिता । गोप्ता । गोपायांचकार । जुगोप । गोपाया । गुप्तिः । इत्येवमादि योज्यम् ॥

कृत्योर्णिङीयङ् ॥ २८ ॥

सृजत्वात्कायाः स्थाने ता कृता । कम् ऋति इत्येताभ्यां णिङ् ईयङ् इत्येतौ त्वा भवतः । कामयते । णकारः पेशार्थः । न कर्ममिचमामित्यत्र कर्मस्मिन्संज्ञाप्रतिषेधः किमर्थः इणमोदीर्मनामिति वा प्रादेशो मा भुदिन्येवमर्थः । अकामि । कामं कामम् । वा ग इति णिङाऽनुत्पत्तौ णिज्जिमित्तस्यैषः प्रादेशनिवृत्त्यर्थश्च डकारो दविध्यर्थः । कृतांत्येप्रतिषेधार्थं न भवति इकमत्रानुवृत्तेः ऋतिगिहैव घृणार्थमुपदिश्यते ऋतीयते । वाग इति च वर्तते । तेन कर्मिता । कामयिता । अतिता । कर्तीयिता ॥

तदन्ता धवः ॥ २९ ॥

येऽनुक्रान्ताः मनादयस्ते अन्ता येषां ते धुमञ्जका भवन्ति । तथा चैषोदाहृतम् । पदसंज्ञायामन्तग्रहणं निय-

मार्थमुक्तम् । अन्यत्र संज्ञाविधौ त्यग्रहणे तदन्तविधि-
र्नास्ति इति एष प्रतिषेधो मा भूदित्यन्तग्रहणम् ।

स्यतासी लृलुटोः ॥ ३० ॥

लृ इति लृङ्लुटोः सामान्येन ग्रहणं धोः स्यतासी
इत्येतौ मध्ये त्यौ भवतः लृलुटोः परतः । शब्दापेक्षमत्र
यथासंख्यम् । धोरधिकरात् पूर्वभक्ततानिवृत्तिः अगासंज्ञा
च भावकर्मकर्तृषु लो विहितः । तत्र यक्मपावुत्सर्गौ
स्यादयस्तदपवादाः । करिष्यति । अकरिष्यत् । कर्ता ।
तासेरिदित्करणं किम् । हलुडञ्जित्यनिदिन इति नत्वप्र-
तिषेधार्थम् । हन्ता । मन्ता ॥

कास्यनेकाज्ज्याल्लित्याम् ॥ ३१ ॥

कासेरनेकाज्ज्यान्ताच्च लिटि परतः आम्भवति ।
कामाञ्चके । अनेकाज्ज्यः चकामाञ्चकार । चुलुम्पाञ्चकार ।
दरिद्राञ्चकार । त्यान्तात् लोलूयाञ्चके । कारयाञ्चके ।
गवाञ्चकार । आचारार्थे मृद्वय इति क्तिप् । अनेकाज्जग्रहण-
मन्यान्तार्थम् । आसिति नायमागमः । कासेर्विधानात् ॥

सरोरिजादेः ॥ ३२ ॥

सह रुणा वर्त्तते इति मरुः । सरोरिजादेर्धोः लि-
ट्याम्भवति । ईहाञ्चके । इन्दाञ्चकार । उपदेशावस्थायां
नुम । ऊहाञ्चके । उञ्छाञ्चकार । उदम्भाञ्चकार । सरोरिति
किम् । इयेष । उवोप । एपि कृते मरुरिति चेत् सात्रिपात-
लक्षणा विधिरनिमित्तं तद्विधातस्येति न भवति । इजा-
देरिति किम् । ततश्चकृच्छन्यतामिति लिङोपवचनं ज्ञापकं
कृच्छेराग्न भवति । आनच्छ । आनच्छतुः । आनच्छः ।

कथं प्रोणुनाथ । वाक्य ऊर्णोर्णुवभ्दावो यङ्सिद्धिः
प्रयोजनम् । आमश्च प्रतिषेधार्थमेकाचश्चेन्नवृत्तये ।
प्रोणुनृषति । सनिग्रहश्चेतिट्प्रतिषेधः ।

दयायासः ॥ ३३ ॥

दय अय आस इत्येतेभ्यश्च लिटि आम्भवति । दया-
श्चके । पलायाश्चके । गेरयताविति लत्वम् । आसाश्चके ॥

वोषजागृविदात् ॥ ३४ ॥

उष जागृ विद् इत्येतेभ्यो लिटि परतो वा आम्
भवति । उषाश्चकार । उवोष । जागराश्चकार । जजागार ।
विदाश्चकार । विवेद । विदेराभ्यकारान्तत्वं निपातनात्
एन भवति । जागृमाहचर्यादादादिकस्य ग्रहणम् ॥

भीह्रीभृहुवामुज्वत् ॥ ३५ ॥

भी ह्री भृ हु इत्येतेभ्यो लिटि आम् भवति उचोव
कार्यं भवत्येषामुचि कार्यं छित्त्वमित्येव नदतिदिश्यते ।
लिङपेक्षं छित्त्वमामा व्यवधानात् प्राप्नोति । बिभयाश्चकार ।
बिभाय । जिहयाश्चकार । जिहाय । बिभराश्चकार ।
वभार । भृज न्वयागामिति चस्येत्वम् । जुहवाश्चकार ।
जुहाव ॥

लिङ्वत् कृजि ॥ ३६ ॥

कृजिति प्रत्याहारेण कृभ्वस्तीनां अयाणां ग्रहणं
मण्डूकप्लुत्या वेति विभाषापेक्षणीया तेन सस्पदो वहि-
र्भावः । य उक्त आम् लिङ्वकृ ज प्रयुक्तेसाधुर्भवति लिङ्-
वत् कृजोतीन्निर्देशात् आमन्तस्याव्यवहितस्य पूर्व प्रयोगः ।
देहाश्चके । आम्बत् कृज इति दः । ईहाम्यभूव । ईहः

मास । अस्तिब्रूञोर्भवचीत्यत्रोक्तमस्तेरनुप्रयोगस्य भूभावे
न भवति । कृञि प्रत्याहारग्रहणसामर्थ्याद्वा ॥

विदाङ्कुर्वन्तु वा ॥ ३७ ॥

विदाङ्कुर्वन्ति एतद्वा निपात्यते किमत्र निपा-
त्यते लोटि वा आम् एवभावो लोटन्तस्य करान्तेरनुप्र-
योगश्च निपात्यते । विदाङ्कुर्वतु । विदन्तु । सर्वेषु लोट-
चनेषु निपातनमिदं प्रायेण ल्यन्तस्य प्रयोगान्तेन निर्देशः ।
विदाङ्करवाणि । वेदानि । विदाङ्करवाव । वेदाव । वेदा-
ङ्करवाम । वेदाम । विदाङ्कुरु । विद्मि । विदाङ्कुरुतम् ।
वित्तम् । विदाङ्कुरुत । विदाङ्करोतु । वेत्तु । विदाङ्कुरु-
ताम् । वित्ताम् ॥

सिलुङि ॥ ३८ ॥

घोः सिर्भवति लुङि परतः । अकार्षीत् । अभैन्मीत् ।
अकृषातां कटा देवदत्तेन । इदित्करणं किम् । अभस्त ।
अनिदित इति प्रतिषेधात् नाङः न्वं न भवात् ॥

स्पृशमृशकृषत्पटूपो वा ॥ ३९ ॥

स्पृश मृश कृष तृष दृष इत्येतेभ्यो लुङि वा सिर्भ-
वति । तृषदृष्यार्षादिः शान्नित्यमङ् प्राप्तः । अन्यत्र शक्त
इति कसः । अस्प्राक्षीत् । अस्पाक्षीत् । शानुदातस्य ईड इति
वामागमः । यणादेशे कृते षदवजहलो इत्यैप् । पक्षे अस्पृ-
क्षत् । अस्पाक्षत् । अमाक्षीत् । अमृक्षत् । अकाक्षीत् ।
अकृक्षत् । अत्राप्सीत् । अताप्सीत् । अतृषत् । अद्राप्सीत् ।
अकाक्षीत् । अदाप्सीत् । अदृषत् ॥

इगुङः शलोऽनिटोऽदृशः क्तः ॥ ४० ॥

इगुङ् शलन्ना यो धुः अनिट् तस्माद् शिवर्जितात् भृङि
क्त्सो भवति । दिह । अधिचत् । दुह । अधुक्षत् । लिह
अलिचत् । इगुङः इति किम् । दह । अधाक्षीत् । शल इति
किम् । अभैत्सीत् । अनिट् इति किम् । अकोक्षीत् । नदी-
त्यैप्रतिषेधः । अदृश इति किम् । अदर्शत् । अद्राक्षीत् ।
वेरित इत्यङ् ।

श्लिषः ॥ ४१ ॥

अनिट् इत्यधिकारात् श्लिष दाहं इत्यस्य ग्रहणं न
भवति । श्लिषः क्तो भवति लुङि परतः । अश्लिचत् ।
पूर्वेण प्राप्तस्य बाधके पुषादिन्वादङि प्राप्ते अयमारम्भः ।
पुरस्तादपवादा अनन्तरान् विधीन् बाधन्ते नात्तरानि-
त्यङ् एव बाधा न ज्ञेः । आश्लेषि ॥

स्वार्थे ॥ ४२ ॥

स्वार्थः आलिङ्गनं श्लिषः स्वार्थ एव क्तो भवति ।
आश्लिषत् कन्यां देवदत्तः । स्वार्थ इति किम् । समा-
श्लिषत् जनु च कापुं च । दक्षिणं सखं समाश्लिषत्स्वं
धवखदिरेण । भलो भलाति संः खम् ॥

णिश्चिद्रुश्रुकमेः कर्त्तरि कच् ॥ ४३ ॥

णिजन्तेभ्यः श्रि द्रु श्रु क्मि इत्येतेभ्यः कर्तृवाचिनि
लुङि कञ्भवति । ककारः क्तिकार्यार्थः । चकारः लुङि
क्वचि धारित विशेषणार्थः । अचीकथत् । अपीपचत् । आ-
नयत्यादेः कच्प्रतिषेधो वक्तव्यः । आनयोत् । अशिश्नयत् ।

अद्भुवत् । कमिग्रहणं वाग इति यदा णिङ् न भवति तदा प्रयोजयति अचकमत । अकः खं यस्मिन् णाविति तत्र विग्रहात् सन्वद्भावो न भवति । णिङ् रक्षे सन्वद्भावः । अचीकमत । आत्मकर्मणापि चङ् भवति । अचीकृत कटः स्वयमेव । णिश्चिश्चिग्रन्थव्रूजान्दविधौ धीनाञ्चेति जियकोः प्रतिषेधं वक्ष्यति ।

वा धेट्शब्दोः ॥ ४४ ॥

धेट् श्वि इत्येताभ्यां वा कञ्भवति कर्तृणि लुङ् परतः । अदधत् । द्वित्वे ऽचोत्यात्वस्य स्थानिवद्भावाद् द्वित्वं यदा सिस्तदा वा प्राधेट्च्छामास इति वा मेरूप । अधात् । अधार्मात् । अनुपि यमरमनमातः त्कति मगिदौ । अशिश्चि-
यत् । नञौ जिगित्त्रेकारप्रदलेपात् जिप्रतिषेधः । कचा मुक्तं पक्षे जृश्चिइत्यादिना विकल्पेनाङ् । अश्वत् । अश्वयीत् । ल्यभ्रणेत्यादिना सावैप्रतिषेधः । कर्त्तरीत्येव । अधिषातां वत्संन ॥

वक्तयसुख्यातेरङ् ॥ ४५ ॥

वक्ति असु ल्याति इत्येतेभ्यो लुङि परतः अङ् भवति । इदमेव वक्तिवचनं ज्ञापकं गेपि वृत्तो वचिरादेशो भवतीति । अवाचत् । अवाचन । अस्पद्वचोथुक्पुम्मो०च्छी-
त्युमगमः । अम् । उदास्थत् । उदास्थेताम् । उदास्थन्त । अंगरत्यूस्यहोर्वचनमिति दः । मविषये पुषादित्वादेवाङ् सिङ् । ल्यातिरिति ल्या प्रकथन इत्यस्य चक्षादेशस्य च कृतयकारस्याविशेषेण ग्रहणम् । आख्यत् । आख्यताम् । आख्यन् ॥

ह्यालिप्तिचः ॥ ४६ ॥

हा लिप् सिच् इत्येतेभ्यश्चाङ् भवति लुङि परतः ।
आहृत । अलिपत् । असिचत् । पृथगारम्भ उत्तरार्थः ॥

दे वा ॥ ४७ ॥

हा लिप् सिच् इत्येतेभ्यो लुङि दे वा अङ् भवति ।
आहृत । आह्रास्त । अलिपत् । अलिप्त । असिचत् ।
असिक्त । शिल्पि इति कित्वादेः प्रतिषेधः । पूर्वेण नित्ये
प्राप्ते विकल्पोऽयम् ॥

द्युत्युप्रादिलित्सर्तिशास्त्यर्तेर्मै ॥ ४८ ॥

द्युतादिभ्यः पुषादिभ्यः लृकारेभ्यः सति शास्ति
अर्ति शा इत्येतेभ्यश्च लुङि मे परतः अङ् भवति । वेति
नानुवर्तते । द्युतादयः कृत्पर्यन्ताः । व्यद्युतत् । व्यलुटत् ।
अश्वितत् । द्युद्भ्यालुङाति वामम् । पुषादयः आगणपरि-
समाप्तेः । अपुषत् । अमुषत् । कमः प्राप्तः । लकारेभ्यः ।
आपत् । अगमत् । अशकत् । अमरत् । अमिषत् । म इति
किम् । व्यद्योतिष्ठ । व्यत्यपुच्छत् । अर्तेरपि दविष्ये मा
समृषातां मा समृषत ।

वेरितः ॥ ४९ ॥

म इति वर्त्तते । इरशब्देनो धोर्वाङ् भवति लुङि मे
परतः । अरुधत् । अरैत्सीत् । अभिदत् । अभैत्सीत् । म
इत्येव । अरुद्ध । अभित्त ॥

जृश्विस्तम्भुच्लुच्चपुच्छलुच्चः ॥ ५० ॥

वेति वर्त्तते । जृ श्वि स्तम्भु च्लुच्च प्लुच्च पुच्छ लुच्च
इत्येतेभ्यः कर्त्तरि लुङि वाङ् भवति । जृष् । अजरीत् ।
अजारीत् । अङ्गि हसुरेवित्येष । अश्वत् । अश्वयोत् ।

कजपि विभाषितः । अशिअयत् । स्तम्भुरिहैवोपदिष्टः ।
अस्तभत् । अस्तम्भीत् । न्यम्भुचत् । न्यम्भोचीत् । न्यम्भुचत् ।
अम्भोचीत् । अमुचत् । अम्भीचीत् । अम्भुचत् । अम्भोचीत् ।
अम्भुचन् ग्लुच्चेन्नोडोग्रहणमनर्थकम् । अयक्षे विशेषाभा-
वात् नाद्ग्रहणसामर्थ्यान्नस्त्वं न भवति इत्यपि न युक्तं
न्यग्लुच्चेदिति लडा सिद्धति ॥

जिस्ते पदः ॥ ५१ ॥

वेति निवृत्तमुत्तरत्र वाग्रहणात् । कर्त्तरीति वर्तते
पदेर्धोलुङि ते परतः जिर्भवति । उदपादि भैक्षम् । सम-
पादि शस्यम् । त इति किम् । उदपन्माताम् । उदपत्सत ॥

दीपजनबुधपूरितायिप्यायो वा ॥ ५२ ॥

दीपादिभ्यः लुङि ते परतः वाजिर्भवति । अदीपि ।
अदीपिष्ट । अजनि । अजनिष्ट । औ जनिवध्योरित्यैप्प्रति-
षेधः । साहचर्याद् बुधेरनुदात्तेतो ग्रहणम् । अबोधि ।
अबुड । अपूरि । अपूरिष्ट । अतायि । अतायिष्ट । अप्यायि ।
अप्यायिष्ट । अयं कर्त्तरि विकल्पः । अन्यत्र जिर्भावित्यनेन
नित्या जिः ॥

कर्मण्यात्मनि ॥ ५३ ॥

आत्मशब्देन कर्त्ताभिप्रेतः ॥ यदा सौकर्यात् कर्म कर्त्तृ-
त्वेन विवक्ष्यते तदा कर्मणि आत्मनि विहिते तशब्दे परतः
वा जिर्भवति । अकारि कटः स्वयमेव । अकृत कटः स्वय-
मेव । उरिति सेः कित्त्वम् । अलायि केदारः स्वयमेव । अल-
विष्ट केदारः स्वयमेव । जिर्भाविति नित्यं औ प्राप्ते विकल्पो-
ऽयम् । आत्मकर्मणीति किम् । अकारि कटो देवदत्तेन ॥

दुहश्च ॥ ५४ ॥

चशब्दो विकल्पानुकर्षणार्थः । दुहेर्वा जिर्भवति तशब्दे परत
कर्मण्यात्मनि । नियमोऽयं हलन्तेषु दुहेरेव विकल्पः तेन
पूर्वसूत्रे अजन्तेषु विकल्पो द्रष्टव्यः । अदोहि गौः स्वयमेव ।
अदुग्ध गौः स्वयमेव । गोप् दुहदिहलिहगुहो दे दन्त्य इति
कसस्योप् । आत्मकर्मणीत्येव । अदोहि गौर्गोपालकेन ।

न रुधः ॥ ५५ ॥

जिर्डाविनि प्राप्ते प्रतिषेधोऽयम् । भावे कर्मण्यात्मनि
जिर्न्न भवति । अन्ववरुह गौः स्वयमेव ॥

तपोऽनुतापे च ॥ ५६ ॥

तपतेरनुतापे च कर्मण्यात्मनि च जिर्न भवति ।
अनुतापः पश्चात्तापः तत्र तावत् भावकर्मणोरनुपि प्रति-
षेधः । अन्ववतप्र पापेन धर्मेणा । कर्मण्यात्मनि । अतप्र
तपः स्वयमेव साधुम् । साधुस्तावदुपवामादिलक्षणं तप-
स्तप्यते । तद्यदा तीव्रत्वात् कर्तृत्वेन विवर्त्तितं तदाऽयं
प्रयोगः ॥

यग् दुहः ॥ ५७ ॥

नेति वर्तते । दुहेः कर्मण्यात्मनि यङ् न भवति ।
दुग्धे गौः स्वयमेव । लुङि अदुग्ध गौः स्वयमेव ॥

नमः शप्त् ॥ ५८ ॥

नमः कर्मण्यात्मनि यङ् न भवति शप् तु भवति ।
नमते दण्डः स्वयमेव । अनमन दण्डः स्वयमेव । कर्ता-
श्रयः शप्न स्यात् ॥

स्तोश्च जिश्च ॥ ५६ ॥

स्तोश्च नमश्च कर्मण्यात्मनि त्रिर्गुं च न भवतः ।
 प्रास्तोष्टु गौः स्वयमेव । प्रस्तुतं गौः स्वयमेव । लङि
 प्रास्तुत गौः स्वयमेव । जिप्रतिपेधार्थं नमोऽनुकर्षणम् ।
 यक् तु पूर्वणैव प्रतिषिद्धः । अर्नस्त दण्डः स्वयमेव ।
 त्रिगुकोः प्रतिपेधे णिअन्धिग्रधिव्रजां द्विविधौ धीनां चाप-
 संख्यानं कर्तव्यम् । णिरिति हेतुमणिचोऽन्यस्य वा विशे-
 पेण ग्रहणम् । अर्चीकरत कटः स्वयमेव । कारयते कटः स्वय-
 मेव । अग्रन्धिष्ट मेखला स्वयमेव । अर्थनीते माला स्वयमेवा
 अग्रन्धिष्ट मेखला स्वयमेव । ग्रन्थनीते मेखला स्वयमेव ।
 अवोचत वाक् स्वयमेव । ब्रूते वाक् स्वयमेव । द्विविधौ
 धीनां व्यकुर्वत सैन्धवाः स्वयमेव । व्यकुर्वत सैन्धवाः
 स्वयमेव । विकुर्वत सैन्धवाः स्वयमेव । त्रिगुकोः प्रतिपेधे
 कथं कर्त्राश्रयाः कर्त्रादयः । नमः क्षाम इत्यतस्तुशब्दोऽनु-
 वर्तते तेन कर्त्राश्रयविकरणमिहः । अत इदमपि सिद्धम् ।
 आरोहन्ति हस्तिनं हस्तिपकाः । आरोहयते हस्ती स्वय-
 मेव । निश्चन्ति हस्तिनं हस्तिपकाः । सेचयते हस्ती
 स्वयमेव । डाविति द्विविधिः यदान्यत्कर्मप्रति स्वातन्त्र्येण
 विवक्षा तदा कर्त्राश्रया विधयो भवन्ति । आरोहयमाणो
 हस्ती स्थलमारोहति मनुष्यान् । यथा भिद्यमानः कुशूलः
 पात्राणि भिनत्ति । इह कस्मादो न भवति । स्मरति वन-
 गुल्मस्य कोकिलः । स्मरयत्येनं वनगुल्मः स्वयमेव । कर्म-
 स्थभावकानां कर्मस्थक्रियाणां चात्मकर्मविवक्षाकर्तृस्वभा-
 वकं बाध्या नमिति दो न भवति ॥

कुषिरञ्जेः श्यो मे वा ॥ ६० ॥

कुषिरञ्जित्येताभ्यां कर्मण्यात्मनि वा श्यो भवति मे परतः । कथं मविधिः वृद्धकुमारोवरवाक्यन्यायेन यथा बहुक्षीरघृतमोदनं मम पुत्रा भुक्षीरमित्यत्र वरादिलब्धिः । कुप्यति पादः स्वयमेव । रज्यति वस्त्रं स्वयमेव । यदा श्यो न भवति तदा यद्दविधी भवतः । कुप्यते पादः स्वयमेव । रज्यते वस्त्रं स्वयमेव । यदनुवर्तते तदपवादोऽर्थं तेन लिङ्-लिङोः स्यादिविषये च नायं विधिः ॥

तपस्तपःकर्मकस्य कर्मवत् ॥ ॥ ६१ ॥

तपतेस्तपःकर्मकस्य कर्त्ता कर्मवद्भवति । कर्माति-देशस्य यद्दविधी प्रयोजनम् । तप्यते तपः साधुः । अर्जय-तीत्यर्थः । अतप्यत तपः साधुः । अतस्तपः साधुः । तपःकर्मकस्येति किम् । उत्तर्पति सुवर्णं सुवर्णकारः ॥

जिडो ॥ ६२ ॥

मण्डूकहृत्या ते इति वर्तते लुडोति च जिरित्ययं त्यो भवति डावर्थे लुडि ते परतः । भावे आसि भवता । कर्मणि अकारि कटो भवता । अलावि केदारो भवता । पुनर्जिग्रहणं किम् । जिरेव यथा स्यात् । यदन्यत्प्राप्नोति तन्माभूत् । उपाश्लेषि कन्या । दिलष इति कसो न भवति ॥

गे यक् ॥ ६३ ॥

हाविति वर्तते डिवाचिनि गे यक् भवति । आख्या-तवाच्यस्य भावस्यैकत्वात् अस्माद्युष्मत्सञ्ज्ञाभावाच्च अन्य-सञ्ज्ञक एक एव च भवति । आस्पते भवता । सुप्यते

भवता । कर्मणि क्रियते कटः । भुज्यते ओदनः । शकारस्य दीत्वे प्राप्ते रिद्यग्लिश इति रिः । कर्मसामान्यात् आत्म-
कर्मण्यपि यग् भवति । क्रियते कटः स्वयमेव । भिद्यते
कुशुलः स्वयमेव । कथं भिद्यते कुशुलेन स्वयमेवेत्यत्र
कर्त्तरि ता । अत्राकर्मकत्वविवक्षा । तेन भावे लकारः ।
लान्तस्योभयविवक्षा । व्यक्तस्वार्थं स्वकर्मकविवक्षैव ।
भेत्तव्यं कुशुलेन स्वयमेव । भिन्नं कुशुलेन स्वयमेव ।
इषद्भेदं कुशुलेन स्वयमेव ॥

कर्त्तरि शप् ॥ ६४ ॥

कर्तृवाचिनि गे परतः धोः शप्भवति । जयति ।
भवति । तरति । शकारः मिङ्गिद्गइति विशेषणार्थः ।
पकारः गोपिदिदि विशेषणार्थः ॥

दिवादेः श्यः ॥ ६५ ॥

दिक् इत्येवमादिभ्यः श्यो भवति गे परतः । दाव्यति ।
सीव्यति । हल्यभकुच्छुर् इति उडो दीत्वम् । इमे श्यादय
शपोऽपवादः ॥

वा भ्राशस्त्राशभ्रमुक्रमुत्रसिन्नुटिलषः ॥ ६६ ॥

आश भ्लाश भ्रम् क्रम् असि न्रुटि लष इत्येतेभ्यो
धुभ्यो वा श्यो भवति । उभयत्र विभाषेयम् । आशते
आश्यते । भ्लाशते । भ्लाश्यते । भ्रमति । भ्रम्यति । श्ये भौ-
वादिकस्याशमादित्वादीत्वं नास्ति दैवादिकस्य दीत्वम् ।
भ्रमति । भ्रम्यति । क्रमति । क्राम्यति । क्रमो मे इति
दीत्वम् । असति । अस्यति । न्रुटति । न्रुट्यन्ति । लषति । लष्यति ।
क्लमिग्रहणं न कर्तव्यम् । दिवादिपाठात् श्ये सति समि

त्यामदोदीरिति दीत्वं सिद्धम् । छिवक्लृग्वाचमासि पुन-
र्दीत्ववचनं ज्ञापकं शब्दपि भवतीति ॥

यसः ॥ ६७ ॥

यसु प्रयत्न इत्यस्माद्वा श्यो भवति । यसति । यस्यति ॥

समः ॥ ६८ ॥

संपूर्वाच्च यसः वा श्यो भवति । संप्रत्यति । संप्र-
त्यति । नियमेऽयं सम एव च गेर्विकल्पो नान्यस्मात् ।
आयस्यति । प्रयस्यति । दिवादिषाठान्नित्यः श्यः ॥

स्वादेः श्रुः ॥ ६९ ॥

पुञ् इत्येवमादिभ्यो धुभ्यः श्रुर्नित्यं त्यो भवति ।
सुनीति । सिनीति ॥

श्रुवः शृ ॥ ७० ॥

श्रु इत्येतस्मात् श्रुर्भवति शृ इत्ययं चादेशः । श्रु
इति भुवादौ स्वादौ च पठ्यते । शृणुतः । शृण्वन्ति ॥

वाऽक्षः ॥ ७१ ॥

अक्ष इत्येतस्माद्वाः वा श्रुर्भवति । अक्ष्णाति ।
अक्षति । भौवादिकोऽयम् ॥

तक्षः स्वार्थे ॥ ७२ ॥

स्वार्थस्तनूकरणम् । तक्षु इत्यस्मात् स्वार्थे वा श्रुर्भ-
वति ॥ तक्ष्णाति काष्ठम् । तक्षति काष्ठम् । स्वार्थे इति
किम् । सन्तक्षति वाग्भिर्दुर्जनः ॥

रुधितुदादिभ्यां श्नम्शौ ॥ ७३ ॥

रुधादिभ्यस्तुदादिभ्यः श्नम्शौ त्यौ भवतः । शकारः

भ्रान्मस्त्वमिति विशेषणार्थः । मकारः परोऽच्चा मिदिति
विशेषणार्थः । रुणद्धि । भिनत्ति । तुदादिभ्यः शः । तुदति ।
क्षिपति ॥

कृज्जतनादेरुः ॥ ७४ ॥

कृज् इत्येतस्मात्तनादिभ्यश्च उरित्ययं त्यो भवति ।
करोति । कुरुतः । कुर्वन्ति ।

तनादिभ्यः । तनाति । सनाति । क्षणाति । तनादि-
त्वादेव मिङ्गे पृथक् कृज्जो ग्रहणं किम् । अन्यत्तनादिकार्यं
करोतेर्माभूत् ।

तनादिभ्यस्तथासोरिति विभाषया सेकम्न भवति ।
अकृत । अकृथाः । न चानुप्पक्षे प्राङ्ङनोरिति च मम्भवति ।
तस्मिन् प्राप्ते उप आरम्भात्सः अवगं प्रमज्जेत ॥

धिन्विकृणाव्योर च ॥ ७५ ॥

धिन्वि प्राणने कृवि हिंसाकरणयोः इत्येताभ्यां उरि-
त्ययं त्यो भवति अकारश्चान्तादेशः । धिनाति । कृणाति ।
अतः खम् । नधुखेग इति प्रतिषेधात् परञ्चः पूर्वविधा
विति न्यानिवद्भावाद्वा न भवति । सनुम्कोच्चारणं ज्ञापकं
त्योत्पत्तेः प्रागेव नुम्भवतीति । तेन कुण्डा हुण्डेति
सिद्धम् ॥

क्र्यादेः श्ना ॥ ७६ ॥

क्री इत्येवमादिभ्या धुभ्यः श्ना इत्ययं त्यो भवति ।
क्रीणाति । प्रीणाति ॥

स्तम्भुस्तम्भुस्कम्भुस्कम्भुस्कुज्भ्यः श्नुश्च ॥ ७७ ॥

स्तम्भादिभ्यः श्नुर्भवति श्ना च । स्तम्भोति । स्तम्भाति ।

स्तुभोति । स्तुभाति । स्कुभोति । स्कुभाति । स्कुभोति ।
स्कुभाति । स्कुनाति । स्कुनेति । स्कुञ् कषादिषु पठ्यते ।
इतरेषामिहैवोपदेशः उदित्करणादन्यत्रापि प्रयोगः ॥

हो हलः पुनः शानः ॥ ७८ ॥

हल उत्तरस्य आ इत्येतस्य शान इत्ययमादेशो
भवति हो परतः । अशान । पुषाण । हाविति किम् ।
अश्राति । हल इति किम् । क्रीणीहि । अ इति स्थानिनि-
देश किमर्थः स्तम्भादीनां यदा भुस्तदा मा भूत् । स्तभ्नुहि ।
त्यान्तरं वा सर्वेभ्यः सम्भाव्यते । शानस्य शिन्करणऽज्ञा-
पकम् । अनित्योऽनुबन्धस्य स्थानिवद्भाव इति तेन लडा-
दीनां मिवादिषु स्थानिवद्भावादित्वं ङि च । न भवति
पचमाना स्त्री । अचिनवम् । असुनवम् ॥

ईपाऽत्र वाक् ॥ ७९ ॥

धाररिति वर्तते । अत्र धारधिकारे ईपा निर्दिष्टं वाक्
संज्ञं भवति । गम्यमानक्रियापेक्षया ईपेत्यस्य करणत्वम् ।
वक्ष्यति कर्मण्यण् कुम्भकारः । शरलावः । मृदूपस्येयं वा-
क्संज्ञा तेन कतृकर्मणाः कृतीति कर्मणि ता भवति ।
तासाडाकमः परन्वेन । अत्रग्रहणं विस्पष्टार्थम् । वागिता-
यमन्वर्था संज्ञा । ब्रूतेऽर्थं वागिति तेनासामर्थ्ये वाक्संज्ञा
नास्ति । पश्य कुम्भं करोति कटम् । मृत्पिण्डं कुम्भं
करोति । महान्तं कुम्भं करोति । विशेषणानां च न भवति ।
हरतेर्दतिनाथयोः पशाविति पशुशब्दस्य न भवति । यत्र
वाचकत्वं तत्र भवति । काशकटकारः ॥

कृदमिङ् ॥ ८० ॥

अत्र धोरधिकारे मिद्वर्जितास्थाः कृतसंज्ञा भवन्ति । अत ऊर्ध्व ये वक्ष्यन्ते तेषामधिकारेण्यं संज्ञा । वक्ष्यति तव्यानीयौ । कर्तव्यः । करणीयः । अत्र मृतसंज्ञाप्रयोजनम् । इत्यः । स्तुत्यः । पिति कृतीति तुक् । अमिडिति किम् । चीयात् । सुयात् । अकृषकारादीत्वं सिद्धम् ॥

प्राक्तेर्वाऽसमः ॥ ८१ ॥

स्त्रियां क्तिरिति वक्ष्यते । प्रागेतस्मादसमो यस्यः कृत् स वा भवतीत्येषोऽधिकारो वेदितव्यः सरूपस्त्वपवादो बाधक एवेति भावः । विक्षेपकः । विक्षेप्ता । विक्षिपः । इगुङ्लक्षणाकविषये ण्वुत्त्वाद्यपि भवतः । प्राक्तेरिति किम् । चिकीर्षा । अस्यादित्यकारः क्तोर्बाधकः । व्याक्रोशा । व्याक्रुष्टिरित्येवमादिषु यत्रो विधेयः । असम इति किम् । गोदः । कम्बलदः । आतः क इति क्तो भवति । अणोऽपवादः । अनुबन्धापाये रूपगतं समत्वमत्रम् ॥

रावोऽर्थ्याः ॥ ८२ ॥

प्रागिति वर्तते ण्वुत्त्वाद्यिति वक्ष्यति प्रागेतस्माद्येत्यास्ते व्यसंज्ञा वेदितव्याः । देवदत्तस्य कर्तव्यम् । देवदत्तेन कर्तव्यम् । व्यप्रदेशाः व्यस्य वा कर्तरान्येवमादयः ॥

तव्यानीयौ ॥ ८३ ॥

तव्य अनीय इत्येतौ स्या भवतः । कर्तव्यः । करणीयः कथं वास्तव्यः । वास्तु क्षेत्रं तस्माद्गृहकार्ये दिगादित्वाद्यः । एवं वस्तुनि भवो वस्तव्यः ॥

योऽचौरासुयुवः ॥ ८४ ॥

य इत्ययं त्वा भवत्यजन्ताडोः श्रवणान्त आसु यु
इत्येताम् वर्जयित्वा । देयम् । गेयम् । ईदृ इति ईत्वं गाग-
योरिति पुनरेप् । देयमृणइति निर्देशादीत्वे गुंकार्ये निवृत्ते
पुनरेप् । दित्त्वं धित्त्वंमित्यत्र अगे ये परतोऽतः ६म् ।
अच इति किम् । पाक्यम् । अरासुयुव इति किम् । कार्यम् ।
हार्यम् । आसाव्यम् । याव्यम् ॥

पोरदुडोऽत्रपिवपिरपिलपिचमः ॥ ८५ ॥

पवर्गान्ताडोऽदुड य इत्ययं त्वा भवति अपिवपि-
रपिलपिचमीन् वर्जयित्वा । रभ्यम् । लभ्यम् । समस्त्वेन
प्यापवादोऽयम् । पोरिति किम् । वाच्यम् । अदुड इति
किम् । डेप्यम् । कुटादिवादेऽन् स्यात् । तपरकरणमसन्दे-
हार्थम् । अत्रापि वपिरपिलपिचम इति किम् । त्राप्यम् ।
वाप्यम् । राप्यम् । लाप्यम् । आचाप्यम् ।

शकिसहस्र ॥ ८६ ॥

शकिसह इत्येताभ्यां यो भवति । शक्यम् । सद्यम् ।
चकारोऽलुक्तसमुच्चयार्थः । तेन समितकिचतियति-
यजिजनीनां संग्रहः । मस्यम् । तक्यम् । चत्यम् । यत्यम् ।
यज्यम् । जन्यम् । हनो वा वध इति च वक्तव्यम् ।
वध्यम् । घात्यम् ॥

गदमदचरयमोऽगोः ॥ ८७ ॥

गद मद चर यम इत्येतेभ्योऽगिपूर्वेभ्यः घस्त्यो
भवति । गद्यम् । मद्यम् । चर्थम् । यम्यम् । अगेरिति किम् ।
निगाद्यम् । प्रमाद्यम् । अभिचार्यम् । प्रायाभ्यम् । यमः

पोरहुङ इति सिद्धे नियमार्थमिदम् । अग्रेरेव यथा स्यात् ।
इतरेषामप्राप्ते विधिः । चरेराङि चागुराविति वक्तव्यम्
आचर्य व्रतम् । अगुराविति किम् । आचार्यो गुरुः ॥

पण्यावक्ष्यवर्षावक्ष्यार्योपसर्गोऽर्थाणि ॥ ८८ ॥

पण्य अवश्य वर्षा वह्य अर्थ उपसर्गो अजर्ग इत्येतानि
शब्दरूपाणि निपात्यन्ते ॥ परापमिति निपात्यन्ते इत्यवहर्तव्यं
चेद्भवति पण्यः कम्बलः । पण्या गौः । पाण्यमित्यन्यत्र । अव-
श्यं भवति गार्ह्यं चेत् । अवश्यं द्युतम् । अवश्यं पापम् । न वक्ष्यते
इत्यनुग्रहमन्यत् । वर्षेति वृजो यो अपत्यनिरोधेऽर्थे । शनैव
वर्षा । सहस्रेण वर्षा । स्त्रालिङ्गादन्यत्र ण्य एव भवति ।
वार्या ऋषयः धनसंविभागरूपोऽप्राप्तनिरोधोऽस्ति
अनिरोध इति किम् । वार्या गौः शस्येपु । वलमिति निपात्यन्ते
काण्यञ्चेद्भवति । वहति तेन वह्यं शकटम् । बाह्यमन्यत् ।
अर्थ इति निपात्यन्ते र्गार्मनि वैश्यं च । अर्थः स्वामी ।
अर्थो वैश्यः । अन्यत्र ण्य एव । आर्थः साधुः । उपस-
र्गेति निपात्यन्ते काव्या प्रजने चेत् प्रजनो गर्भग्रहणकालः
प्राप्तोऽस्याः काल्या तदस्य प्राप्तमिति वर्तमाने कालाय
इति यः । उपसर्गो गौः । उपसर्गो वडवा । उपसर्गो शरदि
मथुरा अन्यत्र । अजर्गमिति नञ्पूर्वाञ्जृषः कर्त्तरि यो
निपात्यन्ते सङ्गते ऽर्थे । न जीर्यते इत्यजर्गोऽर्थसङ्गतम् ।
अजरिता कम्बल इत्यन्यत्र ॥

वदः सुपि क्यप् च ॥ ८९ ॥

अग्रेसरिति वर्तते । वदतेः क्यप्भवति यश्च निवर्जिते
सुपि बाबि । सत्यमुद्यत इति सत्योद्यम् । सत्यवद्यम् ।

मिथ्योद्यम् । मिथ्यावद्यम् । मिडितिवसः । सुपीति किम् ।
वाद्यम् । अगेरित्येव । अनुवाद्यम् ॥

भूयहत्ये ॥ ६० ॥

सुप्यगेरिति वर्तते । भूय इत्युत्पद्येते शब्दरूपे निपात्येते
गिवर्जिते सुपि वाचि । देवभूयं गतः । देवत्वं गत इत्यर्थः ।
साधु भूयं गतः । कथञ्चन निपात्यते । दरिद्रहननं दरिद्रहत्या ।
चोरहन्या । हन्तेः स्त्रालिङ्गे भावे कर्माभिप्रात्यते । सुपीत्येव ।
भव्यम् । घातो वर्तते । अगेरित्येव प्रभव्यमुपघातः ॥

स्तुशासिण्वृद्धजुषः क्यप् ॥ ६१ ॥

सुप्यगेरिति निवृत्तम् । सामान्येनायं विधिः । स्तु-
शाम् इण् षृणाति इ जुष इत्येतेभ्यः क्यप्भवति । स्तुत्यः ।
शिष्यः । इत्यः । आरुत्यः । आहृत्यः । पुनः क्यप्ग्रहणं
किमर्थम् । ओरावद्यक इत्यस्यापि बाधनार्थम् । अवश्य-
स्तुत्यः । शंसिदुहिगुहिभ्यो वेति वक्तव्यम् । शस्यम् । दृष्टम् ।
शंस्यम् । दोष्टम् । गुह्यम् । गोच्यम् । आङ्पूर्वादङ्गेः सञ्ज्ञायां
क्यप् वक्तव्यः । आज्यम् । न वक्तव्यम् । पुनः क्यप्ग्रहणा-
द्योगविभागाद्बिष्यति । उपेयमिति ईडो रूपम् ॥

ऋदुङो ऽकृपिचृतेः ॥ ६२ ॥

ऋकारोङो षोः क्यप्भवति कृपिचृती वर्जयित्वा ।
इत्यम् । वृद्धचन । पयापवादोऽयम् । अकृपिचृतेरिति किम् ।
कल्प्यम् । चर्न्यम् । पाणौ समवशब्दं च मृजेण्यो वक्तव्यः ।
पाणिमर्ग्यः ऋजुः । समवमर्ग्यः कटः । भृशः क्यप्भवति
परखु विषये । भृत्याः कर्मकराः । भृत्याः शिशवः । भर्तव्या
इत्यर्थः । अस्वाविति किम् । भार्या नाम क्षत्रियाः । केचित्

देवदत्तस्य भार्या । स्त्रियां समजनिषदेत्यादिना भावे क्यप् ।
कर्मणि चायं भार्याशब्दः । संपूर्वाद्धेति वक्तव्यम् । सम्भृत्या
सम्भार्याः कर्मकराः ॥

खेयराजसूयसूर्यमृषोद्यरुच्यकुप्यकृष्टपच्या-
व्यथाः ॥ ८३ ॥

खेयाद्यः शब्दा निपात्यन्ते । खेयमिति खनतेर्गो-
निपात्यते इकारश्चान्तादेशः । आदेये वा इत्यान्त्वं नाश-
कृनीयम् । निपातनादेश राजसूयमिति राजशब्दे चान्ते भा-
न्ते सुनोतेः क्यप् दीन्त्वं च निपात्यते । राज्ञा सूयते राजा वा
अस्मिन् सूयते इति राजसूयम् । सरति कर्माणि सूवतीति
वा सूर्यः । मर्त्तुरुत्वं सूवतेर्वा रुहागमः क्यप्च निपात्यते
मृषापूर्वस्य वदनेर्नित्यं क्यप्निपात्यते । मृषोद्यम् । रुच्य-
मिति कर्त्तरि क्यप् निपात्यते । कुप्यमिति सज्ञायां गुपे-
रादौ कत्वं क्यप्च निपात्यते । कुप्यं फल्गु भाण्डमित्यर्थः ।
गोप्यमन्यत् । कृष्टं पच्यन्ते स्वयमेव कृष्टपच्या ग्रीहयः ।
आत्मकर्मणि क्यप् । न व्यथतेऽसावव्यथ्यः । नऽपूर्वा-
द्व्यथतेः कर्त्तरि क्यप् निपात्यते ॥

भिद्योद्व्यो नदे ॥ ८४ ॥

भिद्य उद्वा इत्येतौ निपात्येते नदेऽभिधेये । भिनस्ति
कृत्तानि भिद्यः । उज्झत्युदकमिति उद्वाः । कर्त्तरि कारके
क्यप् उज्झेर्धत्त्वं च निपात्यते । नद इति किम् । भेदः ।
उज्झः । इगुङ्लक्षणः कः पचायच्च यथाक्रमम् ॥

पुष्यसिद्ध्यो भे ॥ ८५ ॥

पुष्य सिध्य इत्येतौ शब्दौ निपात्येते भेऽभिधेये ।

पुष्पन्त्यस्मिन्नर्था आरभमाणानामिति पुष्पः । सिध्य-
न्त्यस्मिन्नर्था इति सिद्धः । अधिकरणे क्यप्रिपात्यते नक्षत्रे
वाच्ये । अन्यत्र पोषणः सेवन इति च भवति ॥

विपूयविनीयजित्या मुञ्जकल्कहलिषु ॥ ६६ ॥

विपूय विनीय जित्या इत्येते शब्दा निपात्यन्ते
पथासंख्यं मुञ्ज कल्क हलि इत्येतेषु वाच्येषु । विपूयते इति
विपूयो मुञ्जः । पत्रनेः क्यप्रिपात्यते । विपठयमन्यत् ।
विनीयते ऽसौ घृतादिना त्रिकलादिकल्कः । विनेयमन्यत् ।
जित्यो हलिः । जेयमन्यत् ॥

पदास्वैरिवाद्यापक्ष्येषु ग्रहः ॥ ६७ ॥

पदे अस्वैरिणि बाह्यायां पक्षे चार्थे ग्रहेर्द्धाः क्यप् भ-
वति । प्रगृह्यते इति प्रगृह्यं पदम् । अवगृह्यम्पदम् । अस्वैरी
परवशः । गृह्यका इमे । अनुकम्पायास्तुः परतस्मा इत्यर्थः ।
बहिर्भवा बाह्या गृह्यते इति गृह्या ग्रामस्य गृह्या ग्रामगृह्या
नगरगृह्या सेना । ताभ्यां बहिर्भूता इत्यर्थः । स्त्रीलिङ्गाद-
न्यत्र न भवति । पक्षे भवः पक्ष्यः । भरतगृह्यः । भुज-
लिगृह्यः तत्पक्ष्य इत्यर्थः ॥

कृषिमृजां यशोभद्रस्य ॥ ६८ ॥

कार्थेता । कृषि मृज् इत्येतेभ्यः क्यप् भवति यशो-
भद्रस्याकार्थस्य सतेत । कृष्यम् । कार्थम् । नित्यं ण्यः प्राप्तः ।
वृष्यम् । वर्धयम् । प्रसिद्ध्यम् । परिमार्थम् । अदुष्ट इति
नित्यं क्यप् प्राप्तः ।

युष्मं यन्त्रे ॥ ६९ ॥

पनति अनेनेति पञ्च बाह्वन् तस्मिन्नर्थे युग्यमिति
निपात्यन्ते । युज्यन्ते इति युग्योऽस्त्वः । युग्यो नोः । क्यप्-
कुत्वं च निपात्यन्ते पञ्चादन्त्यत्र योग्यमिति ॥

शयः ॥ १०० ॥

एयं इत्ययं त्यो भवति घोः । अयमुत्सर्गः । अज-
न्तायः क्यप् चास्यापवादौ । कार्यम् । हार्यम् । पाक्यम् ।
पाठ्यम् ॥

ओरावश्यके ॥ १०१ ॥

उवर्णान्ताङ्गोर्णो भवत्यावश्यके शोत्ये । अवश्यमि-
त्यस्य भावः आवश्यकम् । मनोज्ञादिस्वाद् वुञ् । लाव्यम् ।
पान्यम् । यथावश्यकेऽर्थे ऽवश्यलान्ग्यमिति कथं सविधिः ।
मयूरव्यंसकादित्वाद्विभाषया । आवश्यक इति किम् ।
लव्यम् । पठ्यम् ॥

अमावस्या वा ॥ १०२ ॥

अमावस्य इति वा प्रादेशो निपात्यन्ते अमा वसतः
सूर्याबन्धमसावस्यां अमावस्या । अमावास्या । अमाशब्दे
सहाय्यं वाचि वसेरधिकरणेऽर्थे एषो विभाषया उङ् प्रादे-
शश्च निपात्यन्ते प्रादेशेषु एकदेशविहितस्य ग्रहणार्थम् ॥

पाप्यसाम्राज्यनिकाय्यधाय्याऽऽनाय्यप्राणाय्या
मानहविर्निवाससामिधेन्यनित्या-

ऽसम्मतिषु ॥ १०३ ॥

पाप्यसाम्राज्य निकाय्य धाय्य आनाय्य प्रणाय्य-
इत्येते शब्दा निपात्यन्ते यथासंख्यं मान हविर् निवास
सामिधेनी अनित्य असम्मति इत्येतेष्वर्थेषु । पीयतेऽनेनेति

पार्य्य मानम् । भाऊः करणे ण्यः । आदिपत्वञ्च निपात्यते । मानमन्यत् । सन्नोपते इति साम्राय्यं हविः । सपूर्व्वान्नयतेः ण्यः । आयादेशः । गे दीर्घं च निपात्यते । सन्नेयमन्यत् । निधीयते इति निकाय्यो निवासञ्चेत् । निपूर्वाच्चिप्रः ण्या-
वादेशावादिक्तत्वं च निपात्यते । निचेयमन्यत् । धायते इति धाट्या मामिधेना । दधानेर्ण्यो निपात्यते विशिष्टा
ञ्चः सामिधेन्यः । तत्र रूढिवशात्काचिदेवोच्यते । धेय-
मन्यत् । आनाय्य इति नयते राष्ट्रपूर्वाण्ययादेशौ निपा-
त्यौ अनित्येऽर्थ आनाय्यो दाक्षिणाग्निः । रूढरेषा दक्षि-
णाग्निविशेषस्य । आनेयोऽन्यः । अविद्यमानसम्पत्ति
रसम्पत्तिः प्रपूर्वान्नयतेर्ण्ययादेशौ निपात्यौ प्राणाय-
ञ्चोरः । प्रणयोऽन्यः ॥

कुण्डपाय्यसञ्चार्यपरिचार्योपचार्यचित्या-

ग्निचित्याः ॥ १०४ ॥

कुण्डपाय्य सञ्चार्य परिचार्य उपचार्य चित्य
अग्निचित्या इत्येतानि शब्दरूपाणि निपात्यन्ते । कुण्डेन
पोयते ऽस्मिन्मोम इति कुण्डपाय्यः क्रतुः । कुण्डशब्दे भान्ते
र्ण्योऽधिकरणे निपात्यते । कुण्डपानमन्यत् । सञ्चीयते
इति सञ्चार्यः क्रतुः । सञ्चेयमन्यत् । परिचार्योपचार्यौ
निपात्येते अग्नावभिधेये । परिचेय उपचेय इत्यन्यत् ।
चित्याग्निचित्याशब्दौ निपात्येते अग्नावभिधेये चीयते
सौ चित्याऽग्निः । अग्निचयनमग्निचित्या । अन्ये आ-
लिङ्गे भावे कर्माप्रपात्यः ॥

गवुदधौ ॥ १०५ ॥

ण्वु तृच् एत्येतौ स्या भवतः । कारकः । कर्ता
भोजकः । भोक्ता ॥

नन्दियहिपचिभ्यो ल्युष्टिन्यचः ॥ १०६ ॥

नन्यादिभ्यः ग्रहादिभ्यो पचादिभ्यश्च यथासंख्यं
त्यु णिन् अच् इत्येते त्था भवन्ति । नन्दयतीति नन्दनः ।
लकारः युवोरनाकाविति सामान्यग्रहणाविधातार्थः । नन्दि
वाशिर्मादिनर्दिभूषिसाविशोमिबर्हिभ्यो ण्यन्तेभ्यः संज्ञा-
यां सहितपिदमिज्जलरुचिजल्पिहपिरसिसङ्क्रन्दिसङ्क-
र्षिभ्यः संज्ञायामण्यन्तेभ्यः । जनार्दनः । मधुसूदनः । लवण
इति निपातनाणत्वम् । विभीषणः । पवनः । चित्तनाशनः ।
कुलदमन एतावणोऽपवादौ इति नन्यादिः । ग्रह उरसह
उद्गास स्था उद्गास मञ्च संमर्द निरक्षी निभ्रावी निवार्य
निवेशो एतेभ्यः निपूर्वेभ्यः । अयाची अव्याहारी असंव्या-
हारी अवादी अत्राजी अवासां एतेभ्यः प्रतिषिद्धेभ्यः ।
अचामचिस्तर्कृत्काणां प्रतिषिद्धानामिति वर्तते । अकारी
अहारी अविनायी विषयीशब्दौ देशे अद्रिभावी निपात-
नात्प्रविभावी भूते भवतः अपराधी उपरोधो परिभवी
परिभावी इति ग्रहादिः । पच णठ वय वद चल पत तथा
चरिचलिपतिवदीनामध्यात्कस्येति वक्ष्यते । नदट् प्लवट्
तरट् चरट् चोरट् बेलट् हट देवट् टिक्करणं स्त्रियां शर्थम् ।
जर मर क्षरं सेच मेच कोच दर्भ सर्प नर्त प्रण हर अणि
विषयेषि स्वपच चकचर पचादिराकृतिगणः ॥

ज्ञाकृप्रीगुहुः कः ॥ १०७ ॥

ज्ञा कृ प्री इत्येतेभ्यः इगुञ्जघोः को भवति । जाना-
तीति ज्ञः । अकारान्तलक्षणो णः प्राप्तः । इह अर्थे जाना-

तीति अर्थज्ञः । परत्वादातः के सति नित्यः सविधिः ।
उत्किरतीति उत्किरः । विकिरः । प्रिणातीति प्रियः ।
इगुङः । विल्लिपः । विबुधः । विवृः इह काष्टभेदः इति
परत्वादण् ।

आतो गौ ॥ १०८ ॥

आकारान्ताडोः को भवति गौ वाचि । णापवादा-
ऽयम् । प्रस्थः । सुगलः । इह वडवासन्दाय इति परत्वादण् ॥

पाघ्राध्माधेदृशः शः ॥ १०९ ॥

गाविनि वर्तने । पादिभ्यः शा भवति । पा इति साह-
चर्यादलाक्षणीकृत्वाच्च पिबनेग्रहणम् । उत्पिबः । विपिबः ।
उज्जिघ्रः । विजिघ्र । संज्ञायां तु व्याघ्रैरुपमेये तद्योग इति
निर्देशात् कः । व्याघ्रः । उद्धमः । विधमः । उड्यः ।
विधयः । उत्पश्यः । विपश्यः । गाविनि केचिदिह नाभि-
सम्बन्धन्ति । तेन । पश्यतीति पश्यः । जिघ्रः ॥

लिम्पविन्दधारिपारिवेद्युदेजिचेतिसाति-

साहिभ्यो ऽगेः ॥ ११० ॥

लिम्प विन्द धारि पारि वेदि उदेजि चेति साहि
इत्येतेभ्यः अगिपूर्वेभ्यः शा भवति । लिम्पतीति लिम्पः ।
कथं कुञ्जनेप इति मध्येऽपवादाः पूर्वास्त्विधान् बाधन्ते
नोत्तरानि न इगुङः कस्यायं शा बाधको नाणः । विन्द-
तीति विन्दः । लिम्प विन्द इति मानुषङ्गनिर्देशादन्यत्रा-
प्ययं विधिर्भवति । संज्ञायां गावपि । निलिम्पा नाम देवाः ।
अरविन्दम् । गाविन्दः । इति अगविषयोप सः सिद्धः ।
धारयतीति धारयः । पारयः । वेदयः । उदेजयः । निर्देशा-

देव गिपूर्वस्य ग्रहणम् । चेतयः । मानं करोतीति णिच
मानयः । साहयः । आद्याभ्यां के इतरेभ्योऽचि प्राप्ते
वचनम् ॥

दाञ्धाञ्जीर्वा ॥ १११ ॥

कार्थे नाविभक्तौ । दाञ् धाञ् इत्येताभ्यां अग्निपू-
र्वाभ्यां वा शो भवति । ददः । दधः । दायः । धायः । अगा-
वित्पेव । प्रदः । प्रधः । अनुबन्धनिर्देशो यङुवन्तयो शो
मा भृदिभ्येवमर्थः ॥

ज्वलितिकसन्ताराणः ॥ ११२ ॥

इति आद्यर्थे अविभक्तिकश्च निर्देशः । ज्वलादिभ्यः
कस गतौ इत्येवमन्तेभ्यः वा णो भवति । ज्वालः । ज्वलः ।
कामः । कमः । चालः । चलः । अगावित्पेव । प्रज्वालः ॥

श्याद्व्यधास्रसंस्तुलिहश्लिषश्चसतीणः ॥ ११३ ॥

श्यैङ् आकारान्त व्यध आस्र संस्तु लिह श्लिष
श्चम अतीण् इत्येतेभ्यो णा भवति । वेति निवृत्तं अगा-
विति च । अवश्यायः । आदिति सिङ्गे पुनः श्यग्रहणं आनो-
गावित्यस्य बाधनार्थः । आत् । दायः । धायः । व्याधः ।
आश्रावः । संश्रावः । लेहः । श्लेषः । श्वासः । अवादि-
भ्यस्त्वनेरिति वक्तव्यम् । अवतनोतीत्यवतानः ॥

हसोऽवे ॥ ११४ ॥

ह सा इत्येताभ्यां अवपूर्वाभ्यां णो भवति । अव-
हारः । अवसायः ॥

दुन्योरगौ ॥ ११५ ॥

दुनी इत्येताभ्यां णो भवति । दुनोतीति दावः ।
नायः । अगाविति किम् । ग्रहः । प्रणयः ॥

विभाषा ग्रहः ॥ ११६ ॥

ग्रहेर्विभाषया णो भवति । ग्रहः । ग्रहः । व्यव-
स्थितविभाषेयम् । जलचरे ग्रह एव । ज्योतिषि ग्रह एव ।
विभाषेति योगविभागात् भवतीति भावः ॥

गेहे कः ॥ ११७ ॥

ग्रहेर्गेहेऽभिधेये को भवति । गेहं सप्त तास्थ्याद्वारा
अपि गृहं गृहाः ॥

शिल्पिनि वुः ॥ ११८ ॥

शिल्पिन्यभिधेये वु भवति धोः । नर्त्तकः । रत्नकः ।
रजकः । रजकरजनरजसां नस्त्वं वक्ष्यति । एत एव धवः
प्रयोजयन्तीति केषित् ॥

गो गयुथको ॥ ११९ ॥

गायतेण्यु धक इत्येतौ त्वौ भवतः । शिल्पिनोति
वर्तते । गायनः । गायकः ।

। हायनः ॥ १२० ॥

हायन इति निपात्यते ब्राह्मिकालयोः कर्त्राः । जहा-
त्युदकमिति हायना नाम ब्रह्मणः । जहाति सहृताः
क्रियाः हायनः संवत्सरः ॥

प्रसृत्वः साधुकारिणि वुन् ॥ १२१ ॥

प्रु सृ लृ इत्येतेभ्यः धुभ्यः साधुकारिणि कर्तरि वुन्
भवति । साधु प्रवते यः स प्रवकः । एवं सरकः । लवकः ।
साधुकारिणीति किम् । प्रवः ॥

आशिषि ॥ १२२ ॥

आशिषि वार्थे वुन् भवति धोः । जीवतादिति य
उच्यते स जीवकः । एवं नन्दकः वर्धकः ॥

इत्यभयनन्दिविरचितायां जैनेन्द्रमहावृत्तौ

द्वितीयस्याध्यायस्य प्रथमः पादः ।

॥ उ नमः ॥

कर्मण्यया ॥ १ ॥

कर्मणि कारके वाचि धोरणित्ययं न्या भवति ।
कुम्भकारः । शरलावः । चर्चापारः । कुम्भादि शब्दात्
कर्तृकर्मणोः कृतीति ता । वागमिडिति षमः । मीलिका-
मिभङ्गाचरीक्षक्षमिभ्यो णो वक्तव्यः । धर्मशीलः । धर्म-
शीला । धर्मकामः । वायुभक्षः । धर्माचारः । धर्मापे-
क्षः । क्लेशक्षमः । नेदं वक्तव्यम् । घञन्तेन वसे मति सिद्धम् ।
धर्म शीलमस्य धर्मशीलः । धर्मे कामोऽस्य धर्मकामः ।
धर्म शीलयतीत्येवमादिविग्रहे अनभिधानादरान भवति
यथा आदित्यं पश्यति हिमवन्तं शृणोतीत्येवमादौ न
भवति । कुम्भकारादिष्वण् घञन्तेन च वस इत्युभयं
भवति ॥

ह्वावामः ॥ २ ॥

ह्वा वा मा इत्येतेभ्यश्चाण् भवति कर्मणि वाचि । के
प्राप्ते इदं वचनम् । स्वर्णह्वायः । तन्तुवायः । वातिवाय त्वामा
तेश्चाकर्मकत्वादग्रहणम् । धान्यं मिमीते मयते वा धान्य-
मायः । मीनातिमिनात्याः कप्राप्तेरभावात् पूर्वणैवाण ॥

आतः कः ॥ ३ ॥

आकारान्तान्होः कर्मणि वाचि क इत्ययं न्यो भवति । गोदः । अर्थजः । पाष्णित्रम् । अङ्गुलित्रम् । ज्या वयोहानावित्यस्य ब्रह्म जिनार्तति ब्रह्मज्यः । के कृते परत्वादातः रवं पश्चाज्जिः । अमिद्धवदत्राभादित्यात्वस्वस्यामिद्धत्वादिद्यादेशो न भवति । यणादेशः सिद्धः । जुहुवतुः जुहुहुगित्यत्र ह्येत्र आत्वमकृत्वा जिः क्रियते इत्यात्वं नास्तीत्युवादेशः सिद्धः । आहः । प्रहः । इत्याकारान्तात् आतोगाविति कः प्रागात्वम्पश्चाज्जिः ॥

प्रे ॥ ४ ॥

प्रपूर्वादातः को भवति कर्मणि वाचि । तन्वप्रजः । मेक्षप्रजः । नियमार्थोऽयमारम्भः । प्र एव गौ नान्यस्मिन्नातः को भवति । गोसंदायः । बडवासन्दायः ॥

दाजः ॥ ५ ॥

अयमपि नियमः । दा जा इत्येताभ्यामेव प्रपूर्वाभ्यां कर्मणि को भवति । धर्मप्रदः । धर्मप्रजः । नियमादिह न भवति । पाष्णिप्रत्रायः । अङ्गुलिप्रत्रायः । कथं भाष्यं प्रयोगः अभिजश्च पुनरेकत्वादीनामर्थानामिति अत्राभिधानवशादातो गाविति को भविष्यति ॥

संख्यः ॥ ६ ॥

प्र इति नियमेन निवर्तिने के पुनरारम्भः । सम्पूर्वात्ख्या इत्येतस्मात्कर्मणि वाचि को भवति । पशून् सञ्चष्टे पशुसंख्यः । अश्वसंख्यः ॥

सुपि ॥ ७ ॥

सुवन्ते वाचि धोरातः को भवति । पादैः पिबति
पादपः । कच्छेन पिबति कच्छपः । द्वाभ्यां पिबति द्रोपः ।
समस्यः । विषमस्यः । धर्माय प्रददति धर्मप्रदः । शास्त्रेण
प्रजानाति शास्त्रप्रज्ञः । अकर्मण्यपि वाचि यथा स्यादिति
सुप्रवृणम् । इह केचिदान इति नानुवर्तयन्ति । तेन मूल-
विभुजादिष्वभिधानवशात् कः सिद्धः । मूलान् विभुजति
मूलाविभुजो रथः । जलरुहम् । नखमुच्चाति धनृषि ।
काकगुहास्तिताः ॥

स्यः ॥ ८ ॥

सुपि वाचि तिष्ठतेः को भवति कर्त्तरि । पूर्वा योगः
अनिदिष्टाथत्वात् भावेऽपि यथा स्यादित्यारम्भः । आरवृ-
नामुत्थानमारवृन्थः । मलभोत्थः । स्यास्तभोः पूर्वस्योद
इति सकारस्य पूर्वस्वत्वम् ॥

दुहो घश्च ॥ ९ ॥

इतः प्रभृति कर्मणाति सुपीति च द्वयमनुवर्तते ।
कर्मणि वाचि दुहेः को भवति घकारश्चादेशः । काम-
न्दोश्च कामदुधो धर्मः । कामदुधो धेनुः ॥

तुन्दशोकयोः परिमृजापनुदोः ॥ १० ॥

तुन्द शोक इत्येतयोः कर्मणोर्वाचोः परिमृज अपनुद
इत्येताभ्यां को भवति । अविशेषेण सुपीत्येतेनैव के सिद्धे
आलस्यमुखाहरणयोरर्थोऽप्यथा स्यादित्यारम्भः । तुन्दपरि-
मृजः अलमश्नेत् । शोकापनुदः पुत्रो जातः । पूर्व तिक्प्रा-
दय इति पसः पश्चाद्वाक्सः । आलस्यमुखाहरणयोरिति
किम् । तुन्दपरिमार्ज आतुरः । शोकापनोदो धर्माचार्यः ॥

गष्टकृ ॥ ११ ॥

गा इत्येतस्माद्धोः कर्मणि वाचि टगित्ययं स्यो भवति
वक्रगः । वक्रगी । प्रेदाज्ञ इति नियमादगिपूर्वादातः कर्मणि
को विहिस्तस्मिन्नेव विषये टक् अन्यत्राणेषु भवति । वक्र-
संगायः ॥

सुरासीध्वोः पिबः ॥ १२ ॥

सुरा सिधु इत्येतयोः कर्मणोः पिबतेः टग्भवति ।
सुरापः । सुरापी । सीधुपः । सीधुपी । अयमपि कापवादः ।
सुरासीध्वोरिति किम् । क्षीरं पिबतीति क्षीरपा कन्या ।
पिब इति विकृतनिर्देशः किम् । सुराम्पातीति पुरापा ॥

ग्रहेरः ॥ १३ ॥

ग्रहेर्दोः कर्मणि वाचि अ इत्ययं स्यो भवति । शक्ति-
लाङ्गलाङ्कुशयष्टितामरघटघटीधनुःषु बाधु प्रायेणामिधा-
नम् । शक्तिग्रहः । लाङ्गलग्रहः । अङ्कुशग्रहः । यष्टिग्रहः ।
तामरग्रहः । घटग्रहः । घटीग्रहः । धनुग्रहः । सूत्रग्रहो
भवति धारयति चेत् सूत्रग्राहोऽन्यः ॥

हज्रोऽनुत्सेधे ॥ १४ ॥

उत्सेध उत्क्षेपणम् । हज्र अनुत्सेधे वर्तमानात् कर्मणि
वाचि अत्यो भवति । अंस हरति अंसहरः । भागहरः ।
रिद्धहरः । अनुत्सेधे इति किम् । भारहारः । न केवलमु-
च्छ्राये उत्क्षेपणेऽप्युत्सेध इति शब्दो वर्तते तथा नाना-
जातीया अनियता उत्सेधजीविन इति ॥

वयसि ॥ १५ ॥

शरीरिणां कालकृतावस्था वयः तत्र अत्यो भवति

वयसि गम्ये । अयमुत्सेधार्थं आरम्भः । कवचहरः स्वप्रिय
कुमारः । अस्थिहरश्च जिशुः । दृशोरसंभाव्यमानेन वा
भारोत्क्षेपणेन वयो गम्यते ॥

आङि शीले ॥ १६ ॥

शीलं स्वाभाविकी प्रकृतिः । आङि च वाचि हृञ्
अन्त्यो भवति शीले गम्यमाने । पुष्पाहरः । फलाहरः । सुखा-
हरः । उत्सेधानुत्सेधयोरयं विधिरिष्यते । अनुत्सेधे पूर्वेण
कम्मात्रं भवति शीले परन्वाधृतस्यात् । शील इति किम् ।
भारमाहरति भाराहारः ॥

अर्हेः ॥ १७ ॥

अर्हतेः कर्मणि वाचि अन्त्यो भवति । पूजार्हा प्रतिमा ।

स्तम्बरमकर्णेजपौ ॥ १८ ॥

स्तम्बरम कर्णेजप इत्येतौ शब्दौ हस्तिसूचकयोरर्थ-
योर्निपात्यन्ते । स्तम्बरमो हस्तो । कर्णेजपः सूचकः । स्तम्भ-
कर्णयोरमिजपारिति सूत्रं कर्त्तव्यं सुपोति वर्तते । षे कृति
बहुलमित्यनुपा मिद्धम् । अर्थविशेषपरिग्रहार्थं निपातनम् ।
इह मा भूत् । स्तम्भं तृणस्तवके रन्ता गौः । कर्णे जपिता वैद्यः ॥

शमि धोः खौ ॥ १९ ॥

शमि वाचि धोः खुविषये अन्त्यो भवति । शम्भवः ।
शंवदः । शङ्करः । धुग्रहणेऽनुवर्त्तमाने पुनर्धुग्रहणं बाधक-
बाधनार्थम् । शङ्करा नाम परिव्राजिका । खुविषये कृजो
हेत्वदिषु परन्वाधो मा भूत् । स्वाविति किम् । शङ्करी
जिनविद्या ॥

शीङो ऽधिकरणो ॥ २० ॥

शेतेरधिकरणे सुबन्ते वाचि अन्यो भवति । खे शेते
खेशयः । गर्तशयः । खे कृति बहुलमिति पक्षे ऽनुप । शीङ्
इति योगविभागात् पार्श्वादिषु सुबन्तेषु बाधु अत्यो
भवति । पार्श्वाभ्यां शेते पार्श्वशयः । पृष्ठशयः । उदरशयः ।
उत्तानादिषु च कर्तृषु । उत्तानः शेते उत्तानशयः । अवमूर्द्ध-
शयः । दिग्बसहपूर्वाच्च अन्यो भवति । दिग्बेन सह शेते
दिग्बसहशयः । कथं गिरिशः । लोमादिपाठान्मत्वर्थीयशः ।
यो हि गिरौ शेते गिरिस्तस्यास्ति ॥

चरेष्टः ॥ २१ ॥

चरेडोरधिकरणे वाचि टो भवति । कुरुप चरति
कुरुचरः । मद्रचरः । मद्रचरी । अधिकरण इत्येव । कुरुश्चरति
कुरुचारा ॥

भिक्षासेनादाये ॥ २२ ॥

अनधिकरणार्थमेतत् । भिक्षा सेना आदाय इत्येतेषु
बाधु चरेष्टो भवति । भिक्षाचरः । सेनाचरः । आदाय-
शब्दः प्यान्तः । आदाय चरति आदायचरः ॥

पुरोऽग्रतोऽग्रेषु सुः ॥ २३ ॥

पुरम् अग्रतम् अग्रे इत्येतेषु सुबन्तेषु बाधु सरतेष्टो
भवति । पुरःसरः । अग्रतम् आद्यादिभ्य उपसंख्यानमिति
एबन्तात्ससिः । अग्रतःसरः । अग्रेसरः । अग्रेसरी ।
अनीवन्तभ्वेप्येकारो निपातनात् ॥

पूर्वे कर्त्तरि ॥ २४ ॥

कर्तृग्रहणं कर्मनिवृत्त्यर्थं पूर्वशब्दे कर्तृवाचिनि
सुबन्ते वाचि सरतेष्टो भवति । पूर्वः सरति पूर्वसरः ।

क्रियाया विशेषणेऽपीष्यते । पूर्वं प्रथमं सरति पूर्वसरः ।
कर्तराति किम् । पूर्वं देशं सरति पूर्वसारः ॥

कञो हेतुशीलानुलोम्येऽशब्दश्लोककलहगाथा
वैरचाटुसूत्रमन्त्रपदे ॥ २५ ॥

शब्दरत्नाकादिवर्जिते कर्मणि वाचि कृत्रः ट इत्ययं
त्या भवति हेतौ शीले आनुलोम्ये च गम्यमाने । हेतुशब्दो-
पादानात् इह हेतुः प्रकृष्टं कारणम् । विद्या यशस्करी ।
धनं कुलकरम् । शीलं स्वभावः । समासकरः । अर्थ-
करः । आनुलोम्यमनुकूलता । प्रेषकरः । वचनकरः । एते-
ष्विति किम् । कुम्भकारः । अशब्दादिष्विति किम् ।
शब्दकारः । श्लोककारः । सूत्रकारः । मन्त्रकारः । पदकारः ॥

दिवाविभानिशाप्रभाभास्कुरान्तानन्तादिना-
न्तालिलिलिविलिभक्तिकर्तृचित्रक्षेत्रसं-

ख्याजङ्घाबाहुहर्दुनुररुषु ॥ २६ ॥

अहेत्वाद्यर्थ आरम्भः । दिवाशब्दे सुवन्ने वाचि
विभादिषु कर्मसु बाधु करोतेषु इत्ययं त्या भवति । दिवे
सिसंज्ञं पदम् । दिवा कर्तातीति दिवाकरः । विभां करोतीति
विभाकरः । निशाकरः । प्रभाकरः । भासनम्भाः भासं
करोति भास्करः । सूत्रे भास्कुरान्तेति सकारस्य निपात
नात् । जिह्वाभूलोयविमर्जनीयौ न भवतः । कारं करोतीति
कारकरः । अन्तकरः । अनन्तकरः । अन्तकरस्य नञ्मे
अन्येऽर्थः प्रतीयते इत्यनन्तग्रहणम् । आदिकरः । नान्दी-
करः । लिपिकरः । लिविकरः । वलिकरः । भक्तिकरः । कर्तृ-

करः । चित्रकरः । क्षेत्रकरः । संख्या एकस्वादित्वादिका ।
 एककरः । बहुशब्दोऽपि नानाधिकरणवाची संख्याशब्दः ।
 बहुकरः । जंघाकरः । बाहुकरः । अहस्करः । रोमुपाति
 रेफः । तस्य कृकम्पादिसूत्रेण सत्वम् । धनुस्करः । अरु-
 स्करः । सस्तेघुस्यस्य इति सत्त्वं हणः ष इति षत्वम् ॥

कर्मणि भृतौ ॥ २७ ॥

कर्मशब्दे वाचि कृत्रष्टो भवति भृतौ गम्यमाना-
 याम् । भृतिर्त्रिपतं कर्ममूल्यम् । कर्म करोति कर्मकरः ।
 भृताविति किम् । कर्मकारः ॥

किंयत्तद्बहुष्वः ॥ २८ ॥

किम् यत् तद् बहु इत्यनेषु बाधु कृत्रः अ इत्ययं त्यो
 भवति । किङ्करः । किङ्करा । यत्करः । यत्करा । तत्करः ।
 तत्करा । चौर्ये तत्करः । बहुकरा इह बहुशब्दो वैपुल्यवाची ।
 हेत्वादिवु ट एव भवति । किङ्कारणशीला किङ्करी ॥

सकृत्स्तम्बे वत्सव्रीह्योरिः ॥ २९ ॥

सकृत् स्तम्ब इत्येतयोः कर्मणोः कृत्र इतिव्ययं त्यो
 भवति वत्सव्रीह्याः कर्त्रोः । सकृत्करिर्वत्सः । स्तम्बकरिः
 व्रीहिः । वत्सव्रीह्यारिति किम् । सकृत्कारः । स्तम्बकारः ।

दृतिनाथयोः पशौ हजः ॥ ३० ॥

दृति नाथ इत्येतयोर्वाचोः पशौ कर्तरि हज इतिव्ययं
 त्यो भवति । दृतिहरिः । नाथहरिः पशुः । पशाविति
 किम् । दृतिहारः । नाथहारः ।

फलेयस्यात्मम्भरिकुक्षिम्भरयः ॥ ३१ ॥

फलेग्रहि आत्मम्भरि कुक्षिम्भरि इत्येते शब्दा
निपात्यन्ते । फलानि गृह्णाति फलेग्रहिः । वाच एत्वमि-
श्च निपात्यन्ते । आत्मानं विभर्ति आत्मम्भरिः । कुक्षि-
म्भरिः । वाचो मन्तन्वमिश्च निपात्यन्ते ।

एजेः खश् ॥ ३० ॥

एजनेर्णन्तान्त्वशित्यर्थं न्या भवति कर्मणि वाचि ।
खकारः खिन्यभ्रंरिति विशेषणार्थः । शकारो गसंज्ञार्थः ।
अङ्गान्येजयति अङ्गमेजयः । जनमेजयः । वाततिलमर्धेण
अजतुदजहातिभ्यः खश्चक्तव्यः । वातमजाः मृगाः । तिल-
न्तुदः काकः । मर्दजहा मृगाः ।

नासिकादौ धेट्धमः ॥ ३२ ॥

नासिकादिषु कर्मसु धेट्धमा इत्येताभ्यां खश्
भवति । नासिकान्धयति नासिकन्धयः । स्वरिन्धमः ।
नाडिन्धयः । नाडिन्धमः । सुष्टिन्धयः । सुष्टिन्धमः । घटि-
न्धयः । घटिन्धमः । वातन्धयः । वातन्धमः । सुनिस्तनयार्घेट्
एव सुनिन्धयः । स्तनन्धयः । आदिशब्दः प्रकारवाची ।

उदि कूने रुजिवहोः ॥ ३४ ॥

वदीति काम्याने ईप् । उत्पूर्वाभ्यां रुजिवहि इत्येताभ्यां
कूले कर्मणि खश् । कूलमुदुजः । कूलमुद्वहः ।

वहाम्रे लिहः ॥ ३५ ॥

वह अन्न इत्येतेयोः कर्मणोः लिहोर्लोटः खश् भवति ।
वहंलिहा गौः । अन्नंलिहः प्रासादः ।

मितनखपरिमाणे पचः ॥ ३६ ॥

मितशब्दस्य पृथग्निर्देशात् परिमाणं प्रत्यादि
गृह्यते । मितनस्वपरिमाण इत्येतेषु कर्मसु पचेद्धौः स्वश्
भवति । मितं पचते मितंपचा कन्या । नस्वम्पचा यवा-
गूः । प्रस्थम्पचा । आढकम्पचा । द्रोणम्पचा ।

विध्वरूपोस्तुदः सखम् ॥ ३७ ॥

विधु अरुम् इत्येतयोः कर्मणोः तुदेद्धौः स्वश्
भवति सकारस्य च खम् । विधुस्तुदः । अरुस्तुदः ।

वाचंयमासूर्यपश्योग्रपश्यललाटन्तपपरंतप
द्विषन्तपेरम्भदपुरन्दरसर्वसहाः ॥ ३८ ॥

एते शब्दा निपात्यन्ते । वाक्शब्दे कर्मणि यमेद्धौ
वो निपात्यन्ते व्रते । वाचं यच्छति वाचंयमस्तपसी ।
वाग्यामोऽन्यः । सूर्यं न पश्यति असूर्यपश्यं सुखम् । असूर्य
पश्या राजदाराः । निपातनादमामर्थेऽपि नःसः दृशेः
स्वश् । उग्रं पश्यति उग्रपश्यः । उग्रे कर्मणि दृशेः स्वश्
निपात्यते । ललाटन्तपति ललाटन्तपो भास्वान् । स्वश्
निपात्यः परांस्तपयति परंतपः । द्विषन्तपयति द्विषन्तप
परद्विषतोः कर्मणोऽस्तापेः स्वस्तिपात्यते । तकारस्य च खं ख
चीतिप्रादेशः । स्त्रियामनभिधानम् । द्विषतीति । पः । इरया-
माद्यति इरम्भदम् । स्वस्तिपात्यः । पुरां दारयति पुरन्दारः ।
स्वच् वाचोमन्तता च निपात्यते । सर्वं सहते इति सर्वसहः ।
स्वश् निपात्यः । कथं पाणयो ध्यायन्ते एषु पाणिन्धमाः
पन्थान इति नामिकादौ पाणिशब्दः तत्र पाणिन्धमाः
पाथकाः तात्स्थ्यात्पन्थानोऽपीत्यधिकरणे स्वश् न वक्तव्यः ।

प्रियवशो वदः खच् ॥ ३९ ॥

प्रिय वश् इत्येतयोः कर्मणोः वदनेः खजित्ययन्त्यो भवति । प्रियम्बदः । वशंबदः । खकारो वागर्थम् । चकारः खचीति विशेषणार्थः । त्यान्तरकारणं किमर्थं खशि सति उत्तरञ्च करोतेर्बिभर्तेश्च विकरणः स्यात् । धोरंहृः प्रादेशश्च न स्यात् ।

सर्वकूलाभ्रकरीषेषु कषः ॥ ४० ॥

सर्व कूल अभ्र करीष इत्येतेषु वाक्ष् कषनेः खच् भवति । सर्वकषो विप्रः । कूल कृषा नदी । अभ्र कृषो वायुः । करीष कृषा वात्या । भागे दारेः खज वक्तव्यः । भगन्दरः ।

मेघर्तिभयेषु कृजः ॥ ४१ ॥

मेघ कृति भय इत्येतेषु कर्मसु करोतेः खज् भवति । मेघकृरः । कृति कृग । अभयश्चेति वक्तव्यम् । अभय कृरो जिनः । नञ्मे अन्याऽर्थः प्रतीयते अणोऽपवादाऽयम् । परत्वेन हेत्वादित्य च बाधकः ।

क्षेमप्रियमद्रेण् च ॥ ४२ ॥

क्षेम प्रिय मद्र इत्येतेषु कर्मसु करोतेरणित्ययं त्यो भवति खच् वेति मिङ्गे कृते हेत्वादित्यपि टप्रतिषेधार्थमण्यग्रहणम् । क्षेमकरः । क्षेमकृरः । प्रियकरः । प्रियकृरः । मद्रकरः । मद्रकृरः ।

आसितंभवः ॥ ४३ ॥

आसितम्भव इति निप त्यते अ सितशब्दे सुबन्ने वाचि भवतेर्भाक्करणयोः कृज् निपात्यते आसित इति

कर्त्तरि क्तो दीत्वं चात एव निपातनात् आसितस्य
भवनमासितम्भवा वृत्तने । आसितो भवत्यनेनालमय-
मामितम्भव ओदनः । प्रकरणान्तरविहितोयुडपि भवति ।
भावे घञ् समत्वादयं बाधकः ।

भृत् वृजि धारि सहितपिदमः खौ ॥ ४४ ॥

भृत् वृजि धारि सहितपिदमि इत्येतेभ्यः ख्विषये
खञ् भवति कर्मणि सुपि चात्र यथाम्भवमयं विधिः ।
विश्वम्भरा । वसुन्धरा । रथन्तरो नाम राजा । वृडावृजा
पतिंवरा कन्या । अरिभृगः । युगं धारयति इति युगन्धरः ।
खचीत्युडः प्रादेशः । सकुंमहः । सकुन्तपः । दामरन्तर्ग-
तरायर्थः । अरिन्दमः । खाविति किम् । कुटुम्बभारः ॥

गमः ॥ ४५ ॥

खाविति वर्त्तने । सुवन्तवाचि गमेर्द्धौः खञ् भवति ।
सुतङ्गमो नाम कश्चित् । क्वचिदखावपीक्यते । मितंगमो
श्वा । अमितङ्गमा हस्तिनी । विहायसो विहादेशः खच्च वा
द्विद्वक्तव्यः । विहायसा गच्छति विहङ्गः । विहङ्गमः ।
तुरभुजयोश्च । तुरङ्गः । तुरङ्गमः । भुजङ्गः । भुजङ्गमः ॥

ङः ॥ ४६ ॥

खाविति निवृत्तं गम इति वर्त्तने गमेर्द्धौ भवति ।
सुवन्ते वाची अन्तादिषु बाधु प्रायेणाभिधानम् ।
अन्तगः । अत्यन्तगः । अध्वगः । दूरगः । पारगः । अन-
न्तगः । गुरुतरुपगः । ग्रामगः । सर्वत्र गच्छति सर्वत्रगः ।
पन्नं गच्छति पन्नगः । उरसः सखञ्चेति वक्तव्यम् । विहा-
यसो विहं च । उरसा गच्छति उरगः । विहायसा

गच्छति विहगः । सुदुरोरधिकरणे हो वक्तव्यः । सुखेन
गच्छति अस्मिन् सुगः । दुर्गः । निशोदिशेनिर्गोदेशे
द्विग्यञ्चन्यास्पि डित्करणसामर्थ्यात् टेः खम् ॥

आशिषि हनः ॥ ४७ ॥

आशिष्यर्थं हन्तेर्हो भवति कर्मणि वाचि । तिमिं
हन्ति तिमिहः । शापहः ॥

अपे क्लेशतमसोः ॥ ४८ ॥

अप इति कात्याने इप् । अपपूर्वात् हन्तेः क्लेशतमसोः
कर्मणोः वाचोः हो भवति । अवाशार्थोऽयमारम्भः ।
क्लेशापहः । तमोपहः ॥

कुमारशीर्षयोर्णिन् ॥ ४९ ॥

कुमार शीर्षे इत्येतयोः कर्मणोर्हनेर्णिन् भवति ।
अशास्त्रार्थोऽयमारम्भः । कुमारघाती । शीर्षघाती । शीर्ष-
शब्दाऽकारान्तः शिरःपर्यायोऽस्ति ॥

टगमनुष्ये ॥ ५० ॥

हन इति वर्तते । हन्तेः कर्मणि वाचि टग् भवति
अमनुष्ये कर्तरि । पितृन् हन्ति पितृघ्नं एतम् । श्लेष्मघ्न-
मौषधम् । जायाघ्नस्मिलकः । पतिघ्नी मेधा । अमनुष्य
इति किम् । पापघातस्तपस्वा । चौरघाता हस्तीत्यत्र युद्धा
बहुलमिति बहुलवचनादण् ॥

जायापत्योर्लक्षणे ॥ ५१ ॥

लक्षणं चिह्नं तदस्यास्तीति लक्षणः । अर्शआदिपाठादः ।

जाया पति इत्येतयोः कर्मणोर्हन्तेलक्षणं वति कर्तरि
दग्भवति । जायाधनो ब्राह्मणः । लक्षणमस्य तद्विध-
मस्ति पतिधनी कन्या ॥

शक्ति हस्तिकवाटे ॥ ५२ ॥

शकनं शक् शक्तिरित्यर्थः । हस्ति कवाट इति
एतयोः कर्मणोः हन्तेष्टम् भवति शक्ति गम्यमाना-
याम् । अयं पूर्वश्च मनुष्यकर्तृकार्य आरम्भः । हस्तिनं
हन्ति हस्तिधनो मनुष्यः । हस्तिनं हन्तुं शक्त इत्यर्थः ।
कवाटधनो मनुष्यः । शक्तीति किम् । हस्तिघातो व्याधः
उपायन ॥

पाणिघताडघराजघाः ॥ ५३ ॥

एते शब्दा निपात्यन्ते । पाणिघताडघौ शिल्पिनि
निपात्यन्ते । अन्यत्र पाणिघातः ताडघातः । राजघ इत्य-
विशेषेण । दग्धत्वं दिवं च निपात्यम् ॥

सुभगाढ्यस्थूलपलितनगनान्धप्रियेऽश्वौ

स्तुखुकर्जौ भुवः ॥ ५४ ॥

अच्यविति च्यन्तप्रतिषेधात् । नञिव्युक्तन्यायेन
अर्थविज्ञातम् । अच्यन्तेषु चर्धे वर्तमानेषु सुभगादिषु
वाधु भवतः स्तुख् स्तुक् इत्येता न्या भवतः । असु-
भगः सुभगो भवति सुभगम्भविष्णुः सुभगम्भावुकः ।
आढ्यम्भविष्णुः । आढ्यम्भावुकः । स्थूलम्भविष्णुः । स्थूल-
म्भावुकः । पलितम्भविष्णुः । पलितम्भावुकः । नगम्भ-
विष्णुः । नगम्भावुकः । अन्धम्भविष्णुः । अन्धम्भावुकः ।

प्रियम्भविष्णुः । प्रियम्भावुकः । अत्र तदन्तविधिरिष्टः ।
श्रीसुभगम्भविष्णु । श्रीसुभगम्भावुकः । अत्राविति किम् ।
सुभगीभविता । आढ्योभविता । नञिर्दिष्टे सदृशसं-
प्रत्ययादिह न भवति सुभगो भविता ॥

कृजः करणे व्युट् ॥ ५५ ॥

कृजः करणे कारके व्युट् भवति अच्यन्तेषु च्छर्थे
वर्तमानेषु सुभगादिषु बाधु । असुभगं सुभगं कुर्वन्त्यनेन
सुभगङ्करणम् । आढ्यङ्करणम् । स्थूलङ्करणम् । पालनङ्कर-
णम् । नगनङ्करणम् । अन्धङ्करणम् । प्रियङ्करणम् । सुभग-
ङ्करणी विद्या । अच्यन्तेषु इत्येव । सुभगीकुर्वन्त्यनेन
नन्वत्र व्युटि युटि वा नास्ति विशेषः । सत्यम् । अच्य-
न्तानुवृत्तेस्तु युटोऽप्यत्र प्रतिषेधः । च्छर्थे वर्तमानेष्वित्येव ।
आढ्यं कुर्वन्ति तैलेन । अभ्यङ्गयतीत्यर्थः ॥

स्पृशोऽनुदके क्तिः ॥ ५६ ॥

उदकवर्जिते सुपि वाचि स्पृशेर्द्धाः किर्भवति ।
ककारः कित्कार्यार्थः । वकारः सति साम्ये कियो बाध-
नार्थः । मन्त्रेण स्पृशति मन्त्रस्पृक् । दलं षृशति दल-
स्पृक् । ब्रश्चादिसूत्रेण पत्वं जभ्वं कित्यस्य कुरिति कुत्वम् ।
अनुदक इति किम् । उदकं स्पृशति उदकस्पर्शः ॥

ऋत्विग्दधृक्स्वग्दिगुष्णिगञ्जयुयुजिक्रुचः ॥ ५७ ॥

ऋत्विक् दधृक् स्वक् दिक् उष्णिक् इत्येते क्यन्ता
निपात्यन्ते । अञ्जु युजि कुञ्चि इत्येतेभ्यस्तु किर्भवति ।
ऋतौ यजते ऋतुप्रयोजनो वा यजते ऋत्विक् । ऋतुशब्दे
वाचि यजेः किर्निपात्यते । धृष्णातीति दधृक् । धृषेः

किर्द्वित्वं च निपात्यते । स्रजन्ति तामिति स्रक् । सृजेः
कर्मणि किरमागमश्च निपात्यः । दिशन्ति तामिति दिक् ।
दिशेः कर्मणि किः । उत्तिनह्यतीति उट्णिक् । उत्पूर्वा
स्निहः ग्यन्तत्वं षन्वं च उट्णीयेण त्छतीति वा उट्णिक् ।
षनत्वं प्रश्च । अष्चु । प्राङ् । दध्यङ् । सवन्तमान्ते किर्भवति ।
युजेः केवलादेव किः । युङ् । युञ्जो । युञ्जः । क्रुङ् । क्रुञ्चौ ।
क्रुञ्चः । क्रुञ्चरपि केवलात् किः । नत्वं न भवति । स एष
विशेषो निपातनैः सह निर्देशाल्लभ्यते ॥

त्यदादौ दृशीऽनालोकेटक् च ॥ ५८ ॥

त्यदादिषु चाक्षु दृशेर्धोरनालोकेऽर्थे दग भवति किश्च
आलोकश्चाक्षुर्विषयः पर्युदस्यति । त्यादक । त्यादृशः ।
दृशदृक्षवताविति निर्देशात्कोऽपि भवति । त्यादृक्षः ।
आसर्वनाम्न इत्यात्वम् । एवं तादृक् । तादृशः । तादृक्षः ।
यादृक् । यादृशः । यादृक्षः । रुदृशब्दा एते टे तेऽवव-
यवार्थोऽस्ति तामिव पश्यति अथवा स इव दृश्यते इति यथा
कथंचिद्वाक्यम् । समानान्ययोश्चेति उक्तव्यम् । सदृशः ।
सदृक् । रुदृक्षः । अन्यादृक् । अन्यादृशः । अन्यादृक्षः ।
दृशदृक्षवताविति समानस्य सभावः । अनालोक इति
किम् । यं पश्यति यदृशः तदृशः ।

मत्सू द्विषदुहद्रुहयुजाविदभिदच्छिदजिनी-

राजो गावपि क्षिप् ॥ ५९ ॥

सदादिभ्यो धुभ्यः क्षिप् भवति गौ वापि अपि
शब्दात् सुबन्तेऽपि । प्रसत् । दिषि सीदतीति युसत् ।
अन्तरिक्षमत् । सूडति द्विषा सहचरितः आदादिकः ।

प्रसूते प्रसूः । अण्डं सूते अण्डसूः । शतसूः । गर्भसूः ।
विद्वेष्टीति विद्विट् । मित्रद्विट् । प्रद्वहतीति प्रद्वक् ।
मित्राय द्रुह्यति मित्रधुक् । प्रदोग्धि प्रधुक् । युजिह योगे
युज समाधाविति चाविशेषेण ग्रहणम् । प्रयुनक्त प्रयुक् ।
अश्वयुक् । युजेरार्यतस्याऽपि युज इति निरातनात् एरु-
प्रयोजयतीति प्रयुक् । अश्वान् योजयति । अश्वयुक् । विदे-
रविशेषेण ग्रहणम् । प्रवित् । धर्मवित् । प्रभित् । बल-
भित् । प्रच्छित् । रज्जुच्छित् । प्रजित् । कमेजित् । प्रणीः ।
ग्रामर्णाः । विराजते विराट् । सम्राट् । मन्वन्कनिव्विचः
क्वचित् । क्वचिति क्विप् सिद्धे निगोणार्थमिदम् । सूर्याति
वर्तमाने गिग्रहणं किमर्थम् । अन्यत्रमुद्ग्रहणे निग्रहाणां
नास्तीति ज्ञापनार्थम् । तेन वदः सुपि क्यप् चेति गो क्यन्न
भवति । प्रवाचमनुवाचम् ॥

अदोऽनन्ने ॥ ६० ॥

अदेर्धौः क्विप् भवति अनन्ने सुवन्ते वाचि । आममस्ति
आमात् । वृत्तात् । अन्न इति किम् । अन्नादः ॥

क्रव्ये ॥ ६१ ॥

क्रव्यमाममामं क्रव्यशब्दे वाचि अदेः क्विप् भवति ।
क्रव्यमस्ति क्रव्यात् । पूर्वैर्णैव सिद्धे पुनरागमः । अमरूप-
स्याणां बाधकः । कथं तर्हि क्रव्यादः पृषादरादिषु कृत्तवि-
कृतादः क्रव्याद इति द्रष्टव्यम् ॥

मन्वन्कनिव्विचः क्वचित् ॥ ६२ ॥

मन् वन् कनिप् विच् इत्येते त्याः क्वचित् दृश्यन्ते ।
गावपीत्यनुवर्तते । सुशर्म्मा सुवर्म्मा । कृदिति वचनात्

केवलादपि । दामा । पामा । वामा । हेमा । वन् । विजावा ।
अग्रेगावा । वना इत्यनवम् । कनिप् । प्रातरित्वा । प्रातरि-
त्वानौ । केवलादपि । कृत्वा । कृत्वानौ । वापा । पावा ।
विच् । विशतीति वेट् । रेट् । वकारः कृत्कार्यार्थः । इकार
उच्चारणार्थः । चकारः एवर्थः जागर्ति जागः । विरित्युच्य-
लाने जागुरविजिण्ण्डतीति एप्प्रतिषेधः शक्येत ॥

क्लिप् ॥ ६३ ॥

क्लिप् धोः कचिद्दृश्यते गावपि गावपि उमेन संशने
उरवाश्रत् । वाहान् भ्रश्यति वाहभ्रट् । अनस्यापीति
दीत्वम् । कचिदधिकारात्केवलादपि । यानि याः ।
वाति वाः ॥

स्थः कः ॥ ६४ ॥

गावपीति वर्तते । तिष्ठतेः को भवति शन्तिष्ठति
शंस्थः । सुस्थः । ननु सुपि स्थ इत्यनेनैव कः सिद्धः । न
सिद्ध्यति । शमीधोः ग्वावित्यत्र धुग्रहणस्य प्रयोजनमुक्तं
समत्वेन पूर्वस्य कस्य बाधनमिति । यथा शङ्करा परि-
व्राजिकेत्यत्र हेत्वादिलक्षणस्य टस्य बाधात्कस्याकारस्य
बाधनार्थं पुनः कविधानं क्षिप्वा समत्वादस्तथा न बाधक
इति पूर्वेण क्विसिद्धः । शंस्थाः ॥

भजो शिष्यः ॥ ६५ ॥

भजतेष्विर्भवति सुपि गावपि । अर्हभाक् । प्रभाक् ।
णकार एवर्थः । वकारः सति साम्ये बाधार्थः । इकारः
उच्चारणार्थः । समत्वेन क्विचोर्बाधकोऽस्ति ण्विः ।

सुपि शीलेऽजातौ शिन् ॥ ६६ ॥

चतुष्टयी शब्दानां प्रवृत्तिरित्यस्मिन् दर्शने जाति
प्रतिषेधोऽयम् । अजातिवाचिनः सुवन्ते वाचि शीले गम्य-
माने धोर्णिन्भवति । सुपीति वर्त्तमाने पुनः सुपग्रहणं
सुभ्रात्रार्थम् । अन्यथा अजाताविति सत्त्ववाचिनः प्रति
पेधादन्यस्यापि सत्त्ववाचिनो ग्रहणं स्यात् । उष्णं भुंक्ते
इत्येवंशीलः उष्णभोजी । उदासारिण्यः । ब्रह्मासारिण्यः
अजाताविति किम् । शालीनं भुङ्क्ते इत्येवं शीलः शालि
भोजः । साधुनामन्त्रयिना । शील इति किम् । उष्णभोजः
भ्रातुरः । कचिदित्यनुवृत्तेः साधुकारिण्यण्यर्थे णिन् । साधु
कारी साधुदायी । ब्रह्मणि वदेः णिन् वक्तव्यः । असम-
स्याणो बाधकः । ब्रह्मवादिनो वदन्ति ॥

कर्त्तरी वे ॥ ६७ ॥

कर्त्तरि वाचि इवार्थं धोर्णिन् भवति । उपमानभूते
कर्त्तरीत्यर्थः । जात्यर्थं शीलार्थं चेदम् । उष्ट्र इव क्रोशने
उष्ट्रकोशी । ध्वांक्षयवी । स्वरनादा । सिंहनदी । वृत्त्येवार्थ-
स्योक्तत्वादिवशवदस्याप्रयोगः । कर्त्तरीति किम् । तिला-
निव भुक्ते कोदवान् । इव इति किम् । उष्ट्रः क्रोशति ॥

व्रते ॥ ६८ ॥

सुवन्ते वाचि धोर्णिन् भवति । समुदायेन व्रतं
गम्यते । शास्त्रपूर्वको नियमो व्रतम् । पाठर्वशाया । स्थण्डि-
लशाया । वृक्षमूलवामी । श्राद्धं न भुंक्ते व्रतमस्या अश्राद्-
धभोजो । अलवणभोजी । सापेक्षस्यास्यापि नञो वृत्तिर्व्या-
ख्याता । व्रत इति किम् । स्थण्डिले शते कामचारेण ॥

प्रायोऽभीक्ष्ण्ये ॥ ६९ ॥

सुवन्ते वाचि धोराभीक्ष्णे मय्ये प्राये णिन् भवति ।
 शीलं गुणान्तरे द्वेषः । तत्तन्मुहुर्मुहुः संवनमाभीक्ष्णम् ।
 कषायपायिणो गांधारयः । सौवारपायिणो द्वपिलाः । तक्र-
 पायिणो अन्धाः । क्षारपायिण उमीनराः । मुदन्तं तुम्बि-
 भक्ताविति । एत्वं प्रायेग्रहणादिह न भवात् । कुल्मा-
 षणादाश्चोलाः ॥

मनः ॥ ७० ॥

मन्यतेः सुपि वाचि णिन् भवति । अशीलाग्रार्थमे-
 तत् । शोभनं मन्यते परं शोभनमानी दर्शनीयमानी ।
 मन इति स्यविकरणस्य ग्रहणं व्याख्यानात् । उत्तरत्र
 स्वशि विशेषो भविष्यति ॥

खश्चात्मनः ॥ ७१ ॥

आत्मनो यत्सुवन्तं तस्मिन् वाचि मन्यतेः स्वश
 भवति णिश्च । शोभनमान्मानं मन्यते शोभनमन्यः ।
 शोभनमानी पण्डितमानी ॥

भूते ॥ ७२ ॥

भूत इत्यधिकारो वेदितव्यः । धोरिति वर्तते । अर्थ-
 वशाद्धूते ध्वर्थे वक्ष्यमाणा विधयो भवन्तीत्यर्थः । वक्ष्यति
 दृशेः कानप् । मेरुं दृष्टवान् मेरुदृष्ट्वा । भूत इति किम् ।
 मेरुं द्रक्ष्यति । न च भूतशब्दस्येत तराश्रयत्वेनासिद्धिः,
 अनादित्वाच्चब्दव्यवहारस्य । भूत इति निसंज्ञका वा
 शब्दः । इयन्त इति संख्यानां निसंज्ञानां न विद्यते । प्रयो-
 जनवशादेते निपात्यन्ते पदे पदे ॥ १ ॥

करणो यजः ॥ ७३ ॥

णिञिति वर्त्तते । कणे सुबन्ते वाचि यजेद्धोः भूते
णिन् भवति । अग्निष्टोमेन यजते अग्निष्टोमयाजी ।
वाजपेययाजी । विशेषणस्य करणत्वं यजनसामान्यं
यजेरर्थः ॥

कर्मणि हनः ॥ ७४ ॥

कर्मणि वाचि हन्ते णेन् भवति भूते । पितृव्यं
हतवान् पितृव्यघाता । मातुलघाता । कुत्साविशेष इति
वक्तव्यमिह मा भूत् । देवदत्तं हतवान् देवदत्तघातः ॥

ब्रह्मभूणवृत्रेषु क्तिप् ॥ ७५ ॥

ब्रह्म भूण वृत्र इत्येतेषु कर्मसु हन्तेः क्तिप् भवति ।
ब्रह्माणं हतवान् । ब्रह्महा । भूणहा । वृत्रहा । सामान्येन
क्तिपि सिद्धे नियमार्थमिदम् । ब्रह्मादिष्वेव कर्मसु हन्तेः
क्तिन्नान्यस्मिन् । मित्रं हतवान् मित्रघातः । उभयथा निय-
मश्चायम् । ब्रह्मादिषु कर्मसु भूते किवेव नान्यस्त्यः । उभ-
यथा शिष्यैः प्रतिपन्नत्वात् उभयथा नियमो लभ्यते । कथं
मधुहा चिन्त्यमेतत् । हन इत्येव । ब्रह्माणं कृतवान् । भूत
इत्येव । ब्रह्माणं हन्ति हनिष्यन्ति वा ॥

सुकर्मपापमन्त्रपुण्ये कृजः ॥ ७६ ॥

क्तिविति वर्त्तते । सुशब्दे वाचि कर्मादिषु च करोतेः
क्तिप् भवति भूते । सुष्टु कृतवान् सुकृत् । कर्मकृत् । पाप-
कृत् । पुण्यकृत् । एषोऽप्युभयथा नियमः । स्वादिष्वेव
वाधु कृजः क्तिप् भवति नान्यस्मिन् । सुत्रं कृतवान् सूत्र-

कारः । स्वादिषु च भूते किञ्चैव नान्यस्त्यः । कृत्र इति किम् । पापं चित्तवान् । भूत इत्येव । कर्म करोतीति कर्मकारः । स्वादिष्वेव भूते किञ्भवतीति नायमिह नियम इत्येके । तेन भाष्यकृत् शास्त्रकृत् तीर्थकृदित्येवमादि सिद्धम् । वर्तमानकालविशेषा वा तेनानियमः ॥

सोमे सुजः ॥ ११ ॥

सोमे कर्मणि सुनातेः किञ्भवति भूते । सोमं सुतवान् सोमसुत् । सोमसुतौ । सोमसुतः । ण्योऽप्युभयथा नियमः । सोम एव वाचि सुनातेः किञ्चान्यास्मिन् । सुगं सुतवान् सुगसावः । सोमे वाचि भूते किञ्चैव नान्यस्त्यः । सुत्र इति किम् । सोमं कृतवान् । भूत इत्येव । सोमं सुनोति सोमसावः ॥

अग्नौ चैः ॥ १८ ॥

अग्नौ कर्मणि चिनातेः किञ्भवति भूते । अग्निं चित्तवान् अग्निचित् । अग्निचितौ । अग्निचिनः । अगमप्युभयथा नियमः अग्नावेव वाचि नान्यस्मिन् । कुक्षं चित्तवान् कुक्ष्यायः । अग्नौ वाचि भूते किञ्चैव नान्यस्त्यः । चिगिति किम् । अग्निं कृतवान् । भूत इत्येव । अग्निं चिनोति अग्निचायः ॥

कर्मण्यग्न्यः ख्यायाम् ॥ १९ ॥

कर्मणीति प्रकृतं वर्त्तते । कर्मणि वाचि चिनातेः कर्मणि कारके किञ्भवति ममुदायेन चेदग्न्यः ख्या गम्यते । श्येन इव चित्तः श्येनचित् । काक इव चित्तः काकचित् ।

रथचक्रचित् । आख्या ग्रहणं किमर्थं रुढेः परिग्रहार्थम् ।
अग्न्यर्थं इष्टकाक्षयः इयेनचिदुच्यते ॥

कर्मणोन्विक्रियः ॥ ८० ॥

वाचि इन्नित्ययं त्या भवति । विपूर्वात् क्रीणतेः ।
कर्मणीति वर्तमाने पुनः कर्मग्रहणमभिधेयनिवृत्त्यर्थम् ।
कर्मणि वाचि कर्त्तरि कारके यथा स्यात् । तैलं विक्रीत-
वान् तैलविक्रयां । घृतविक्रया । कुन्मायामिति वक्तव्यम् ।
इह न भवति । धान्यविक्रायः ॥

दृशेः कृनिप् ॥ ८१ ॥

भूते कर्मणीति च वर्त्तते । कर्मणि वाचि दृशेर्द्धाः
कृनिप्भवति । मेरुं दृष्टवान् मेरुदृष्ट्वा । विश्वदृष्ट्वा ।
पितृकरणमुत्तरार्थम् । सामान्येन कनि प्रे सिद्धे पुनर्वचनं
भूते मन्वन्विचां निवर्तकम् ॥

राजि युधि कृजः ॥ ८२ ॥

राजशब्दे कर्मणि युधिकृज् इत्येताभ्यां कनिप्भवति ।
युधिरन्तर्भावितव्यर्थः सकर्मकः । राजयुध्वा । राजकृत्वा
अयमपि योगः मन्वन्विचां निवृत्त्यर्थः । कर्मणीत्येव ।
राज्ञा युद्धवान् ॥

सहे ॥ ८३ ॥

सहशब्दे वाचि युधिकृजित्येताभ्यां कनि भवति
भूते । सह युद्धवान् सहयुध्वा । सहकृत्वा । दानीच इत्यत्र
न्यगवयवस्य वसस्य ग्रहणात् सहशब्दस्य सभावो न
भवति । योगविभागो यथासंख्यनिवृत्त्यर्थः ॥

जनेर्हः ॥ ८४ ॥

सुपि शील इत्यतः सुपीति संबध्यते । जनेर्हः
 सुपि वाचि च इत्ययं स्यो भवति । उपसरे जातः उपस-
 रजः । मण्डुरायां जातः मण्डुरजः । स्वेधायोः क्वचित् रवौ
 चेति प्रादेशः । बलभीजः । कायामजातावभिधानम् ।
 जाज्याज्जातं जाज्यजन्दुःखम् । सन्तोषजं सुखम् । सङ्क-
 लपजः कामः । बुद्धिजः संस्कारः । अजाताविति किम् ।
 मृगाज्जातः । हस्तिनो जातः । गौ वाचि खुविषये प्रजाताः
 प्रजाः अनौ कर्मणि वाच्यभिधानम् । पुमांसमनुजातः
 पुमनुजः । क्यनुजः । अन्यस्मिन्नपि वाचि दृश्यते कार-
 कान्तरेऽपि । किज्जातो नक्षिजः । अलं जातेन अलजः ।
 द्विर्जातो द्विजः । न जातः अजः । कायामजातावित्युक्त
 जातावपि दृश्यते ब्राह्मणजः पशुबधः । क्षत्रियजं युद्धम् ।
 गौ वाचि स्वावित्युक्तः अस्वावपि दृश्यते । अधेजातः ।
 अधिजः । अभिजः । परिजः । अनौ कर्मणीत्युक्तम् । अक-
 मण्यपि दृश्यते । अनुजातः अनुजः । यद्यपि विशेषेण
 सूर्यात्युच्यते इहापि प्राप्नोति सर्वाङ्गपरिपूर्णां जातः ग्रह-
 स्यो जातः अर्नाभिधानात् भवति । युद्धा बहुलमिति
 बहुलवचनात् । कर्मणि कारकं अन्यस्मादपि भवति परि-
 स्वाता परिस्वा । पुंसा अनुजातः पुंसानुप्रकरणं पुंसा-
 नुजो जनुषान्ध इत्यत्रानुर्घट्यन्वते ॥

तः ॥ ८५ ॥

तसंज्ञस्त्यो भवति धोर्भूते । इह वाग्विशेषपरिग्रहो
 नास्ति कृतम् । कृतवान् । मुक्तम् । मुक्तवान् । कृत्तवतो-

भाविनाः तसंज्ञाश्रिता तेन संज्ञया त्यविधाने इतरेतरा-
श्रयं नास्ति । आदिकर्मण्यपि कथं चित् भूतत्वमस्ति ।
प्रकृतः कटं देवदत्तः । प्रकृतवान् कटं देवदत्तः ॥

सुयजोर्वनिष् ॥ ८६ ॥

सुयीति निवृत्तम् । सु यजि इत्येताभ्यां यनिष् भवति
भूते । सुतवान् । सुत्वा । इष्टवानिति यज्वा ॥

जृषोऽतु ॥ ८७ ॥

जीर्यतेरतु इत्ययं त्यो भवति भूते । जरन् । जरन्तौ ।
जरन्तः । क्तक्तवतारममत्वादवाधकोऽयन् ॥

वस्सदिणो वसुर्लिङ्गमम् ॥ ८८ ॥

वस् सदृ इण् इत्येतेभ्यः भूते वसुर्भवति लिङ्गवन्म-
संज्ञश्च । अनूषिवान् श्रीदत्तं धान्यसिंहः । उपसेदिवान्
उपाध्यायं शिष्यः । ईषिवान् उपेयिवान् उपाध्यायं शिष्यः ।
इणं क्रादिनिगमादिटि द्वित्वम् । घरूपस्य यणोत्थोरिति
यणादेशः । चस्य कितीणो दीरिति दीत्वम् । अथ क्रादि
नियमलक्षणस्येष्टः वसातिप्रतिषेधः कस्मान्न भवति उत्तरञ्च
स्तुबोर्निङित्यनिट्त्वचनं ज्ञापकं वसीतिप्रतिषेधो न भवति ।
उदात्तस्य वासप्रतिषेधः लिङ्गवदतिदेशाद्वित्वम् । न क्षित-
लोकेत्यादिना कर्मणि ताप्रतिषेधकश्च भवति । मसं-
ज्ञायाः किं प्रयोजनं कर्मव्यतिहारे मा भूत् । व्यत्यये जन-
पद इति प्राक्तेर्वासम इति लुडादयोऽपि भवन्ति ।
अन्ववात्सीत् । अन्ववसत् । अनूवास । उपासदत् ।
उपासीदत् । उपससाद । उपागात् । उपौत् । उपेयाय ।
कसुकानौ लिडादेशौ सर्वधुभ्य इत्येके । कसुलौममिति

मसंज्ञकः । कानस्य इडानं द इति संज्ञा । भावकर्मकर्तृषु
 च सम्भवः । लिटादेशत्वादेव कित्त्वे सिद्धे स्फातार्थं
 कित्करणमनयोः । अञ्जेः अञ्जितवान् । खञ्जेः सस्वजान
 इति कित्वाप्तत्वं सिद्धम् । ऋकारान्तस्य एप्प्रतिषेधार्थं च
 कित्करणं तितीर्त्तान् । ऋच्छतृनामित्येन भवति । कर्मणि
 ततिराणः । ऋतइडोरिति इत्वस्य द्वित्वे चाति स्थानिव-
 द्भाव तृतीति द्वित्वं । र इति अत्वम् । तैरेवाचार्यैः वस्वे-
 काजाड्यसामिडिनि वसौनरतः । एकाचामाकारातानां
 घसेश्चेति विहितमेविवान् । पविवान् । जञ्जिवान् । इह
 कस्मान्न भवति षिभिद्वात् चिच्छिद्वात् हलाध्यक्षिघने
 इत्यनेन एत्वचरवयोर्वासौ य एकाच् तत्रैवेत् भवति
 यद्येवं ययिवानित्यत्रापि इति चात् स्वमिति स्व एका-
 त्वमस्तीति आद्यग्रहणमनर्थकं नियमार्थमेतत् यथा मिणि
 मित्तमेकात्त्वं तेषामाकारान्तानामेव दृश्यते नान्येषां
 च सन्वानिति । अत्रापि कृते उड खे क्रियमाणे एका-
 चसम्भवाऽस्ति अत एव नियमात् घपेरियप्राप्ते ग्रहणम् ।
 तथा वा दृशिगमहनषिद्विशाम् । ददृशिवान् । ददृश्वान् ।
 जडिवान् । जगन्वान् जघ्नवान् । जघन्वान् । यो नः
 स्वेरिति मकारस्य नत्वम् । दृशेरनेकाच्छ्वात् गमहनो-
 रातइति नियमात् दृश्यप्राप्ते विभाषा वासौ परतौ बदेः
 शन्विकरणस्य ग्रहणम् । विविदिवान् । विविद्वान् । ज्ञाना-
 र्थस्य ग्रहणे तेर्यस्य वेति प्रतिषेधः स्यात् । विविशिवान् ।
 विविशिवान् ॥

अु इत्येतस्माद्वसुर्भवत्यनिट् । उपशुश्रुवान् श्रीदत्तं
धान्यसिद्धः । असमत्वाण्यडादयोपि उपाशृणोत् । उप-
शुश्राव ॥

अनाश्रवाननृचानौ ॥ ६० ॥

अनाश्रवान् अनृवान् इत्येतौ शब्दौ निपात्येते ।
नञ्पूर्वादश्रातेः वसुर्लिङ्वदिङभावश्च निपात्यते । अना-
श्रांस्तपश्चकार । असमत्वात् नाश्रात् नाश इत्यपि भवति ।
वचेरनुपूर्वात् कर्तरि कानो निपात्यते । अनृचानो व्रतोप-
पन्नः । असमत्वात् अनृक्तवान् अन्ववाचत् अनृवाच इति
च भवति ॥

लुङ् ॥ ६१ ॥

लुङ् इत्यर्थं त्या भवति भूते धोः । अकार्षीत्
अहर्षीत् । क भवानुषितः । अमुत्रावात्समिति । अत्र
भूतमात्रस्वच्चपौत्त एवमिति लङ् न भवति ॥

अनद्यतने लङ् ॥ ६२ ॥

भूत इति वर्तते । अविद्यमानाद्यतने भूते धोर्लङ्
भवति । अतीताया रात्रिः आ पश्चिमयामात् आगामिन्या-
श्च रात्रेराप्रथमयामात् अद्यतनकालः । तत्प्रतिषेधादन-
द्यतनः । अकरोत् । अहरत् । अनद्यतनभूतविवक्षायाः
समत्वाल्लुङो बाधको लङ् । अनद्यतन इति वसुनिर्देशाद्य-
त्राद्यतनगन्धोऽप्यस्ति तत्र लङ् न भवति । अथ ह्यश्वामुद्धम-
हि यदिवसः अद्यतनेप्यद्यतनो नास्तीति लज्जाम्नेति नायं
दोषः । विशेषाद्यतने सामान्याद्यतनस्य विद्यमानत्वात् ।

इह भूतमात्रं विवक्षितम् । आगच्छाम घोषात् अपिबाम
पय इति परोक्षे लोकविज्ञाते प्रयोक्तुः शक्यदर्शनत्वेन
दर्शनविषये लङ् वक्तव्यः । अरुणन्महेन्द्रो मथुराम् ।
अरुणयवनः साकेतम् । परोक्षे इति किम् । उदगादादि
त्यः । लोकविज्ञात इति किम् । जगाम ग्रामं देवदत्तः ।
प्रयोक्तुः दर्शनविषय इति किम् । जघान कंसं किल
वासुदेवः ॥

अयद्यभिज्ञोक्तौ लृट् ॥ ८३ ॥

अभिज्ञोक्तिः स्मृतिवचनम् । अविद्यमाने यच्छब्दे
अभिज्ञावचने वाचि अनद्यतने लृट् भवति । अभिजा-
नासि देवदत्त कस्मीरेषु वत्स्यामः मद्रेषु वत्स्यामः ।
उक्तिग्रहणं पर्यायार्थम् । स्मरसि ध्रुवसे चेतयसे वा क-
स्मीरेषु वत्स्यामः । लङोऽपवादोऽयम् । अयदाति किम् ।
अभिजानासि देवदत्तः यत् कस्मीरेष्ववसामः ॥

न वा साकाङ्क्षो ॥ ८४ ॥

आकाङ्क्षा सम्बन्धः अनद्यतन इत्येव साकाङ्क्षे अभि-
ज्ञावचने वाचि धातुर्न वा लृट् भवति । अयद्यभिज्ञावचने
पूर्वेणाप्राप्तो लृट् नेति प्रतिषिध्यते ततः केवले यच्छब्द-
सहिते अभिज्ञावचने साकाङ्क्षे वाचि वेति सर्वत्र विभा-
षा । अभिजानासि देवदत्तः कस्मीरेष्ववत्स्यामः कस्मी-
रेष्ववसाम तत्रौदनान् भोक्ष्यामहे तत्रौदनानमुंज्महि ।
यच्छब्दसहिते अभिजानासि देवदत्त यत् कस्मीरेषु
वत्स्यामः यत्तत्रौदनान् भोक्ष्यामहे यत्तत्रौदनानमुं-
ज्महि ॥

परोक्षे लिट् ॥ १५ ॥

भुते अनद्यतने इति च वर्तते । परावृत्तोऽक्षेभ्यः
परोक्षः इन्द्रियागोचर इत्यर्थः । परोक्षशब्दस्य चेदमेव
निपातनम् । भूतानद्यतनपरोक्षेध्वर्थे लिट् भवति ।
यद्यपि सर्वो ध्वर्थः साध्यत्वेनानुमेयत्वेन वा परोक्षस्तथापि
यत्राश्रयद्वारेण प्रत्यक्षाभिमानो नास्ति लोकस्य स परोक्ष
उक्तः । पपाच । चकार । आत्मनानुष्ठिता हि क्रिया
सर्वस्य प्रत्यात्मं प्रत्यक्षेति सुप्तमत्तमस्मदः प्रयोगः ।
सुप्तोऽहं किल विललाप मत्तोऽहं किल जघान । अत्य-
न्तापहृवे लिट् वक्तव्यः । नाहं कलिङ्गं जगाम । कलि-
ङ्गमनस्य प्रत्यक्षत्वान्निष्ठप्राप्तः ॥

हश्च श्वतोर्लङ् च ॥ ६६ ॥

ह शश्वदिद्व्येतयोर्वाचोर्लङ् भवति लिट् च भूतान-
द्यतनपरोक्षे । इति हाकरोत् । इति ह चकार । शश्वदक-
रोत् । शश्वच्चकार ॥

प्रश्ने चान्तर्युगे ॥ ६७ ॥

प्रष्टव्य इति प्रश्नः । पञ्चवर्ष युगम् । युगाभ्यन्तरे
प्रश्ने भूतानद्यतने परोक्षे लङ्लिटौ भवतः । चकारः
किमर्थः पूर्वपुत्रे चानुकृष्टस्य लिटोऽनुकर्षणार्थः । किमग-
च्छस्त्वं पाटलिपुत्रम् । अददादसौ दानम् । ददावसौ
दानम् । प्रश्न इति किम् । देवदत्तो जगाम । अन्तर्युग-
इति किम् । अहं त्वां पृच्छामि । जघान कंसं किल
वासुदेवः ॥

पुरि लुङ् वा ॥ ९८ ॥

पुराशब्दो भूतानद्यतने वर्त्तते न भूतमात्रे । पुराशब्दे
वाचि भूतानद्यतने वा लुङ् भवति पक्षे यथाप्राप्तं च ।
अवात्सुरिह पुरा छात्राः । अवसन्निह पुरा छात्राः । परो-
क्षबिबक्षार्या लिङपि भवति । ऊषुरिह पुरा छात्राः ॥

लट् ॥ ९९ ॥

वेति निवृत्तम् । लङ् भवति पुराशब्दे वाचि भूता-
नद्यतने । वसन्तीह पुरा छात्राः । योगविभाग उत्तरत्र
लट् एवानुवर्तनार्थः ॥

स्मे ॥ १०० ॥

स्मशब्दोऽप्यनद्यतने परोक्षे च वर्तते न भूतमात्रे ।
स्मशब्दे वाचि अनद्यतने लट् भवति । इति स्मोपाध्यायः
कथयति । स्वयं प्रभार्यं युध्यन्ते स्म विद्याधराः । लट् लि-
टोरपवादोऽयम् । स्मपुराशब्दयोर्युगपत्प्रयोगे परत्वात्
स्मलक्षणा लट् । सुलोचनार्थं पुरा युध्यन्ते स्म पार्थिवाः ।
हश्वल्लक्षणादपि विधिः परत्वेन स्मलक्षणः । इतिहाधी-
यते स्म । शश्वदधायते स्म । तथा हश्वल्लक्षणात् परत्वेन
पुरालक्षणे विधिः । इति ह पुरा अध्यगीषत । शश्वत्पुरा-
अध्यगोषत । ननौ पृष्टप्रतिवचने भूतमात्रे लट् वक्तव्यः ।
अकार्षीः कटं देवदत्त ननु करोमि भोः । तथा नशब्दे
नुशब्दे च वाचि पृष्टप्रतिवचने भूते वा लट् वक्तव्यः ।
अकार्षीः कटं देवदत्त न करोमि भोः नाकार्षं भोः । अहं
नु करोमि अहं न्वकार्षम् । नेदं द्वयं वक्तव्यम् । पूर्वत्र

क्रियाया आपरिसमाप्तेर्वर्तमानत्वमुत्तरासमाप्तिः समा-
प्तिश्च क्रियाया विवक्षिता ॥

सम्प्रति ॥ १०१ ॥

ध्वर्थे लट् भवति आरम्भात्प्रभृत्या उपरमाहृत-
मानः कालः सम्प्रति इत्युच्यते । उक्तं च आरम्भाय
प्रसूता यस्मिन् काले भवन्ति कर्तारः कार्यस्यानिष्ठात-
स्तन्मध्यं कालमिच्छन्ति । तरति । नयति । याति ॥

तस्य शतृशानाववैकार्थ्ये ॥ १०२ ॥

तस्य सम्प्रतिकाले विहितस्य लटः स्थाने शतृ शान
इत्येतावादेशौ भवतः न चेद्वान्नेन एकार्थ्यं भवति । पचन्तं
पश्य । पचता कृतम् । पचमानेन कृतम् । तस्य ग्रहणं
किम् । असम्प्रतिकाले विहितस्य लटः स्थाने मा भूत् ।
उच्यते इह पुरा ब्राह्मैः । अधीयते स्म नटैः । अवैकार्थ्यं इति
किम् । पचति देवदत्तः । अत्र तस्य शतृशानाविति योग
विभागः कर्त्तव्यः । न वा साकाङ्क्ष इत्येता मण्डूकश्रुत्या
नवाग्रहणं चाभिसम्बन्धनीयम् । ततो नेत्यनेन इतिशब्द-
योगे प्रतिषेध एव भवति । वर्षतीति धावति । हन्तीति
पलायते । वेति व्यवस्थितविभाषा । तेन इतिवादिभिर्गो-
गेर्थाभिन्नाधिकरणेषु च ह्रस्वु नित्यो विधिः । कुर्वती भक्तिः ।
कुर्वद्भक्तिः । कौर्वतः । पाचमानः । भक्तिशब्दः प्रियादौ
पठ्यते तेन पुंवद्यजातीयदेशीय इति पुंवद्भावः । समानाधि-
करणेषु ह्रस्वु विकल्पः । कुर्वत्सरः । कुर्वद्रूपः । कुर्वाणरूपः ।
करोतितराम् । करोतिरूपम् । तस्मात् पुण्ययोरुपसंख्यानं

न कर्तव्यम् । पुनरवैकार्य इति द्वितीयो घागः । अत्रापि नवेत्यधिकारात् कचिद्धा तेन सामानाधिकरण्येपि शतृ-
शानौ भवतः । सन् घटः । अस्ति घटः । विद्यते घटः ।
जक्षतु जुहोति या देवदत्तः । अधीयानो मुनिः । अभीते
मुनिः । व्यवस्थितविभाषाबलात् माड्याकोशे लुङ्पि ।
मा पचत् । मा पचमानः । मा पाक्षीत् ॥

संबोधने ॥ १०३ ॥

सम्बोधनमभिमुखीकरणम् । तद्विषये लटः शतृ-
शानौ भवतः वैकार्यत्वे नित्यार्थमिदम् । हे पचमान ।
उभयोर्घातयं सम्बोधनमिति वाचिभक्त्यपि भवति ॥

लक्षणहेत्वोः क्रियायाः ॥ १०४ ॥

लक्षणं ज्ञापकं चिन्हं हेतुर्जनकः लक्षणं च । या क्रिया
क्रियाया हेतुश्च या क्रिया तत्र वर्तमानाद्धोः परस्य लटः
शतृशानौ भवतः । शयाना मुञ्जते यवनाः । तिष्ठन्तोऽनु-
शासति गणकाः । व्यभिचार्यपि लक्षणं दृश्यते यथा यत्रा-
सौ काकस्तद्देवदत्तगृहमिति । अन्यथैव स्यात् शयाना
वर्द्धते दूर्वा । आसीनं वर्द्धते विसम् । हेतौ । अधीयान
आस्ते । अर्जयन् वसति । नवेत्यत्र वृत्तेरिह न भवति ।
वर्षतीति धावति । हन्तीति पलायते । लक्षणहेत्वोरिति
किम् । पचति । जल्बति । क्रियाया इति किम् । यो वेपते
सोऽश्वत्थः । यदुप्लवते तल्लघु । द्रव्यस्य गुणस्य च लक्षणे
न भवतः । इह शास्त्रे अन्यत्र हेतुग्रहणे कारणग्रहणमिति
लक्षणग्रहणे च ज्ञापकग्रहणमिति अन्यतरनिर्देशेनाभ्य-

प्रतिषत्तोऽर्धोऽप्यादानं दन्त्रेषु अस्याप्तरमिति पूर्वनिपात-
व्यभिचारार्थं च ॥

तौ सत् ॥ १०५ ॥

तौ शतृशानौ सरसंज्ञौ भवतः । शतृशानयोः प्रकृत-
त्वात् तौग्रहणं शतृशानरूपपरिग्रहार्थम् । तेन लृङादेश-
योरपि सत्संज्ञा सिद्धा । देवदत्तस्य कुर्वत् करिष्यत् ।
उद्ग्रहणेत्यादिना तासप्रतिषेधः ।

पूङ्यजोः शानः ॥ १०६ ॥

सम्प्रतीति वर्तने । पूङ् यज इत्येताभ्यां शानस्त्यो
भवति अलादेशोऽयं कर्त्तर्येव भवति मभाग्भ्योऽपि धुभ्यो
विधायते । सोमं पवमानः । यजमानः । न शितादिभूत्रे
शत् इत्यतः प्रभृति आतृनो नकारात् तृन्निति प्रत्याहार
उक्तः । तेन कर्मणि ताप्रतिषेधः ॥

वयःशक्तिशीले ॥ १०७ ॥

वयस शक्ति शील इत्येतेषु गम्यमानेषु धोः शानो
भवति । शरीरावस्था वयः । कर्त्ताह शिखण्डं वहमानाः ।
कर्त्ताह कवचं पर्यस्यमानाः । शक्तिः सामर्थ्यम् । कर्त्ताह
भटं निघ्नानाः । कर्त्ताह भुञ्जानाः । शोलं गुणान्तरद्वेषः ।
कर्त्ताह मण्डयमानाः । कर्त्ताह मुण्डयमानाः ॥

धारीडः शत्रुकृच्छिणि ॥ १०८ ॥

अकृच्छ्रमनायासो य अस्ति सोऽकृच्छी । धारि इड
इत्येताभ्यां शतृत्यो भवति अकृच्छिणि कर्त्तरि । धारयन्

धम्मशास्त्रम् । अधीयन् जैनेन्द्रम् । अकृच्छिणीति किम् ।
कृच्छ्रेण धारयति । कृच्छ्रेणाधीते ॥

द्विषोऽरौ ॥ १०९ ॥

द्विषः शत्रुत्यो भवत्यरौ कर्तरि । चौरस्य द्विषन्
चौरं द्विषन् । द्विषः शत्रुर्वावचनमिति कर्मणि वा ता ।
अराविति किम् । द्वेष्टि पतिं भार्या । असमा एते न्या
लटं न बाधन्ते ॥

सुनो यज्ञसंयोगे ॥ ११० ॥

संयुज्यते इति संयोगः संयुक्त इत्यर्थः । सुनोतेर्यज्ञ-
संयोगे कर्तरि शत्रुत्यो भवति । सर्वे सुन्वन्तः । यज्ञस्वा-
मिन इत्यर्थः । यज्ञसंयोग इति किम् । सुनोति सुराम् ॥

प्रशंसेऽर्हः ॥ १११ ॥

अर्हतेः प्रशंसेऽर्थे शत्रुत्यो भवति । अर्हन्निह भवान् ।
पूजाम् । अर्हन्निह भवान् विद्याम् । प्रशंस इति किम् ।
अर्हति चोरो बधम् ॥

आक्तेः शीलधर्मसाधुत्वे ॥ ११२ ॥

आङ्गभिविधौ द्रष्टव्यः । वक्ष्यति ग्रावस्तुषः किप् ।
आ एतस्मात् किप्मंशब्दनात् याजित ऊर्द्धं वक्ष्यामः
शीलधर्मसाधुत्वेष् वेदितव्याः । शीलं व्याख्यातम् । धर्म-
आचारः । धर्मस्य साधुकरणं साधुत्वम् ॥

तन् ॥ ११३ ॥

तृन्नित्ययं स्यो भवति सर्वधुभ्यः शीलादिषु । शाले
कर्ता कटान् । वदिता जनापवादान् । धर्म्म मण्डपितारः
स्त्राविष्टायना भवन्ति । वधूमूढं अपहर्तारः आहरका
भवन्ति । आढे सिद्धे साधुत्वे कर्ता विकटः गताखेलः
गमेदकज्वत्पतं अधिकारातृन्नपि भवति ॥

अलङ्कृज्जिराकृज्प्रजनोत्पचोत्पतोन्मदरुच्य-

पत्रपवृतवृध्सहचर इष्णुः ॥ ११४ ॥

अलङ्कृजित्येवमादिभ्य इष्णुर्भवति शीलादिषु ।
अलङ्करिष्णुः । मण्डनार्थे पूर्वविप्रतिषेधेन युचोऽयं बाधकः ।
निराकरिष्णुः । प्रजनिष्णुः । उत्पचिष्णुः । उत्पतिष्णुः ।
उन्मदिष्णुः । रोचिष्णुः । अपत्रपिष्णुः । वर्तिष्णुः । वर्धिष्णुः ।
सहिष्णुः । चरिष्णुः ॥

ग्लामूजिस्थः क्स्तुः ॥ ११५ ॥

ग्लामू जि स्था इत्येतेभ्यो धुभ्यः क्स्तुर्भवति
शीलादिषु । ग्लामूः । भूष्णुः । जिष्णुः । स्थास्तुः । स्यो-
र्मित्वात्र स्थ ईकारः । विजितोरोत्वस्य शासनात् एषभाव-
स्त्रिषु स्वार्यः । स्फुकोनिङ्भङ्गकरिताः ॥

त्रसिगृधिधृषिक्षिपः क्लुः ॥ ११६ ॥

त्रसि गृधि धृषि क्षिप इत्येतेभ्यः क्लुर्भवति शीला-
दिषु । त्रस्तुः । गृधुः । धृष्णुः । क्षिपुः । ध्युङ् एप्प्रतिष-
धार्थं कित्करणमिदं ज्ञापकं त्यादिहलापेक्षया रुसंज्ञाया-
मपि ध्युङ् एप् भवतीति । वेत्ता । बोद्धा ॥

शमित्यामदेर्घिणिन् ॥ ११७ ॥

इति आद्यर्थे आङ्भिविधौ शमादिभ्य आ मदेर्वि-
निण् भवति । अष्टौ च शमादयः । शमी । तमी । दमी ।
अमी । अमी । क्षमी । क्लमी । प्रमादी । उन्मादी । उडोत
इत्यैप्प्राप्तः न सेटलामोषसिकमिचम इति प्रतिषिद्धः ।
मदेस्तु भवति । घकारः उत्तरत्र कुत्वार्थः । इकारः उच्चा-
रणार्थः । अन्ये उकारमितं कुर्वन्ति तेषामिह शमिनितरा
इति उगितश्चेति वा प्रादेशः प्राप्नोति । आमदेरिति किम्
पसिता ॥

दुहानुद्धदुषद्विषदुहयुजत्यजरजभुजाभ्या

हनः ॥ ११८ ॥

दुहादिभ्यो घिनिण भवति शोळादिषु । दोही ।
अनुरोधी । दोषी । द्वेषी । द्रोही । योगी । त्यागी । रज
इति सूत्रे निपातनाश्रयम् । रागी । भोगी । अभ्याघाती ।
अकर्मकाणामिति वक्तव्यमिह मा भूत् । गां दोग्धा । शत्रू-
नभ्याहन्ता ॥

परेः सृदेविक्षिपरटवददहमुहः ॥ ११९ ॥

परिपूर्वेभ्यः सृप्रभृतिभ्यो धुभ्यः घिनिराभवति ।
परिसारी । देव देवन इत्यस्य परिदेवो । क्षिपेरविशेषेण
ग्रहणम् । परिक्षेपी । परिपाटी । परिवादो । परिदाही ।
परिमोही ॥

वौ कषविचलसकत्यस्त्रम्भः ॥ १२० ॥

विपूर्वेभ्यः कषादिभ्यो धुभ्यः घिनिण भवति ।
विकाषो । विवेको । विज्ञासी । विकृत्यो । विस्रम्भो ॥

अपे च लषः ॥ १२१ ॥

अपे च वौ च वाचि लषेर्घिनिण् भवति । अप-
लाषी । बिलाषी ॥

अरेः ॥ १२२ ॥

अप इति वर्तते । अपपूर्वाक्षरेः घिनिण् भवति ।
अपचारी ॥

अतेः ॥ १२३ ॥

अतिपूर्वाक्षरेर्घिनिण् भवति । अतिचारी ॥

समि पृचिसृजिज्वरः ॥ १२४ ॥

सम्पूर्वेभ्यः पृचि सृजि ज्वरि हत्येतेभ्यो घिनिण्
भवति । सम्पर्ङ्गी । संसर्गी । संज्वरी । अकर्मकाणामि-
त्येव । संपृणक्ति साकम् ॥

आडि यमियसिक्रीडिमुषः ॥ १२५ ॥

आड्पूर्वेभ्यः यमि यसि क्रीडि मुषि हत्येतेभ्यो
घिनिण् भवति । आयामी । तासावनिड्भावादौप्रतिषेधो
न भवति । आयासी । आक्रीडा । आमोषी ॥

प्रे लपसुद्रुमथवदवसः ॥ १२६ ॥

प्रशब्दे वाचि लप सु द्रु मथ वद वस हत्येतेभ्यो
घिनिण् भवति । प्रलापी । प्रसारी । प्रद्रावी । प्रमाथी ।
प्रवादी । वसेर उभ्विकरणस्य प्रवासी ॥

निन्दहिंसक्लिशखादविनाशव्याभाषा-

सूयो वुञ् ॥ १२७ ॥

निन्दादिभ्यो बुञ् भवति शीलादिषु । निन्दकः
 क्लेशेरविशेषेण ग्रहणे युचोपि बाधा । क्लेशकः । स्वादकः ।
 विनाशोर्ण्यन्तस्य विनाशकः । असूय इति कंदवादिर्ण्यगन्त
 असूयकः । एवुना सिद्धे बुञ्ग्रहणं ज्ञापकमन्येभ्यः शीला-
 दिषु एवादयो न भवन्तीति ॥

परौ वादित्तिपरटः ॥ १२८ ॥

परिपूर्वेभ्यः वादि क्षिप रट् इत्येतेभ्यो बुञ् भवति ।
 परिषादकः । परिक्षेपकः । परिराटकः ॥

देविक्रुशो गौ ॥ १२९ ॥

देवि क्रुश इत्येताभ्यां गौ वाचि बुञ् भवति । देवीति
 देवतेष्यन्तस्य । परिदेवकः । आदेवकः । परिक्रोशकः ।
 आक्रोशकः । गाविति किम् । देवयिता ॥

रुचलार्थाद्भ्युच् ॥ १३० ॥

रौत्यर्थेभ्यश्चलत्यर्थेभ्यश्च धिमंजकेभ्यः युच् भवति ।
 रवणः । शब्दनः । कथनः । चलत्यर्थेभ्यः । चलनः । वेपनः ।
 कम्पनः । धेरिति किम् । पठिता शाम्भम् ॥

अनुदात्तेतो ऽयसूददीपदीप्तो हलादेः ॥ १३१ ॥

अनुदात्तेतो हलादेर्धोर्ण्युच् भवति यकाः गन्तसूददी-
 पदीत्त इत्येतान्वर्जयित्वा । शोतनः । रोदनः । अनुदात्तेत
 इति किम् । यष्टा । अयसूददीपदीत्त इति किम् । कूयिता ।
 क्षमायिता । सूदेः सकर्मकस्यापि सूदिता । कथं मधुसू-
 दनः । नन्यादिपाठाण्युः । दीपिता । दीर्पोर्विशेषेण रो
 विधास्यते युचः प्राप्तिर्नास्ति । इदं प्रतिषेधवचनं ज्ञापकं

शीलादिकेषु असमविधिर्न भवतीत्यनित्यमेतत् । तेन
कमनः । कम्पः । कम्पनः । कम्प्यः । विकत्थी विकत्थनः
इति च भवति । दाक्षिणा । हलादेरिति किम् । एव इत्येवं
शील राविता । आदिग्रहणं हला तदन्तविधिर्मा भूत् इह
न स्यात् । जुगुप्सनः । मीमांसनः । धेरेव । वसिता
बलम् ॥

सृजुज्वलनगृधशुचलषपतपदः ॥ १३२ ॥

सृप्रभृतिभ्यो युच् भवति । शरणः । जवणः ।
ज्वलनः । गर्हनः । शाचनः । लषनः । पतनः । पदनः ।
चन्यर्थानां पदेषु ग्रहणं सकर्मकार्थम् । पदिग्रहणं ज्ञाप-
नार्थमित्यन्ये शालादिकेषु चासमविधिर्न भवति इति
पदरुक्त्वं विशेषविहितेन सामान्यविहितस्य युचो बाधि-
तत्वात् पुनरनेन प्रत्यापतिः ॥

क्रुधमण्डार्थात् ॥ १३३ ॥

क्रुधार्थेभ्यः मण्डार्थेभ्यश्च धुभ्यः युच् भवति ।
क्रोधनः । कोपनः । रोषणः । मण्डार्थेभ्यः । मण्डनः ।
रचनः । भूषणः ॥

क्रमिद्रमो यङः ॥ १३४ ॥

क्रमिदमिभ्यां यङन्ताभ्यां युच् भवति । चङ्क्रमणः ।
दन्द्रमणः ॥

यजिजपिवददशामूकः ॥ ६३५ ॥

यङ इति वर्तते । यज्यादिभ्यो यङन्तेभ्यः ऊको
भवति । यायजूकः । जज्ञजूकः । दन्दशूकः । बाबदूकः ।

जपिदंशिभ्यां लुपसदचरजपजभदहप्रदसोर्गहृति यङज-
पजभदहदशभजपसामितिषस्यनुगमः ॥

जागुः ॥ १३६ ॥

जागुरुको भवति । जागरुकः ॥

लषपतपदस्याभूवृषहनशुकमगम उकञ् ॥ १३७ ॥

लषादिभ्यः उकञ् भवति । अपलावुकं नीचसङ्ग-
तम् । अपेचलष इति वचनात् घिनिणपि भवति । प्रपा-
तुका गर्भाः । उपपादुकाः देवाः । उपस्थायुको गुरुन् ।
प्रभावुकः । प्रवर्षुकः । आघातुकः । शृणोते शाकुकः ।
कामुका वन्यस्य स्त्रियो भवन्ति । भग्भतेत्यादिना
कर्मणि ताया प्रतिषेधे प्राप्ते उकप्रतिषेधः इत्युक्तः ।
आगामुकः स्वगृहम् ॥

जल्पभिक्षकुटलुण्टवृङ्ष्टाकः ॥ १३८ ॥

जल्पादिभ्यो धुभ्यष्टाको भवति । जल्पाकः । जल्पा-
की । अकर्मकविषक्षायां रुचलार्पाद्वैर्युजिति युच् प्राप्तः ।
भिक्षाकः । अनुदातेतो युच् प्राप्तः । कुष्टाकः । लुण्टाकः ।
वराकः ॥

प्रे सृजोरिन् ॥ १३९ ॥

प्रपूर्वाभ्यां सृजुभ्यां इन् भवति । प्रसवी । प्रजवी ॥

परिभूजिदक्षिविप्रीयवमाभ्यथाम्यमः ॥ १४० ॥

इप्तिरिति वर्तते । परिभू जि दक्षि विप्री इण वम
अव्यय अभ्यम इत्येतेभ्य इन् भवति । परिभावि । जयी ।

आदरी । क्षयी । विश्रयी । अत्ययी । वमी । अव्यथी ।
अभ्यमी ॥

स्पृहस्पृहिपतिदयिनिद्रातन्द्राश्रद्धाभ्य

आलुः ॥ १४१ ॥

स्पृहप्रभृतिभ्यो धुभ्यः आलुर्भवति । स्पृहयालुः
गृहयालुः । पतयालुः । एते क्षुरादिष्वदन्ताः । दयालुः
निद्रालुः । तन्द्रालुः । तस्मिन्निपातनमाळुषिषये न
भवति । श्रद्धालुः ॥ इह शीङ्गं ग्रहणं कर्त्तव्यम् । शयालुः ॥

दाधेदृशि शदसदो रुः ॥ १४२ ॥

दा धेद् शि शद सद इत्येभ्यो रुर्भवति । दा इत्य
विशेषेण ग्रहणम् । दारुः । चारुः वत्सोमातरम् । नाशि
तेत्यत्र उकारप्रश्लेषात् तदन्तविधिना तायाः प्रतिषेधः ।
सेरुः । शत्रुः । सद्रुः । यत्वात्मकर्मणिघतेदीरु काष्ठं तद्गु-
णादिषु द्रष्टव्यम् ।

सृचस्थदः क्त्वरः ॥ १४३ ॥

सृमरः । घस्मरः । अस्मरः । अनैवैवादेः घस्भावो
निपात्यते ॥

भञ्जभासमिदो घुरः ॥ १४४ ॥

भञ्जादिभ्यो घुरो भवति । भञ्जेरात्मकर्मण्यभि-
धानं भङ्गुरं काष्ठम् । भासुरं ज्योतिः । मेदुरं मुखम् ॥

विद्विच्छिदः कुरः ॥ १४५ ॥

विद् मिद् छिद् इत्येतेभ्यः कुरो भवति । विदुरः

इति ज्ञानार्थस्यैव । भिच्छिदोरात्मकर्मणि कुर इत्येते
भिदुरं काष्ठम् । छेदुरा रज्जुः ॥

सृजीरानशः करप् ॥ १४६ ॥

सृ जि इण् नश् इत्येतेभ्यः करप् भवति । सृत्वरः ।
जित्वरः । इत्वरः । नश्वरः । नश्वरी ॥

गत्वरः ॥ १४७ ॥

गत्वर इति निपात्यते गमेः करप् मकारस्य खं
निपात्यते । गत्वरः । गत्वरी ॥

नमिकम्पिस्म्यजस्कमहिंसदीपो रः ॥ १४८ ॥

नमि कम्पि सि अजस कम हिंस दीप इत्येतेभ्यो
रो भवति । नमोरात्मकर्मण्यपि । नम्रं काष्ठम् । नम्रो
देवदत्तः । कम्प्रा शाखा । स्मेरं सुखम् । जस्यतेर्नञपूर्वात्
अजस्रं ज्ञानं भावयामः । कम्प्रा युवतिः । हिंस्रः पापमेति ।
दीपो मणिः । कम्पश्च रापर्थत्वात् कमदीप्यारनुदातेत्वात्
युच् प्राप्तः ॥

सनाशंसभिन्न उः ॥ १४९ ॥

सन्नन्त आशंस भिन्न इत्येतेभ्य उत्थो भवति ।
चिकीर्षुः । जिहीर्षुः । आङ शसि इच्छायामित्यस्य
आशंसुः । भिक्षुः ॥

विन्दिच्छू ॥ १५० ॥

विन्दु इच्छु इत्येतौ शब्दौ निपात्येते । वेत्तेरुकारः
नुमागमश्च निपात्यते विन्दुः । इच्छतीत्येवंशील इच्छुः ।
उच्छत्वं च निपात्यते ॥

स्वपितृषोर्नजिङ् ॥ १५१ ॥

स्वपितृषिभ्यां नजिङ् भवति शीलादिषु । स्वप्नक् ।
स्वप्नजौ । तृष्णक् । तृष्णजौ ॥

शृवन्द्योरारुः ॥ १५२ ॥

शृ वन्दि इत्येताभ्यां आरु इत्ययं त्यो भवति ।
शरारुः । वन्दारुः जिनात् ॥

भियः कृक्कुक् ॥ १५३ ॥

बिभेतेः कृ कृक् इत्येतौ भवतः । भीकः । भालुकः ।
कुकोपि वक्तव्यम् । भीकः ॥

स्थेशभासपिसकसो वरः ॥ १५४ ॥

स्था ईश भास पिस कस इत्येतेभ्यो वरो भवति ।
स्थावरः । ईश्वरः । भास्वरः । पेस्वरः । कस्वरः ॥

यो यङः १५५ ॥

यानेर्गङ्गताद्वरो भवति । यायावरः । वरे अतः
स्वतस्य यत्नविधिं प्रति न स्थानिवद्भाव इति बलिव्या-
ख्यमिति यत्नम् । यत्ने कृते अतः स्वस्य स्थानिवद्भावोदिति
चात्स्वमिति आत्स्वं प्राप्तम् । वरे पूर्वादेश य न स्थानिव-
द्भाव इति न भवति । शीलादिप्रकरणे धावृक्कुजनिन-
भिभ्य इर्लिङ् वक्तव्यः । धानशीलः दधिः । करणशीलः
चक्रिः । मरणशीलः मन्त्रिः । जननशीलः जज्ञिः । नमन-
शीलः नेमिः । हृत्मध्ये लिखतः इति एत्वचखे ॥

यावस्तुवः क्तिप् ॥ १५६ ॥

ग्रावपूर्वात् स्तौतेः क्तिप् भवति शोलादिषु । ग्रावानं
स्तौनीत्येवंशोलः ग्रावस्तुत् । शोलादिषु वा समविधिर्ग्रा-
स्तीति सामान्यलक्षणः क्तिप् न प्राप्नोति पुनर्विधीयते ॥

अन्येभ्योऽपि ॥ १५७ ॥

अन्येभ्योऽपि धुभ्यः शोलादिषु क्तिप् भवति । अपि
ग्रहणं विकल्पार्थम् । अन्येभ्योऽपि धुभ्यः शोलादिष्वपि
भवत्यशोलादिष्वपि तत्राभिधानवशात् । आजभासधु-
व्युतेर्जिपूजुभ्यः शोलादिषु क्तिप् भवति । अन्येभ्यो-
ऽन्यत्र । विभ्रानजशीले विभ्राट् । विभ्राजौ । भाः ।
भासौ । धूर्वाणः शीलः । धूः धुरौ । विद्युत् । विद्युतौ । ऊर्क्
ऊर्जौ । पूः । पुरौ । जूः । जुवौ । जुवः । विकपिवचिप्र-
च्छायतस्तुकटप्रजुश्रीणां दोरजिश्चेति दीत्वम् । अन्येभ्यो
शीलादिषु । पक् । यचौ । भित् । भिदौ । छित् । छिदौ ।
वाक् । प्रच्छेः प्राट् । आयतस्तुः । कटप्रूः ॥

भुवः रव्यन्तरे ॥ १५८ ॥

भवते क्तिप् भवति रवावन्तरे च गम्यमाने । मित्रभूः ।
मित्रभुवौ । मित्रभुवः । अन्तरे । प्रतिभूः । प्रतिभुवौ ।
प्रतिभुवः । पूर्वणैव सिद्धे नियमार्थमेतत् रवन्तर्यारेष
भुवः शोलादिषु नान्यत्र । भविता । भावुकः ॥

विप्रसमोऽखौ डुः ॥ १५९ ॥

शीलादिष्विति निवृत्तम् । सम्प्रतीत्यनुवर्तते एव ।
विप्रसंपूर्वाद्धोर्भुवो डुर्भवति अखौ । विभुः । प्रभुः । शम्भुः ।
अस्त्राविति किम् । विभुर्नाम कश्चित् । डुप्रकरणे मितद्रु-
प्रभृतोनामुपसंख्यानम् । मितं द्रवति मितद्रुः । शम्भुः ॥

दाम्नीशसयुयुजस्तुदसिसिधमिह

पतदशनहः करणे ञट् ॥ १६० ॥

दाप् लवन इत्येवमादिभ्यः करणे कारके ञट् भवति । दान्ति तेन दाञ्चम् । नेञ्चम् । शञ्चम् । पोञ्चम् । पोञ्चम् । स्तोञ्चम् । ताञ्चम् । सेञ्चम् । मेञ्चम् । मेञ्चम् । पञ्चम् । दंष्ट्रा । अजादिषु पाठाट् प् । नञ्चो । दंशेः कृत-
नखस्यनिर्देशा ज्ञापकः कचिदन्यत्रापि नखम् । दशनः ।

धात्रपोत्रे ॥ १६१ ॥

धात्रपोत्रहन्ते शब्दरूपे निपात्यन्ते । घंटः कर्मणि ञट् निपात्यन्ते । धर्यन्ति तामिति धात्रो । पोत्रमिति पुनान्तः पवन्तेर्वा करणे ञट् निपात्यन्ते । हलस्य सूकरस्य वा मुखं चेद्भवति हलस्य पोत्रम् । सूकरस्य पोत्रम् ।

लूधूसूखनर्तिसहचर इत्रः ॥ १६२ ॥

करण इति वर्तते । ल्वादिभ्यो धुभ्यः करणे इत्रो भवति । लूनानि तेन लवित्रम् । धुवति तेन धवित्रम् । सुवति तेन सवित्रम् । खनित्रम् । अरित्रम् । सहित्रम् । चरित्रम् ।

पुवः खौ ॥ १६३ ॥

करण इति वर्तते । पवन्तेः पुनान्तर्वा करणे इत्रो भवति खुविष्ये । पूयतेऽनेन पवित्रम् । पवित्रा नाम नदी ।

कर्तरि चर्षिदेवतयोः ॥ १६४ ॥

पुव इत्रो भवति कर्तरि करणे च कारके । ऋषि-
देवतयोरभिधेययोर्भिन्नयोगानिर्देष्टव्यान्थासंख्यं न भवति

पूयतेऽनेन पुनाति वा पवित्रो ऽयमृषिः । देवतायां पवि-
त्रोऽहं स मा पुनातु ।

जीतः क्तः १ १६५ ॥

संप्रतीति वर्तते त्रिशब्देना धोः संप्रति क्तो भवति ।
जिमिदा मित्रः । त्रिधृषा । धृष्टः । त्रिद्विदा । द्विषणः ।

मतिबुद्धिपूजार्थाच्च ॥ १३६ ॥

मतिरनुमतिः । बुद्धिर्ज्ञानम् । पूजा अर्चा । मत्प-
थेभ्यः पूजः षेभ्यश्च धुभ्यः संप्रति क्तो भवति । राज्ञां
मनः । राज्ञामिष्टः । राज्ञां बुद्धः । राज्ञां ज्ञातः । राज्ञां
पूजितः । राज्ञामर्चितः । क्तयोगे कर्तरि ता प्राप्ता
नङ्गितेत्यादिना प्रतिषिद्धा भवतीत्यनेन पुनर्विधीयते ।
चकाराऽनुक्तसमुच्चयार्थः ।

शीलितो क्षितः क्षांतः आक्रुष्टो जुष्ट इत्यपि ।

रुष्टश्च रूपितश्चोभौ अभिव्याहृत इत्यपि ॥

हृष्टतुष्टौ तथा कान्तः दयितान्यः संयतोऽन्तः ।

कष्टभविष्यतीत्याहुरमृताः पूर्वकस्मृताः ॥

अमृतशब्दः संप्रति बबहुन्वनिर्देशात् । सुप्तः शयितः
स्थितः आसित इत्येवमादयोऽपि संप्रति बोद्धव्याः ।

उणादयो बहुलम् ॥ १६७ ॥

पूवः रवावित्यतो मण्डूकप्लुत्या त्वाविति वर्तते उण
इत्येवमादयस्याः संप्रति ध्वर्थे बहुलं भवन्ति । खुवि-
पये कचित्यमंज्ञा भवति । कृवापाजिमिष्वदिमाध्य-
गभ्य उण् । कारुः । वायुः । पायुः । जायुः । मायुः ।
स्वादुः । साधुः । आशुः कचित्यमंज्ञा न भवति । कृधूभ्य-

वसरः । कृसरः । धूसरः त्यसंज्ञाविरहान्यादेशयोरिति
षत्वं न भवति । इह च शंखः शंठः इति दूरा न भवति ।
कचिदुभयथा । नृदवदिहानिकमिकामिभ्यः सः । वमम् ।
तर्सम् । एषम्प्रति त्यसंज्ञा षत्वं प्रति नास्ति । इह च
षण्ड इति प्रकृतिकार्ये ध्वादिसत्त्वं न भवति । उक्तं च ।

कचित्प्रवृत्तिः कचिदप्रवृत्तिः कचिद्विभाषा कचि-
दन्यदेव ।

विधेर्विधानं बहुधा समीक्ष्य चतुर्विधं बाहुलकं
वदन्ति ॥ १ ॥

तथा अनुक्ताभ्यापि प्रकृतिभ्यस्तथा भवन्ति । अण्डः
जृकुमृवृडः जरण्डः । करण्डः । सण्डः । वरण्डः । आडिई-
तेरपाण्यते एरण्डः । अनुक्ता अपि तथा भवन्ति जफिडः
ऋकण्डः इत्येवमादिषु । तथा संप्रतिकाले उणादयो
विहिताः कचिद्धृतेऽपि दृश्यन्ते कषितोऽसौ कषिः ।
तते सौ तन्तिः । भमितं भस्म । चरितं चर्म । वृत्तं
तर्दति वर्म । तदुक्तं बाहुलकं प्रकृतेस्तनुदृष्टेः प्रायस्-
मुच्चयनादापि तेषां कार्येसंशयविषयं तदुक्तं नैगमरूढ-
भवं हि सुमाधु जात्यपेक्षयैकत्वं तनुदृष्टेरिति पयस्वे-
कस्मात्तानां तनुदृष्टेः लक्ष्यं तनुदृष्टेः प्रकृतेस्तानां गुणस्य
दर्शनादिन्यर्थः । तद्बाहुलकमुक्तम् । एवं हि नैगमाः गौरित्ये-
वमादयः रुढिभवाः पलाश इत्येवमादयः शब्दा सुमा-
धवो भवन्ति ।

इत्यभयनन्दिविरचितायां जैनेन्द्रमहावृत्तौ द्विती-
यस्याध्यायस्य द्वितीयः पादः समाप्तः ॥ * ॥

ॐ नमः ॥

गम्यादिर्वत्स्यति ॥ १ ॥

उणादयो अन्यत्र च ये साधिता गम्यादयः शब्दास्ते च वत्स्यति काले साधवो भवन्ति वत्स्यन्तीत्यनागतस्य कालस्य सामान्येन ग्रहणं संप्रत्यादिकाले तेषां साधुत्वव्यवच्छेदार्थं आरम्भः । गमिष्यति गर्मा ग्रामम् । आगमिष्यति आगमी नगरम् । आधमस्ये चेन इति कर्मणि तायाः प्रतिषेधात् कर्मणीवाति इवेव भवति । एवं भविष्यति भावी । प्रस्थास्यते प्रस्थायी । प्रतिभोत्स्यते प्रतिषोधी । प्रतियोज्यते प्रतियोगो । प्रयास्यति प्रयायी । गमेरिन्निति इन् । स एव आङि णिदिति णिन् । भुवडचेति भवन्तरपि णिन् । अन्येभ्यः सुपि शाले जातौ णिनिति णिन् । कथं स्वागमो ग्रामं अनद्यतने लुङिति लुङ्प्राप्तेः तदमद्यतो वत्स्यतीत्यनेन सामान्यशब्देनानद्यतनविशेषाप्यगृह्णीता यथा गौरित्यनेन खण्डमुण्डेऽपि अतो वत्स्यन्तीत्यविशेषणवृत्तावप्यर्थकरणादेर्विशेषप्रतिपत्तिः । अथवा अनद्यतने लुङित्यत्र गम्यादिर्वत्स्यन्तीत्येतदनुवर्तिष्यते तेनानद्यतनविषयेऽपि गम्यादयः मिडा भवन्ति अममाडा अनद्यतने भवन्ति । लुङ्लृटावपि भवतो गमिष्यति गन्नेति ॥

पुरायावतोर्लट् ॥ २ ॥

पुरा च यावच्च पुरायावतौ तयोः पुरायावच्छब्दयोर्वाचोर्वत्स्यतिधोर्लट् भवति । पुरा भुङ्क्ते । यावदधीते । भविष्यदनद्यतने लट्ऽप्यमपवादो लट् । लङ्ऽपि लृङ्पवादः तत्रापवादयोः स्पष्टं परत्वाल्लुट् प्राप्तः पूर्वनिर्णयेन लट्

भवति । श्वः पुरा ऽधोने । श्वो यावदधीते । लक्षणप्रतिप-
दोक्तयोः प्रतिपदोक्तस्यैव ग्रहणं न तु लाक्षणरुस्येत्य-
भिधानात् । तेनेह न भवति । यावदास्यति तावद्भोक्ष्यते
महत्या पुरो जेष्मति ॥

वा कदाकर्ह्योः ॥ ३ ॥

कदा कर्हि इत्यंतयोर्वाचोर्वत्स्यतिधोर्वा लट् भवति ।
कदा भुङ्क्ते । कदा भोक्ष्यते । कदा भोक्ता । कर्हि भोक्ष्यते ।
कर्हि भोक्ता ॥

किंवृत्ते लिप्सायाम् ॥ ४ ॥

किमो वर्तनं किंवृत्तं तस्मिन् वाचि लिप्सायां गम्य-
मानायां वत्स्यति वा लट् भवति । लुटि लुटि च प्राप्ते
अयमारम्भः लब्धुमिच्छा लिप्सा प्रार्थनार्थलाभः को भवद्भ्यो
भिक्षां ददाति । का भवद्भ्यो भिक्षां दास्यति । का भवद्भ्यो
भिक्षां दाता । इह कस्मान्न भवति । कदा भोजयिष्यमि
भोजयितामि वा । किमो हि विभक्त्यन्तस्य डतरडतमा-
न्तस्य च वर्तनं किंवृत्तमिति वैयाकरणानामभिप्रायः ।
तच्चेह नास्ति ततोऽत्र लटोभावात् लङ्लुटावेव भवतः ।
लिप्सायामिति किम् । कः पाठलिपुत्र यास्यति ।

लिप्स्यसिद्धौ ॥ ५ ॥

वत्स्यतीत्यनुवर्तते लिप्स्यति हि लिप्स्यो दाता ओद-
नादिश्च तत्र दातरि तामो लिप्स्यम्य मिद्धिः लिप्स्य
मिद्धिः याचकेन हि यो लिप्स्यते दाता तस्य मिद्धौ स्व-
र्गादिफलप्राप्तौ ओदनादौ तु भामः । याचकेन हि
यो लिप्स्यते ओदनादिना करणभूतेन मिद्धिः दातुः
स्वर्गादिफलप्राप्तिः तस्यां गम्यमानायां वत्स्यति वा

लट् भवति । यो भवत्यो भिक्षां ददाति दाता वा स स्वर्गलोकं गच्छति गमिष्यति गन्ता वा । दानाद्दानु-
स्वर्गसिद्धिं ब्रुवाणो दातारमेवमुत्साहयति । ननु
चात्र उभयत्रापि लिप्ताया गम्यमानत्वात् किंवृत्ते
लिप्तायामन्येव लट् विकल्पसिद्ध्यर्थोऽयमारम्भः । न
व्यर्थः किंवृत्तार्थत्वादेतदारम्भस्य । पूर्वेण हि किंवृत्ते
वाचि लट् विकल्पो विहितः ।

लोडर्थलक्षणे ॥ ६ ॥

वत्स्यतीति वेति च वर्तते । लोडर्थः प्रैषादिः स
लक्ष्यते अनेन लोडर्थलक्षणं तस्मिन् लोडर्थलक्षणे ध्वर्थे
वर्तमानात् धोवत्स्यति वा लट् भवति उपाध्यायश्चेदाः
गमिष्यति । उपाध्यायश्चेदागन्ता । अथ त्वं नर्कमधीष्व
अथ गणितमधीष्व । अत्रोपाध्यायागमनेन प्रैषो लक्ष्यते ।

लिङ् चोद्धर्मौहृत्तिके ॥ ७ ॥

वेति वर्तते । लोडर्थलक्षण इति । ऊर्ध्वं सुहर्ताद्भव
काल ऊर्ध्वमौहृत्तिकः निपातनात्साविधिरुत्तरपदस्यैष
ऊर्ध्वमौहृत्तिके वत्स्यति काले लोडर्थलक्षणे वर्तमाना-
डोलिङ् भवति लङ् वा । ऊर्ध्वं सुहर्तादुपाध्यायश्चे-
दागच्छेत् उपाध्यायश्चेदागच्छति उपाध्यायश्चेदा-
गमिष्यति उपाध्यायश्चेदागन्ता अथ त्वं नर्कमधीष्व
अथ त्वं गणितमधीष्व ।

वुरातुमौ क्रियायां तदर्थायाम् ॥ ८ ॥

वत्स्यतीत्येव वर्तते । यस्माद्धोः त्याग्यत्तिः प्रार्थ्यते
तद्वाच्यक्रिया तच्छब्देनाभिप्रेता सा क्रिया अथः

प्रयोजनं यस्या व्रजनादिक्रियायाः सा तदर्था तस्यां वाचि
वत्स्यति काले वुरातुमौ भवतः । कारको व्रजति । कर्तुं
व्रजति । भोजको व्रजति । भोक्तुं व्रजति । क्रियायामिति
किम् । भिक्षिष्ये इत्यस्य जटाः । अधिष्ये इत्यस्य कमण्डलुः ।
द्रव्यमत्र तदर्थम् । तदर्थायामिति किम् । धावतस्ते पति-
ष्यति दण्डः । नात्र भावनं दण्डपतनार्थम् । ननु सामा-
न्यविहितेन एवुना मित्रं किमर्थं वुण्विधीयते शिकृते
भान्ता भवतीति भिन्नविषयत्वात्तुमपि न बाधकः
क्रियायां तदर्थायां वाचि लुङ् वक्ष्यते स बाधकः स्यात्
वासमविधिना एवुर्भावित्यतीति चेत् एवं तर्हि नियमार्थं
वुण्वचनं वत्स्यति क्रियायां तदर्थायां वाचि वुणेव यथा
स्यात् तृजादयो मा भूवन् इति कर्ता व्रजति विकिरो
व्रजति इत्येवमादि न भवति ॥

भाववाचिनः ॥ ६ ॥

भाववाचिनो घञादयः ते वत्स्यति काले क्रियायां
तदर्थायां वाचि भवन्ति । यद्यपि सामान्येन विहिता घञा-
दयस्तथापि वृगाग्रहणं ज्ञापकमुक्तं सामान्यविहितास्त्याः
वत्स्यति काले क्रियायां तदर्थायां न भवन्तीति तुमा च
बाध्येरन् । तेनायं यत्नः । पाकाय व्रजति । मतये व्रजति ।
पुष्टये व्रजति । तुमर्थाद् भाव इत्यप् । भाव इति किम् ।
षणे न । वाचि ग्रहणं किमर्थम् । यकाभ्यः प्रकृतिभ्यो
येन विशेषणेन न्या विहितास्ताभ्यः प्रकृतिभ्यो तेन विशे-
षणेन क्रियायां तदर्थायां वाचि यथा स्युरित्येवमर्थम् ॥

कम्मणि चाण् ॥ १० ॥

कर्मणि वाचि तदर्थायां च क्रियायामण् भवति ।
पूर्वेण वुएप्राप्तः । वाअसमविधिरच नास्तीत्युक्तम् एन
स्यात् तेनायमारम्भः । कुम्भकारो व्रजति । काण्डलावो
व्रजति । वाचि ग्रहणानुवृत्तेः यथाविहितमण् भवति
इति कर्मण्येव वाचि भविष्यति । कर्मग्रहणं किमर्थम्
अपवादविषयेऽपि यथा स्यादित्येवमर्थः । गोदायो व्रजति ।
तुषपायी व्रजति । क्रियायां तदर्थायामनुवर्तते । श्वकारः
किमर्थः केवले कर्मणि केवलायां च क्रियायां वाचि मा
भूत् । प्रत्येकमीषा निर्देशात् वाक्सः ।

लृट् ॥ ११ ॥

लृट् भवति क्रियायां तदर्थायां वाचि । करिष्या-
मीति व्रजति । उदाहरणे इति शब्दः हेतुहेतुमद्भावद्यो-
तनार्थः ।

शेषे ॥ १२ ॥

उक्तादन्यः शेषः शुद्धं वत्स्यत् कालपात्रं शेषे
वत्स्यति लृट् भवति । करिष्यति । हरिष्यति ॥

विभाषा लृटः सत् ॥ १३ ॥

वत्स्यति लृट् तस्य स्थानं मत्स्यजौ शत्रुशानौ
विभाषया भवतः । पक्ष्यन्तं पश्य । पक्ष्यमानं पश्य । पक्ष्यता
कृतम् हेपक्ष्यन् । हे पक्ष्यमाण । अर्जयिष्यति वसति ।
अध्येष्यमाण आस्ते । देवदत्तः पश्यति पक्ष्यति वा पक्ष्य-
माणः पक्ष्यते वा । व्यवस्थितविभाषेयम् । तेन इवादिभि-
र्योगं सम्बोधने लक्षणहेतोः क्रियायां बत्यत्र नित्यो विधिः ॥
वातैकार्थत्वे विकल्पः । इतिशब्दयोगे तु न भवति ।

करिष्यामीति व्रजति । हरिष्यामीति व्रजति । लट्ग्रहणं किम् । त्यान्तरत्वं मा विज्ञायि ।

अनद्यतने लुट् ॥ १४ ॥

वत्स्यतीति वर्तते । वत्स्यत्यनद्यतने ध्वर्थे वर्तमाना-
ङोर्लुट् भवति । श्वः कर्ता । श्वोऽध्येता । अनद्यतन इति
वसनिर्देशादद्य श्वो भौक्ष्यामहे इत्यत्र न भवति । विभा-
षानुवर्तनात् परिदेवने लट् विषयेषु लुट् भवति । इयन्तु
कदा गन्ता एवं निदधती पादौ । अयं तु कदाध्येता
एवमनभिगुक्तः ॥

पदरुजविशस्पृशो घञ् ॥ १५ ॥

पद रुज विश स्पृश इत्येतेभ्यो घञ् भवति । पद्य-
तेऽसौ पादः । एवुतृचोरयमपवादो न पचाद्यचः सुम्भि-
डन्तं पदमिति पदनिर्देशात् । रुजत्यसौ रोगः । विशत्य-
सौ वेशः । इगुङ्लक्षणस्यापवादः । स्पृश उपतापेऽभिधा-
नम् । स्पृशतीति स्पर्शा रोगः । उपतापादत्यत्र स्पृष्टा
स्पर्शकः ॥

सु स्थिरे ॥ १६ ॥

सरतेः स्थिरं कर्तरि घञ् भवति । कालान्तरं सर-
तीति सारः । मधुकसारः । विभाषानुवर्तनात् स्थिर-
व्याधिमतस्यबलेष्वभिधानम् । अतिमारो व्याधिः ।
विसारो सत्स्यः । सारो बलम् । एतेष्विति किम् । सर्ता ।
सारकः ॥

भावे ॥ १७ ॥

भावे धोर्घञ् भवति । भाव इति क्रियासामान्यं
ध्वर्थः तद्यद्यपि पूर्वापरिभूतमपरिनिष्पन्नमलिङ्गसख्यं
प्रकृत्यैवोच्यते तथापि यस्त्वस्यासिद्धताधर्मः स लिङ्गसं-
ख्यावानिति तत्र घञादयः । पाकः । त्यागः । रागः ॥

अकर्तरि ॥ १८ ॥

कर्तुरन्यस्मिन् कारके घञ् भवति । नञ्युक्तमिव
युक्तं वा यन्कार्यं संप्रतीयते तुल्याधिकरणं ऽन्यस्मिन्
लोके ऽप्यर्थगतिस्तथा प्रास्यन्ति तं प्रासः । प्रसीव्यन्ति
तं प्रसेवः । आहरन्ति तस्मादाहारः । संज्ञायामसंज्ञा-
यामपि दृश्यते । को भवता दायो दत्तः । कौ भवता
लाभो लाब्धः । कर्तव्यः कटः । कृतः कटः इत्येवमा-
दिषु अनभिधानात् भवति ।

परिमाणाख्यायां सर्वेभ्यः ॥ १९ ॥

आख्याग्रहणान्परिमाणमिह संख्यादिकं गृह्यते ।
परिमाणस्याख्यायां गम्यमानायां सर्वेभ्यो घञ् भवति ।
एकस्तण्डुलनिचायः । एकस्तण्डुलावचायः । डौ केदार
लावौ । बीजकारौ ऋग्रहवृद्धगमोजिति अचि प्राप्ते इदम् ।
परिमाणाख्यायामिति किम् । निश्चयः । सर्वग्रहणं बाध-
कबाधनार्थम् । एकस्तृणविघासः । अन्यथा पुरस्तादपवादे
ऽयमिति अनन्तरमेवाचं बाध्येत न व्यवहितं नौ णश्चेति
णम् । यजि घस्त्वभावः सिद्धः । इहाकर्तरीत्येवाभिसंब-
ध्यते । स्त्रीलिङ्गे भावे घञ् भवेत् । एका तिलोच्छ्रितः । द्वे
धूर्ता । सर्वग्रहणं बाधकबाधनार्थमुक्तं क्तवाध्येत ॥

इडः ॥ २० ॥

इत उत्तरं भावे अकर्तरीति च वर्तते । इडश्च धोर्घञ् भवति । अधीयते इत्यध्यायः । उपेत्याधोयते-
ऽस्मादित्युपाध्यायः । अपादाने यो घञ् तदन्ताद्वा डीर्घ-
क्तव्यः । उपाध्यायी । उपाध्याया । वृडकुमारीवरवा-
क्यन्यायेनास्मिन्विषये क्तिमपि घञ् बाधते । शृणानेर्वायु-
वर्णयोर्घञ् वक्तव्यः । शारो वायुः । शारो वर्णः ॥

गौ रुवः ॥ २१ ॥

गिसंज्ञे वाचि रौतेर्घञ् भवति । विरावः । संरावः ।
अचोऽपवादे ऽयम् । गाविति किम् । रवः ॥

समि युद्रुदुवः ॥ २२ ॥

संपूर्वेभ्यः युद्रु दु इत्येतेभ्यो घञ् भवति । संयावः ।
संद्रावः । संदावः । समोति किम् । यवः ॥

यज्ञे स्तुवः ॥ २३ ॥

समीति वर्तते । सम्पूर्वान् स्तौतेर्घञ् भवति यज्ञ-
विषये । समेत्य स्तुवन्ति अस्मिन्निति संस्तावः छन्दो-
गानम् । यज्ञ इति किम् । सतां संस्तवः ॥

श्रिणीभुवोऽगौ ॥ २४ ॥

अग्निपूर्वेभ्यः श्रि णी भू इत्येतेभ्यः घञ् भवति ।
आयः । नायः । भावः । अगाविति किम् । प्रश्रयः । प्रणयः ।
प्रभवः । कथं प्रभावो धर्मस्य । प्रकृष्टो भावः प्रभावः
इति प्रादिसः । कथं वाङ्गुण्यस्य यथावत्प्रयोगो यथाव-
त्प्रयोगोनयः पुंस्वौघः । प्रायेणेति करणे घो द्रष्टव्यः ॥

नियोऽवोदोः ॥ २५ ॥

अव उद् इत्येतयोर्वाचोर्नयतेर्घञ् भवति । अव-
नायः । उन्नायः । कथमुन्नयः । शब्दानां पूर्ववत्करणे घो
विधेयः ॥

निरभ्योः पूलवोः ॥ २६ ॥

निस् अभि इत्येवंपूर्वाभ्यां पू लू इत्येताभ्यां यथा-
संख्यं घञ् भवति । पू इति सामान्येन ग्रहणम् । निष्पावः ।
अभिलावः । निरभ्योरिति किम् । पवः । लवः ॥

उन्न्योर्गः ॥ २७ ॥

उद् नि इत्येवंपूर्वात् गृ इत्येतस्मात् घञ् भवति ।
गृइति सामान्येन ग्रहणम् । उद्गारः । निगारः ॥

कृ धान्ये ॥ २८ ॥

उन्न्योरिति वर्तते । कृ इत्येतस्माद्धीः उद्निपूर्वात्
घञ् भवति धान्यविषये । उत्कारो धान्यस्य । निकारो
धान्यस्य । धान्य इति किम् । पुष्पोत्करः । पुष्पनिकरः ॥

प्रे द्रुस्तुश्रुवः ॥ २९ ॥

प्रशब्दे वाचि द्रु स्तु श्रु इत्येतेभ्यो घञ् भवति ।
प्रद्रावः । प्रस्तावः । प्रश्रावः । प्र इति किम् । द्रवः ॥

स्तोऽयज्ञे ॥ ३० ॥

प्र इति वर्तते । प्रपूर्वात् स्तृइत्येतस्मात् घञ् भवति
अयज्ञविषये । शंखप्रस्तारः । मणिप्रस्तारः । ऋकारान्त-
त्वादिप्रतिपत्ते इदम् । अयज्ञ इति किम् । बर्हिष्प्रस्तरः ।
इन्द्रवोत्पप्युम्मुहुस इति सम्बध्यते ॥

प्रथने वावशब्दे ॥ ३१ ॥

प्रथनं विस्तीर्णता विपूर्वास्तृ इत्येतस्मात् घञ् भवति अशब्दविषये प्रथने । पटस्य विस्तारः । गृहस्य विस्तारः । प्रथन इति किम् । तृणविस्तरः । अशब्द इति किम् । वाक्यविस्तरः ॥

छन्दः खौ ॥ ३२ ॥

छन्दः पद्ये वर्णविन्यासः । छन्दःसंज्ञायां च विपूर्वान् स्तृणातेः घञ् भवति । विस्तारः पंक्तिछन्दः । विस्तारः वृहतिछन्दः । पत्वप्रकरणे विस्तार इति निपासनादेव सिद्धे छन्दःसंज्ञाज्ञापनार्थमिदम् ॥

क्षुश्रुवः ॥ ३३ ॥

वाविति वर्तने । क्षु श्रु इत्येताभ्यां विपूर्वाभ्याँ घञ् भवति । विक्षावः । विश्रावः । वावित्येव । क्षवः । श्रवः ।

उदि ग्रहः ॥ ३४ ॥

उत्पूर्वाद् ग्रहेर्घञ् भवति । उद्ग्राहः । अचोऽपवादाऽयम् ॥

समि मुष्टौ ॥ ३५ ॥

संपूर्वाद् ग्रहेर्घञ् भवति मुष्टिविषये । शाकमुष्ण्यादौ परिमाणवचनेः मुष्टिशब्दः । तत्र परिमाणाख्यायामित्येव सिद्धं ततोऽन्यदुदाहरणम् । अहो मल्लस्य संग्राहः । अहो मौष्टिकस्य संग्राहः । मुष्टेर्दार्ढ्यमित्यर्थः । मुष्टाविति किम् । संग्रहः शास्त्रस्य ॥

न्यायपरिणायपर्यायः ॥ ३३ ॥

न्यायादयः शब्दाः निपात्यन्ते । निपूर्वादिणः
अश्रेषे घञ् निपात्यते । अश्रेषो युक्तकरणमकुत्सा वा ।
एषोऽत्र न्यायः । अश्रेष इति किम् । न्ययं गतश्चैरः ।
परिपूर्वात् नयतेर्नूतविषये घञ् निपात्यते । परिणायेन-
सारान् हन्ति । नूतविषयादन्यत्र परिणयः । परिपू-
र्वादिणः अनुपात्यये गम्यमाने घञ् निपात्यते । अनु-
पात्ययः क्रमप्राप्तस्यानतिवृत्तिः । तत्र पर्यायो भोक्तम् ।
अनुपात्यय इति किम् । स्वाध्यायकालस्य पर्ययः । अति-
क्रम इत्यर्थः ॥

व्युपे शीङोन्त्ये ॥ ३७ ॥

अन्त इति पूर्वसूत्रे विन्यासापेक्षया पर्यायोऽभिप्रेतः
वि उप इत्येतयोर्वाचोः शीङः घञ् भवति पर्याये गम्यं ।
तत्रविशयो मम विशायः । तत्र राज्ञोपशायः । राजान-
मुपशाययितुमवसर इत्यर्थः । अन्त इति किम् ।
विशयः । उपशयः ॥

हस्तादाने चेरस्तेये ॥ ३८ ॥

हस्तादाने गम्यमाने चिनेतेर्घञ् भवति न चेरस्तेय
भवति । पुष्पप्रचायः । फलप्रचायः । हस्तादानशब्देन
निकटस्य गुञ्जादेर्ग्रहणं लक्ष्यते । हस्तादान इति किम् ।
पुष्पप्रचयः । अस्तेय इति किम् । पुष्पप्रचयं करोति
चौर्येण ॥

निवासचितिशरीरोपसमाधाने

चः कः ॥ ३९ ॥

चेरिति वर्तते । निवास चिति शरीर उपसमाधान इत्येतेष्वर्थेषु चिनातेर्घञ् भवति चकारस्य च ककारः । निवासे । साधुनिकायः । उत्कृष्टनिकायः । अधिकरणे घञ् । चीयतेऽसौ चितिः । यज्ञे अग्निविशेषः । अकायमग्निं चिन्वीत । शरीरे । चीयते इति कायः । उपसमाधानमुपर्युपरि राशीकरणम् । महान् गोमयनिकायः । उपर्युपरीति विशेषणादिह न भवति । महान् काष्ठनिचयः । एते-
द्विति किम् । चयः ॥

सङ्घेऽनूद्धे ॥ ४० ॥

संघः प्राणिविशेषसमुदायः । अनूद्ध्वे संघे वाच्ये चिनातेर्घञ् भवति चकारस्य च कत्वम् । निचीयते इति निकायः । पण्डितनिकायः । प्राणिविशेषस्य ग्रहणादिह न भवति । काष्ठचयः । पदसमुच्चयः । विशेषग्रहणं किम् । प्राणिसमुच्चयः । सामान्येन समुदायोऽयम् । अनूद्ध्वे इति किम् । उपर्युपरि सूकरनिचयः ।

आक्रोशे वन्योग्रहः ॥ ४१ ॥

आक्रोशः शपनम् । अत्र नि इत्येतयोर्वाचोर्ग्रह-
र्घञ् भवति आक्रोशे गम्ये । अवग्राहो ह ते वृषल
भूयात् । निग्राहो ह ते वृषल भूयात् । आक्रोश इति किम् ।
अवग्रहः पदस्य । निग्रहो दुष्टस्य ॥

ग्रे लिप्सायाम् ॥ ४२ ॥

प्रशब्दे वाचि लिप्सायां गम्यमानायां ग्रहेर्घञ्
भवति । प्रग्राहेण चरति भिक्षुः । पात्रं प्रगृह्य अन्नं लिप्सु-

अमतीत्यर्थः । लिप्सायामिति किम् । प्रग्रहो देवदत्तस्य राज्ञा ॥

परौ यज्ञे ॥ ४३ ॥

परिपूर्वाद्ग्रहेर्घञ् भवति यज्ञविषये । उत्तरः परि-
ग्राहः । यज्ञ इति किम् । परिग्रहो देवदत्तस्य ।

नौ वुर्धान्ये ॥ ४४ ॥

निशब्दे वाचि वृ इत्येतस्मात् घञ् भवति धान्यवि-
शेषे वाच्ये । वृ इति वृङ्वृजोर्ग्रहणम् । नीवारा नाम त्रीहयो
भवन्ति । धान्य इति किम् । निवृत इति निबरा कन्या ॥

उदि पूदुयौतिश्रिजः ॥ ४५ ॥

उत्पूर्वेभ्यः पू द्रु यौति श्रिज् इत्येतेभ्यः घञ्
भवति । उत्पावः । उद्द्रावः । उद्यावः । उल्लापः ॥

वाङि रूप्सुवोः ॥ ४६ ॥

आङ्पूर्वाभ्यां रु ण् इत्येताभ्यां वा घञ् भवति ।
आरायः । आरवः । गौरुव इति नित्यं घञ् प्राप्तः ।
आप्लावः । आप्लवः ॥

ग्रहो ऽवे वर्षप्रतिबन्धे ॥ ४७ ॥

वेति वर्त्तते । अवशब्दे वाचि ग्रहेर्वा घञ् भवति
वर्षप्रतिबन्धे वाच्ये । अवग्रहो देवस्य । अवग्रहो देवस्य ।
वर्षप्रतिबन्ध इति किम् । अवग्रहः पदस्य ॥

प्रे वणिजाम् ॥ ४८ ॥

वेति वर्त्तते । प्रशब्दे वाचि ग्रहेर्वा घञ् भवति
समुदायेनाभिधेयं वणिजां सम्बन्धि चेद्भवति । तुला-

प्रग्राहेण चरति । तुलाप्रग्रहेण चरति । तुलासूत्र गृहीत्वा व-
णिक् चेष्टते इत्यर्थः । वणिजामिति किम् । प्रग्रहो देवदत्तस्य ॥

रश्मौ ॥ ४८ ॥

प्र इति वेति च वर्तते । इह रश्मिशब्देन आश्लादिसंयम-
नरञ्जुरेव गृह्यते । प्रशब्दे वाचि ग्रहेर्वा घञ् भवति समुदायेन
रश्मावभिधेयायाम् । प्रगृह्यते इति प्रग्राहः ॥

आच्छादने वृजः ॥ ५० ॥

वेति वर्तते प्र इति च । प्रपूर्वाद्गृणोतेर्वा घञ् भवति
आच्छादनविशेषे वाक्ये । प्रवृणोति तं प्राकारः । प्रवरः । आच्छा-
दन इति किम् प्रवरः ॥

परो भुवोऽवज्ञाने ॥ ५१ ॥

वेति वर्तते । अवज्ञानमवज्ञेयम् । परिपूर्वाद्गृह्येतस्माद्वा
घञ् भवति अवज्ञाने वाक्ये । परिभावः । परिभवः । अवज्ञान
इति किम् । सर्वतो भवः परिभवः ॥

य्वृग्रहवृद्गमोऽच् ॥ ५२ ॥

भावे अकर्तरीत्येवानुवर्तते । इवर्णन्तात् सवर्णन्तात्
ऋवर्णन्तात् ग्रह वृद् गमि इत्येतेभ्यः वाजित्ययंत्यो भवति ।
घञोऽपवादोऽयम् । चयः । जयः । यवः । रवः । लवः ।
करः । गरः । शरः । ग्रहः । वरः । आदरः । गमः । चकारः व्य-
जोघञचोरित्यत्र विशेषणार्थः । अज्विधौ भयादीनामुपसंख्या-
नं नपुंसके क्तादिनिवृत्त्यर्थम् । भयम् । वर्षम् । रणिविशिष्टा-
मज्वक्तव्यः । रणः । वशः । घञर्थे कविधानं स्यात्स्नापाठ्यधिह-
नियुध्यर्थे कर्तव्यम् । प्रतिष्ठतेऽस्मिन् प्रस्थः । प्रस्नात्यस्मिन्
प्रस्नः । प्रविशन्त्यस्यां प्रपा । आविध्यन्त्यनेन आविधम् ।

हन्यते तेनास्मिन्वा विघ्नः । आयुध्यन्त्यनेनेति आयुधम् ॥

गावदः ॥ ५३ ॥

गिपूर्वाद् अदेरच् भवति । प्रादन् प्रधमः । विधमः ।
संघसः । घस्रलुज्घञ्सनक्षिवति अदेर्घस्लादेशः । गाविति
किम् । घासः । अस्मिन् प्रकरणे यत्रेवा गिर्निर्दिश्यते तत्र
गिलक्षणः प्रादिनक्षणो वा भविषिः ॥

नौ णश्च ॥ ५४ ॥

निपूर्वाददेर्णो भवति अच् । न्यादः । निधमः ॥

पणः परिमाणे ॥ ५५ ॥

पणेर्घञि णे वा नास्ति विशेषः इत्यारंसमामर्थ्यादच्
एषानुवृत्तिः । पणः परिमाणे गम्यमाने अच् भवति । पणयत
इति पणः मूलकपणः । शाकपणः ।

पशुप्वजः समुदोः ॥ ५६ ॥

सप्त उद् इत्येतयोर्वाचोरजेर्द्वोरिज् भवति पशुविषये ।
सप्तजः पशूनां समुदाय इत्यर्थः । उदजः । पशुनामुच्चालनमि-
त्यर्थः । पशुप्विति किम् । समाजः साधूनाम् । उदाजः शकुनी-
नाम् । प्वितिते । निट् कुत्वं विधेयते अजेस्तु वीभावेन भवि-
तव्यमिति असत्वाद्विशेषणां नास्तीति कुत्वं न भवति ।

ग्लहोऽक्षे ॥ ५७ ॥

ग्लह् ग्रहणे इत्यस्मादज् भवति अक्षविषये । अक्षेणु
ग्लहः । अक्ष इति किम् । ग्लहः ।

प्रजने सुः ॥ ५८ ॥

प्रजनो गर्भाधानम् । प्रजनविषये स इत्येतस्मादज्
भवति गवासुपसरः । गर्भाधानाय स्त्रीगवीषु वृषाणामुपसरस-

मित्यर्थः । एवं पशूनामुपसरः । प्रजन इति किम् । उपसारो
भृत्यै राज्ञाम् ।

हो जिश्च न्यभ्युपविषु ॥ ५८ ॥

नि अभि उप वि इत्येतेषु वास्तु ह्यपतेर्जिभंवत्यच् । निव-
हः । अभिवहः । उपहवः । विहवः । हुरादेशो वक्तव्य इति
चेत् इह निजोहवः इति युङ्वनस्य स चस्य प्रसज्येत । एते-
द्विति किम् । सहायः ॥

आड्याजौ ॥ ६७ ॥

आजिः संयामः । आङ्पूर्वात् ह्यपते आजावभिधेयायां
जिभंवत्यच् । आहूयन्तेऽस्मिन्निति आहवः । आजाविति-
कम् । आह्वयः ॥

निपानमाहावः ॥ ६९ ॥

निपिबन्त्यस्मिन्निति निपान जलस्थानम् । आह्वाय
इति निपात्यते निपातन चेद्भवति । आङ्पूर्वस्य ह्यपतेरधिकरणे
घञ् निपात्यते । आहूयन्तेऽस्मिन्निति आहावः शकुनीनाम्
निपानमिति किम् । आह्वयः ।

भावेऽगौ ॥ ६२ ॥

अग्निपूर्वस्य ह्यपतेर्भावे जिभंवत्यच् । ह्वानं हवः । अगा-
विनि किम् । आह्वाया वर्तन्ते । कर्तरीत्यन्यानुपवेशो ना भूदिति
पुनर्भावग्रहणम् ।

हनश्च वधः ॥ ६३ ॥

हन्तेरग्निपूर्वस्य भावे वधादेशो भवत्यच् । हननं वधः ।
चकारो घञ्ममुच्चयार्थः । घातो वर्तते ।

व्यधमदजपोऽगौ ॥ ६४ ॥

अगाविति वर्तमाने पुनरगिग्रहणं भावनिवृत्त्यर्थं । तेन
भावे अकर्तरीति द्वयं संवध्यते । अगिपूर्वभ्यः ठयध मद् जप,
इत्येतेभ्यः अज् भवति । ठयधः । मद् । जपः । अगाविति किम् ।
प्रठयाधः । उन्माद् । उपजापः ।

स्वनहसोर्वा ॥ ६५ ॥

अगाविति वर्तते । अगिपूर्वाभ्यां स्वन हस इत्येता-
भ्यामज् भवति वा । स्वनः । स्वानः । हासः । हसः । अगावि-
त्येव । प्रस्वानः । पहासः ।

यमः सन्निव्युपे च ॥ ६६ ॥

यमेर्धोः सम् नि वि उप इत्येतेषु वास्तु अगौ च अज्
भवति । वेति वर्तते । संयमः । संयामः । नियमः । नियामः ।
वियमः । वियामः । उपयमः । उपयामः । अगौ यमः ।
यामः ।

नौ गदनदपठस्वनः ॥ ६७ ॥

वेति वर्तते । निपूर्वभ्यः गद नद पठ स्वन इत्येतेभ्यो वा
अज् भवति । निगदः । निगादः । निनादः । निनदः । निपठः ।
निपाठः । निस्वनः । निस्वानः ।

कृणो वीणायां च ॥ ६८ ॥

नौ वा अगाविति त्रयं वर्तते । कृणेर्धोः निपूर्वाङ्गिपूर्वाच्च
अवीणायां वीणायां च विषये अज् भवति । निकृणः । निक्वाणः ।
अगौ कृणः । क्राणः । वीणाग्रहणं गावपि प्रापणार्थम् । कल्याण
प्रकृणा वीणा । कल्याणप्रकाशा वीणा । एतेष्विति किम् । अति-
कृणः ॥

घनान्तर्घणप्रघणप्रघाणोद्धनापघनाथोघनविघनद्रुघ-

स्तम्बचनस्तम्बचनपरिघोपचनसंघोद्ध-

निघप्रमदसम्मदाः ॥ ६६ ॥

घनादयः शब्दा निपात्यन्ते । हन्तेऽप्य् घनभावश्च
मूर्तावभिधेयायां निपात्यन्ते । मूर्तिः काठिन्यम् । अभ्रघनः ।
द्विघनः । कर्मणि घनं दधीति भवति । अन्तःशब्दपूर्वस्य ह-
न्तेरधिकरणे घनभावोऽप्य् निपात्यन्ते देशाभिधाने । अन्तर्हन्त्यते-
स्मिन्निति अन्तर्घणो वाहीकेषु देशविशेषः । केचिन्नकारं पठन्ति
अन्तर्घातोऽन्यः । प्रपूर्वस्य हन्तेः अचि घञि च घनभावो निपा-
त्यन्ते अगारैकदेशोऽभिधेये । प्रघणः । प्रघाणः । गृहद्वारदेश
इत्यर्थः । प्रघातोऽन्यः । उत्पूर्वस्य हन्तेरधिकरणे घनभा-
वोऽप्य् निपात्यन्ते अत्याधानं चेद्भवति । अत्याधीयतेऽस्मिन्नि-
त्याधानम् । यत्र काष्ठानि लोहानि चाह्न्यन्ते तदुच्यते ।
उद्धर्षं ह्न्यते ऽस्मिन्नुद्घनः । उद्घातोऽन्यः । अपघन इति
निपात्यन्ते अङ्गं चेद्भवति । अपघातोऽन्यः । अघोघनः । द्रुघण
स्तम्बघनः स्तम्बघनः परिघ इत्येते करणे कारके अत्रन्ता निपा-
त्यन्ते द्रुघणे केचिन्नकारं पठन्ति । स्तम्बघने क्रमात्र निपात्यन्ते ।
परिपूर्वस्य हन्तेर्घभावश्च निपात्यन्ते । उपपूर्वात् हन्तेराश्रये
ऽभिधेये को निपात्यन्ते गुरुपचनः पर्वतोपचनः । उप-
घातोऽन्यः । सम्पूर्वस्य हन्तेर्घभावोऽप्य् निपात्यन्ते गण-
प्रवेद्भवति गणः प्राणिममुदाय एव पशूनां संघः । अन्यत्र
संघातः । उत्पूर्वस्य हन्तेर्घादेशो ऽप्य् निपात्यन्ते प्रशंभायाम् ।
उद्धो मनुष्यः । उद्घातोऽन्यः । निघ इति निपात्यन्ते निविमितेर्धे
समनादारोहपरिणाहस्यां नितन्तुल्यनिमित्तं निघाः शालयः ।
निघातोऽन्यः । प्रमदसंमदौ हर्षोऽभिधेये । अन्यत्र प्रमादः सम्मदः ।

ड्वितः त्क्रिः ॥ ७० ॥

दुशब्देतो धेः त्क्रित्यो भवति । भावे अकर्तरीति वर्तते ।
दुपचष् पत्क्रिमम् । गावादिभ्यः त्रेरिति इमः । उद्यन्तस्य केवलस्य
प्रयोगो नास्तीत्यस्वपदेनार्थकथनं पाकेन निर्वृत्तमिति । एषं
दुवप् वप्त्रिमम् । दुयाच याचित्रिमम् ॥

द्वितोऽयुः ॥ ७१ ॥

दुशब्देतो धोरयुस्त्यो भवति । दुवेप् वेपयुः । दुओश्चि
इवयुः । दुनु । सवयुः ॥

यजयाचयतविच्छप्रच्छरक्षस्वपो नङ् ॥ ७२ ॥

यजादिभ्यो नङ् भवति भावे अकर्तरीति वर्तते । यज्ञः ।
स्तोत्रचुनाश्चुरिति चुत्वम् । याज्ञा लिंगं लोकवशात् । यत्रः
विश्नः । नङो डित्करणमेप्प्रतिषेधार्थं ज्ञापकं प्रागेव तुकः लो-
गूठ चेति शत्वम् । प्रश्नः । प्रश्नेचांतयुगङिति निर्देशाद्भिन्नं भव-
ति । रश्नः । पुनापुरिति टुत्वम् । स्वप्नः ॥

गौ भो किः ॥ ७३ ॥

गौ वाचि भुसंज्ञकेभ्यो धुभ्यः किर्भवति भावे अकर्तरीति
वर्तते । प्रादीयते अस्मात् प्रादिः । निधीयते ऽहौ निधिः ।
संधानं संधिः ।

कर्मण्यधिकरणे ॥ ७४ ॥

कर्मणि वाचि अधिकरणे कारके भुसंज्ञकेभ्यः किर्भवति ।
जलं धीयते अस्मिन् जलधिः । बालधिः । अधिकरणग्रहण कार-
कान्तरनिवृत्त्यर्थम् ।

स्त्रियां क्तिः ॥ ७५ ॥

भावे अकर्तरीति वर्तते । स्त्रीलिङ्गे धोः किर्भवति । च-

अचोरपञ्चादोऽयम् । कृतिः । सृष्टिः । संपतिः । संपदादिभ्यः क्ति-
ष्वपि वक्तव्यः । संपत् । विपत् । ग्लान्यादाभ्यो तिः स्त्रियां वक्त-
व्यः । ग्लानिः । हानिः । ऋकारांतत्वादिभ्यः क्तिस्तद्वद्भवतीति
वक्तव्यम् । कीर्षिः । गीर्षिः । लूतिः । पूतिः । इत ऊत्तर
स्त्रियामित्यधिकारः ।

कर्मठयतिहारे जः ॥ ९६ ॥

इह कर्मठयतिहारः क्रियाठयतिहारः गृह्यते धोरधिका-
रात् । कर्मठयतिहारे गम्यमाने धोर्ज इत्ययं त्यो भवति स्त्रि-
याम् । परस्परस्य व्याक्रोशनं ठयाक्रीशी जास्त्रियामिति । स्वार्थि-
कीण् । रुद्रग्रहणे गिकारकपूर्वस्यापीति मत्तिकाद्भवति एवं व्या-
वलेखी ठयावहारी वर्तते । स्त्रियामित्येव । ठयतिपाको वर्तते ।
मध्येष्वपञ्चादाः पूर्वान् विधीन्वाधन्ते नोत्तरान् इति स्त्रियांक्ति-
रित्यस्यैव बाधको न सरोर्हन् इति अत्यस्य । ठयतीक्षा व्यतीहा
वर्तते ॥ कथं ठयात्युन्नी । युट्ठावहुलमिति बहुलवचनात् ठयाक्रुष्टि-
रित्येष्वमादिषु क्तिरपि ।

शेः ॥ ९७ ॥

यन्ताच्च कर्मठयतिहारे जो भवति । अस्य बाधके युचि
प्राप्तेऽयमास्मन् । ठयावचोरी ठयावचर्ची वर्तते ॥

यूतिजूतिमातिहेतिकीर्तयः ॥ ९८ ॥

यूत्यादयः शब्दा निपात्यन्ते । यूतिजवन्त्योर्दीप्तं निपात्य-
ते । यूतिः । जूतिः । स्यते । सुनोतेर्वा मातिः । इत्वाभावः आत्वं
च निपात्यते । हिनोतेर्हन्तेर्वा हेतिः । कीर्तयतेः युचि प्राप्ते
कीर्तिः ॥

स्थागापापचो भावे ॥ ९९ ॥

स्था गा पा पच् इत्येतेभ्यः स्त्रीलिङ्गे भावे क्तिर्भवति भाव-
ग्रहणमकर्तरीत्यस्य निरासार्थमम् । प्रस्थितिः । संस्थितिः । गङ्-
त्यविशेषेण ग्रहणम् । उपगीतिः । उद्गीतिः । पिबन्तः प्रपीतिः ।
निपीतिः । पक्तिः । आतो गाविति घितः इति च अङ् प्राप्तः
तद्वाधनार्थमिदम् । गणे षष्ठ्यस्थायामसंज्ञायामिति निर्देशाद्-
ङपि भवति । संस्था । श्रुयजीषिस्तुभ्यः स्त्रियां करणे युद्धाधनार्थं
क्तिर्वक्तव्यः । श्रूयतेऽनयेति श्रुतिः । इष्टिः । इष्टः । स्तुतिः ॥

ब्रजयजः क्यप् ॥ ८० ॥

भाव इति वर्तते । ब्रज यज इत्येताभ्यां स्त्रीलिङ्गे भावे
क्यप् । ब्रज्या । व्रज्या । पित्करणमुत्तरार्थम् ॥

समजनिषदनिपदमनविदपुशीङ्भृजिणः खौ ॥ ८१ ॥

भाव एवेति निवृत्तम् । द्वयमनुवर्तते । समजादिभ्यः स्त्रियां
क्यप् भवति सुविषये । समजन्ति तस्यां समज्या । क्यपि वीभावः
कस्मान्न भवति । बहुलं खाविति तत्रापेक्ष्यते । निषीदन्ति
अस्या निपद्या । निपद्यते अस्यां निपद्या । केषित्पदिस्थाने
पति पठति । मन्यते अनया मन्या । विद्यते अनया विद्या ।
सुनेति तस्यां सुत्या । शेते अस्यां शय्या । भरणं भृत्या ।
भाव एवाभिधानं करणे वा । इत्या । कथं भार्या कर्मणि भवि-
ष्यति । अथवानज्याश्चार्हइत्येवमादिषु विशेषेण विधानात् ।
असंज्ञानामिपेस्त्रीत्या न बाधकाः मनिबुद्धिपूजार्थाञ्च कर्मणि
भतौ रजःकृष्यासुतिपर्वदो बल इति ज्ञापकात् क्वचित्किरपि
भवति । मतिः । वित्तिः । आसुतिः । भृतिः ॥

कृजः श च ॥ ८२ ॥

करोतिः स्त्रियां शो भवति क्यप् च । यदा भावकर्मणे-

शस्तदा मध्ये यक् रिग्यग्लिङ्गुहति रिगादेशः यदापादानादि-
त्रिवृत्ता तदा यन्नास्ति रिगादेशोयदेशौ । क्रिया । कृत्या । गर-
स्येपिजिकृतेरिति ज्ञापकात् किरपि भवति । कृतिः ॥

इच्छा ॥ ८३ ॥

इच्छेति निपात्यते । इष इच्छायामित्यस्माद्भावे शः
यगभावश्च निपात्यते । क्तेरपवादोऽयम् । परिचर्यापरिसर्या
मृगयाणां निपातनं वक्तव्यम् । परिपूर्वाक्षरेः शः सरतेरेप् च
निपात्यते । मृगयतेः शप् शो यगभावश्च निपात्यते । जाग-
र्तैरशौ वक्तव्यौ । जागरा । जागर्या । शे यक् । जागुरचिज्जिण्डिग-
तीति एप् ।

अस्त्यात् ॥ ८४ ॥

अ इत्ययं त्यो भवति तेभ्यो धुभ्यः स्त्रियाम् । विकीर्षा ।
लोलूया । अटात्यो । पुत्रीया । पुत्रकाम्या । कण्डूया ॥

सरोर्हलः ॥ ८५ ॥

सरोर्हलन्तो यो धुः ततः स्त्रियामस्त्यो भवति । कुण्डा ।
चुण्डा । मेधा । ईहा । पर्याप्तिश्चनेऽलमर्थे इतिनिर्देशात् ये सैट-
स्तेषामिह ग्रहणम् । तेनेह न भवति । आप्तिः । दीप्तिः । राट्टिः ।
अस्तिः । प्रध्वस्तिः । प्रशस्तिः । प्रशंसायां रूप इतिनिर्देशात् ।
शमेरत्योऽपि भवति । सरोरिति किम् । निपठितिः । हल-
इत्येव । नीतिः ॥

षिद्धिदादिभ्योऽङ् ॥ ८६ ॥

षिद्धयो धुभ्यः भिदादिषु च गणपठितेषु याः प्रकृतयस्ता-
भ्यश्चाङ् भवति स्त्रियाम् । जृष् । जरा । ज्रूष् । ज्रवा । घटादयः
षितः । घटा । व्यथा । युद्धया बहुलमिति बहुलवचनात् लठिघ-
लंभेति च भवति । भिदादिभ्यः सन्त्वपि । भिदा विदारणे

भित्तिरन्या । विदा द्वैधीकरणे । छित्तिरन्या । विदा विचारणे ।
 वित्तिरन्या । क्षिपा प्रेरेणे क्षित्तिरन्या । गुहा गिर्योषधयोः ।
 गूढिरन्या । क्रुहा । नद्याम् । कुहना अन्या । भारा शस्त्रशाम् ।
 आर्तिरन्या । तारा ज्योतिषि । ताणिरन्या । एपि कृते
 दीत्वममयोर्निपातनात् । वपा मेदोविशेषे । उप्तिरन्या । वषया
 शरीरगतस्नेहे उष्टिरन्या । सृजा शरीरसंस्कारे । सुष्टिरन्या ।
 धारा वर्षप्रपाते । धृतिरन्या । निपातनादात्वम् । कृपेर्जिह्व ।
 कृपा । गोधा । हारा । रेखा । लेखा । निपातनादेर् । चूहा ।
 वीडा ॥

चिन्तिपूजिकयिकुम्भिचर्चः ॥ ८७ ॥

चिन्त्यादिभ्यो धुभ्यः स्त्रियामङ् भवति । युचोऽपवा-
 दोऽयम् । चिन्ता । पूजा । कथा । कुम्भा । चर्चा ॥

आतो गौ ॥ ८८ ॥

आकारान्तेभ्यो धुभ्यः गौवाचि अङ् भवति । क्तेरपवा-
 दः । प्रदा । प्रधा । प्रपिबन्त्यस्यां प्रपा । पियतेर्भावे क्तिर्विहि-
 तः । प्रज्ञाश्रद्धाच्चावृत्तिभ्यो णः तिरोन्तद्वोविति प्रयोगात् अदन्त
 रोगिवद्भवति । श्रद्धा । अन्तर्धा ॥

रायासश्रान्यषट्तिविन्दिविदो युच् ॥ ८९ ॥

शयन्तेभ्यः आस श्रान्य षट्ति विन्दि विद्भ्यो धुभ्यः
 स्त्रियां युच् भवति । शयन्तात् अस्त्यादिति इतरेभ्यः सरोर्हल
 इत्यकारः प्राप्तः विदे क्तिः प्राप्तः । कारणा । गणना । काम-
 ना । आमना । अन्यना । घटना । वन्दना । वेदना । वेदना
 अनुभवेवेदनाद्रइष्ट्या । इषोऽनिरुद्धायां युज् वक्तव्यः । अन्वेष-
 णा । परेर्वा । पर्येषणा । परीष्टिः । युह्यता बहुलमिति
 वा भविष्यति । ठयानां स्त्रीत्वाः प्रवाचका इत्युक्तम् । तेन
 आस्था उपास्था ॥

खी विभाषा वुण् ॥ ८० ॥

खविषये विभाषया वुण् भवति धोः । क्वादीनामपवादाः प्रस्कन्दिका । प्रच्छदिका । प्रवाहिका । विशर्चिका । एता रोगसंज्ञाः । उद्दालकपुष्पभञ्जिका । वारणपुष्पप्रचायिका । अन्यो-
पखादिका । शालभञ्जिका । एताः क्रीडासंज्ञकाः । कृष्णवशा कर्मेणिता । क्रीडाजीविकयोर्नित्यमिति नित्यः सविधिः । उद्दालकपुष्पानि भज्यन्ते यस्यां क्रीडायां इत्येवमादिरस्वपद-
विग्रहे बोद्धव्यः । विभाषा ग्रहणादिषु न भवति शीर्षतिः शी-
र्षाभितप्तिः । शिरोर्तिः चावृत्ति रोरित्यै । वा भवितव्य-
मिति चेन्न अर्दं हिंसापानित्यस्य प्रयोगः चन्दनतलक्रीडेवं
विभाषाग्रहणात् ध्वयेर्निर्देशे ऽपि वुण् भवति । आसिका शा-
यिका वर्तते ।

वेञ्च प्रश्नाख्या ॥ ८१ ॥

प्रश्ने आख्याने च गम्यमाने धोरिञ् भवति खुराच वा ।
कां त्वं कारिमकार्षीः काङ्कारिकां वा । वचनाद्यथाप्राप्तं च
भवति । कां क्रियां कां कृत्यां कां कृतिम् । आख्याने सर्वां कारि-
मकार्षे सर्वां करिकां सर्वां क्रियां सर्वां कृत्यां सर्वां कृतिम् ।
कां त्वं गणिमजीगणः कां गणिकां कां गणाम् । सर्वां गणिसंया
गणिना । सर्वां गणिकां सर्वां गणना । कां त्वं पाठिमपाठीः कां
पाठिकां कां पठितिम् । सर्वां मया पाठिः पठिता सर्वां पाठिका
सर्वां पठितिः । प्रश्नाख्याने इति किम् । कृतिः ।

पर्यायार्हर्होत्पत्तौ वुण् ॥ ८२ ॥

पर्याय अर्ह ऋण उत्पत्ति इत्येतेष्वर्थेषु गम्यमानेषु
धोवुण् भवति स्त्रियाम् । पर्यायेऽनुक्रमः तस्मिन् भवतः शायि-
का । भवतोऽग्रगामिका । कर्तृकर्मणोः कर्तीति कर्तरि ता । वृत्त-
काभ्यामिति तासप्रतिषेधः । अर्हणमर्हः योग्यता तत्र अर्हति

भवानिस्तुभक्षिकाम् । ओदनभोजिकाम् । पयःपायिकाम् । तृज-
काभ्यामित्यत्र कर्तरीत्यनुवर्तनात् कर्मणि या ता तत्र कर्तरीत्यनेन
तासः । ऋणं यत्परस्य धार्यते तत्र इस्तुभक्षिकां मे धारयसि
ओदनभोजिकां पयःपायिकाम् । उत्पत्तौ । इस्तुभक्षिका मे उदपा-
दि । ओदनभोजिका । पयःपायिका । विभाषानुवर्तनात्
कश्चिन्न भवति । घटचिकीर्षा मे उदपादि । ओदनबुभुक्षा मे
उदपादि ।

आक्रोशे नञ्यनिः ॥ ८३ ॥

आक्रोशे गम्यमाने नञि वाचि धोरनित्ये भवति ।
व्यादीनामपवादः । अकरणिस्ते वृषल भूयात् । अप्रयार्णस्ते
वृषल भूयात् । आक्रोश इति किम् । अकृतिस्तस्य पटस्य ।
नञीति किम् । मृतिस्ते वृषल भूयात् ।

युङ्ठ्या बहुलम् ॥ ८४ ॥

भावे अकर्तरि स्त्रियामिति च निवृत्तम् । युङ्घ्यमंज्ञाश्च
बहुलं भवन्ति । भावकरणाधिकरणेषु युङ् विहितोऽन्यत्रापि
भवति । निरदन्ति तदिति निरदनम् । अवसेचनम् । अवआ-
वणम् । राज्ञा भुज्यन्ते राजभोजनाः शालयः । क्षत्रियपान सधु ।
राजाच्छादनानि वस्त्राणि । प्रयतति तस्मात् प्रयतनम् । प्रस्क-
न्दनम् । प्रकृर्दनम् । भावकर्मणोर्व्या उक्ताः ततोऽन्यत्रापि भवन्ति
तेन स्त्रानां चूणम् । दीयते ऽस्मै दानीयोऽतिथिः । ज्ञान-
सावृणोति अवत्रियते ज्ञानेन ज्ञानावरणीयम् । दर्शनावरणीयम् ।
वेदनीयम् । मोहनीयम् । बहुलवचनादन्येपि क्तः उक्तादुच्यत्र
भवन्ति । गले चोप्यते गजचोपकः । पादाभ्यां ह्रियते
पादहारकः ।

नप् भावे क्तः ॥ ८५ ॥

नखिति डिखं कृत्वा निर्देशः । नपि नपुंसकलिङ्गे भावे
की भवति । घञचोरपवादः । हमितं छात्रस्य शोभनं जल्पितं
आसितम् । शयितम् । नपुंसकलिङ्गभावे क्वादिनिवृत्त्यर्थक भयादी-
नामञ् वक्तव्य इत्युक्तम् । तेन भयं वर्षमित्यादौ क्तो न भवति ।
येषां घञजन्तानां नपुंसकत्वमिष्टं तेऽदृष्टादिषु द्रष्टव्याः ।

जिन्नभिविधौ ॥ ८६ ॥

नप्भावे इति वर्तते । अभिविधिः क्रियागुणाभ्यां कार्त्स्न्येन
व्याप्तिः । नपि भावे धोर्जिन् भवति अभिविधौ गम्यमाने । कस्या
यमपवादः । साकैटिनं सामाजिनं साराविनं साह्द्राविशं
वर्तते । जिनेऽणिति स्वार्थिकोऽण् नोपुंमेतृतीटिखं प्राप्तं प्राप्तो न
पत्येणीन इति न भवति मर्येऽपवादायं गुटं न बाधते संकुटनं
समाजनम् । अभिविधाविति किम् । संरावः ।

युट् ॥ ८७ ॥

नप्भाव इति वर्तते । नपिभावे युट् भवति धोः । हसनं छात्र-
स्य शोभनं जल्पनं आसनं शयनम् ।

कर्मणि यत्स्पर्शात्कर्त्रगुणसुखम् ॥ ८८ ॥

युट्त्वभाव इति च वर्तते । येन मस्पर्शात् कर्त्रङ्गस्य
सुखं भवति तस्मिन् कर्मणि वाचि नपुंसकलिङ्गे भावे युट्
भवति । ओदनभोजनं सुखम् । पयःपानम् । चन्दनानुलेपनम् ।
पूर्वेण भिद्वेपि नित्यमविध्यर्थं आरम्भः । कर्मणीति किम् ।
तूलिकाया उत्थानम् । युडत्र पूर्वेण सिद्धः । मविधिस्तु न भवति ।
यत्स्पर्शादिति किम् । अग्निकुण्डरूपोपासनं सुखम् । युट्
पूर्वेण । पादिकः सविधिः । कर्तरीति किम् । गुरोः स्नापनं
सुखम् । नात्र स्नापयतेः कर्तुः शरीरसुखं किं तर्हि गुरोः
कर्मणः । अङ्गग्रहणं किम् । पुत्रस्य परिष्वङ्गनं सुखम् । मान-

समिदम् । अन्यथा परपुत्रपरिवृज्जनेपि स्यात् । सुखमिति किम् । कटकानां मर्दनम् ।

करणाधिकरणयोः ॥ ८८ ॥

करणे ऽधिकरणे च कारकैऽभिधेये युट् भवति । यजाद्यप-
वाद । करणे इष्टमग्नश्चनः । पलाशशतनः । असिलवनः । कर्मणि
ता । कृतीति तासः । अधिकरणे गोदोहनी । शक्रधानी । तिल-
पीहनी । परत्वात् त्पादिकं स्त्रीत्यं बाधते ।

पुंखौ घा प्रायेण ॥ १०० ॥

करणाधिकरणयोरिति वर्तते पुंस्त्रिगसंज्ञायां गम्यमानायां
यो भवति प्रायेण । चकारः वादर्घ्यः इत्यत्र विशेषणार्थः । प्रच्छदः ।
उरच्छदः । प्रवः आखनः । अधिकरणे । एतय कुर्वन्त्यस्मि-
न्नाकरः । आलवः । आपवः । पुंग्रहणं किम् । प्रधानम् । विचवनी ।
नपुंसकलिङ्गा स्त्रीलिङ्गा चेयं संज्ञा । खाविति किम् । हरणो
दग्रहः । प्रायेणेति किम् । क्वचित् भवति । प्रसाधनः । दोहनः ।

हस्तौ घञ् ॥ १०१ ॥

हस्त इत्येतान्भ्यां अवशठदे वाचि घञ् भवति करणाधिञ्
करणयोः पुंखौ । अवहारः । अवतारः । कथमसंज्ञायामवतारे ।
मद्या इति चिन्त्यमेतत् ।

हलः ॥ १०२ ॥

हलन्ताद्गोर्घञ् भवति करणाधिकरणयोः पुंखौ । घाप-
वादोऽयम् । वेदः नेगः वेशः गंधः संगः विषंगः । तैलोदकम् ।
घृतोदकम् । नास्त्यत्र घञि घे वा विशेषः । इमानि तत्सु दाह-
रणानि । खेलः भानार्गः अयामार्ग प्रासादः आखानः । प्रायेणेति
अनुवर्तनान् हलन्तेभ्यः केभ्यश्चित् घञ् न भवति य एव भवति ।
अधिकरणे कषः निकषः निगसः गोचरः आपन्नः करणे संचर-

बहु व्रतः इह व्यग्रस्त्यस्मिन्निति ठयनः । बहुलवचनादजेर्वी-
भावेन न भवति । इह उदकौदञ्जनः । दोहनः प्रमाद्यन इति
घघञौ न भवतः । आखनः आखानः इत्यत्रोभयं भवति ।

संहारोद्यावनायावहारावायाः ॥ १०३ ॥

संहारादयः शब्दा घञ निपात्यन्ते पुंस्त्री । अहलन्त-
त्वात् पूर्वणाप्राप्तिः । संहरति तेन संहारः । करणेऽधिकरणे वा
उद्यावः आनयन्ति तेन आनायो जालं चेत् । अवहरन्ति तेन
अवहारः । एतय तस्मिन् वयसि आवायः अध्यायानुवाकयोर्वीप्
आधाराधिकरण इति ज्ञापकात् उच्छादिषु न्यायशब्दस्य
निर्देशात् अधीयते अनेनाध्यायः । आधीयते अस्मिन् आधारः ।
नीयतेऽनेन न्यायः एतेऽपि शब्दाः साधवः ।

स्वीषद्दुसि कृच्छाकृच्छे खः ॥ १०४ ॥

सु ईषत् दुस् इत्येतेषु वास्तु कृच्छे अकृच्छे वार्ये खो भवति
धीः । कृष्ठाकृष्णग्रहणं स्वादिविशेषणम् । सुकरः कटो भवता
ईषत्करः कटो भवता । दुष्करः कटो भवता । तयोर्व्यक्तखा-
र्या इति कर्मणि खः । नक्तितेत्यादिना ताप्रतिषेधः । क्तिवात्पू-
र्वपदस्य मुञ्ज भवति । कृष्ठाकृष्ण इति किम् । ईषत्कार्यः । मना-
कार्य इत्यर्थः ।

कर्तृकर्मणोर्भूकृभ्याम् ॥ १०५ ॥

स्वीषदुस कृष्ठाकृष्ण ख इति वर्तते कृष्णग्रहणसामर्थ्यात्
कर्तृकर्मग्रहणं वाग्विशेषणं कर्तृकर्मणि च वाचि भू कृञ्
इत्येताभ्यां यथामंख्य खो भवति सु ईषत् दुस् इत्येतेषु वास्तु
कृच्छे अकृच्छे वार्ये । तस्य खित्करणमुमर्थमितिपूर्वं कर्तृकर्मभ्यां
योगः पश्चात्स्वादिभिः प्रायेणेत्यनुवर्तनात् कर्तृकर्मणो-
रुपसंयोगग्रहणम् । अनाद्येन सुखमाद्येन भूयते स्वाद्यंभवं

भवता । ईषदाढ्यं भवं भवता । सुखमनाढ्यमाढ्यङ्कियते स्वाढ्यं-
करो देवदत्तो भवता । ईषदाढ्यकरः । दुराढ्यङ्करः । सूत्रन्यासेपर-
त्वात्कर्तृकर्मणोः वाक्यं कृत्वा पश्चात्पूर्वस्य क्रियतेऽप्यर्थयोरि-
ति किम् । स्वाढ्येन भूयते । स्वाढ्येन क्रियते । यदा करोति विकार-
ार्थः तदा सुकटंकराणि वीरणानि । यदा निष्पत्तिवचना तदा
सुकरः कटो वीरणैरिति ।

युज्जातः ॥ १०६ ॥

स्त्रीषद्दुसि कृच्छाकृच्छ इति वर्तते आकारान्तेभ्यो धुभ्यो
युज् भवति स्वादियु कृच्छाकृच्छार्थेषु वाक् । सुपानं पयो भवता । ईष-
त्पानम् । दुष्पानम् । सुग्लानम् । ईषद्ग्लानम् । सुग्लानम् ।
ईषद्ग्लानम् । दुग्लानम् । खापवादोयम् । प्रायेणेति वर्तते ।
तेन दुःशब्दे वाचि शासियुधिदृशिष्टिपिष्टिष्विभ्यः युज् भवति ।
दुःशासनः । दुर्योधनः । दुर्दर्शनः । दुर्घर्षणः । दुर्मर्षणः । सुदर्शना-
दिषु वसो द्रष्टव्यः ।

भवद्ब्रूता तत्सामीप्ये ॥ १०७ ॥

भवच्छब्दे वर्तमानपर्यायः समीपमेव सामीप्यं भवतीव
त्यविधिर्भवति वा तत्समीपे भूते भविष्यति च ध्वये वर्तमा-
नाद्भोः । संप्रतीत्यारभ्य आ पादपरिसमाप्तेर्विहितास्तथा अति-
दिश्यन्ते । कदा देवदत्त आगतोऽसि । एष आगच्छामि । आग-
न्तुन्तमेव मां विद्धि । एष आगामुकोऽस्मि । वावचनाद्यथाप्रा-
प्तम् । एष आगतोऽस्मि कदा देवदत्त गमिष्यसि । एष गच्छा-
मि । गच्छन्तमेव मां विद्धि । गन्तारमेव मां विद्धि । पक्षे एष
गमिष्यामि एषोऽस्मि गन्ता । वत्करणं किमर्थम् । प्रकृतिवशेषा-
दिपरिग्रहार्थम् । तत्सामीप्यग्रहणं व्यवहितानित्यार्थम् । कदा
ग्राममगच्छत् । श्वः करिष्यति इह मा भूत् । नन्वत्र लुटा
भविष्यं कथं लृट् । पदसंस्कारवेलायां श्वः प्रभृतिपदानामसंनि-

धानोदि दोषः ।

भूतवच्चाशंसायम् ॥ १०८ ॥

आशंसनमोशंसा सविद्यत्कालविषया तस्यां गम्यमा-
नायां भूतवच्यत्रिभिर्भवति सवद्वच्च वा । भूतग्रहणेन भूतसामान्ये
विहितस्य त्वस्य परिग्रहः । उपाध्यायश्चेदागमिष्यति उपा-
ध्यायश्चेदागमत् उपाध्यायश्चेदागतः तदा तर्कमधीमहे
अध्येष्यामहे अध्यगीढमहि एषोधीस्तर्कः । आशंसायामिति
किम् । उपाध्याय आगमिष्यति ।

क्षिप्रवचने लट् ॥ १०९ ॥

आशंसायामिति वर्तते । क्षिप्रार्थे शब्दे वाचि लट् सवत्या-
शंसायां गम्यमानायाम् । भूतवच्चेत्यस्यापवादः । उपाध्यायश्चे-
दागमिष्यति क्षिप्रमध्येष्यामहे शीघ्रमध्येष्यामहे । नेति वक्तव्ये
लृट्प्रवृत्तिं लृट्प्रवृत्तयेऽपि यथा स्यात् इत्येवमर्थम् । इवःक्षिप्रमध्ये-
ष्यामहे ।

लिङाशंसाक्तौ ॥ ११० ॥

आशंसा उच्यते येन शब्देन तस्मिन् वाचि लिङ् सवत्या-
शंसायां गम्यमानायाम् । अयमपि भूतवच्चेत्यस्यापवादः । उपा-
ध्यायश्चेदागच्छेत् आशंसे युक्तो अधीयीय । अवकल्पये युक्तो-
ऽधीयीय । परत्वात्लटो बाधकोऽयम् । आशंसे क्षिप्रम-
धीयीय ॥

न लङ्लुट् सामीप्याद्युच्छ्रितयोः ॥ १११ ॥

सामीप्यं तुल्यजातीयनाट्यवधानम् । अद्युच्छ्रितिः
क्रियाप्रबन्धः । लङ्लुटौ न भवतः सामीप्याद्युच्छ्रितयोः गम्य-
मानयोः । अनद्यतनविहितयोलङ्लुटोरयं प्रतिषेधः । सामीप्ये ।
येयं पीर्णमाह्वयितक्रांता एतस्यां देवानपूपुजानः । अतिथीनङ् ।

सुजातः । येनमनावास्यागानिनी एतस्यां देवान् पूजयिष्यामः
अतिथीन् भोजयिष्यामः । अश्रुत्पितृ यावदजीवीत् भृश-
मकमदात् यावज्जीविष्यति मृशमकं दास्यति ॥

वत्स्यत्यवरेऽवधेः ॥ ११२ ॥

यद्यपि लङ्गुडिति प्रकृतं तथापीह वत्स्यत्प्रहणाश्रुट
एव प्रतिषेधः वत्स्यतिकाले अवस्मिन् भागे लुरान भवति ।
असासीप्याश्रुच्छित्त्यर्थोऽयमारंभः । कालविभाग उत्तरत्र वक्ष्यते ।
देशविभागे अयं प्रतिषेधः । योयमध्वा गन्तव्य आ चित्रकूटात्
तस्य यद्वरं मथुरायाः तत्र द्विरोदनं मोक्षयामहे द्विःसक्तूपा-
स्यामः । वत्स्यतीति किम् । योऽयमध्वा गतः आ चित्रकूटात्
तस्य यद्वरं मथुरायां तत्र युक्ता द्विरध्यैमहि । अवर इति किम् ।
योऽयमध्वा गन्तव्य आ चित्रकूटात् तस्य यद्वरं मथुरायास्तत्र
युक्ता द्विरध्येतास्महे । अवधेरिति किम् । योऽयमध्वा
गन्तव्यो निरवधिकः तस्य यद्वरं मथुरायाः तत्र युक्ता द्विर-
ध्येतास्महे ।

कालविभागेऽनहोरात्राणाम् ॥ ११३ ॥

वत्स्यत्यवरेऽवधेरिति वर्तते । वत्स्यति काले अवस्मिन्-
कालविभागेऽहोरात्रसंबन्धविवर्जिते लुरान भवति । पूर्वज प्रति-
षेधे सिद्धेऽप्यहोरात्रसंबन्धिविभागप्रतिषेधार्थं वचनम् । काल-
विभागग्रहणनिहार्यमुत्तरार्थं च । योयं संवत्सर आगामी तस्य
यद्वरमाग्रहण्ययास्तत्रार्हत्पूजां करिष्यामहे अतिथिभ्यो दानं
दास्यामहे । वत्स्यतीत्येव । योयं संवत्सरोत्तीतस्तस्य यद्वर-
माग्रहाययाः तत्र युक्ता द्विरध्यैमहि । अवर इति किम् । वा
पर इति वक्ष्यति । अवधेरित्येव । योयं निरवधिकः काल
आगामी तस्य यद्वरमाग्रहाययाः तत्र युक्ता द्विरध्येतास्महे ।

अनहोरात्राणामिति किम् । योऽयं त्रिंशद्वात्र आगामी तस्य योवरः पञ्चदशरात्रस्तत्र युक्ता द्विरध्येतास्महे । योयं त्रिंशद्वात्र आगामी तस्य योऽवरः अर्द्धमासः तत्र द्विरध्येतास्महे । योयं मास आगामी तस्य योवरः पञ्चदशरात्रः तत्र द्विरध्येतास्महे । प्रसज्य इतिप्रतिषेधात् त्रिविधमुदाहरणम् ।

वा परे ॥ ११४ ॥

कालविभाग इति वतंते । परस्मिन्नावधेः कालविभागे वत्सर्त्येति वा लुरान भवति न चेदहोरात्राणां विभागः । योयं संवत्सरः आगामी तस्य यत्परमाग्रहायरायाः तत्र द्विरध्येतास्महे अध्येतास्महे वा । सामीप्याठ्युच्छित्तिविक्षायासपि परत्वादयं विकल्पः । अनहोरात्राणामित्येव । योयं त्रिंशद्वात्र आगामी तस्य यः परः पंचदशरात्रः तत्र द्विरध्येतास्महे । सामीप्याठ्युच्छित्त्योर्लुङ् प्रतिषेध एव । वत्सर्त्यतीत्येव । योऽयं संवत्सरोऽतीतः तस्य यत्परमाग्रहायरायाः तत्र द्विरध्येमहि । अवधेरित्येव । योयं निरवधिः काल आगामी तस्य यत्परमाग्रहायरायाः तत्र द्विरध्येतास्महे । कालविभाग इत्येव । योऽयमध्वा गन्तव्यः आ चित्रकूटात् तस्य यत्परं मधुरायस्तत्र द्विरध्येतास्महे सर्वत्र लुङ् भवति नचेदठ्युच्छित्तिविक्षा ।

लिङ्हेतौ लृङ् क्रियाऽवृत्तौ ॥११५॥

वत्सर्त्यतीति वतंते हेतुनिमित्तं लिङ्हेतौ वत्सर्त्यति काले लृङ् भवति क्रियाया अवृत्तौ सत्याम् । हेतुफलयोर्लिङ्हित्येवमादि लिङ्निमित्तं वक्ष्यति । अतिथोत्रचेदलिप्स्यत मृशमन्मदास्यत् अत्राकदानं कलं तद्धेतुभूतोऽतिथिलाभः तदननिमित्तवृत्तिं प्रमाणादवगम्येदं वाक्यं प्रयुक्तम् । एवमुपाध्यायं चेदुपाशिक्ष्यत शास्त्रांतमगमिष्यत् । अभोक्ष्यत भवान् दद्या यदि नत्स-

नीये भाविष्यत । इह दक्षिणो न चेदयास्यत् न पर्याभवि-
ष्यदिति यानमतिव्यक्तं पर्याभवम् तु निव्यक्तमिति कथमवृत्तिः
क्रियायाः । एवं तर्हि प्रत्यासत्तेः हेतुभूतायोः क्रियायाः अवृ-
त्ताविति द्रष्टव्यम् क्रियायाः अवृत्तावपि शक्तिरूपेण क्रियाम-
वधारोप्य कर्तृत्वेनाभिसंबन्धः क्रियते यथा भूतमविद्यत्कालवि-
षयायाः कर्तृत्वेनाभिसंबन्धः ।

भूते ॥ ११६ ॥

भूते च काले लिङ्हेतौ क्रियाया अवृत्तौ सस्यां लुङ्
भवति । उताप्योः पृष्टोक्तौ लिङ्भ्यतः प्रभृति कालसामान्ये
यस्मिन्निमित्तं विधानं तत्रानेन भूते लुङ् ततः पूर्वं तु वाशेषा-
दित्यनेनैव विकल्पः सिद्धः । दृष्टो मया भवतः पुत्रोऽन्वारी
चङ्क्रममाणः इतरश्चातिथ्यर्थी यदि तेन भविष्यत् उतानोत्प-
त्त । अप्यभोक्ष्यन् अभ्येन यथा स गतः नापि मुक्तवान् इदं सर्वं
प्रतिवचनम् ।

वाऽशेषात् ॥ ११७ ॥

वक्ष्यति शेषे यदी लृ हेति आ एतस्मात्सूत्रावधेः यदिन
कर्तुमनुकनिष्यामः भूते काले लिङ्हेतौ क्रियाया अवृत्तौ लृङ्
भवतीत्येतदधिकृतं वेदितव्यम् । परन्तु लृङो विधिर्नित्य
इति तत्रैवोदाहरिष्यामः ।

लृङ् गर्होऽपिजात्वोः ॥ ११८ ॥

अपि जातु इत्येतयोर्वाचोः लृङ् भवति गर्हो गम्यमाने,
अयं कालसामान्ये विहितो लृङ् कालविशेषे विहितान् लकारान्
परत्वाद्वाधते । अपि तत्र भवान् प्राणिनो हन्ति । जातु तत्र
भवान् प्राणिनो हन्ति गर्होमहे । अन्याप्यमेतत् । लिङ्हेत्व-
भावात् भूते क्रियावृत्तौ लृङ् न भवति ।

वा कयमि लिङ् च ॥ ११८ ॥

गर्ह इति वर्तते । कयं शब्दे वाचि लिङ् भवति लङ् । कयं नाम तत्र भवान् मांसं भक्षयेत् । मांसं भक्षयति । गर्हानहे । अन्याद्यमेतत् । वाच्यनाद्याप्राप्तम् । अबभक्षत् । अभक्षयत् भक्षयाद्युच्चार । भक्षयिष्यति । भक्षयिता । अत्र लिङ्हेतुरस्तीति भूते क्रियावृत्तौ वा लृङ् भवति अभक्षयिष्यत् । वत्स्यति नित्यं लृङ् ।

किंवृत्ते लिङ्लृटौ ॥ १२० ॥

गर्ह इति वर्तते वेति नाधिकृतं वित्पन्नस्य इतरङ्गना-
लस्य च किमो वर्तनं किंवृत्तम् । किंवृत्ते वाचि गर्हे गम्यमाने
लिङ्लृटौ भवतः । सर्वलकाराणामयमगवाद् । किं तत्र भवान्
अनृतं ब्रूयात् अनृतं वक्ष्यति । लिङ्हेतुरस्तीति भूते वा लृङ्
भवति वत्स्यति तु नित्यः ।

अनवकलृप्त्यमर्थे ॥ १२१ ॥

गर्ह इति निवृत्तम् । लिङ्लृट्वाविति वर्तते । अनवकलृप्त्यर्थे
अवमर्थे च गम्यमाने लिङ्लृट् वत्स्येतीत्यौ भवतः । अयमपि
सर्वलकाराणामगवाद् । अनवकलृप्ती नावकलृपयानि न सभावि-
यामि न वा अट्टथे किं तत्र भवानदत्तं गृह्णीयात् सदत्तं गृह्णीये-
त्यमर्थे धिङ् मिथ्यानैतद्वत्त्यमर्थो मे किं तत्र भवानदत्तं गृह्णी-
यात् अदत्तं गृह्णीष्यति । किंवृत्तेरकिंवृत्ते च वाचि सामान्येनायं
विधिः । लिङ्हेतुरस्तीति भूते क्रियावृत्तौ वा लृङ् । वत्स्यति
तु नित्यः ।

किंकिलास्त्यर्थे लृट् ॥ १२२ ॥

अनवकलृप्त्यमर्थे इति वर्तते । किंकिलशब्दे अस्त्यर्थेषु च श-
ब्देषु वास्तु अनवकलृप्त्यमर्थयोः लृट् भवति । लिङोऽपवाद् । नाव-
कलृपयामि किंकिल तत्र भवान् परदारान् प्रकरिष्यते । गंध-

नादिसूत्रेणान्याये दः । अस्त्यर्थं अस्तिमवतिविद्यतयः । अस्ति-
नाम भवति नाम विद्यते नाम तत्र भवान् परदारान् प्रक-
रिष्यते ।

जातुयद्यदायदौ लिङ् ॥ १२३ ॥

अनवकल्प्यमर्थं इति वर्तते । जातुयद्यदायदीत्येतेषु वास्तु
अनवकल्प्यमर्थयोलिङ् भवति । लुटोऽपवादः । नावकल्पयामि
जातु तत्र भवान् सुरां पिबेत् । यत्र तत्र भवान् सुरां पिबेत् यदा तत्र
भवान् सुरां पिबेत् यदि तत्र भवान् सुरां पिबेत् न सृष्टयामि
जातु तत्र भवान् सुरां पिबेत् इत्येवमादि योज्यम् । लिङ्हेतुर-
स्तीति भूते वा लृङ् वत्स्यति तु नित्यः ।

यच्चयत्रयोः ॥ १२४ ॥

अनवकल्प्यमर्थं इति वर्तते । यच्च यत्र इत्येतयोर्वाचो-
अनवकल्प्यमर्थयोलिङ् भवति । लुटोऽपवादः । उत्तरार्धो योगः
विभागः । न संभावयामि यच्च तत्र भवान् परिवादं कथयेत् ।
यत्र तत्र भवान् परिवादं कथयेत् । न सृष्टयामि यच्च तत्र
भवान् परिवादं कथयेत् । यत्र तत्र भवान् परिवादं कथयेत् ।
क्रियाश्रयतौ भूते वा लृङ् । वत्स्यति तु नित्यः ।

गर्ह ॥ १२५ ॥

अनवकल्प्यमर्थं इति निवृत्तम् । अर्थात्तरोपादानात् ।
यच्च यत्र इत्येतयोर्वाचोः गर्हं गरुषमाने लिङ् भवति । सर्वल-
काराणामपवादः । यच्च तत्र भवान् मस्यानाक्रोशेत् विद्वानवृद्धः
सन्नुत्कृष्टः गर्हामहे । अन्याप्यमेतत् । लिङ्हेतुरस्तीति यथा-
संभवं लृङ् वेदितव्यः ।

चित्रार्थे ॥ १२६ ॥

चित्रशब्दस्यार्थं गम्यमाने यच्चयत्रयोर्वाचोर्लिङ् भवति ।
सर्वलकारापवादः । यच्च तत्र भवान् लोभं कुर्यात् यत्र तत्र
भवान् लोभं कुर्यात् विद्वान् वृद्धः सन्नुत्कृष्टः चित्रमाश्चर्यमद्-
भुतं विस्मयमित्येषामन्यतमप्रयोगः । लिङ्हेतुरस्तीति भूते
क्रियावृत्तौ वा वर्त्स्यति तु नित्यः ।

शेषेऽयदौ लट् ॥ १२७ ॥

यच्चयत्राभ्यामन्यत्रिचत्रार्थः शेषः । शेषे चित्रार्थं गम्य-
माने लृङ् भवति यदिशब्दश्चेद्वाङ् भवति । अयमपि सर्वलकारा-
पवादः । चित्रमाश्चर्यमद्भूतं विस्मयमित्यमन्यो नाम पुस्तकं
वाचयिष्यति सूको नाम जैनेन्द्रमध्येष्यते । लिङ्हेत्वभावात्
लृङ् वा न भवति । जयदाविति किम् । अश्चर्यं यदि स
भुंजीन अत्रानवकल्पिश्चित्रार्थश्च प्रतीयते जातुयद्यदायदौ
लिङ्गिति लिङ्भूते वाशेषादिति लृङ्धिकारो निवृत्तः ।

उताप्योः पृष्टोक्तौ लिङ् ॥ १२८ ॥

उत अपि इत्येतयोर्वाचोः पृष्टोक्तौ गम्यमानायां
लिङ् भवति । सर्वलकारापवादः । किमकार्षीः कटं देवदत्त इति
पृष्टः प्रत्याह उत कुर्यात् । अपि कुर्यात् कटं कृतवानित्यर्थः ।
इतः प्रभृति यत्र लिङ्हेतुरस्ति तत्र वर्त्स्यति भूते च
नित्यो लृङ् उताकरिष्यत् । अप्याकरिष्यत् । पृष्टोक्ताविति
किम् । उत दण्डः पतिष्यति । अपि चास्यति द्वारम् । अत्र
प्रसोपट्टनं च प्रतीयते ।

इच्छोद्धोऽधेऽकञ्जिति ॥ १२९ ॥

इच्छोद्धोऽधः स्वाभिप्रायनिवेदनम् । इच्छोद्धोऽधे गम्यमाने

लिङ् भवति कश्चिच्छब्दाप्रयोगे । सर्वलकारापवादः । कामो मे अधीयीत भवान् । अमिलाषो मे इच्छा मे भुञ्जीत भवान् । अकञ्चितीति किम् । कश्चिज्जीवति मे माता । कश्चिज्जीवति मे पिता माहाविद् त्वां पृच्छामि कश्चिजीवति पार्वती ।

संभावनेऽलमि स्थानिनि ॥ १३० ॥

लिङ्गिति वर्तते । संभावनं क्रियार्थं सामर्थ्यशब्दा । अलंशब्दश्चेह पर्याप्तवचनः । यस्य यत्रार्थो गम्यते न चानी प्रयुज्यते स तत्र स्थानीशब्दः । अलमर्थविशिष्टे संभावने लिङ् भवति अलंशब्दे स्थानिनि । सर्वलकारापवादः । शक्यसंभावने अपि हस्तिनं हन्यात् । अपि स्तुयाद्राजानम् । अशक्यसंभावने अपि पर्वतं शिरसा भिन्द्यात् । अपि स्वारीयं भुञ्जीत । अपि समुद्रं दीर्घ्या तरेत् । अलमिति किम् । निदेशस्थायी मे देवदत्तो मन्ये गमिष्यति ग्रामं अत्र हनिति । स्थानिनीति किम् । वसति तेन सुराष्ट्रेषु वन्दिष्यते अलमूजतम् । क्रिया-
वृत्ति वत्स्यति भूते लृङ् भवति ।

तद्वाचि धी वाऽयदि ॥ १३१ ॥

अलमिति वर्तते तच्छब्देन संभावनं परामृश्यते अल-
मर्थविशिष्टे सम्भावनवाचिनि धी साधि वा लिङ् भवति ।
नच्छब्दाप्रयोगे पूर्वेषु नित्यो लिङ् ।

हेतुफलयोर्लिङ् ॥ १३२ ॥

हेतुः कारणं फलं कार्यं हेतौ तत्काले च ध्वर्यं वर्तमा-
नाद्भोः लिङ् भवति । अनिर्णीतश्चेत्तमेत भृशमन्नं ददीत यदि गुरु
पुंजां कुर्वीत स्वर्गमारोहेत् । वेत्यनुवर्तनात्पक्षे लृट् । अनिर्णी-
तश्चेत्तस्यते भृशमन्नं दास्यते । लिङ्गिति वर्तमाने पुनर्लिङ्प्रश्नं
वत्स्यति यथा स्यादिह सा भूत । वर्षतीति धावति । हन्तीति

पलायते । क्रियावृत्तौ वत्स्यति भूते च नित्यौ लङ् ।

इच्छार्थे लिङ्लोटौ ॥ १३३ ॥

इच्छार्थे धौ वाचि लिङ्लोटौ त्यौ भवतः । सर्वलकारा-
पवादी । वेति व्यवस्थितविभाषानुवर्तते । तेन कामप्रकाशने इदं
विधानम् । इच्छामि भुञ्जीत भवान् । भुङ्क्तां भवान् । प्रार्थये अधी-
यीत भवान् । अधीतां भवान् । कामप्रकाशन इति किम् । ईह
मा भूत् इच्छन् करोति । नात्र प्रयोक्तुः कामप्रवेदनम् । उताप्योः
पृष्ठोक्तावित्यत आरभ्य यत्र केवलो लिङ् हेतुः शिष्यते तत्र
क्रियावृत्तौ लङ् नान्यत्रेति केचित् ।

तुमेककर्तृके ॥ १३४ ॥

इच्छार्थे एककर्तृके धौ वाचि तुम्भवति यस्मात्तुम्
विधीयते प्रत्यासत्तेः तदपेक्षयैककर्तृकत्वम् । लिङ्लोटोरपवा-
दोऽयम् । इच्छति भोक्तुम् । वाञ्छति कर्तुम् । कामयते कर्तुम् ।
एककर्तृक इति किम् । देवदत्तं भुञ्जानमिच्छति परः । इह
कस्मान्न भवति । इच्छति कटं करोति चैनम् । नात्र करोति
प्रतीच्छतेः सामर्थ्यं किन्तु कटं प्रति तेनान्वयं वाक्संज्ञाविर-
हात्तुम् न भवति ।

लिङ् ॥ १३६ ॥

इच्छार्थे एककर्तृके धौ वाचि तुम् भवति । पूर्वं तुमा
लिङ्लोटौ बाधितौ पुनर्लिङ्प्रसवार्थमेतत् । योगविभाग
उत्तरार्थः । अधीयीयेति इच्छति । भुञ्जीयेति वाञ्छति । इति
शब्दः क्रियाशब्दसंबन्धद्योतनार्थः ।

तेभ्यो भवति वा ॥ १३७ ॥

तेभ्य इच्छार्थेभ्यो धुभ्यः भवति काले वा लिङ् भवति ।
इच्छेत् । इच्छति । कामयेत् । कामयते । उश्यात् । वष्टि ।

विधिनिमन्त्रणासन्त्रणाधीष्टसंप्रश्नप्रार्थने लिङ् ॥१३८॥

विधिराज्ञापनम् । निमन्त्रणं नियमेन करणम् । यदकरणे प्रत्यवाय इत्यर्थः । आसन्त्रणं स्वेच्छया करणम् । अधीष्टः सत्कारपूर्विका ठयापारणा । संप्रश्नः संप्रधारणा । प्रार्थनं याचनम् । विध्यादिष्वर्थेषु लिङ् भवति । सर्वत्यापवादः । विध्यादिर्विशिष्टेषु कर्त्तादिषु त्वार्थेषु लिङ् भवति इत्यर्थः । कर्त्तं भवान् कुर्यात् । प्राणिनो भवान् हिंस्यात् । निमन्त्रणे संध्यासु भवान् आवाश्यकं कुर्यात् । आचारं भवानधीयीत । आसन्त्रणे इह भवानासीत् इह भवान् शयीत । अधीष्टे अधीच्छामो भवान् व्रतं रक्षेत् । तत्त्वं भवान् गृह्णीयात् । संप्रश्ने किन्तु खलु भोः जनैन्द्रमधीयीत । प्रार्थने भवति मे प्रार्थना ठयाकरणमधीयीत तर्कशास्त्रमधीयीत । यदि विध्यादिषु प्रकृत्युपाधिषु लिङ् विधीयेत । इह विदध्यात् निमन्त्रयेत् आसन्त्रयेत् अधीच्छेत् । प्रकृत्येवं विध्यादयो विधीयन्ते इति लिङ् प्राप्नोति तस्माद्विध्यादयः कर्त्तृकर्मभावानां विशेषणानि तदभावादिह लिङ् न भवति विदधति निमन्त्रयते आसन्त्रयते अधीच्छति अत्र क्रियाया ऋतुतौ परत्वाल्लटा लृङ् आध्यते ।

लोट् ॥ १३८ ॥

लोट् भवति विध्यादिविशिष्टेषु कर्त्तादिषु च विधी । ग्रामं भवान् गच्छतु । प्राणिनो भवान् हिनस्तु । निमन्त्रणे संध्यासु भवानावाश्यकं करोतु । आचारमधीताम् । आसन्त्रणे । इह भवानास्ताम् । इह शेताम् । अधीष्टे अधीच्छामो भवान् व्रतं रक्षतु । तत्त्वं भवान् गृह्णातु । संप्रश्ने किन्तु खलु भो काव्यमध्ययै । प्रार्थने भवति मे प्रार्थना धर्मशास्त्रमध्ययै । योगविभाग उत्तरार्थः ।

प्रेषातिसर्गप्राप्तकाले व्याश्च ॥ १४० ॥

प्रेषणं प्रेषः । अतिसर्गः कामचारानुज्ञा । प्राप्तकाल
प्राप्तकालता विशिष्टस्य कालस्यावसर इत्यर्थः । प्रेषादिष्व
र्थेषु कर्त्रादिविशेषणत्वेन गम्यमानेषु व्यसंज्ञकास्त्या भवन्ति
लोट् च । भवता खलु दानं दातव्यं दानीयं देयम् । भवानिह
प्रेषितः । भवानतिसृष्टः । भवतो हि प्राप्तः कालः । यद्यपि
व्यसंज्ञा सामान्येन भावकर्मणोर्विहितास्तथापि सर्वापवादेषु
लोटा बाधेरेवमिति पुनर्विधीयन्ते ।

लिङ् चोर्ध्वर्द्धमौहूर्तिके ॥ १४१ ॥

प्रेषादयोऽनुवर्तन्ते । ऊर्ध्वं मुहूर्ताद्भवः ऊर्ध्वमौहूर्-
तिकः । निपातात्सविधिरुत्तरपदस्य वैप् । ऊर्ध्वमौहूर्तिके
वर्तमानाद्भोः प्रेषादी गम्यमाने लिङ् भवति चकाराद्व्याश्च ।
उपरि मुहूर्तस्य भवान् खलु दानं दद्यात् । भवता खलु दानं दातव्यं
दानीयं देयम् । केचिच्चकारेण यथाप्राप्तं समुच्चिन्वन्ति । तेषां
लोहपि भवति । भवान् खलु दानं ददातु । भवान् हि
प्रेषितः । भवानतिसृष्टः । भवतो हि प्राप्तः कालः ।

स्मे लोट् ॥ १४२ ॥

प्रेषादयोऽनुवर्तन्ते । ऊर्ध्वमौहूर्तिक इति च स्मशब्दे
बाधे प्रेषादिषु गम्यमानेषु ऊर्ध्वं मौहूर्तिकेर्लोह् भवति ।
व्यानां लिङ्श्चापवादः । ऊर्ध्वं मुहूर्ताद्भवान् दानं ददातु
स्म । भवान् हि प्रेषितः । भवानतिसृष्टः । भवतो हि प्राप्तः
कालः ।

अधीष्टे ॥ १४३ ॥

ऊर्ध्वमौहूर्तिक इति निवृत्तम् । अधीष्टे गम्यमाने

स्मशब्दे वाचि लोड् भवति लिङ्गो बाधकः । अंगं स्म राजन्
दानं देहि व्रतं रस ।

कालसमयवेलासु तुम् वा ॥ १४४ ॥

काल समय वेला इत्येतेषु वास्तु धोः तुम् भवति वा ।
कालो भोक्तुम् । समयो भोक्तुम् । वेला भोक्तुम् वा । वावचनाद्युपा-
प्राप्तं च भवति । कालो भोक्तव्यस्य । प्रैषादिग्रहणमनुवर्तते ।
तेनेह न भवति । कालः पचति भूतानि कालः संहरति प्रजाः ।
कालः सुप्तेषु जागर्ति कालो हि दुरतिक्रमः ।

लिङ् यदि ॥ १४५ ॥

यच्छब्दप्रयोगे कालादिषु वास्तु धोर्लिङ् भवति । तुमो-
ऽपवादः । कालो यत्प्रजां कुर्वीत भवान् । समयो यदुज्जीत
भवान् । वेला यच्छयीत भवान् । केचिद्वेत्त्यनुवर्तयन्ति तेषां
यथाप्राप्तमपि ।

तृठ्याश्चार्हे ॥ १४६ ॥

अर्हतीत्यर्हः । अर्हं कर्तरि गम्यमाने तृठ्याश्च भवन्ति
लिङ् च । भवान् खलु कन्यायाः खोढा । भवता कन्या खोढ-
ठ्या वदनीया वाच्या । भवान् खलु कन्यां वहेत् भवान् यो-
ग्यइत्यर्थः । अर्होऽर्थे लिङ्गो विधीयमानेन तृचो ठयानां च
बाधा सा भूत् इति पुनर्विधानम् ।

आवश्यकाधमर्गयोर्णिन् ॥ १४७ ॥

अवश्यं भाव आवश्यकम् । मनोज्ञादिपाठाद्गुञ् । अधनं
ऋणमस्य अधमर्गः तद्भावे आधमर्ग्यम् । आवश्यककाधमर्ग्यं
विशिष्टे त्वार्थे कर्तरि णिन् भवति । अवश्यंहारी । सयूरठयं-
सकादिस्वात्सविधिः । शतंदायी । सहस्रंदायी । निष्कदायी
आधमर्ग्यत्वेन इति कर्मणि तायाः प्रतिषेधः ।

ठ्याः ॥ १४८ ॥

आवश्यकप्रत्यययोरिति वर्तते । आवश्यकप्रत्यययो-
र्यसंज्ञा भवन्ति । सर्वप्रत्ययवादेन णिना ठ्यसंज्ञा बाधिता
इति पुनर्विधीयन्ते । भवता खलु अवश्यं धर्मः कर्तव्यः ।
करणीयः । कृत्यः । कार्यः । आवश्यकप्रत्यय भवता खलु निष्को
दातव्यः । देयः । योगविभाग उत्तरार्थः ।

शक् लिङ् च ॥ १४९ ॥

शक्तीत्यर्थनिर्देशः । शक्तीत्यर्थविशिष्टे चर्ये लिङ् भवति
चकाराद् ठ्याश्च । भवता खलु विद्या अध्येतव्या । अध्ययनीया
अध्येया । भवान् खलु विद्यामधीयीत । भवान् हि समर्थः
लिङ् सर्वापवाद इति ठ्यानामनुकर्षणं क्रियते । यदि शक्तीति
प्रकृत्यर्थविशेषणम् । शक्नुयादित्यत्र लिङ् प्राप्नोति प्रकृत्येवाभि-
हितत्वात् । शक्यर्थस्यानैष दोषः सामान्यविशेषभावेन भेदा-
भ्युपगमात् । यथा एषितुमिच्छति एषिषिषति ।

आशिषि लिङ् लोटौ ॥ १५० ॥

इष्टस्याशंसनमाशीः । अत एव निपातनादिह इकारः ।
आशीर्विशिष्टेर्धे वर्तमानादौः लिङ् लोटौ भवतः । चिरं
जीठयात् । जीव्यास्ताम् । जीठयासुः । जीवतु । आशिषीति
किम् । जीवति यदि पठ्याशी ।

क्तिचक्तौ खौ ॥ १५१ ॥

आशिषीति वर्तते । आशिष्यर्थे क्तिचक्तौ तयौ भवतः
खुविषये । चकारः न क्तिचि दीश्चेति विशेषणार्थः । सनुतात्
तन्तिः । सनुतात् सतिः । भवताद्भूतिः । कृतः क्तिचा विशेष-
विहितेन बाध्येरक्तिरिति पुनर्विधीयन्ते । देवा एनं देवासुरिति
देवदत्तः । देवा एनं शृण्वन्तु देवश्रुतः ।

माङि लुङ् ॥ १५२ ॥

माङि वाचि लुङ् भवति । सर्वलकारापवादः । मा कार्षी-
रधर्मम् । मा ह्यार्षीत्परस्वम् । ङकारः प्रतिषेधवाचिनो
माशब्दस्य ग्रहणं यथा स्यादित्येवमर्थः ।

सस्मे लङ् च ॥ १५३ ॥

सह स्मशब्देन वर्तते सस्मः । तस्मिन् माङि वाचि
लङ् भवति लुङ् च । मा स्म क्रुध्यत् । मा स्म हरत् ।
म स्म ह्यार्षीत् ।

इत्यभयनन्दिविरचितायां जैनेन्द्रमहावृत्ती द्वितीयाध्यायस्य
तृतीयः पादः समाप्तः



॥ ॐ नमः ॥

धुयोगे त्याः ॥ १ ॥

धुशब्देन ध्वर्थोत्र निर्दिष्टः । अभिधेये अभिधानस्यो-
पचारात् । धूनां योगे सति अयथाकालोक्ता अपि त्याः
साधवो भवन्ति । विश्वदृष्ट्या ऽस्य पुत्री जनिता । कृतः कृतः स्वो
भावित्ता । भाविकृत्यमासीत् विश्वदृष्टेति भूतकालः जनिते-
त्यनेन सविध्यतकालेन साधुर्भवति । इहोपसर्जनभूतं
सुवन्तं प्रधानभूतस्य मिङन्तस्य कालमनुवर्तते धोरिति वर्तमाने
पुनर्धुग्रहणं अस्तिभूजनिपरिग्रहार्थम् । एय इति वर्तमाने पुन-
स्त्यग्रहणं त्यमात्रपरिग्रहार्थम् । गोमान् भवितेति मत्वन्तस्य
वर्तमानकालस्य अयथाकालत्वेन साधुत्वम् ।

क्रियासमभिहारे लोट् तस्य हिस्वौ वा तध्वमोः ॥ २

क्रियासमभिहारविशिष्टे ध्वर्थे वर्तमानाद्गोर्लोट् भवति
सर्वलकारापवादः । तस्य लोटः हि स्व इत्येतावादेशौ भवतः तध्व-
मोस्तु वा भवति । क्रियासमभिहारे लोटिति योगविभागः
कर्तव्यः । ततस्तस्य हिस्वौ भवतः । किमेवं सति लब्धम् । अन्यत्र
यौ लोडादेशौ हिस्वौ प्रसिद्धौ ताविह भवतः तेन सविधिद्विधि-
व्यनिकरो न भवति । वातध्वमो रित्यत्र ध्वमा सह निर्देशात्तशब्द-
स्य यादेशस्य वद्गोर्ग्रहणम् । लुनीहि लुनीही इत्येवाहं लुनामि ।
आवां लुनीवः । लुनीहि लुनीहि इत्येव त्वं लुनासि युवां लुनीथः ।
यूयं लुनीथ । तशब्दस्य तु वा भवति लुनीत लुनीत इत्येव
यूयं लुनीथ । लुनीहि लुनीहि इत्येवायं लुनाति । लुनीतः । इमे
लुनन्ति । भूते लुनीहि लुनीहि इत्येवाहमलाविषम् । आवां-
मलाविष्व । वयमलाविषम् । एवं युष्मदन्ययोरपि । वत्स्यति लुनी

हिलुनीहीत्येव लविष्यामि । आवां लविष्यावः । वयं लवि-
ष्यामः । एवं युष्मदन्ययोरपि । अधीष्व अधीष्व इत्येवाह-
नधीये आवाभधीवहे । वयमधीमहे । एवं युष्मदन्ययोरपि
योज्यम् । ध्वमस्तु पक्षे श्रवणम् । अधीध्वमधीध्वमित्येवं
यूयमधीध्वे । भूते अधीष्व अधीष्व इत्येवाहमध्यगीषि आवाभ-
ध्यगीष्वहि । वयमध्यगीष्वहि । एवं सर्वत्र । वत्स्यति अधीष्व
इत्येवाहमध्येष्वे । आवाभध्येष्यावहे । वयमध्येष्या-
महे । एवं युष्मदन्ययोरपि । एवं शेषेष्वपि लकारेषु
योज्यम् । द्वित्वमपेक्ष्य लोट् क्रियासमनिहारस्य द्योतकः
योग इति वर्तते प्रत्यासत्तेर्यत एव लोट् विधीयते तस्यैवानु-
प्रयोगः कालास्मदाद्येकत्वादीनामभिपक्तये क्रियते ।

प्रचये वा ॥ ३ ॥

प्रचयः समुच्चयः । स चैकस्मिन् द्विप्रभृतेरप्यावायः । प्रचये
उपाधौ वा लोट् भवति तस्य हिस्वावादेशौ भवतः तद्ध्रस्वोस्तु
वा । अयं सर्वलकारप्राप्ती विकल्पः । कर्मप्रचयो ग्राममट् ।
नगरमट् गरिमट् इत्येवाहमटानि आवाभमटावः । वयमटानः ।
ग्राममट् नगरमट् गिरिमट् इत्येवं त्वमटसि । युवामटथः । यूय-
मटथ । तशब्दस्य तु वा ग्राममटत् नगरमटत् गिरिमटत् इत्येव
यूयमटथ । ग्राममट् नगरमट् गिरिमट् इत्येवायमटति इमौ
अटतः । इमे अटन्ति । बावचनात् ग्राममटानि नगरमटानि
गिरिमटानि इत्येवाहमटानि । आवाभमटावः । वयमटानः ।
एवं युष्मदन्ययोरपि । एवं भूते वत्स्यति सर्वलकारेषु योज्यम् ।
दभाभ्यः जैनेन्द्रमधीष्व तर्कमधीष्व गणितमधीष्व इत्येवा-
हनधीये आवाभधीवहे वयमधीमहे । जैनेन्द्रमधीष्व तर्कमधीष्व
गणितमधीष्व इत्येव त्वमधीष्वे युवामधीयाथे यूयमधीध्वे ।
ध्वमस्तु वा जैनेन्द्रमधीष्व तर्कमधीष्वं गणितमधीष्वं इत्येव

यूयमधीये । जैनेन्द्रमधीये तर्कमधीये गणितमधीये इत्येवा-
यमधीये इमौ अधीयाते इमे अधीयन्ते । वाचकनात् जैनेन्द्रमधीये
गणितमधीये तर्कमधीये इत्येवाहमधीये । आवागधीये ।
वयमधीये । एवं भूते वत्स्यति सर्वलकारेषु योज्यम् । कर्त्तृ-
समुच्चये देवदत्तोऽद्वि जिनदत्तोऽद्वि गुरुदत्तोऽद्वि इत्येव वयमो-
दनमद्यः । देवदत्तोऽद्वि जिनदत्तोऽद्वि गुरुदत्तोऽद्वि इत्येव यूयमो-
दनमद्यः । देवदत्तोऽद्वि जिनदत्तोऽद्वि गुरुदत्तोऽद्वि इत्येव इमे
ओदनमदन्ति । कर्त्तृसमुच्चये द्विर्वचनं बहुवचनं वा भवति एकस्य
समुच्चयाभावात् । क्रियासमुच्चये ओदनं भुङ्क्व सक्तून् पिब धा-
नाः खाद् इत्येवाहमभ्यवहरामि आवागभ्यवहरावः वयमभ्यव-
हरामः । बहूनां क्रियाणां समुच्चये सामान्याप्रयोगेऽभिधानवशा-
त् । एवं शंकरसमुच्चयेऽप्युच्यः ।

निषेधेऽलंखल्वोः रका ॥ ४ ॥

वेति वर्तते । अलं खलु इत्येतयोर्निषेधवर्धितोर्वाचोः धोः
रकाऽयो भवति । अलं कृत्वा । अलं बाले रुदित्वा । किनामेवेति
नियमात् वाक्यो न भवति । निषेध इति किम् । अलंकारः ।
अलंखल्वोरिति किम् । मा कार्षीः । वेत्येव । अलं रोदनेन ।
प्रकृत्यादिभ्य उपसख्यानमिति भा ॥

माङ्गो व्यतिहारे ॥ ५ ॥

माङ्गो व्यतिहारार्थे रका भवति वा परकालत्वादप्राप्तः
रका विभाष्यते । अपमित्य याचते । अपमित्य हरति । वेर्मेङ्
इतीत्वम् । वेत्यधिकारात् याचित्वा अपमयते । कृत्वा अप-
मयते । मेङ् कृतात्वस्य निर्देशो ज्ञापकः । नानुबन्धकृतं
हलन्तत्वम् ।

परावरयोगे ॥ ६ ॥

परावराभ्यां योगे गम्यमाने धेः रका भवति वेति वर्तते ।

संबन्धिषडदत्वात् परेण पूर्वस्य योगे अप्राप्य नदीं पर्वतः ।
परया नद्या युक्तः पर्वतः प्रतीयते । अवरेण योगे परस्य त्का ।
अतिक्रम्य पर्वतं नदी । अवरपर्वतयोगविशिष्टा परा नदी
प्रतीयते । वावचनाल्लङ्घादयो भवन्ति । न प्राप्नोति नदीं पर्वतः ।
अतिक्रामति पर्वतं नदी ॥

परकालैककर्तृकात् ॥ ७ ॥

परः कालो यस्य सैवं परकाला क्रिया तथा एककर्ता
यस्य सामर्थ्यात् पूर्वकालक्रियाभिधायिनः स तथोक्तः ।
तस्माद्वोः त्का भवति । स्नात्वा भुङ्क्ते । स्नात्वा भुत्का ब्रज-
ति । एककर्तृकादिति किम् । भुक्तवति देवदत्ते गच्छति
जिनदत्तः । परकालग्रहणं किम् । सामर्थ्यात् पूर्वकालक्रिया-
भिधायिनो यथा स्यादिह मा भूत् । भुङ्क्ते च पिबति च आस्ते च
जल्पति च इहापि कथंचिन् पूर्वकालत्वविवक्षास्ति । ठयादाय
स्वपिति । खंसीत्य हसति । इति वेत्यधिकरात् । भुङ्क्ते शेते च ।

शम् चाभीक्षये ॥ ८ ॥

परकालैककर्तृकादिति वर्तते । मुहुर्मुहुर्षृत्तिराभीक्षयम् ।
एतच्च प्रकृत्यर्थविशेषणम् । परकालैककर्तृकात् शमित्ययं
त्यो भवति त्कात्यश्व । आभीक्षये भोजंभोजं ब्रजति ।
भुत्का भुत्का ब्रजति । पायं पायं गच्छति । पीत्वा पीत्वा
गच्छति । त्काणमौ द्वित्वमपेक्ष्याभीक्षयं द्योतयन् । पूर्वण त्कात्वे
भिद्वे णमर्थं वचनम् । इह वेतिनियुक्तम् । उत्तरत्र वाग्रहणात् ।

न यदनाकाङ्क्षे ८ ॥

यच्छब्दे वाचि त्काणमौ न भवतः अनाकाङ्क्षे सति
वाक्ये अनन्तरव्यवहितभेदाभावात् पूर्वमूत्रविहितो अनन्तरश्च
त्का निषिध्यते णम् च । यदयं भुङ्क्ते ततो गच्छति । यदयं

शेते ततोऽधीते । अनाकाङ्क्ष इति किम् । यदयं भुत्का व्रजति । अधीत एव ततः परम् । अत्र पूर्वोत्तरक्रियाभ्यां व्यतिरिक्त-मध्ययनं काङ्क्षते ।

वाग्रेप्रथमपूर्वे ॥ १० ॥

आभीक्ष्ण्य इति निवृत्तम् । परकालैककर्तृकादित्यनेन त्कात्पे प्राप्ते विभाषेयम् । अग्रे प्रथम पूर्व इत्येतेषु वास्तु त्काणमौ वा भवतः । अग्रेभोजं ततो ददाति । अग्रे भुत्का ततो ददाति । प्रथमंभोजं ततो ददाति । प्रथमं भुक्त्वा ततो ददाति । पूर्वं भोजं ततो ददाति । पूर्वं भुत्का ततो ददाति । भिन्नामेवेत्यत्र एककारोपादानात् केवलेनैवामा विहितेन वाक्सेा भवति नान्यसहितेन । वावचनाल्लडादयोऽपि भवन्ति । अग्रे भुङ्क्ते ततो ददाति । प्रथमं भुङ्क्ते ततो ददाति । पूर्वं भुङ्क्ते ततो ददाति ।

कर्मण्याक्रोशे कृजः खमुञ् ११ ॥

कर्मणि वाचि आक्रोशे गम्यमाने कृजः खमुञ् भवति । चोरोसीत्येवमाक्रोशनि चोरङ्कारमाक्रोशति । दस्युङ्कारमाक्रो-शति । त्कापवादोऽयम् । आक्रोश इति किम् । चोरं कृत्वा गच्छति । नात्राक्रोशसंपादनार्थं चोरग्रहणम् ।

स्वादुमि णम् ॥ १२ ॥

स्वादुमीत्यर्थनिर्देशः । स्वाद्वर्षेषु वास्तुकृजो णम् भवति । परकालैककर्तृकादिति वर्तते । स्वादुङ्कारं भुङ्क्ते । संपन्नकारं भुङ्क्ते । लवणकारं भुङ्क्ते । स्वादुमीति णम्सन्निधौगे सकारान्तता निपात्यते । खमुजि प्रकृते स्विद्यक्केर्णुमच इति मुमा मिदुमिति चेत् चव्यन्तविवक्षायां अभेरिति प्रति-षेधः प्रसज्येत । खमुञ्पेव सान्तनिपातनं कर्तव्यमिति चेत्

न च्छ्रयन्तार्यमेव तत्संभाष्येत यमि पुनर्निपातनं ङीनिवृत्त्यथ
 चीर्दीत्वनिवृत्त्यर्थं च । स्वादीकृत्वा यवागूं भुङ्क्ते । स्वादुं
 कारं भुङ्क्ते । द्विविवक्षायां स्वादुं स्वादुं कृत्वा भुङ्क्ते स्वादुं
 कारं भुङ्क्ते । चाविति दीत्वं प्रसज्येत । उत्तरार्थं च इह णमृ-
 द्दणम् विभाषाधिकारात् एकापि भवति । तकादय आतुमो विधी-
 यमानाः भावे भवन्ति । ननु स्वादुंकारं भुङ्क्ते देवदत्त इति
 णमा कर्तुरनुकृत्वात् कर्तरि ता प्राप्ता नक्तितेत्यादिना ताः
 कर्तरि न भवति

अन्ययैवं कथमित्यंस्वनर्थात् ॥ १३ ॥

अन्यथा एवं कथं इत्येतेषु वास्तु धुभ्यो यम् भवति
 अनर्थात् । येन विनापि यदर्थः प्रतीयते स तत्र प्रयुज्यमानोऽन-
 र्थकः शब्दः तथाहि यावानेवार्थोऽन्यथा भुङ्क्ते इति तावानेष
 कृत्रप्रयोगेऽपि अन्यथाकारं भुङ्क्ते । एवंकारं भुङ्क्ते । कथंकारं
 भुङ्क्ते । अनर्थादिति किम् । अन्यथा कृत्वा शिरो भुङ्क्ते ।

यथातययोरसूयाप्रत्युक्तौ ॥ १४ ॥

कृत्रोऽनर्थादिति वतंते । यथातथाइत्येतयोर्वाचोः कृत्रोऽन-
 र्थात् णम् भवति असूयाकृतायां प्रत्युक्ती गम्यमानायाम् । कथं
 कृत्वा भवान् भुङ्क्ते इत्येवं पृष्ठोऽसूयकः तं प्रत्याह यथाका-
 रमहं भोक्ष्ये तथाकारमहं भोक्ष्ये किं तवानेन । अनर्थादिति
 किम् । यथाकृत्वाहं बलिं भोक्ष्ये किं तवानेन । असूयाप्रत्युक्ता-
 विति किम् । यथाकृत्वाहं भोक्ष्ये तथाकृत्वाहं भोक्ष्ये यदा द्रष्टव्यं
 भवता

कर्मण्यशेषे दृशिविदः ॥ १५ ॥

अशेषः कः साकल्यम् । इदं कर्मणो विशेषणं अशेषवि-
 शिष्टे कर्मणि वाचि दृशिविदोऽर्वाणम् भवति । साधुदर्शं प्रणमति

सर्वं साधुं प्रणमतीत्यर्थः । अतियिवेदं भोजयति । यं यं विन्दति
विन्दते वा तं सर्वं भोजयतीत्यर्थः । अशेष इति किम् । अतिधिं
दृष्ट्वा भोजयति ।

यावति विन्दजीवः ॥ १६ ॥

यावच्छठदे वाचि विन्दतिजीवत्याणम् भवति ।
यत्र पूर्वकालत्व संभवति तत्र त्कापवादः । यत्र न संभवति
तत्रापूर्व एव विधिः । धुयोग इति वर्तते । यावद्वेदं भुङ्क्ते ।
यावज्जन्ते तावद्भुङ्क्ते इत्यर्थः । यावज्जीवमधीते । यावज्जी-
वति तावदधीते इत्यर्थः ।

चर्मोदरयोः पूरः ॥ १७ ॥

कर्मणीति वर्तते । चर्म उदर इत्येतयोः कर्मणोर्वाचाः
पूरयतेर्णम् भवति । चर्मपूरं शेते । उदरपूरं भुङ्क्ते ।

वर्षप्रमाणे ॥ १८ ॥

कर्मणीति वर्तते । कर्मणि वाचि पूरयतेः णम् भवति
समुदायेन वर्षप्रमाणे गम्यमाने । गोष्पदपूरं वृष्टी देवः ।
शीतापूरंवृष्टी देवः । कथं गोष्पदप्रं वृष्टी देवः प्रातेरातः के-
रुते क्रियाविशेषणत्वेन नपुंसकलिङ्गं एतस्य कन्तस्यैव विभक्त्यं-
तस्य ध्यादिषु च प्रयोगः साधुः । गोष्पदप्रेण गोष्पदप्री भवति
गोष्पदप्रतरम् गोष्पदपूरं वृष्टी देवः इत्येवभादावुभयथा प्रयोग
वृध्यते शमन्तस्य घजन्तस्य च क्रियाविशेषणत्वात्वेन प्लुतिविभ-
क्त्यन्तरे च विशेषः णमन्तस्त्वहि देशवादिषु गोष्पदपूर भवति
गोष्पदपूरदेश्यम् गोष्पदपूरदेशीयं गोष्पदपूरंकल्प गोष्पदपूरं-
तराम् । घजन्तस्य गोष्पदपूरीभवति गोष्पदपूरदेश्यं गोष्पदपू-
रदेशीयम् गोष्पदपूरकल्पम् । गोष्पदपूरतराम् ।

चेलेषु क्रोपेः ॥ १९ ॥

कर्मणीति वर्तते । चेत्कार्येषु कर्मसु वास्तुक्रोपयतेर्णम् भवति वर्षप्रमाणे गम्ये । चेत्क्रोपं वृष्टौ देवः । एवं स्वक्रोपं वसनक्रोपम् ।

शुष्कचूर्णभक्षेषु पिबः ॥ २० ॥

कर्मणीति वर्तते । शुष्क चूर्णं भक्ष इत्येतेषु कर्मसु वास्तु पिबेद्दूर्णम् भवति । शुष्कपेषं पिनष्टि तगरम् । शुष्कं पिनष्टीत्यर्थः । एवं चूर्णपेषं पिनष्टि । भक्षपेषं पिनष्टि । घञि सति क्रियाविशेषणे शुष्कस्य पेषं पिनष्टि इत्येवमादयः प्रयोगाः साधवः । इतः प्रभृति उपदंशो भाषामित्यतः प्राक् यत एव धोर्णम् भवति तस्यैवानुप्रयोगोऽपि भवत्यभिधानवशात् ।

जीवाकृते ग्रहिकृजः ॥ २१ ॥

कर्मणीति वर्तते । जीव अकृत इत्येतयोः कर्मकारिणोर्वाचोयथासंख्यं ग्रहि कृज् इत्येताभ्यां णम् भवति । जीवग्राहं गृहीतः । अकृतकारं करोति

निमूले कषः ॥ २२ ॥

कर्मणीति वर्तते । निमूले कर्मणि वाचि कपेर्णम् भवति । निमूलकायं कपति । घञि सति क्रियाविशेषणे निमूलस्य कायं कपति इत्यपि भवति ।

समूले हनश्च ॥ २३ ॥

कर्मणीति वर्तते । समूले कर्मणि वाचि हन्तेः कपेश्च णम् भवति । समूलघातं हन्ति । समूलकायं कपति ।

करणे ॥ २४ ॥

हन इति वर्तते । करणे वाचि हन्तेर्णम् भवति । पाणिघातं कुञ्चं हन्ति । पाणिना हन्तीत्यर्थः । पादघातं शिलां हन्ति यदा हिंसार्थी हन्तेर्विवक्षितः तदा हिंसार्थादेककर्मकादिति

शामपि ईद्विधिं पूर्वविप्रतिषेधेन बाधित्वा अयमेव शम् ।
अभिघातं हन्ति चौरान् कोऽत्र विशेषः अनेन नित्यः सविधिः
तस्यैव धारनुप्रयोगश्च भवति ।

हस्ते वर्तिग्रहः ॥ २५ ॥

करण इति वर्तते हस्त इति अर्थनिर्देशः । हस्तवाचिनि
करणे वाचि वर्तयति गृह्णातिभ्यां शम् भवति । हस्तवर्तं वर्तय-
ति हस्तेन वर्तयति इत्यर्थः । एवं पाणिवर्तम् । करवर्तम् । हस्त
ग्राहं गृह्णाति । हस्तेन गृह्णातीत्यर्थः । एवं पाणिग्राहं करग्राहम् ।

स्वेषु पुपः ॥ २६ ॥

करण इति वर्तते स्व इति स्वरूपस्य तद्विशेषाणां च ग्रहणम् ।
बहुत्वनिर्देशात् । स्ववाचिकरणवाचिनि पुपेर्दूर्गम् भवति ।
आत्मात्मनीयजातिधनानि स्वशठदेनेष्यन्ते । स्वपोषं पुपः ।
विद्यापोषं गोपोष मातृपोषं पितृपोषं रैपोषं पुपुणाति । सर्वत्र
घन्नन्तेन जमन्नन्त्यार्थकथनं द्रष्टव्यम् । स्वेन पोषं पुष्टं इति स
एव पुपिः कालसाधनभेदादन्यत्वं गतः पुषिणा युज्यते यथा-
एपितुमिच्छति एपिषिपति इपिगिपिणा युज्यते ।

स्नेहने पिषः ॥ २७ ॥

करण इति वर्तते स्निह्यतेऽनेनेति स्नेहनं स्नेहनवा-
चिनि करणे वाचि पिपेर्दूर्गम् भवति । घृतपेषं पिनष्टि ।
घृतेन पिनष्टीत्यर्थः । एवं तैलपेषम् । उदपेषम् । पेषमीत्पु-
दकस्योदादेशः ।

बन्धोऽधिकरणे ॥ २८ ॥

अधिकरणे वाचि बध्नातेरुं भवति । चक्रबन्धं बहुः ।
चक्रे बहु इत्यर्थः । एवं चारकबन्धम् । दृष्टिबन्धम् । गुप्तिबन्धम् ।
बध्यमानाधारे वाचि शम् भवति न बन्धाधारे । हस्ते बध्ना-
तीति वेत्यधिकाराद्वा न भवति ।

खौ ॥ २८

सुविषये च बभ्रातेर्णम् भवति । चण्डालिकाबन्धं बद्धुः ।
अट्टालिकाबन्धं बद्धुः । महिषिकाबन्धं मयूरिकाबन्धं क्रौञ्च-
बन्धं बद्धुः । जमन्ताः बन्धविशेषाणां संज्ञा एताः अर्थप्रदर्शनं तु
यथाकथं चित्करणेन वाचा अन्यथा वा दर्शनीयम् । अग्रे तु व्याच-
क्षते सुभूतो यो बन्धः तस्मिन् करणवाचिनि वाचि बभ्रातेर्णम्
भवति ।

कर्त्रीजीवपुरुषयोर्न शिवहोः ॥ ३० ॥

जीव पुरुष इत्येतयोः कर्तृवाचिनीर्वाचोर्यथाक्रमं नशि-
वहिभ्यां णम् भवति । जीवनाशं नश्यति । जीवो नश्यती-
त्यर्थः । पुरुषवाहं वहति । पुरुषो भूत्वा वहतीत्यर्थः । कर्त्री-
रिति किम् । जीवेन नष्टपुरुष वहन्ति । अत्र करणं कर्म च वाक् ।

उर्ध्वं शुषिपूरोः ॥ ३१ ॥

कर्त्रोरिति वर्तते । उर्ध्वंशठ्ठे कर्तृवाचिनि वाचि शुषि-
पूरि इत्येताभ्यां णम् भवति । उर्ध्वंशोऽयं शुष्कः । उर्ध्वः
इत्यर्थः । उर्ध्वं पूरं पूर्यते उर्ध्वं पूर्यत इत्यर्थः ।

कर्मणि चैवे ॥ ३२ ॥

शठ्ठे कार्यस्यानभवादिवाच्यं उपमानं गृह्यते । इवशठ्ठार्थं
वर्तमाने कर्मणि कर्तरि भूवादधोर्णम् भवति कर्मणि । घृतनि-
धायं निहितः । घृतमिष निहित इत्यर्थः । एजं जीवितरक्षं
रक्षितः । कर्तरि अक्रूरनाशं नष्टः । अक्रूर इव नष्ट इत्यर्थः । एव-
मजकनाशं नष्टः । जूडकनाशं नष्टः । पिषादिषु यथाविध्यनुप्र-
योगो न वक्तव्यः । धुयोग इति वर्तते तत्र प्रत्यासत्तेरभिधानव-
शाद्वा घृत एव धोर्णम् तस्यैवानुप्रयोगः ।

उपदंशो भायाम् ॥ ३३

उपपूर्वादंशेर्भाते वाचि णम् भवति धुयोग इति च

वर्तते । एककर्तृकादिति च पूर्वकालत्वं सम्भवतः संबन्धनीयम् । मूलकोपदंशं भुङ्क्ते । मूलकेनोपदंशं भुङ्क्ते । वा भादीतिविभावया वाक्यम् । इत ऊर्ध्वं यानि वाक्यसंज्ञकानि वक्ष्यन्ते तानि भादिग्रहणेन गृह्यन्ते सर्वत्रास्मिन् प्रकरणे वेत्यनुवर्तते तेन एकापि भवति । मूलकेनोपदंशं भुङ्क्ते । कर्मणः साधकतमत्त्वविवक्षायां भा भवति । अथवा उपरंशिगुणस्य भुञ्जेरेतत्करणम् ।

हिंस्यर्थादेककर्मकात् ॥ ३४ ॥

भायामिति वर्तते । हिंसार्थेभ्यो धुभ्योऽनुप्रयोगेनैककर्मकेभ्यः भांति वाचि णम् भवति । दग्धाघातं गमः सादयति । दग्धेनाघातम् । करणे इत्यनेन हन्तेर्घः पूर्वनिर्णयेन णम् विदितस्तस्यैवानुप्रयोगो द्रष्टव्यः । हन्तेरन्यदपीहोदाहरणम् । दग्धाताहं गाः कालयति । दग्धेनाताहम् । खज्जप्रहारं शत्रुन् विजयते । खज्जेन प्रहारम् । एककर्मकादिति किम् । दग्धेनाहत्य भूमिं गोपालको गाः सादयति ।

ईपि चोपपीडरुधकर्षः ॥ ३५ ॥

प्रजोपरोधम् । प्रजे उपरोधम् । प्रजेनोपरोधम् । उपागयुपकर्षं घानाः पिनष्टि । पाशावुपकर्षम् । पाणिनोपकर्षम् ।

प्रमाणासत्तयोः ॥ ३६ ॥

इपि भाषां चेति वर्तते । प्रमाणमायासमानम् । आसतिः सन्निकर्षः । इवन्ते भान्ते वाचि धोर्याम् भवति प्रमाणासत्तयोर्गम्यमानयोः । द्रुद्रु गोतर्कं गहिका च्छिनत्ति । उयङ्गलोत्कर्षम् । उयङ्गुलेनोत्कर्षम् । आसत्तौ केशग्राहं युध्यन्ते । केशेषु ग्राहं केशैर्ग्राहं सन्निकर्षं युध्यन्ते इत्यर्थः । एवं अस्यपनोदं युध्यन्ते असिष्वपनोदम् । असिभिरपनोदम् । हस्तग्राहम् । हस्तेषु ग्राहम् । हस्तैर्ग्राहम् ।

स्वर्यपादाने ॥ ३७ ॥

स्वर्यं स्वरं स्वरतीति वीत्रभात्स्वम् । स्वरयायां गम्यमानायां अपादाने वाचि धीर्लभम् भवति । शय्योत्थायं धावति । शय्याया उत्थाय । भुक्तप्रक्षालनाद्यवश्यकार्यं कृत्वा स्वरत इत्यर्थः । एवं स्तनरंभ्रापकर्षं पयः पिबति । स्तनरंभ्रादपकर्षम् । आष्टापकर्षं मयूरान् भक्षयति । आष्टादपकर्षम् । वेत्पनुवर्तनात् शय्याया उत्थाय धावति । स्वरतीति किम् । आसनादुत्थाय गच्छति ।

इपि ॥ २८ ॥

स्वरतीति वर्तते । इषक्त्वे वाचि स्वरयायां गम्यमानायां धीर्लभम् भवति । यष्टिप्राह्णं युज्यन्ते । यष्टिं प्राह्णं स्वरया युद्धप्रहरणमनपेक्ष्य यष्टिमादाय युज्यते इत्यर्थः । एवं पटापकर्षं धावति पटमपकर्षम् । स्वरतीत्येव खड्गं गृहीत्वा युज्यन्ते ।

स्वाङ्गे ध्रुवे ॥ ३८ १

इपीति वर्तते । यस्मिन्निवन्तेऽपि प्राणिनां सरणं न भवति तद्भ्रुवं स्वाङ्गम् । तस्मिन्निवन्ते वाचि धीर्लभम् भवति । अक्षिनिकोचं जल्पति । आक्षणीनिकोचम् । भ्रूक्षेपं जल्पति । भ्रुवं क्षेपम् अंगुलिनिकोटं जल्पति । अंगुलिं निकोटं जल्पति । अर्ध्रुव इति किम् । शिर उतिष्ठप्य जल्पति । अर्ध्रुवं मूर्तिमत्स्वाङ्गं प्राणिरूपमविकारजम् । अतस्त्वं तत्र दृष्टं च तेन चेतत्तथा युतम् । आद्यैश्चतुर्भिर्विशेषणैर्लालावृद्धिफलशोकादिरहितप्राणिरूपं वस्तु स्वाङ्गमुक्तम् । अतस्त्वं तत्र दृष्टं चेत्यनेन भूमिपतितकेशादिपरिग्रहः । तेन चेतत्तथायुतमित्यनेन काष्ठादिप्रतिमायां स्थितं पाण्यादि संगृहीतम् ।

सकलेषु ॥ ४० ॥

इपीति वर्तते स्वांग इति वा । सङ्गं क्लेशेन दुःखेन वर्त-
ते इति सङ्गेशं क्लिशवमानमित्यर्थः । इवन्ते सङ्गं शे स्वाङ्गे
वाचि धोर्णम् भवति । अथवाऽयमारम्भः । उरःप्रतिपेधं मुख्य-
न्ते । उरांसि प्रतिपेधम् । उरांसि पीडयतां मुख्यन्ते इत्यर्थः ।
एवं शिरःप्रतिपेधम् । शिरांसि प्रतिपेधम् ।

विशिपतिपदिस्कन्दो व्याप्यासेठ्ययोः ॥ ४१ ॥

इपीति वर्तते । विश्वादिभिः कात्स्न्येन व्यापनीय-
द्रव्यं व्याप्यम् । क्रियारूपं तात्पर्येण आसेवनीयमासेठ्यम् । क्रि-
याधारभूतमुपचाराद्द्रव्यमप्यासेठ्यम् । विशि पति पदि स्कन्द
इत्येतेभ्यो ध्रुवः व्याप्ये आसेठ्ये च वाचि शम् भवति । गेह-
नुप्रवेशमास्ते । दृष्ट्या व्यापनस्यासेवनस्य वाक्यत्वात् द्वित्वं न
भवति । वाक्सपत्ते व्याप्यमानस्य द्रव्यस्य द्वित्वम् । आसेव्यवि-
वक्षायां तु मुख्यस्यासेठ्यस्य क्रियारूपस्य द्वित्वम् । गेहनेहमनु-
प्रवेशमास्ते । गेहमनुप्रवेशमनुप्रवेशमास्ते । गेहानुप्रपातमा-
स्ते । गेहं गेहमनुप्रपातम् । गेहमनुप्रपातमनुप्रपातमास्ते । गेह-
मनुप्रपादमास्ते । गेहं गेहमनुप्रपादम् । गेहमनुप्रपादमनुप्रपादम् ।
गेहावस्कन्दमास्ते । गेहं गेहमवस्कन्दम् । गेहमवस्कन्दमवस्कन्दम् ।
वेत्यधिकारात् गेहं गेहमनुप्रविश्य गेहमनुप्रविश्यामुप्रविश्या-
स्ते । वीप्सायामासीक्षणे च द्वित्वम् । व्याप्यासेठ्ययोरिति
किम् । गेहमनुप्रविश्य मुञ्चते । शम् चासीक्ष इति यद्यप्या-
सेठ्ये णम् सिद्धः । तथापि वाक्सविकल्पार्थमिदम् ।

तृप्यस्वोः क्रियान्तरे काले ॥ ४२ ॥

इपीति वर्तते । इवन्ते कालवाचिनि वाचि तृपि अद्य
इत्येताभ्यां णम् भवति क्रियान्तरार्थे यद्यनुप्रयुज्यमानाक्रियापे-
क्षया क्रियांतरे वृत्तिरित्यर्थः द्व्यहापतर्षं गाः पाययति ।

द्वयहमपतर्षम् । उपहापतर्षम् । उपहमपतर्षम् । द्वयहारयासं गाः
पाययति । द्वयहमत्यासम् । उपहमत्यासम् । कालाध्वन्यविच्छेद
इतीप् । सृष्ट्यस्वेरिति किम् । द्वयहमुपोऽप्य भुङ्क्ते । क्रियां-
तर इति किम् । अहरत्यस्य गतः । अत्रास्यतिर्न क्रियाभूते
वर्तते किंतु रानावेव । काल इति किम् । पञ्च पूतान् अरयस्य
तिलान् मलयति ।

नाम्न्यादिशिग्रहः ॥ ४३ ॥

इपीति वर्तते । इवन्ते नामशब्दे वाचि आदिशिग्रहिभ्यां
यन् मयति । नामादेशमाचष्टे । नामान्यादेशम् । नामग्राहमा-
कारयति । नामानि ग्राहम् ।

भावनिष्टोक्तौ कृत्रः त्काणमौ ॥ ४४ ॥

क्रिसृजके वाचि अनिष्टोक्ती गम्यमानाया कृत्रः त्काण-
मौ भवतः । वेत्यधिकारात् त्काट्ये सिद्धे पुनः त्काणहण त्क
इत्यनेन वृत्तिविकल्पायम् । मादीति तत्र वर्तते तेनात्सर्गो
त्काट्ये सविकल्पो न स्यात् । ब्राह्मण पुत्रस्ते जातः किं
तर्हि वृषल नीचैःकृत्याचष्टे । नीचैः कृत्वा । नीचैःकारम् । उच्चै-
र्नाम प्रियमारुयेयम् । नीचैराख्यायमानमनिष्टं मयति । ब्राह्मण
कन्या ते गर्भिणी । तर्हि वृषल उच्चैःकृत्याचष्टे । उच्चैःकृत्वा-
उच्चैःकारम् । कन्योगर्भः उच्चैराख्येयमानो अनिष्टः । अनिष्टोक्ता-
विति किम् । उच्चैःकृत्याचष्टे पुत्रस्ते जातः ।

तिरश्च्यपवर्ग ॥ ४५ ॥

अपवर्गः समाप्तिः तिर्यच्छब्दे वाचि अपवर्गे गम्यमाने कृत्रः
त्काणमौ भवतः । तिर्यक्कृत्य गतः । तिर्यक्कृत्वा । तिर्यक्कारम् ।
समाप्य गत इत्यर्थः । अपवर्ग इति किम् । तिर्यक् कृत्वा काष्ठं
गतः । तिरश्चीति तिर्यक्कृच्छदानुकरणनिर्देशः । प्रकृतिवदनु-
करणं भवतीति रूपसिद्धिः ।

खङ्गेतस्त्ये कृमुवः ॥ ४६ ॥

तस्त्यो यस्मात्तत्तथोक्तम् । तस्त्ये स्वाङ्गे वाचि कृ मु इत्येता-
भ्यां त्काणमौ भवतः । भिन्नयोगनिर्दिष्टवाद्ययासंख्यमत्र न
भवति । मुखतःकृत्य गतः । मुखतः कृत्वा । मुखतःकारम् ।
पृष्ठतःकृत्य पृष्ठतः कृत्वा । पृष्ठतःकारम् । मुखतोभूय । मुखतो-
भूत्वा । मुखतोभावम् । पृष्ठतोभूय । पृष्ठतोभूत्वा । पृष्ठतोभावम् ।
अप्रादानेदीपकहोरिति आदिभ्य उपसंख्यानमिति वा तसिः ।
स्वाङ्ग इति किम् । सर्वतःकृत्वा । तस्त्यग्रहणं किम् । मुरशीकृत्य
गतः । त्वग्रहणं किम् । मुख्ये तस्यति मुख्यतः अमुखतसं
मुखतसं कृत्वा मुखतःकृत्य ।

नाधार्यत्ये ळ्यर्थे ॥ ४७ ॥

नार्थं धार्यश्च त्यो यस्मात्तत्तथोक्तः । नार्थत्ये धा-
र्यत्ये च शब्दे ळ्यर्थे वाचि कृमु इत्येताभ्यां त्काणमौ भवतः
विनाकृत्य गतः । विनाकृत्वा । विनाकारम् । विनाभूय । वि-
ना भूत्वा । विनाभावम् । अनाना नाना कृत्य गतः । नाना-
कृत्वा । नाना कारम् । नानाभूय । नानाभूत्वा । नाना भावम्
विनञ्भ्यां नानाञी नसह इति नानाञी भवतः । धार्यत्ये
अद्विधा द्विधा कृत्य गतः । द्विधाकृत्वा । द्विधाकारम् । द्विधा-
भूय । द्विधाभूत्वा । द्विधाभावम् । अद्वैधं द्वैधं कृत्य गतः । द्वैधं
कृत्वा । द्वैधकारम् । द्वैध भूय । द्वैधं भूत्वा । द्वैधं भावम् ।
अद्वैधा द्वैधा कृत्यगतः । द्वैधाकृत्वा । द्वैधाकारम् । द्वैधाभूय ।
द्वैधाभूत्वा । द्वैधाभावम् । संख्यायाविधार्थेधा । द्वित्रैमञ् ।
एकधा । एकध्वंविधातंअर्थग्रहणं स्वरूपमात्रनिरासार्थम् ।
त्यग्रहणं किम् । नाधार्यं वाचीत्युच्यमाने इहापि स्यात् ।
अहिरुक् हिरुक्कृत्वा पृथक्कृत्वा त्विर्विकल्पेन विधास्यते ।

कथयन्नात्रमत्र विवक्षितं न त्विषः । अर्थ इतिकिम् । जाना
कृत्वा काष्ठानि गतः ।

तूष्णीमि भवः ॥ ४८ ॥

तूष्णीमृशब्दे वाचि भूइत्येतस्मात् त्काणमौ भवतः ।
तूष्णींभूयास्ते । तूष्णींभूत्वा । तूष्णींभावः ।

अन्वचयानुलोम्ये ॥ ४८ ॥

आनुलोम्यमनुकूलता । अन्वच्छब्दे वाचि आनुलोम्ये
गम्यमाने भुवः त्काणमौ भवतः । अन्वगभूत्वा । अन्वगभा-
वम् । आनुलोभ्य इति किम् । अन्वगभूत्वा आस्ते । पश्चाद्भू-
त्वेत्यर्थः । अन्वचीति निर्देशः प्रकृतिवदनुकरणमिति न्या-
यात् ।

शकवृषज्ञाग्लाघटरभलभक्रमसहार्हस्त्वर्थे तुम् ॥ ५० ॥

शकादिषु अस्त्यर्थेषु च धुषु वास्तु धोस्तुम् भवति । शक्नोति
भोक्तुम् । वृणोति भोक्तुम् । जानाति भोक्तुम् । ग्लायति
भोक्तुम् । घटते भोक्तुम् । आरम्भते भोक्तुम् । लभते भोक्तुम् ।
प्रक्रमते भोक्तुम् । सहते भोक्तुम् । अर्हति भोक्तुम् । अस्त्य-
र्थेषु अस्ति भोक्तुम् । भवति भोक्तुम् । विद्यते भोक्तुम् ।
क्रियायां तदयोयां वाचि तुम् विहितः अतदर्थापामपि यथा
स्यादित्यारम्भः ।

पर्याप्तिवचनेऽलमर्थे ॥ ५१ ॥

पर्याप्तिः प्रभूतत्वं सामर्थ्यं च अलमर्थेन विज्ञेयमाणत्वात्सा-
मर्थ्यमेवावतिष्ठते । पर्याप्तिवचनेऽलमर्थे विशिष्टे वास्तु धो-
स्तुम् भवति । पर्याप्ति भोक्तुम् । समर्थो भोक्तुम् । प्रभुर्भो-
क्तुम् । अलं भोक्तुम् । पारयति भोक्तुम् । इदमप्यस्योदाह-
रणं युक्तम् । पुनरिदं विचारयितुं बाभादीति वक्ष्ये न भवति ।

अस्यैवेति तत्र वर्तते । पर्याप्तवचन इति किम् । अलङ्कृते
कन्याम् । अलं रुदित्वा । समर्थेति वक्तव्ये गुणकरणं किम् ।
सामर्थ्यमात्रे मा भूत् । शक्त्या भुङ्क्ते । बलेन भुङ्क्ते । अस-
मर्थे इति किम् । पर्याप्तं भुङ्क्ते । प्रभूतं भुङ्क्ते । अन्यूनं भुङ्क्ते ।
पूर्वसूत्रे शक्तिः सौकर्यं वर्तते नालमर्थः ।

कर्तरि कृत् ॥ ५२ ॥

कर्तरि कारके कृतसंज्ञास्तथा भवन्ति । अनिर्दिष्टार्था-
स्तथाः स्वार्थे भावे प्राप्ताः । कारकः । कर्ता । ये कृतः कर्तरि
नेष्टाः तेषां करणाधिकरणयोर्युहित्वेवमादिरपवाद उक्तः ।

भठयगेयप्रवचनीयोपस्थानीयजन्याल्पाठ्या-

यात्या वा ॥ ५३ ॥

भठय इत्येवमादयः शब्दाः कर्तरि वा निपातयन्ते ।
तयोर्ध्वत्वाद्यौ इत्यस्मिन् प्राप्ते पक्षे कर्तरि विधानम् । भठय-
सौ भव्यः । भठयमनेनेति वा । गेयो माणवकः चटङ्गस्य ।
गेयो माणवकेन चटङ्गः । प्रवचनीयो गुरुः शास्त्रस्य । प्रव-
चनीयं शास्त्रं गुरुणा । उपस्थानीयः शिष्यो गुरोः । उप-
स्थानीयो गुरुः शिष्येण । जायते असौ जन्यः । जन्यमनेन ।
जनित्वयोरित्यैव प्रतिषेधः । अथवा शक्तिसदृशेति चकारेण
जनेर्यः । आप्त्रतेजसौ आप्लाव्यः । आप्लाव्यमनेन । आपत-
तीत्यापातयः । आपातयमनेन ।

लः कर्मणि च भावे चाधेः ॥ ५४ ॥

ल इति लडादीनां नवानामुत्सृष्टानुबन्धनां सामान्येन ग्रहणं
जसा च निर्देशः । लकाराः सकर्मकेभ्यो धुभ्यः कर्मणि
कर्तरि च कारके भवन्ति भावे कर्तरि च धिसंज्ञेभ्यः । कर्मणि ।
क्रिपते कटः । गम्यते ग्रामः । कर्तरि करोति कटम् ।

गच्छति ग्रामम् । चेर्भावे । आस्यते भवता । सुप्यते । कर्तरि
आस्ते भवान् । स्वपिति भवान् । लौढीचेति वक्तव्ये प्रपञ्चेन
निर्देशः किमर्थः सकर्मकेभ्यो लो भावे मा भूवन् ।

तयोर्ध्वक्तखार्यः ॥ ५५ ॥

तयोर्भावकर्मणोः ध्वसंज्ञाश्च कश्चलखार्याश्च भवन्ति । क-
र्तरि कृदित्यस्यायमपवादः । कर्मणि कर्तव्यः कटो भवता ।
भोक्तव्यः ओदनो भवता । भावे आसितव्यं भवता । शयितव्यं
भवता । क्तः कर्मणि कृतः कटो भवता । सुकरः कटो भवता ।
सुपानं पयो भवता । दुः पानं पयो भवता । भावे स्वासं
भवता । दुरासं भवता । सुग्लानं भवता । दुःग्लानं भवता ।
आत्मकर्मविषयायां ध्वक्तखार्यप्रयोगविषये सकर्मकाऽप्यवि-
वक्षितकर्मकत्वेनाकर्मकात् । तेन भावे ध्यादयः । भेत्तव्यं कुसू-
लेन स्वयमेव । भावकर्मग्रहणे तु वर्तमाने तयोरिति ग्रहणं
यथाविधिप्रतिपादनार्थं सकर्मकेभ्यः कर्मणि अकर्मकेभ्यो
भावे इति ।

कर्तरि चारम्भे क्तः ॥ ५६ ॥

आरम्भः आद्यः क्रियाक्षणः आरम्भे यो ध्रुवतंत तस्माद्यः
क्तः स कर्तरि भवति यथाप्राप्तं च भावकर्मणोः । प्रकृतो
भवान् कटम् । प्रकृतः कटो भवता । प्रकृतं भवता । प्रभुक्तो
भवानोदनम् । प्रभुक्तः ओदनो भवता । प्रभुक्तं भवता ।
धिभ्यस्तु धिगम्यर्थाच्चेति वक्ष्यति । आद्यक्रियाक्षणकाले । कटो
नाभिनिर्वृतः तस्योपचारात् भूतकालेन प्रकृतशब्देन सामाना-
धिक्यवयम् ।

श्लिषशीङ्स्थासवसजनरुहजृषश्च ॥ ५७ ॥

श्लिषादिभ्यः कर्तरि क्तो भवति यथाप्राप्तं च भावकर्मणोः ।

धिगत्यर्थाच्चैनिसिद्धे इह सकर्मकार्यमुपादानम् । इदमेव ज्ञाप-
कम् । अकर्मका अपि भवन्ति । आश्लिष्टः कन्यां देवदत्तः । आ-
श्लिष्टा कन्या देवदत्तेन । आश्लिष्टं देवदत्तस्य । अतिशयितो गुरुं
भवान् । अतिशयितो भवता गुरुः । अतिशयितं भवतः ।
उपस्थितो गुरुं भवान् । उपस्थितो भवता गुरुः । उपस्थितं
भवतः । उपामितो गुरुं भवान् । उपामितो भवता गुरुः ।
उपामितं भवतः । अनूषितो गुरुं भवान् । अनूषितो
भवता गुरुः । अनूषितं भवतः । अनुज्ञातो माणवको माण-
विकाम् । अनुज्ञाता माणविका माणवकेण । अनुज्ञातं
माणवकस्य । आरूढो वृक्षं देवदत्तः । आरूढो वृक्षो देवदत्तेन ।
आरूढं देवदत्तस्य । अनुजीर्णो वृषलीं देवदत्तः । अनुजीर्णा
वृषली देवदत्तेन । अनुजीर्णं देवदत्तस्य । रुहेरगत्यर्थत्वादन्य-
दपि गत्यर्थकार्यं न भवति । आरोहयति वृक्षं देवदत्तेन ।
कर्मसंज्ञा न भवति ।

धिगत्यर्थाच्च ॥ ५८ ॥

धिसंज्ञेभ्यः गत्यर्थेभ्यश्च धुभ्यः कस्तपः कर्तारि भवति
यथाप्राप्तं च । आसितो भवान् । आसितं भवता । शयितो
भवान् । शयितं भवता । गत्यर्थेभ्यः गतो भवान् ग्रामम् । गतो
भवता ग्रामः । गतं भवता । यातो भवान् । यातो भवता
ग्रामः । यातं भवता । कालसावाध्वनिः कर्मणिः सकर्मक-
वद्भवति ॥ वत्करणात् स्वाश्रयमपि भवति । अतस्त्रैरूप्यम् ।
सुप्तो भवान् मासम् । सुप्तो भवता मासः । सुप्तं भवता
मासम् । ओदनपाकं सुप्तो भवान् । ओदनपाकः सुप्तो भवता ।
ओदनपाकं सुप्तं भवता । क्रोशं सुप्तो भवान् । क्रोशं सुप्तो
भवता । क्रोशं सुप्तं भवता ।

अधिकरणे चाद्यर्थान्त्र ॥ ५८ ॥

क्त इति वतन्ते अद्यर्था अभ्यवहारार्थाः । अद्यर्थेभ्यो
धिगत्यर्थेभ्यश्च क्तोऽधिकरणे भवति कर्तरि वाकर्मणि । यथा-
प्राप्तं च कर्तृकर्मभावेषु अद्यर्थेभ्यः अधिकरणकर्मभावेषु क्तः अधि-
करणे अस्मिन्निमे भुज्जते स्म इदमेषां भुक्तम् । इदमेषां पीतम् ।
क्तस्याधिकरण इति कर्तरि ता । कर्मणि एभिर्भुक्त औदनः ।
एभिः पीतं मधु । भावे भुक्त एभिः । पीतमेभिः । धिभ्यः
अधिकरणकर्तृभावेषु क्तः अधिकरणे इदमेषामासितम् ।
आसितो भवान् । आसितं भवता । गत्यर्थेभ्यः अधिकरणकर्तृ-
कर्मभावेषु क्तः अधिकरणे इदमेषां यातम् । यातो देवदत्तो
ग्रामम् । यातो देवदत्तेन ग्रामः । यातं देवदत्तेन । इह
विभुक्ताः आतरः पीता गावः इति मत्वर्थीयोऽकारः ।

दासगोघ्नौ संप्रदाने ॥ ६० ॥

दासगोघ्न इत्येते शब्दौ निपात्यन्ते संप्रदाने कारके
दासन्ति तस्मै दासः । गां हन्ति तस्मै आगताय गोघ्नोऽतिथिः ।
तगत्र निपात्यः । स्त्रियां गोघ्नी देवदत्ता ।

भीमादयोऽपादाने ॥ ६१ ॥

भीमादयः शब्दाः अपादाने कारके ज्ञातव्याः । भीमा-
दयः शब्दा अन्यत्र साधिताः कारकनियमार्थमिह तेषां
पाठः । विभेत्यस्मादिति भीमः । भीष्मः । भयानकः । चक्रः ।
प्रस्कन्दनम् । प्रयतनम् । समुद्रवन्तपस्मात् समुद्रः । श्रुतः । श्रुक् ।
भृष्टिः । रक्षा । संक्रमन्ति तस्मात् संकसुकः । खलिनः ।

उणादयोऽन्यत्राभ्याम् ॥ ६२ ॥

उणादयस्तथा आभ्यां संप्रदानापादानाभ्यामन्येषु कार-
केषु भवन्ति । करोतीति कारुः । वृश्चति तं वृत्तः । कपिलो

ऽभौ कषिः । ततोऽभौ तन्तुः । वृत्तं तत्र वर्त्म । चरितं तत्रेति
चर्म । भक्षितं तत्रेति भस्म । ऋचन्ति तथा ऋक् ।

लस्य ॥ ६३ ॥

अकार उच्चारणार्थः । लस्येत्ययमधिकारः । यदित
ऊर्द्धमनुक्रमिष्यामः लस्य स्थाने तद्वेदितव्यम् । नव लकाराः
पञ्च दितश्चत्वारो दितः लट् लिट् लुट् लृट् लोट् लङ् लिङ्
लुङ् लृङ् एषामनुबन्धापायेन लकारमात्रं स्थानित्वेनाधिक्रि-
यते । न्य इति वर्तते । धोरिति च । धोर्विहितस्य त्यस्य लकारस्य
ग्रहणात् लभते चूडाल इत्येवमादि परिहृतम् ।

मिठ्वस्मस्मिप्यस्यतिप्तस्फीड्वहिमहिषासा-

यांघ्वंतातांभङ् ॥ ६४ ॥

लस्य स्थाने निम्नादयः आदेशा भवन्ति । पकारः
गोऽपिदिनि विशेषणार्थः । इट्पकारोरञ्जकेट इति विशेष-
णार्थः । भङो ङकारः प्रत्याहारार्थः । पचामि । पचावः ।
पचामः । पचासि । पचथः । पचय । पचति । पचतः । पचन्ति ।
टितां द्विविषये आदेशान्तराणि वक्ष्यन्ते । लिटो मानां कलादयः
आदेशाः वक्ष्यन्ते । लुट् पक्तास्मि । पक्तास्वः । पक्तास्मः ।
इत्येवमादि क्षेपम् । लृट् पत्स्यामि । पत्स्यावः । पत्स्यामः ।
लोट आदेशाः वक्ष्यन्ते टितां लकाराणां सविषये च इह
तानुदाहरिष्यामः । लङ् । अपचे । अपचावहि । अपचामहि ।
वक्ष्यते लिङ् । लुङ् । अपत्ति । अपक्ष्वहि । अपक्षमहि । लृङ् ।
अपक्ष्ये । अपत्स्यावहि । अपत्स्यामहि ।

टिट्टेटेरे ॥ ६४ ॥

टितां लकाराणां ये दास्तेषां टेरेत्वं भवति । यत्र एक
एवाच् तत्र व्यपदेशिवद्भावाददन्तत्वमुक्तम् । यत्र च तदादिरभ्ये

नास्ति तत्रापि व्यपदेशिवद्भावात्तदादित्वम् । पचे । पचा-
वहे । पचामहे । घासःसे इति वक्ष्यति । पचसे । पचेशे । पचध्वे ।
पचते । पचेते । पचन्ते । लिट् । पेचे । पेचिवहे । पेचिमहे ।
लुट् । पकाहे । पकास्वहे । पकास्महे । लृट् । पश्ये ।
पस्यावहे । पस्यामहे । लोटो वक्ष्यति प्रकृतानां निष्ठां दस्य
टेरेत्वम् । तेनेह न भवति पचान इति ।

थासः से ॥ ६५ ॥

टिद्ग्रहणमनुवर्तते । टितो लकारस्य घासः स इत्ययमा-
देशो भवति । पचसे । पेचिवे पकासे । पस्यमे । एशिरेसे-
विधानेषु किं स्यादेत्वे प्रयोजनम् । आदेशे तु कृते मा भूत्
क्षापकं भवितादिषु ।

लिटस्तभ्योरेशिरे ॥ ६६ ॥

लिटादेशयोस्त भ इत्येतयोः एष् इरे इत्येतावादेशौ
भवतः । शकारः सर्वादेशार्थः परस्यादिर्मा भूत् । पेचे । पेचिरे ।
नेमे । नेमिरे ।

मानां शत्वमयायुसणलतुसुसः ॥ ६७ ॥

लिट इति वर्तते । लिटो माना स्थाने ययासंख्यं शला-
दयो नव आदेशा भवन्ति । शकारः ऐवर्थः । लकारः सर्वा-
देशार्थः । अ इति द्वयोरकारयोः प्रश्लेषनिर्देशः सर्वादेशार्थः ।
अतपस्याकारस्याकारवचने प्रयोजनाभावात् सर्वादेश इति
चेत् समसख्यत्वं प्रयोजनं संसाधयेत् । अथवा घोरिति कानि-
र्देशात् परस्यादेः यकारस्याकारः । पपाच । पेचिव पेचिम ।
पपक्व । पेचिव । पेचयुः । पेव । पपाच । पेचतुः । पेचुः ।
बेधोपदेशः इत्यादिना वेट् । सेटीति एत्वं च । वमयोः क्रयादि-
तिनियमादिट् ।

विदो लटो वा ॥ ६८ ॥

मानानिनि वर्तते । वेत्तेरुत्तरेषां लटो मानां स्थाने वा ण-
लादयो भवन्ति । वेद् । विद् । विद्म । वेत्थ । विदथुः । विद् ।
वेद् । विदतुः । विदुः । न च भवन्ति । वेद्मि । विद्म । विद्मः ।
वेत्सि । वित्थ । वित्थ । वेत्ति । वित्तः । विदन्ति । विदेरिति
कानिर्देशात् ज्ञानार्थस्य ग्रहणं लान्तार्थस्य शेषेण व्यवधा-
नान् ।

ब्रुव आहश्च ॥ ६९ ॥

मानामिति वर्तते । लटो वेति वर्तते । ब्रुव उत्तरस्य
लटो मानां वा णलादयो भवन्ति । तत्तन्निर्माणे ब्रुव आहा-
देशः । अकार उच्चारणार्थः । तथास्मद इत्युत्तरत्र प्रतिषेधात्
अत्र पञ्च ग्रहणम् । आत्थ । आहथुः । आह । आहतुः । आहुः ।
सिप्स्ये कृते आहस्य इति हकारस्य यकारः । खरीति च-
त्थम् । यद्यत्र स्थानिवद्भावात् ब्रुव ईडिति ईद् स्यात् भला-
दिप्रकरणे आहस्य इति वचनमन्तर्यकं स्यात् । न च भवति ।
ब्रवीषि । ब्रूष । ब्रवीति । ब्रूनः । ब्रुवन्ति ।

न यास्मदः ॥ ७० ॥

ब्रूजः परस्य यस्यास्मदश्च पूर्वोक्ता आदेशा न भवन्ति ।
ब्रूथ । ब्रूमि । ब्रूव । ब्रूमः ।

लोटो लङ्वत् ॥ ७१ ॥

लोटो लङ् इव कार्यं भवति । लोटादेशानां लङादेशानामिव
कार्यमतिदिश्यते इत्यर्थः । पचाव । पचाम । डितः सखं
सिद्धम् । पचतम् । पचत । पचताम् सिप्स्यतमेामृतं नामेतेत
मिद्धम् । एरिति उकारः पुरस्तादपवादव्यायेन एमे इति इख-
मेव बाधते न जुसादेशम् । एवं च यथा आहुः अधुरिति

भवति तथा यान्तु पान्तु इत्यत्रापि जुसादेशः प्राप्नोति नैव दोषः वक्ष्यते आत लङो वेत्यत्र लङ् ग्रहणस्य प्रयोजनं लङ्व यो लङ् तस्य जुम् भवति अतिदेशेन यो लङ् तस्य सा भूत् लङ्व-
दिति तांताद्वत् तेनाहागमो न भवति ।

एकः ॥ ५२ ॥

लोटा इति वर्तते । मानामिति च । लोटो मानामिका-
रस्य लकारादेशो भवति । इत्यस्यापवादः । पचतु । पचन्तु ।
करोतु । कुर्वन्तु । मिप्सिपोरादेशान्तरमुत्स्य बाधकं वक्ष्यते ।

रेह्यं पिच्च ॥ ५३ ॥

लोटा इति वर्तते । रेह्यंरादेशो भवति अपिञ्च । लुनीहि ।
आप्नुहि । राध्नुहि ।

मेर्निः ॥ ५४ ॥

लोटा मेर्निरित्ययमादेशो भवति । पचानि । क-
रवाणि ।

आमेतः ॥ ५५ ॥

लोटा इति वर्तते । लोटादेशस्य एकारः तस्य आमि-
त्ययमादेशो भवति । निर्दिश्यमानस्यादेशो भवति । पचेशाम् ।
पचताम् । पचेताम् । पचन्ताम् ।

स्वोवामी ॥ ५६ ॥

लोटा इति वर्तते एत इति च । सकारवकाराभ्यां परस्य
एत अम् इत्येतावादेशौ भवतः । पचस्व । पचध्वम् ।
वयस्व । वयध्वम् ।

पिञ्चाडस्मदः ॥ ५७ ॥

लोटा इति वर्तते । लोटोऽस्मदः आहागमो भवति

पिच्च । करवाणि । करवाव । करवाम । करवै । करवावहै ।
करवामहै ।

एत ऐ ॥ ७८ ॥

लोटाऽस्मद् इति वर्तते । लोटाऽस्मद् एकारस्यैकारा-
देशो भवति । निर्दिश्यमानस्यादेशोऽयमासोपवादः । करवै ।
करवावहै । करवामहै । चिनवै । चिनवावहै । चिनवामहै ।

डितः सखम् ॥ ७९ ॥

अस्मद् इत्येष । डितो लकारस्य योऽस्मत्तस्य सखं भवति ।
लङ् । अपचाव । अपचाम । लिङ् । पचेव । लुङ् । अपाह्व ।
अपाह्वम् । लृङ् । अपत्त्याव । अपत्त्याम् ।

एर्मे ॥ ८० ॥

डित इति वर्तते डित्कारमन्त्रनिधन इकारस्य खं
भवति सविषये । लङ् । अपचः । अपचत् । अपचन् । लिङ् ।
पचेरन् । पचेत् । लुङ् । अपाक्षीः । अपाक्षीत् । लृङ् । अपक्ष्यः ।
अपक्ष्यत् । अपत्त्यन् । मइति किम् । अपचावहि । अपचामहि ।

मिप्यस्यतसोऽमृतंतताम् ॥ ८१ ॥

डितां लकाराणां मिप् थस् थ तम् इत्येतेषां यथासंख्यं
अमृतं तताम् इत्येते आदेशा भवन्ति । अपचम् । अपचतम् ।
अपचतम् । अपचताम् । लिङ् । पचेयम् । पचेतम् । पचेत ।
पचेताम् । लुङ् । अपाक्षम् । अपाक्षम् । अपाक्ष । अपाक्षाम् ।
षट्प्रजेत्यादिनैप् । कला कलीति सखम् । लृङ् । अपत्त्यम् ।
अपत्त्यतम् । अपत्त्यत । अपक्ष्यताम् ।

लिङः सीयुट् ॥ ८२ ॥

लिङादेशानां सीयुडागमो भवति । मेयासुटो विधानाद्दे
सीयुट् द्रष्टव्यः । टकारः टिदादिरिति विशेषणार्थः । उकार

उच्चारणार्थः । पचेय । पचेवहि । पचेमहि । पचेथाः । पचेया-
शम् । पचेध्वम् । पचेत । पचेयाताम् । पचेरन् । रुदादेर्न
इति वर्तमाने लिङोऽनन्त्यसखमिति भीयुट्सकारस्य सुट्त्थो-
रिति सुट्सकारस्य च खम् । आशिषि लिङ् । पक्षीय । पक्षी-
वहि । पक्षीमहि । पक्षीष्ठाः । पक्षीयास्थाम् । पक्षीध्वम् ।
पक्षीष्ट । पक्षीयास्ताम् । पक्षीरन् ।

यामुण भो ङित् ॥ ८३ ॥

लिङ् इति वर्तते । लिङो मविषयस्य यामुहागमो भवति
ङित् । सीयुटोऽपवादोऽयम् । अत्र किदाशिषीति वचनात् वि-
ध्या दिलक्षणस्य लिङ् इहोदाहरणम् । कुर्याम् । कुर्याव । कुर्याम ।
कुर्याः । कुर्यातम् । कुर्यात । कुर्यात् । कुर्याताम् । कुर्युः । रुजो ये च
इति विकरणस्य खम् । क्रेजुमीति जुस् उमीति पररूपम् । स्था-
निवद्भावादेव लिङादेशस्य ङित्वे सिद्धे यामुटो ङिट्त्वचनं चापकं
लकाराश्रयमादेशानां ङित्वं टित्वं च न भवति तेन अचिनख-
मित्येप् सिद्धः । पचमाना स्त्री टित इति ङीत्यो न भवति ।

किदाशिषि ॥ ८४ ॥

आशिषि लिङो यामुट् किङ्कति । ङित्वे प्राप्ते कित्वं विधी-
यते । जयर्थं जागर्तैरेवर्थं च । उच्चासम् । उच्चास्व । उच्चास्म ।
उच्चाः । उच्चास्तम् । उच्चास्त । उच्चात् । उच्चास्ताम् । उच्चासुः ।
जागर्थासम् । जागर्थास्व । जागर्थास्म । जागुर्विनि-
शलिङ्गनीत्यम् ।

रत्नज्जेटः ॥ ८५ ॥

लिङादेशयोर्द्वा इट् इत्येतयोर्थथासंख्यं रन् अत इत्ये-
तावादेशौ भवतः । पचेरन् । पक्षीरन् । क्लोतइत्यस्यायमप-
वादोऽयम् । पक्षीय । सीयाशीः प्रैषेपुमिङाकांक्षमित्येवमादिना
प्राप्तस्य पस्य निवृत्त्यर्थं तपरकरणम् ।

मुट् तयोः ॥ ८६ ॥

लिङो यौ तकारयकारौ तयोः सुहागमो भवति । अग-
विषये लिङ् प्रयोजयति । ने सखेन भवितव्यम् । पक्षीष्ठाः ।
पक्षीयास्याम् । पक्षीष्ट । पक्षीयास्ताम् ।

क्रेजुस् ॥ ८७ ॥

लिङादेशस्य क्रेजुनित्ययमादेशो भवति । अन्तादेशाप-
वादः । कुर्युः । क्रियासुः । निर्दिष्टमानस्यादेशो न यासुतः ।

यवित्सेः ॥ ८८ ॥

यसंज्ञकवेत्तिमि इत्येतेभ्यः परस्य क्रेजुसादेशो भवति । क्लित
इति वर्तते । तत्र लिङ् आदेश उक्तः । लङ् स्येन ठयवधा-
नमस्ति लुङोपि सेरिति भविष्यति पारिशेष्यात्पविद्ग्रहणं
लङ्पर्यन्तम् । अविभक्तः । अजागरुः । उसीत्येप् । विदेः । अविदुः ।
अकायुः । अहायुः ।

आतः ॥ ८९ ॥

सेरिति वर्तते । आकारान्ता त्वेः परस्य क्रेजुन् भवति ।
श्रुतिकृतं क्रेरात् । परत्वं सेरुपि कृते तयाश्रयलक्षणेन सेः परत्वं
अत उभयगतमानन्तर्यं क्रेरस्ति । अरुयुः । अगुः । अयुः । अदुः ।
अधुः । तयाश्रयलक्षणेन क्रेरिति पूर्वणैव सिद्धे नियमार्थमेतत् ।
अत एव सेरुपि कृते नान्यस्मात् अभूवन्निति ।

लङो वा ॥ ९० ॥

आत इति वर्तते । आकारान्तात्परस्य लङादेशस्य क्रेवां
लुक् भवति । अयुः । अयान् । अधुः । अधान् । ननु लङ्
ग्रहणमनर्थकम् । क्लित इति वर्तते । पारिशेष्यात् लङ् एव
संप्रत्ययः नानर्थकम् इह लङेव यो लङ् तस्य क्रेजुस् भवति ।

अतिदेशे मा भूत् । यान्तु । वान्तु । यवित्सेरित्यनेनापि मुख्यस्य लङो ग्रहणादिह न भवति । बिभ्यतु । जाग्रतु । विदन्तु ।

द्विषः ॥ ८१ ॥

लङो वेति वर्तते । द्विषः परस्य लङो केषां जुस् भवति । अद्विषुः । अद्विषन् । अनिगन्तत्वाज्जुसीत्येप्न भवति ।

मिङ्शिङ्गः ॥ ८२ ॥

मिङ् शिन्श्च तया धोर्विहिताः गसंज्ञा भवन्ति । भूयते । नयति । रोदिति । शित् । पचमानः । गसंज्ञाश्रयो विकरण एप् भवति ।

शेषोऽग एव ॥ ८३ ॥

मिङ्शिङ्गभ्यामन्य शेषः । योरित्येवं विहितस्य शेषः अग-संज्ञ एव भवति । लविता । लवितुम् । लवितव्यम् । अग-संज्ञाकार्यमिडागम एप् च । धोरिनि विशेषण किम् । जुगुप्सते । श्रीक्राम्यति । लूभ्याम् । अश्रित्वम् । एवकार उत्तरार्थः । अग-प्रदेशः । वलाद्यगस्येदगागयोरित्येवमादयः ।

लिट् ॥ ८४ ॥

एवशब्दोऽनुवर्तते । लिङादेशो मिङ् अगसंज्ञ एव भवति । पेत्तिथ । शेक्थि । वापदेशङत्पादिनेट् । सेटीत्येवच खम् । गसंज्ञासमावेशनिवृत्यर्थमेवकारोऽभिसञ्चयते । तेरिम इत्यत्र गसंज्ञायामसत्यं तदाश्रयः शप् न भवति ।

लिङाशिषि ॥ ८५ ॥

एवेति वर्तते । आशिषि यो लिङ् तदादेशश्चागसंज्ञ एव भवति । भावे जागरिषीष्ट । कर्मणि लविषीष्ट । अगसंज्ञायां

माश्रयं लिङो नन्त्यसखमिति सखं न भवति । एषकाराधिका-
रात् गतंज्ञासमावेशो न भवति । यदि स्वाद्यक् प्रसज्येत ।
आशिषीति किम् । जाययात् । जाययाताम् । जाययुः ।

इत्यभयनन्दिबिरचितायां जैनेन्द्रमहावृत्तौ
द्वितीयस्याध्यायस्य चतुर्थः पादः समाप्तः ।
समाप्तश्च द्वितीयोऽध्यायः ।



यत्किञ्चिद्वाङ्मयं लोके सान्त्वयं मप्रतीयते ।
तत् सर्वं धातुमिड्याप्तं शरीरमिव धातुमिः ।

